
मुमुक्षु भवन वेद वेदाङ्ग पुस्तकालय, वाराणसी । 

किञ्चिख्चिवेदनम्‌ 
सान्या! ! 


अस्माकं व्यवहारक्षेत्रे कोशानां कियदुपयोगित्व विद्यत इति नास्ति 
तिरोहितं कस्यापि 1 ` यथा सच्चिता द्रव्यकोशा: साक्षादेव पणनव्यवहारे 
सुखमुपयुज्यन्ते तथैव शब्दकोशा अपि यदेच्छ साक्षादेव व्यवहार उप- 
युज्यन्त इति । प्रकारान्तरेणेतदपि वकुं शक्यते यदशिक्षितस्य कृते 
व्यवहार एवास्ति भाषाज्ञानाद्युपायः। शिक्षमाणानां प्रौढाना कुते कोशो 
व्याकरणचोभे अपि भ्रधानमावेनोपयुज्येते यदा च सुशिक्षितानां कोश 
एव मुख्योपायो मिन्तमाषाज्ञानादी । प्रकृते च ये छात्रावस्थायां वतमानाः 
साङ्ख्यशास्त्रं यीगशास्त्रः्चाधीयानाः सन्ति ते निजाध्ययनक्रम एव 
साङख्ययोगशास्त्रीयशब्दानाममिप्रायं ग्रन्थतो गुरुतश्च ज्ञातुं प्रभवन्ति । 
किन्तु ये सम्पादितशास्त्रान्तराध्ययनाः अध्यापनादिकार्यान्तरव्यापृतास्ते 
एवंविधकोशसाहाय्येन साङ्ख्ययोगशास्त्रसिद्धान्ताननायासमगवन्तु 
झाक्ष्यन्तीति | 

विश्वमेदिन्यादिकोशाः प्राचीनाः एकंकशब्दाथंस्वन्धज्ञानाथमेव 
'विरचितास्तदानीस्‌ । तेऽपि च सामान्यव्यवहारविषयी मूतानेव शब्दात्‌ 
समाश्रयन्ते न तत्तच्छास्त्रीयपारिमाषिकानपि। तेण्वपिं भमरत्रिकाण्डी 
तु सवेषां गीर्वाणवाणीसमुपासकानामुत्तमर्णा । अतएव TE 


जगन्माता अमरकोशो जगतूपिता'' इति रघुरूंधुरमरो व्युत्पत्तिज्चाने माते- 
चोपयुज्यते” इति चः प्रसिद्धिरस्ति। यथा चेते शब्दाथंकोशास्तथा 
जगत्त्रपचज्ञानार्थ ज्ञानकोशास्तृत्तच्छास्त्रीयविषयज्ञानाथं'्च तत्तच्छास्त्र- 


कोशाश्वातीवोपकारकाः सन्ति । 

एवमेकथास्त्राम्यासं सम्पादयतः कृते इतरशास्त्रविषयक्कोशा यथा 
सहायका भवन्ति तथैव स्वशास्त्र मम्यसतः कृतेऽपि स्वशास्त्रीयकोरास्यापि 
भूयानुपकारोऽस्ति। यतो ह्येकॅकस्मित शास्त्रेऽनेके ग्रन्थाः सन्ति, न 
चकेन ते सवेंऽम्यसितुं शक्यन्ते । अतोऽम्यसनीयशास्त्रसम्बन्धिको्- 
रामश्चेत्‌ ठदा श्रमं कालयापनं च विनेवेष्टविषयांसज्ञानं सहसैव भवितु- 
महति । तेनैव कारणेन सांख्ययोगशास्त्रयोः कोशग्रन्थामावमालक्ष्य 
तत्पूतिकामनया मम हृदि साङ्ख्ययोगकोशनिर्माणबुद्धिरुत्पन्ना । यतो. 
ai न्यायशास्त्रे श्रोमोमाउार्यसलकीकरकृतो न्यायकोशः, qd- 
मीमांसाशास्त्रे केवलानन्दसरस्वतीकृतो मीमांसाकोशश्चेदानीमुपळब्धौ 
स्तः । अन्येष्वपि वेदान्तव्याकरणायुर्वेदादियास्त्रेषु कोशग्रन्थाः सन्ति 
रचिता रच्यन्ते चेदानीमपि । वेदिकोशास्तु अनेके सन्ति देशिक- 
वेदेशिकपण्डितैनि्मिताः । योगवेदान्तकोशनामा एको योगमिश्रितः 


कोशः श्रीशिवानन्दविरचितो वर्तंते समुळभ्यस्तथापि स आङ्गलमाषायां . 


विद्यतेऽपर्यासश्च वतते । तथापि सांख्ययोगशास्त्रयोः सुखप्रवेशसाधनभूतोः 
कोशात्मको निबन्धो नाद्यावधि केनापि विदुषा विहित इति । अहमेतत्कोश- 
निर्माणाय प्रवृत्तः । 


यत्र तत्रागताः साङ्ख्ययोगशव्दाः प्रायः सवं एवात्र कोशे विभिन्न 
ग्रत्थाधारेण सन्तिवेशिताः, तेषामभिप्रायश्च विभिन्नाचार्यानुसारं वर्णितः । 
यन्न विशेषोद्धरणं नापेक्षितं तत्र कमपि सन्दभंमनुल्लिल्यैव स शब्दो 
विन्यस्तः । यदत्र किमपि न्यूनत्वं स्खलनं वा भवेत्‌ तन्मष॑णीयं faafg- 
मंयापि च संशोधयिष्यते संस्कारणान्तर इति । 


येविपखिद्धि) स्वबहुमुल्यसम्मतिप्रदानेनाह तस्तेषामहं Yg 
इतज्ञोऽस्मीति निवेदयति 25 प 


प्रणेता 

विद्वानों द्वारा समथित “सांख्ययोगकोश/” नामक अभिनव 
ग्रन्थ, जिसका प्रणयन प्राच्यविद्याधमंविज्ञानसंकायके दर्शन- 
विभागाध्यक्ष श्रीकेदारनाथत्रिपाठीने किया है, दर्शनके जिज्ञासुओं 
विशेषतः शोधछात्रोंके लिए अत्यन्त उपयोगी सिद्ध हांगा, 
ऐसा में समझता हूँ । में इस ग्रन्यके अधिकाधिक प्रसारके लिये 
हादिक शुभकामना करता हूँ । 


का० श्रीमाली 
- ६१९।७४ कुलपति i 
काशीहिन्दूविश्वविद्यालय वाराणसी 

(5) 
शुभाशीर्वादा: 


: 'परमहंसपरिव्राजकाचार्याणामभिनवशंकरविमुतीनामनन्त- 
` श्रीविभूषितानां श्रीकरपात्र- 
. _ स्वामिंचरणानाम्‌-- 
श्रीहरिः, गङ्गामहल, केदारघाट, वाराणसी 


शुद्धमाद्रपदक्ृष्ण ६ सोमे Ho २०३१ 


श्रीमन्तो लब्धवणंप्रति्ठिता विद्वत्तल्लजाः श्रोकेदारनाथत्रिपाठिमहा- . 

भागाः सांख्ययोगशास्त्रे व्यवहृतानां पारिमाषिकशब्दानां कोषं निबबन्धुः 1 
यस्मिन्‌ विभिन्नेष्वर्थंषु तन्त्रान्तरे व्यवहृतान्‌ लोके च प्रचलितान्‌ तांस्तान्‌ 
शब्दान्‌ केषु केषु अर्थेषु सांख्ययोगाचार्या व्यवहृतवन्त इति विस्तरशः 
प्रतिपादयामासुः। तदेतेन कोषरत्नेन बोद्धारो झटित्यथंग्रहं लभेरन्निति 
अस्य ग्रन्थरत्नस्य प्रचयगमनाय एतेभ्यः ्रीकेदारनाथत्रिपाठिमहोदयेभ्यो 
AKEN च नारायणस्मरणात्मकाः शुभाशीराशयो वितीयंन्ते, 
झमिति— 


करपात्रस्वामी A 

” 


अनस्तश्री विभूषितानां कांशीस्थोर्ध्वास्नायसु मेरु- 
पीठाधीश्वराणां. जगदुग्रुरुशद्धुराचार्याणां 
स्वामिश्रीमहेश्चरानन्दसरस्वती- 
पादानास्‌— 


शुद्धभाद्रपदकृष्णत्रयोदशी गुरुवासरे 


सवत्‌ २०३१ 


संख्यावद्भिविसंख्यैः प्रगुणितगरिमाख्यातबुद्धिविशुद्धि! । 
सुग्धो ढुग्धेन्दुशुद्धः श्रतनुतमहिमाज्ञाततत्त्वान्तरात्मा ॥ 
नित्यानित्येकरूप: प्रथितगुणनिधि्याट्वर रघीतः | 
सांख्ये ग्रोक्तः पुराणः कपिळसुनिवरैवर्णितश्चेष शुद्धः ॥ १ ॥ 
आकाशचूम्बियशसां महतां महिष्ठैः, 
टीकाकृतां वलय उच्छितिमाश्रयद्भिः। 
वाचस्पतीति कङ्कतनामवतां वरिष्ठैः, 
` या कौमुदीति विदिता ननु टीकिताऽऽस्ते ॥ २॥ 
सांख्ये योगे गरिष्ठे कृतगुण महिमा कोषकारो महेच्छः । 
श्रीश्रीविद्याढय5स्मिन्‌ नरिनरि विदिते माळवीयस्य कार्य ॥ 
at निष्ठागरिष्ठ, श्रतनुतगरिमागौरवागूरितश्रीः। 
श्रीमान्‌ केदारनाथोऽयमिह विजयते कोऽपि विद्वान्‌ मनी षी ॥३। 


महेश्‍वरानग्दसरस्वती 

(Cv) 
सदा मुदं तनोति कोशरत्नद्वयमिदमित्यत्र न स्यात्‌ काचिद्‌ विप्रतिपत्तिः t 
अधिकृत्य सांख्ययोगशार्त्रं किमपि मौरिकान्वेषणगमं ग्रन्थान्तरं च 
विरचय्य नातिचिरादेव विदुषां स्वान्तमाह्णादयति पण्डितप्रवरोऽ- 


यमित्याशास्ते-- | 
ति० रा० वेद्धूटाचलमूर्तिशर्मा 


. Dr. Siddheshyara Bhattacharya 
Director of Sanskrit studies and Resarch, 
Mayurbahanj Professor of Sanskrit and Head of the 
~ Deptt, sanskrit and Pali, ( Retd ) 
* Banaras Hindu University. 
Varanasi--5 
Date 19. 8. 74 


काणी हिन्द्रुविदवविद्यालयीय-प्राच्यविद्याधमंविज्ञानसंकाये T- 
विभागाध्यक्षाः श्रीकेदारनाथत्रिपाठिनः परिद्यील्यमान-सांख्ययोगकोदा- 
कर्तारो विराजन्ते। श्रोमतां कृतिरियं प्रशस्तिमहति । प्रायशो दशन- 
शास्त्रे प्रविविक्षूणां पारिमाषिकशब्दार्थज्ञानामावात्‌ सुष्ठु गतिनै भवतीति 
मनसि निधाय सुक्ष्मेक्षिकया तत्तच्छब्दार्थानां कोशे$स्मित्र तथा adai 
विहितं यथा तान्न परिगृह्य साँख्ययोगशास्त्रकान्तारम्‌ उद्यानायितं स्यात्‌ । 
शब्दार्थानां परिष्कार आकरग्रन्थमित्तिक इति कोशोऽयं प्रामाण्यमावहति । 
झाशासे प्रयत्तोऽयं बहुळप्रचारतामुपगमिष्यतीति-- 


शंसति 


सिद्धेश्वरभट्टाचायंः 

(“vi ) 
' विद्यासागर-विद्यावाचस्पति-शाखरत्नाकराणां वाराणसेयः 
C संस्कृतविश्वविद्यालये भ्रुतपुवंसाहित्यविभागा- 
ध्यक्षाणां पण्डितराजश्रीपट्टा भिराम- 
शाख्रिमहानुभावानाम्‌- 


पण्डितवरेराचायंश्रीकेदारनाथत्रिपाठिमहेच्छेविरचितं . साङ्ख्ययोग- 
कोथाभिधं ग्रन्थं समग्रमपठम्‌ । साङ्ख्ये योगे च प्रचलितान्र दाब्दानेकी- 
इत्याकारादिक्रमेण च तान्‌ संयोज्य तेषाँ मतभेदानुसारेणार्थानु प्रादशयन्‌ । 
Tana प्रविविक्षूणामन्तेवासिनां ज्ञानावाह्ग्रे्थाववोधाय च 
सुमहदानुकूल्यमाचरेदय ग्रन्थ इति निस्सङ्धोचं ब्रवीमि । त्रिपाठिमहो- 
Kart परिश्रमं सफलयिङुप्रहं वाञ्छामि, यदयं ग्रन्थदिशक्षणसंस्यासु 
पाठ्यङ्गमे aka इति rak कार्याणि ` बहुन्यन्यानि 
कुवंन्त। पंण्डितवरा। श्रीत्रिपाठिन। संस्कृतवाड्मयं परिवद्धयेयुरिति 
सम्भावयामि । } | 


पट्टाभिरामशास्त्री | 


१८-८-७४ 

एम. ए., पी. एच. डी. ] 
महोदयानामु-- 


दर्शनविभागाध्यक्षेण पण्डितश्रीकेदारनाथत्रिपाठिना विरचितं सांख्य- 
योगकोशांख्यमभिनरब पुस्तकं मया सम्यगवलोकितम्‌ । अद्यावधि साँख्य- 
योगधासत्रयोः कोशस्य निर्माणं त केनापि विदुषा सम्पादितम्‌ । 

गतसत्रारम्मे मया निवेदितं यत्‌ सांख्ययोगयोः भवद्मिः किमपि 
एताहशं नूतनं कार्यो करणीयं येनास्य संकायस्य भवतां च गौरवं ada । 
अतिस्वल्पेनैव कारेन अतिश्रमेण प्रतिमासम्मन्रेमिमं हाभागैः यदिदं कार्यो 
सम्पादित तेनेदं स्पष्ट प्रतिभाति यदस्माकं संकाये एताहशा#सुमहान्तः 
पण्डिताः सन्ति येषां करामलकवत्‌ शास्त्रज्ञानमस्ति । इदन्तु निश्चप्रचं यत्‌ 
प्रौढज्ञानमन्तरा न कोऽपि एताइशं ग्रन्थरत्नमतिस्वल्पेन काळेन निर्मातुं 
क्षमो भवितुमहंति । एमिरन्येऽपि adanan: निर्मिताः सन्ति प्रकाशिता- 
प्रकाशिता। । मन्ये, अग्रेऽपि स्वकोयं गवेषणात्मकं सांख्ययोगशास्त्रयो 
कायंमेते महानुभावाः विधास्यन्तोति शम्‌ । 


राजमोहन उपाध्यायः 
२१।८।७४ 

` स्मृतिमात्रेण शेषेषु, पादपद्मेषु पूज्ययोः । 
"पित्रोः -साँख्यपदाब्जानां, कोश एष मुदेश्यंते ॥ | 

Ase 


प्रस्तावना 


अथेयं प्रस्तृयते सांख्यकोशो नामाभिनवा कृतिरन्तेवासिगणकल्याणाय विद्वज्ज 
नमोदाय चेदानीम्‌ । तत्र यद्यपि विद्यानां चतुदशप्रस्थानेषु - अष्टादशसु वा परिग- 
ण्तिषु सांख्यशास्त्रस्य साक्षान्नाम न श्यते तथापि न्यायस्यानेकात्मप्रतिपादकस्वात्‌ 
अनेकात्मप्रतिपादकानि वेशेषिकसांख्ययागञ्चस्त्राण्यपि 'अङ्गानि वेदाइचत्वारो 
मीमांसा न्यायविस्तर: । पुराणं धमंशास्त्रञ्च विद्या ह्येताञचतुदश्चः॥ इति वचने 
न्यायविस्तरपदेन संगृहीतानीति मन्तव्यम्‌ । इवेताइवतरोपनिषदि Tana 
बहुधा सांख्यस्य चर्चा समायातीत्यस्य शास्त्रस्यातिप्राचीनत्व॑ सिइचपचम्‌ । 
दशनाय शाश्त्रं Kama व्युत्पत्त्या सर्वाण्येव ` न्यायादिद्यास्त्राणि तत्त्व- 
ज्ञानात्मकदशनरूपाय 'प्रयोजनाय ' प्रवृत्तानीति तानि दर्शनशास्त्राणोत्युच्यन्ते । 
दशनराब्दप्रयोगस्य च मुलम्‌--'सत्यधर्माय दृक्ष्ये, आत्मा वा अरे द्रष्टव्य 
तस्मिनु दृष्टे परावरे' इत्याद्याः qqa: सन्ति । यच्च द्रष्टव्यं तत्‌ लत्वम्‌ आत्मै 
वेत्यपि तास्वेव श्रृतिषु सङ्केतितमासाद्यते । अतो वैशद्येन प्राधान्येन प्राथम्येन 
चात्मतत्त्वविचाराय प्रवृत्तमिदं प्राचीनतमं सांख्यशास्त्रै भगवद्गोतायामुपनिषत्सु 
` पुराणादिषु च सर्वेमुधंन्यत्वेन जेगीयमानमास्ते इति adat समुचितमेव | 


साँख्यशब्दो हि गणनाथंकेन ज्ञानार्थकेन वा संख्याशब्देन निष्पन्न इति 
विचारे ज्ञानाथंकसंख्य,राब्देन सांख्यशब्दो निष्पन्न इत्येव मतं मुख्यमिति प्रतिमाति 


माष्यटीका दिकतूंवचने म्यः 
सांख्यशास्त्रप्रबतेकः 


महषिः कपिल एव सांख्यशास्त्रप्रवतंकतया श्रृतिस्मृतीतिहासपुराणेपु 
प्रसिद्धः । अत्र मारतीयशास्त्रपरम्परासु कुत्रापि विप्रतिपत्तिर्नास्ति। श्रृतिस्ता- 
वत्‌-"ऋषि प्रसूतं कपिल यस्तमग्रे ज्ञानैविमति जायमानं च पञ्येत्‌' इति। 

ERE) 
स्मृतिश्च सांख्यस्य वक्ता कपिलः, परमर्षि: स उच्यते' । महामारतम्‌ शान्तिपवं 
३३०।६० । श्रीमद्भागवगतेऽपि ngia: कपिल एव सांख्यशास्त्रप्रवतंकत्वेनो क्तः | 
गरुडपुराणेऽपि तथैवोक्तम्‌ । यथा-- 
qaa: कपिलो नाम सिद्धेशः काळविप्छुतम्‌ | 
प्रोवाचासुरये सांख्यं तत्त्वग्रामत्रिनिणयम्‌ ॥ १।१।१८ 
मत्स्यस्कन्दविष्णुपुराणेष्वपि कापलस्य सांख्यकतृंत्वम्‌ प्रतिपादितम्‌ । सांख्य 


शास्त्रीयग्रन्थका रास्तट्टीकाकाराश्चापि सांख्यशास्त्र प्रवत कत्वेन कपिलमेवेकमत्येन 
स्मरन्ति । अतिप्राचोनः सांख्यकारिकाकारः कपिल मुनिपरमषिशब्दास्याँ स्मरति । 


सां० का० ६९-७० । 

स च कपिलो ब्रह्मणः पुत्र इति गौडपाद/चार्या: स्मरन्ति : यथा- इह 
अगवातु ब्रह्मसुतः कपिलो नाम इति । ( सां० का» गौडपादमाष्यम १० १ )! 
स्वायम्भुवस्य मनोढुहितरि देवहून्यां महर्षेः कर्दमाद्‌ भगवान्‌ विष्णुरेव कपिल- 
रूपेणावतत्तारेति श्रीमद्भागवतम्‌ । यथा-- 

तस्यां बहुतिथे काळे भगवान्‌ मधुसूदनः | 

aea वीर्यमापन्नो जज्ञेडग्निरिव दारुणि ॥ 

अयं सिद्धगणाधीशः सांख्याचायेः सुसम्मतः | 

लोके कपिल इत्याख्यां रन्ता ते कीर्तिवर्धनः ॥ 

( ३।२४।६-१९ ) 

तथा-कपिळस्तत्त्वसंख्याता भगवानात्ममायया | 

जातः स्वयमजः साक्षादात्मप्रज्ञप्तय नृणाम्‌ ॥ ( ३।२५।१ ) 
क्वचिद्रन्यवतारत्वेनापि स्मयंत | यथा महाभारते- 

कपिलं qafa यं प्राहुयंतयः सदा । 

afaa कपिलो नाम सांख्ययोगप्रवतेक: ॥ 

Ya) 


'समस्ततत्त्वानां सकलषष्टितन्त्रार्थानाञ्च सूचक षडव्याय्या अपि बोजभूतं 
तत्त्वसमाससूत्रं नारायणावतारमहुषिकपिलप्रणीतम्‌ | षडघ्यायो तु Kamu. 
वतारभूतमहषिभगवत्कपिल प्रणोतेति वृद्धाः” इत्याह सर्वोपक्ारिणीवृत्तिकारः । 
अत्र वृद्धा: इति कथनेन स्वपूर्वंतनाचायंमम्मतिमपि स प्रदर्शयति | 


किन्त्वेतत्‌ कपिल दँ विध्यत्रेविष्यकथनं भ्रम एवेति श्रोमदुदयवीरशास्त्रिणा 
संसाधितमेकत्वञ्च स्थिरीक्कतम्‌ । ( सांर्पद्शनकाइतिहास go ८-१२ ) । एतः 
दनुसारं महामारतमतेनापि सांस्यप्रवतंकः कपिलो विष्णोरवतार एव किन्तु स 
क्रोधाग्निना सग 'पुत्रान्‌ भस्मोचकारेति तस्याग्निरवं प्रसिद्धमभूत्‌ इति । सांख्यः 
प्रवचनमाष्यकर्ताऽपि कपिङद्वेविध्यं प्रकामं निराकरोति | द्र० सां० Yo भा० 
अ० ६ सु०७ )। 


महषिकपिलः कुत्र कदाऽऽविबं भूवेत्यत्रापि मतभेदोऽस्ति। केषांचिन्मतेन स 
नैतिहासिकः पुरुषोऽस्ति । तत्र च 'आदिविद्वाच्‌ निर्माणचित्तमधिष्ठाय कारुण्या 
भगवान्‌ परमधिरासुरये जिज्ञासमानाय तन्त्रं प्रोवाच? इति योगमाष्यकारस्योक्ति 
प्रम।णतयोपस्थापयन्ति । किन्तु निर्माणचित्ताधिष्ठानं पाञ्चमौतिकश्चरी रेऽवतो णे - 
नापि मगवता शक्यमतः कपिलमहर्षेरेतिहासिकपुरुषत्वे न सन्देहावसर इति 
सत्कौरीमहाशया अभिप्रयन्ति : | 


कपिलवस्तु ( कपिलवत्थु ) नाम नगरं भगवतो बुद्धस्य जन्मस्थानं, तदेव हि 
महषेः कपिलस्यापि जन्मस्थानमिति जनरलकनिघममहोदया: । गार्वेमहोदया 
अपि तथैव मन्यन्ते । बौद्धधर्म: सांख्यदशनस्य महानधंमर्ण इति स्वनिश्चयेन गार्वे- 
महोदयः स्वमतं द्रढयितुं चेष्टते। तन्मतेन 'कपिलवत्यु' इति पालिशब्दस्य 
'कपिलवास्तु' इत्येव संस्कृतरूपान्तरं न तु 'कपिलवस्तु' इति | डा० आद्याप्रसाद- 
मिश्रस्तु कपिळवस्तुनाम्ना न महर्षेः कपिळम्य संबन्धः किन्तु कस्यचित्‌ शाक्य- 
वंशीयस्य शूरस्य क्षत्रियस्य पूबंजस्य स्यादिति प्रतिपादयन्‌ गार्वेमहदयस्य खण्डनं 
करोति । सुत्तनिपातकथानुसारमश्वघोषस्य सौम्दरानन्दकाब्यानुसारञ्च महषः 


कपिलस्य नाम्नैव कपिछवास्तु' इति नामाभूत्‌ इति। यथा-- 

कपिलस्य च तस्यषॅस्तस्मिन्नाश्रमवास्तुनि । 
यस्मात्ते तत्परं चकरुस्तस्मात्‌ कपिलवास्तु तत्‌ ॥ 
(ai: १२ इलो० ५७ ) । 
इदं हि मतं सम्यक्‌ प्रतिमाति । ३ 
श्रीमद्मागवता दिप्रामाण्यात्‌ , सरस्वत्यास्तीरे विन्दुसरःसमीपवतिनि कस्मि- 
दिचदाश्रमे महधिकपिलः कदेमदेवहूत्योः पुत्ररूपेण जनिमलमत । तदाथमः 
ema महाभारतरामायणादीननुसृत्य हिमालयमध्ये इदानीं मानसरोवरनाम्ना 
प्रसिद्धात्‌ सरोवरात पश्चिमदिशि कुत्रचिदासीदिति निरूपितं प्रतीथते । तेन 
1नरूपणेंन कपिलवास्तुनगरस्य कपिलमहपिसम्पर्को न निराक्रियत इति तक यन्ति 
fagra: । अतो विन्दुसरःसमोपस्थ आश्रमे जनिमासाद्यापि महषिः कियन्तं काल 
क पलवास्तुसन्निहित प्रदेशे आश्रमं निर्मायोवासेत्यत्र नास्ति किमप्यसामञ्जस्यम्‌ । 
बौद्धमतस्य प्रा६र्मावक्षेत्रे सांख्यदर्शनस्य महीयान्‌ प्रभाव आसीदिति 
गार्वेमहाशयस्यानुमानम्‌ । डा० कीथमहोदयस्तु उभयोरप्युपनिषन्मूलत्वं प्रति- 
ang daa पाँख्याधमण्यै' निराकरोति । किन्तु एवं स्वीकारे$पि भारत- 
adea già बुद्धसमये सांख्यप्रमावसंमावना न निराकतुं शक्यते । गौतमो 
गृहादमिनिष्क्रम्य प्रथममेव घमंलाभाथे कालायसगोत्रीयमण्डनामानं कच्चित्त- 
पस्विनं गुरु चकारेति बुद्धचरितादवगम्यते । अयमण्डः कपिलमतानुसारी 
आसीत्‌ । तथा च तद्वचनम्‌ 
तत्र तु प्रकृति नाम बिद्धि प्रकृतिकोबिदः। 
पञ्चमूतान्यहङ्कारं बुद्धिमव्यक्तमेब च ॥ इति | 
अण्डगौतमवृत्तान्तो न केवलमझ्वघोषेणे वेददम्प्रथमतया वर्णित: किन्तु स्थविर- 
बादिश्ास्त्रेऽपि अण्डः 'आलारकालाम' इति नामधेयेनोपलभ्यते । तस्माद्‌ बुद्ध- 
प्राढुर्मावकाले कपिलवास्तुर्सान्नहिते प्रदेश सांख्यदर्शनस्य भूयाच प्रचार आसी- 
दिति नात्र संशयलेशोऽपि । 
इत्थ कपिलवास्तुसन्निहितप्रदेशे कग्बित्‌ काळं स्थित्वा पुनः रामायणमहा- 
मारताऱसारं सगरर जस्य षष्टिसहस्रं पुत्रान्‌ यत्र मस्मीचकार स कपिलाश्रमः 

(५ ) 


क्रचित्‌ समुद्रकूल एवानुसन्धेयः । तत्र च मस्मीभूतानां सगरपुत्राणामुद्धाराथं' 
सगरवंशीयेन भगीरथेन स्वपोबलेन भगवती भागीरथी घरातलं समानीता तानु 
PRIA तत्रैव समुद्रे विवेश । गङ्गायाः समुद्रप्रबेशद्च कपिला्मसन्तिधो 
यत्र सगरपृत्रा भस्मीभूतास्तत्रंव जात इत्यपि संगतमेवास्ति। अतो गङ्गासागर- 
सङ्गमे कपिलमुनिराश्रमं निर्मायोवासेति नेतिहासविरुद्वम्‌। स च सङ्गमो 
TI कालिकात्तातइचत्वारिशे क्रोशे वतंते |. अतो महषिकपिळो faan- 
देशवतिनि विन्दुसर:सन्निकर्षे जन्म लब्ध्वा कपिलषास्तुसमीपे कञ्चित्‌ काल- 
मृषित्वा$न्ते गङ्गासागरसङ्गमवतिनि आश्रमे उवासेति निष्कर्ष: । 


महषिंकपिलसमय: 
महर्षेः कपिलस्य निश्चयेन काळनिरूपणं दुष्करम्‌ । तस्निदचयस्योप- 
निषन्महामारतादिकाळनिणंयाधीनत्वात्‌ । तेषामपि कालविषयेऽद्यापि ऐतिहा- 
सिकानां परस्परं भू मतानैक्यमेवास्ति । डा० झद्याप्रसादमिश्रमहोदयेन सुष्ठु 
निरूपितं यत्‌ शतपथग्राह्मणसङ्कलनादपि पूर्वे महषिः कपिल आविवं भूवेति । 


अतः कपिलाविर्मादकालो न्यूनत गा पञ्चसहन्व्षेभ्यः पू्वमेवासीत्‌, न तु कथमपि 
ततो$र्वांचीत इति । 


कपिलस्य कृतिः 


यथा स्यायादिदशंनानां सुत्राणि गोतमादिकृतानि तथा सांख्यस्यापि दर्शनत्वेन 

तस्यापि सूत्रकारेण भाव्यम्‌ इति विदुषामनुमानं सवथा समीचीनमेव | तत्र 

द्रौ gausah सांख्यस्य वतेते । किन्त्विदानीन्तना विद्वान्स उभयोरप्यर्वाचीनस्वं 

मन्यन्ते । सांख्यकारिकामेवेश्वरकृष्णकृतां प्राचीनतमां मन्यन्ते । तस्याः कापि 
ठीकाऽऽसीत्‌ यस्याष्टीकायाश्योनमाषायामनुवादः परमार्थनाम्ना उज्जयिनीवास्तव्येन 
चौद्धमिक्षुणा २ ब्रीस्तीयषष्ठशताब्द्याः पड्चिमे भागे कृतः'। ईदवरकृष्णादिसांख्य- 
ग्रन्थकतु'णां ग्रन्थेम्योऽपि षडघ्याय्याः कोऽपि परिचयो न रम्यते । शङ्कराचार्ये- 
णापि कारिकैवोद्धृता शारीरकभाष्ये । यद्युमौ सूत्रग्रन्यों कपिछभ्रणीतो तदा 
मनीषिमिस्तदुपेक्षायाः किमपि कारणं च प्रतीयते । तस्मात्‌ षडघ्यायी रव्रोस्तीय-- 
नवमशताब्दया अनस्तरमर्थात्‌ वाचस्पतिमिश्रादनन्तरं, तत्वसमासइच ततोऽप्यूष्ं 

विरचित इति नवोनानां सिद्धास्तः । गावेमहोदयमतेन घडध्यायी रचनाकालः 
रक्नीस्तीयचतुदंशशताब्दी एव । किन्तु डा सुरेन्द्रदासगुप्तमहोंदयः घडष्यायीं 
तावतीमर्वाचोनां न मन्यते । 

` वस्तुतः कपिलस्य का 
इद्ववरकृष्णकारिकाणा द्विसप्ततित 


कृतिरिति जिज्ञासायाः समाधानं सुकरं न प्रतिमाति । 
मकारिकादर्शनात्‌ तदुपजीव्यग्रन्थस्य षष्टितन्त्र- 
मति नामासीदिति प्रतीण्ते। अतः कपिलकृतमुलग्रन्य एव षछितन्त्रारख्य 
आसीत्‌, स चेदानीं लुप्त इत्येके वदन्ति । सांख्यप्रवचनसूत्रापरामिघानाऽद्यत्व 
बहुप्रचलिता सूत्र षडध्याय्येव कपिलक्ृतं षष्टितन्त्रमित्यन्ये । विज्ञानभिक्षुरपि 
घडच्यायीमेव कपिलक्षतां मन्यते । ( द्रव्यम्‌ योगवातिकम्‌ पा० Ho २४ ) । 
परिमितपदैः सांख्यतत्वानां प्रतिपादकः परमतखण्डन वरहितस्तत्त्वसमास एन 
कपिलकुतिरित्यपरे । 

पष्टि।न्त्रम्‌ 


कपिलसिद्धान्तस्य कपिलकृतेर्वा षष्टितन्त्रनाम्ना$मिहितत्वे तद्गतविचायंमाण- 
विषयाणां षष्टिसंख्याकत्वमेव निदानम्‌ । ष्टिबिषयाश्च-पङच विपयेया, नव 
qea, अष्टौ सिद्धयः, अष्टाविशतिरशक्तयः, दश मौलिकार्याञ्चेति उदयवोर - 
शास्त्री । इदमेव परिगणनं सांख्यतत्त्वकौमुदीकतुरनिप्रेतस्‌ । तथा च mara 
प्रतिपादितं राजवातिकोद्धरणद्वाराऽऽचार्यवाचस्पतिमिश्षेण--'सेयं षष्टिपदार्थी 
कथिते सकळदास्त्रोथेकथनान्नेद प्रकरणमपि तु श्यास्त्रमेवेदमिति सिद्धम्‌ ।' इति 
श्रीमिश्राः संस्यकारिकाणां शास्त्रत्वमज्ञीकुवन्ति | साक्षात्कपिलप्रणीते सूत्रग्नन्थे 
विराजमाने. मिश्रपादसद्दशा आस्तिकमुधेन्यास्तदन्यकतृंक ग्रन्थं शास्त्रतया ङ्गीच- 
क्रुरिति नात्र मनः प्रत्ययमासादयति। अतो वाचस्पतिमिश्रसमयात्‌ पूवमेव 
कपिळनिमितो मुलग्रन्यो छुसोऽमवदिति निरिचिन्वन्ति सात्कौरीमहाशयाः 
सांख्यसंग्रहप्रस्तावनायाम्‌ । 
एवं सुत्रषडघ्याय्याः केषुचित्‌ सूत्रेषु अनन्तरकाळरचितसूत्राणां खण्डनं 
_ हश्यते । अतोऽभ्यर्वाचीना षडघ्यायी । विशेषतः सूत्रषडध्यायी उत्तरकालवति- 
वेदान्तसिद्धान्तप्रभावं प्रकटयतीति गोवेमतं विशेषावधानयोग्यतामासादयति । 

किन्तु मूत्रषडध्यायीतत्वसमासमूत्रगतवचनानां भूयःसु प्राचीनग्रन्वेषपलम्भात्‌ 


तो सांर्पग्रन्यौ रत्रोस्तीयचतुदं शश्वत कोद्मूताविति पक्षः सुष्ठु निराक्रियत 
उदयवी रशास्त्रिभि: । 


वस्तुतः सप्ततितम ( ७० ) सांख्यकारिकानु सारं महर्षि: कपिल: yaa 
सांख्यतत्वमासुरये प्रदत्तगातु, आसुरिर'प पच्चशिरवाय प्रदत्तवानेव न तु क्रृतवानु 
किमपि ग्रन्यजातम्‌ । यथा हि गुरुः शिष्यानु Jemaah त न करोति, 
तद्वत्‌ इति प्रतीयते । इत्थं गुहपरम्परया प्रचलितं सिद्धान्तमवलत्रब्मो केनापि 
सांख्याचायंण प्रथमं तत्त्वाम्नायपरं संक्षपेण तत्त्वसमाससूत्रं व्यरचि. aa 
दर्शनान्त रीयसूत्रग्रन्थानुकर णेन केनाप्यपरेण प्रतिमावताऽऽचाचायेण सुत्रषडध्यायी 
नि्मिताऽभूत्‌ । एतय रपि सांख्यकारिकानिर्माण त्‌ पूवं परं वा निर्माणं जात- 
मिति जिज्ञासायां माध्यम्थ्यमेवावलम्तते सात्कौरीशास्त्री । एतदनुसारमीश्वर- 
कृष्णसमये तयोविद्यमानत्वेऽपि ऋपिप्रणीतत्वामावात्‌ टीकाकतृ णां तयोरनादरः 
कारिकाणाञच सुव्यवस्थितत्वात्‌ तत्र समादरश्चाभूतामित्येव सङ्गतमिति 
शास्त्रिणो$भिप्राय: । किन्तु तत्त्वसमाससूत्रषडघ्याय्योरीश्वरकृष्णसमये विद्यमानत्वं 
सम्भावयन्तोऽपि सात्कोरीशास्त्रिणः कथं तयोःऋषिप्र णीतत्वाभावं निश्चिन्वन्ति 
Karsa कारिकाणामेव सुव्यवस्थितत्वं मन्यन्त इति न वयं विद्य: । अतोऽ 
स्मद्विचारानुसारं विषयोऽयमवहिष्यत एवानुसन्धानायेति विभावयामः । 

आसुरिणाऽपि फोऽपि सांख्यग्रन्यो निमितो न वेति निर्णेतुं न गक्यते | तद- 
नन्तरं तच्छिष्यस्वेन पश्चशिखाचायं: प्रसिद्धः । तेन सांख्यशास्त्रस्य भूयाघ् प्रचारो 
विहितः । कपिलमहषेः पाश्चभौतिकशरीरे विद्यमान एव पञ्चशिखाचार्यो 
जनक्रसभायामन्यत्र च महतीं प्रतिष्ठां ल॑ब्धवानभूत्‌ । तेन निमित: gawat न 
समग्रतयोपलम्यते । किन्तु रोगमाष्ये तत्प्रणीतानामेकविशतिसूत्राणामुद्ध रणमुप- 
लभ्यते ॥ गौडपादाचार्योऽपि बारिकामाष्ये-सनकश्च सनन्दरच, तृतीयश्च 
सनातनः । आसुरिः कपिलश्चैव वोढुः पश्वशिखस्तथा ॥ इति ब्रह्मुत्रानु 
स्मरति । अत्र सांख्याचायंपरम्परा प्रतिपादितेति वक्तुं न शक्यते, केवलं ब्रह्म 


SAN निर्देशात । तेष/च कपिलो बोदरासुरि:, पचशिलय सांख्याचार्था- 


(८) 


आसन्नित्यत्र सर्वेषामैकमत्यमस्ति । सनन्दोऽपि सांख्याचायं आसीदिति मनुर मृतेः 
कुलूकमट्टुटीकायामुक्तम्‌ । एतदतिरिक्ताः पुलहपुलस्त्यमरी चिप्रभूतयः प्राचीनाः, 
जैगीषव्यवाषंगण्यविन्घ्यवासिप्रभृतयश्च तदपेक्षयाऽर्वाचीना इति प्रायस्चत्वा- 
Kemana: सांख्याचार्याः स्मय॑ग्ते। साङ्ख्याचार्याणां विषये वैशद्येन पृथग्‌ 
विचारोऽपेक्षितोऽस्तीति नेह प्रतन्यते । 


इत्यञ्च सत्स्वपि नैकेषु सांख्याचार्येषु शास्त्रमिदं न तथा पलवान TAT- 
सादयद्‌ यथेतराणि शास्त्राणि । तथापि समुपलब्धग्रन्थसम्पत्त्यापि सांख्यदशंनस्य 
साङ्गोपाङ्गसिद्धान्ताः अस्मद्हष्टि गोचरतामायान्तीति महानु सन्तोषोऽनुभूयते । 
ताव्‌ ग्रन्यानाधृत्यंव मयाऽयं सांख्यकोशो निर्माय विदुषां समक्षमुपस्थाप्यते । अनेन 
मदीयप्रयासेन यदि विदुषां सन्तोषो जिज्ञासूनां छाभदच भवेत्तदाऽऽत्मानं dari 
मन्ये इति शम्‌ । 


कैदारनाथत्रिपाठी 
माचे, १९७४. काशी हिन्दू विश्वनिद्यालय। 
वाराणसी 


> 

संकेतार्थाः 


“19 द० Io Ho = सांख्यदर्शनम्‌, अध्यायः, सूत्रम्‌ । 

सार का० .=` सांख्यकारिका । 

त्त० सू० = तत्वसमाससुत्रम्‌ । 

सां० To to Fto = सांख्यतत्वकौमुदीकारिका । 

सां० Yo अ० go = सांख्यसूत्रस्य अनिरुद्धवृतिः । 

ato Ho go सा» = सांख्यसूत्रवृत्तिसार: । 

साँ० To मा० अ० Yo = सांस्यप्रवचनमाष्यम्‌, अध्यायः, सूत्रम्‌ । 
सां० का० गौ० qro Wo = सांख्यकारिकागौडपादमाष्यम्‌ | 

अ० Ho = अध्याय:, सत्रम्‌ । | 

न्या० द० अ० आ० Yo = न्यायदशंनम्‌, अध्यायः, agan, सूत्रम्‌ । 
च्या० सि० Jo श० ख०  न्यायसिद्धान्तमुक्तावलो, शन्दखण्डम्‌ । 
ato To अनि० Yo = सांख्यसूत्रस्य अनिरुद्धवृत्ति: : $ 
सां० का० Mo का० = सांख्यकारिकामाष्यमू, कारिका । 

सां० का० Moqo , = सांख्यकारिकामाठरवृत्ति: । 

go दो० = युक्तिदीपिका । 


माण लाला 

॥ श्रीगणेशाय नम: ॥ 
सांख्यकोशः 


प्रणम्येशं गुरून्‌ पितुन्‌ सांख्यशास्त्रपयोनिधे:। ` 

शव्द्रत्नमयं कोशं ` सार्थमद्योद्धराम्यहम्‌॥ 

. अकास्यम्‌--किमपि दृष्टमदृष्टं दा फळमनभिसन्धाय कृतं कमं अकास्यमुच्यते । | 

अक्क:--गृहकोण: । यथा-अकके चेन्मधु विन्देत किमर्थं पर्वतं ब्रजेत्‌ । ( सां० To 
ato ato १).। 

अजेः--जन्मरहितः । सांख्ये अजः पुरुषो भवति, अजा च प्रकृतिः । 


: ` अजवतू--यथा अजनामके भार्याशोकमलिनचित्ते नृपे वशिष्टेनोत्तस्याप्युपदेश- 


वोजस्य नाङ्कुरः उत्पन्नः, तथैव रागादिमलिनचित्ते उपदेशरूपस्य बोजस्या- 
gås नोत्पद्यते । ( द्रष्टव्यम्‌-साँ० प्र० मा० अ० ४ सू० २९ ) | 


अणुनिर्यत्वाभावः--पृथिव्याद्यणूनां नित्यता नास्ति, तेषामणूनामपि कायंत्व- 
श्रुतेः । यद्यपि अणुकायंत्ववोधिनी श्रुतिः कालङुपत्वान्नोपभ्यते, तथाप्या- 
चायेवचनात्‌ स्मृतेश्चानुमेया । तथा च मनुः--अण्व्यो मात्रा विनाशिन्यो 
angina याः स्मृताः । ताभिः सार्धमिदं सवं सम्मवत्यनुपूवंश: । इति ॥ 
( दर्ट्यरम्‌ं-सां प्रश मा० अ० X Yo ८७ )। , 


अतैजसंचक्षुः--इन्द्रयाणां प्राप्तप्रकाशकत्वमिति सांख्यसिद्धान्तः । अस्मां स्थितो 
चक्षुषस्तैजसत्बं स्वीकरणीयम्‌, तेजस एव. किरणरूपेणाशु दुरदुरतरांपसपेण- 
दर्शनादित्याशद्भा त करणीया । अतेजसत्वे$पि प्राणवदेव वृत्तिविशेषेण दुर- 
दूरतरापसपंणोपपत्ते: । ` यथाहि प्राण: शारीरमसन्त्यञ्यंव नासाग्राद्‌ वहि 
fragi प्राणनार्यवृत्त्याऽपसपंति, तथैव अतेजसमपि चक्षु्देहमसन्त्ज्याः. 

वृत्त्याख्यपरिणामविशेषेण झटित्येव सूर्यादिकं प्रत्यपसरेदिति । ( द्र० ato 
To भा० अ० ५ go १०५ ) 

अत्यन्तपुरुषा्थः-आध्यात्मिकाघिमौ तिकाघिदैविकानाँ त्रिविधदुःखानामात्यन्तिकी 
निवृत्तिरेवात्यन्तपुरुषा्थः । तथा च सांख्यसूत्रमु- अथ त्रिविधदुःखात्यन्त 
निवृत्तिरत्यन्तपुरुषार्थ:” ( अ० १ सू० १ ) 
केवलपुरुषार्थ शब्देन तु मोगापवगंयोरुमयोर्वोधो मवति । तथा च गौडपादा- 
बार्याः--पुरुार्थो द्विविधः चब्दाद्युपलब्धिरुक्षणो गुणपुरुषान्तरो उलब्घि- 
लक्षणश्च । शब्दाद्युपलब्धित्राह्मादिषु लोकेषु गन्धादिभोगावा्तिः । गुणपुरु- 
बान्तरोपलब्धिर्मोक्ष इति । ( सां० का० मा० ४२ ) । 

अथ--अयेति शब्दोल्लेखः शास्त्रादौ मङ्गलाथः। यथा “अय त्रिविधदु:खात्य- 
न्तनिवृत्तिरत्यन्तपुरुषार्थः” इत्यत्र । (सां० द० अ० १ सू० १ )1 

अदृष्टनैरपेद्ष्यम--अदष्टं हि बुढिकायंमतोञ्हद्धाराद्युत्पत्तो तत्‌ महदादीनां सहायं 
भवतु नाम तथापि प्रकृतेः स्वकायंकरणे अहष्टसहकारिता नास्ति किन्तु 
झविवेक एव सहकारी भवतीति । .( Ko सां० go Ho go अ० ३ Yo 

६८) । 

अद्वेतश्रत्यविरोध:--सांख्यपद्धत्यनुसारं देतसत्वेऽपि अद्दतश्रुतिविरोधो नास्ति, 
रागिणां पुरुषातिरिक्ते वैराग्यायेव क्वचित्‌ श्रुतावद्वैतप्रतिपादनात्‌ । तथा च 
सांख्यसून्रम्‌--“न श्रुतिविरोघो रागिणां बैराग्याय तत्सिद्वे:” (ao ६ 
सू०.१५१ ) । 

अधरमे:--रजस्तमआस्मिकाया बुद्धेः कार्यभूतः | 

अधिकारिण:---उत्तममध्यमाधमास्त्रिविधा ज्ञानाधिकारिणः । अर्थात्‌ उत्तमाधि- 
कारिणाँ श्रवणमात्रान्मुक्तिसिद्धिः । मध्यमाधिकारिणां श्रवणमननाभ्यां तथाऽ- 
घमाधिकारिणां त्रिभिः श्रवणमनननिदिष्यासनैमुंक्तिसिद्धिरिति । अतो 
मन्दाधिकारदोषादेव विरोचनादीनां श्रवणमात्राच्चित्तविलापनक्षमं ज्ञानं 
नोत्पन्नम्‌ । न तु श्रवणस्य ज्ञानजननासाम्यंमस्ति । इत्यच्चोत्तमाधिकारिणः 

श्रवणमात्रानु मुक्तिसिद्धावपि agati मनननिदिघ्यासने अपि विधीयेते । 
(Fo ato प्र मा? अ० ६ सू० २२,२३ )। 

अध्यवसायः-निश्चयाख्या बुद्धिवृत्तिः । सर्वो व्यवहर्ता पूर्वमिन्द्रिये: विषया- 
नारोच्य, मनसा मत्वा, अहमत्राधिक्कत इत्यह ङ्कारेणाभिमत्य कतंव्यमेतन्मये- 
त्यष्यवस्यति, ततश्च प्रवतंते । तत्र योऽयं कतंव्यमिति विनिरचयः, 
सोऽव्यवसायः, बुद्धेरसाघारणो व्यापारः (KO सां० qo कौ० का० २३ )। 
युक्तिदीपिकायाग्चोक्तम्‌-कोऽयमघ्यवसायः ? गोरेवायं, पुरुष एवायमिति 

` यः प्रत्ययो निश्चयोऽथंग्रहणं सोऽव्यवसाय इति । अव्यवसायइच निरचयाख्य 

इति विज्ञानभिक्षुः । ( सां० प्र० भा अ० २ go १३) | 

अध्यासः--उपचारः। आरोपः, यथा योद्धृगती जयपराजयो राजन्युपचर्यते तथा 
प्रकृती वर्त॑मानं agan पुरुपेषूपचयंते । अथमेवाच्यासः। यथा वा 
शुक्तो रजतमारोप्य रजतमिति प्रत्ययः । 

अननुष्ठानळक्षणमभ्रामाण्यम्‌--यस्य वेदार्थस्यानुष्ठानमशक्यं भवति तत्प्रति- 
पादके वेदेऽननुष्ठानलक्षणमभ्रामाण्यं मवतीति । 

अनादि:ः-आदिरहितः। स द्विविघः-अखण्डानादिः प्रवाहानादिशच । अखण्डा- 
नादिरात्माः, प्रवाहानादिश्चाविवेकः। ( द्र० सां० go भा० अ० ६ 
सू १२)। 

अनावत्तिः-अपवर्गः । “न स पुनरावतंते' इति श्रतेः । 


अनिवचनीयख्याति:--सदसद्म्यां विलक्षणमतएव सत्त्वेन असत्त्वेन वा 
निवंचनानहम्‌, meaa जगतः ख्यातिरनिर्वंचनीयख्यातिः। साऽपि न 
सांख्यामिमता, सदसदूमिन्नवस्त्वप्रसिद्धेः । ृष्टानुसारेणेव कल्पनाया- 
औचित्यात्‌ । ( द्र० सां० प्रश मा० Mo ५ go ५४) | 

अनुमानम्‌--व्याप्यदर्शनांद्‌ व्यापकज्ञानम्‌ ( व्यापकाकारा चित्तवृतिः ) अनु- 
मानम्‌ । अथवा रिङ्गलिङ्गिपूर्वकमनुमानम्‌ । लिङ्ग व्याप्यं, रिङ्ग . 
व्यापकम्‌ । शङ्रितसमारोपितोपाधिनिराकरणेन वस्तुस्वभावप्रतिबद्ध 

व्याप्यम्‌, येन प्रतिबद्ध तद्व्याकपम्‌ । लिङ्जिपदमत्र द्विरावतंनीयं, तेन 
च लिङ्गमस्यास्तीति पक्षधमंताज्ञानमपि afg मवति तथा च व्याप्यव्यापक- 
नावपक्षघमंताज्ञानपूवंकमनुमातमितिवाचस्पतिमिश्राः | ( द्र० सां० To 
ato, का० ५) । गोडपादाचार्यास्तु fogra तदनुमानं, यत्र 
लिङ्गेन लिङ्गी अनुमीयते, यथा दण्डेन यतिः । लिद्धिंपूवक*च, यत्र लिङ्गिना 
लिङ्गमनुमीयते यथा दृष्टवा यतिमस्येदं त्रिदण्डमिति । (द्र? गौ० qro 
mo, सां० का० ५) । लिद्धज्ञानाज्जायमाना साध्यविदिष्टयक्षाकाराउ्न्यः- 
करणवृत्तिरिति भावागणेश: । 


अनुमिति:- अनुमानजन्या या प्रमितिः पौरुषेयो बोध इति यावत्‌, सा 
अनुमितिः । 

अन्तःकरणम- -बुद्धिरहङ्कारो मनव्चेति त्रयमप्यन्तःकरणम्‌ | 

अन्यथाख्यातिः--अन्यद्वस्तु अन्यरूपेण भासते, इयमेवान्यथाख्यातिः । सापि 
सांख्यैनाम्युपेयते, स्ववचोव्याधातदोषात्‌ । यतो हि शुक्तौ भासमानं 
रजतमन्यथाशब्देनोच्यते, तच्च रजतं नरश्चङ्गतुल्तयाऽसदस्ति। तथा च 


असच्च भासते चेति स्ववचोव्याघातः स्यात्‌ । अतो नान्यथाख्यातिरपि 
स्वीकाराहा । । द्र० सां० प्र मा० अ० ५ सू० ५५ )। 


अन्योन्यजननवृत्तयः--गुणाः परस्परं जनयन्ति परिणमयन्तीति याबत्‌ । स 
चात्र गुणानां परिणामः सहशरूप: । 

अन्योन्यमिथुनवत्तयः- अन्योन्यसहचरा गुणाः भवन्ति, अविनाभावदृत्तय 
इति यावत्‌ । 

अन्योन्याभिभववृत्तयः--गुणा हि प्रयोजनवशात्‌ स्वयमुद्भूय परस्परममिभ- 
वन्ति । अतएवोद्भूतं सत्त्वं रजस्तमसी अभिभूय शान्तां वृत्ति प्राप्तोति । 
एवं रजः सत्त्वतमसी अभिभूय - घोराम्‌ तमश्च सत्त्वरजसी अभिभूय निजां 
मूढां वृत्ति प्रतिलमते । 

अन्योन्याश्रयवत्तयः--यथा त्रिदण्डो परस्पराश्रयेण घटघारणादिकायं कुरुते तथैव 
न्नयोगुणा: परस्पराश्रयेणैव प्रकाशप्रवृत्तिनियमनरूपाणि कार्याणि कुर्वन्तीति। 
भवति चात्रागम:-- 
अन्योन्यमिथुनाः सर्वे सर्वे सवंत्र गामिनः। 
रजसो मिथुन सत्त्वं सत्वस्य मिथुनं रज: ॥ 
तमसश्चापि मिथुने ते सत्त्वरजसी उभे। 
उभयोः सत्त्वतमसोः मिथुनं तम उच्यते ॥ 
नैषामादिः संप्रयोगो वियोगो वोपलम्यते ॥ इति । 
( देवो मागवतम्‌ ३-८ ) 
अपबगे:--द्योः प्रक्कतिपुरुषयोरेकतरस्यात्मनो वा औदासोन्यमपवर्ग: । प्रकृते- 
रौदासीन्यं विवेकिनं प्रत्यप्रवर्तनम्‌ । पुरुषस्योदासीन्यं प्रकृत्यनभिष्वज्धः | 
( ब्र० ato go afio qo अ० ३ सू० ६५ )। 
अपौरुषेयत्वम्‌--दृ्टं वस्तु भवेदहष्टं वा, यस्मिनु वस्तुनि कृतमिति बुद्धि 
रुपजायते तत्‌ पौरुषेयम्‌ । न तु पुरुषोच्चरितत्वं पीरुषेयत्वमितिसांख्यामि- 
मतम्‌ । .तथा सति वेदानामपि थादिपुरुषोच्चरितत्बेन पौरुषेयत्वापत्ति 
स्यात्‌ । (Ko ato Ko भा अ० ५ सू ५० ) । 
अबाह्मप्रत्यक्षम--ऐन्द्रियकप्रत्यक्ष भिन्न प्रत्यक्षम्‌ । 
अभिचेष्टा-सर्वो व्यापारः । 
अभिनिवेशः--मरणादित्रासः, मा न भूवम्‌ भूयासमित्येव रूपः । 


“अभिमान: वुद्ध्युपादानकोञ्हङ्कारः । अन्तःकरणरूपो ्रव्यविशेष इति विज्ञान- 


भिक्षुः । तदुक्तम्‌ अन्तःकरणमेकमेव बीजाङ्करमहावृक्षादिवत्‌ अवस्थान्नय- 
मात्रभेदात्‌ कार्यंकारणमावमापद्चत इति । अत एव “मनोमहानु Alur 
qifa: ख्यातिरीश्वरः इत्यत्र मनोबुद्घ्यो रेकपर्यायत्वमुक्तम्‌ । 

अभिन्यक्तिः--कारणे सतां घटपटादीनां ततः प्रादुर्भावो, यथा तिलेपु सतस्तै- 
रस्याविर्मावः 1 

अमायिकत्वम- -सत्यत्वस्‌, स्थिरत्वमकायंत्वं वा । आत्मा सत्यत्वात्‌ स्थिरत्वाद- 
कायंत्वाच्चामायिकः । जाग्रतृपदार्थपेक्षया स्वाप्नपदार्था मायिका: । आत्मा- 
पेक्षया तु जाग्रतूपदार्था अपि मायिका एव । (द्र? सां० To मा० अ० ३ 
सू० २६ )। 

अवयवा:--प्रतिज्ञाहेतृदाहरणोपनयनिगमनानि पञ्चावयवा न्यायस्य । ( द्र० 
सां० प्र भा० अ० ५ yo २७) । इति । तत्र साव्यनिदेशः प्रतिज्ञा, यथा 
झब्दोऽनित्य इति । उदाहरसाघर्म्यात्साब्यसाधनं हेतुः, यथा उत्पत्तिधमं- 
कत्वादिति । उत्पत्तिधमकमनित्यं इष्वमिति। तथा वैधर्म्यात्‌--उदाहरण- 
वैधर्म्याच्च साध्यसाधनं हेतुरित्यथंः । यथाऽनित्यः शब्दः उत्पत्तिधमंकत्वात्‌ 
अनुत्पत्तिधमंकं नित्यं दृष्ट यथाऽऽत्मादि । 
साष्यसावर्म्यात्तदधमंभावी दृष्टान्त उदाहरणम्‌ यथा उत्पत्ति मत्त्वेन हेतुना 
दाव्दस्यानित्यत्वसाधने घटादिरुदाहरणं दीयते "ea । अय- 
मन्वयी दृष्टान्त! 1 
व्यतिरेकेणापि दृष्टान्तो भवति । तथा च न्यायसूत्रमू-- “तद्विपर्यंयाद्‌ वा 
विपरीतमिति” । अथात्‌ साध्यबैधर्म्यादतद्धमंमावीद्टशटान्तो पि उदाहरणस्‌ । 
यथाऽनित्य शब्द: उत्पत्तिधमंकत्वात्‌, यदुत्पत्तिधमंकं न भवति, तन्नित्यं 
भवति यथा आत्मादोति । उदाहरणापेक्षस्तथेत्युपसंहारो न तथेति वा 
साध्यस्योपनयः। यथा उदाहरणे घटादिकमुत्पत्तिधमंकत्वा दनित्यं दृष्टं तथा 
दाव्दोऽपि उत्पत्तिधमंक इति वाक्यमुपनयः । 
हेत्वपदेशात्‌ प्रतिज्ञायाः gadai निगमनम्‌ । यथा, उत्पत्तिधमंकत्वात्‌ 
झब्दोऽनित्य इति वाक्ये निगमनग्‌ । ( द्र० न्या० Ko अ० १ आर १ go 
३३, ३४, ३५, ३६, ३७, ३८, ३९ )। एतानि प्रतिज्ञादिलक्षणानि 
न्यायदर्शनवदेवात्रापि शास्त्रे सम्मतानि । 


अविद्या--विपयंयभेदः। सा चानित्येपु नित्यख्यातिः, अशुचिपु aan, 
दुःखेषु सुखख्यातिः अनात्मसु आत्मस्यातिरिति । तथा च योगसूत्रम्‌ 
अनित्याशुचिदुःखानात्मसु नित्यशुचिसुखात्मण्यातिरविद्या (पा० २ go ५) । 


८८-७0. Mumukshu Bhawan Varanasi Collection. Digitized by eGangotri 


सांख्यकोश। | 


अविवेकः--ग्रभेदामिमानः । देहेन्द्रियादिषु आत्माभिमानः, आत्मनि वा 
देहेन्दियाद्यभेदामिमानो देहादिधर्मामिमानश्चेति । अविवेकः विवेकप्रागमःवो 
बुद्धिषमं इति aio प्र ० भाष्यम्‌ (ao १ go ५५ ) 1. 

अविशेषः--भूतसूक्ष्माणि, पञ्चतन्मात्राणि । नास्ति विशेष: TA 
मूढत्वादिरूपो यत्र सोऽविशेष इति व्युत्पत्तेः तन्मात्राण्यविशेषा इति 
सांख्यकारिका । ( का० ३८ )। 


असत्ूर्यातिः--अत्यन्तासतां ख्यातिरसत्ख्यातिः। सा च न सांख्याभिमता, 
नरश्युज्ञादीनां इयातिरिव । (द्र० ato प्र भा० अ० ५ go ५१) । 

अस्मिता--आत्मानास्मनोरेकताप्रत्ययः शरीराद्यतिरिक्त आत्मा नास्तीत्येवंरूपः । 
„(Zo सार प्र मा० ao ३ go ३७ ) । ` 

अशक्ति:--बुद्धिधा ग्रशाविशतिभेदा: ते चेकादणोन्द्रियवधैः सह बुद्धेः सप्तदश- 
भेदा बघाः । तत्र नवविधानां तुष्टोनामष्ट विधानां सिद्धीना*च विपयंयाद्‌ बुद्धेः 
स्वतः सप्ठदशवधा भवन्ति । एकादेशोर्द्रियाणामशक्तेः प्रमुक्ता अपि एकादश- 
वधा वुद्धेमंवन्ति । मिलित्वा चाष्टाविशतिधा अशक्तिरस्ति। तथा चोक्तं 
सांझ्यकारिकायाम्‌--“'एकादशेर्द्रियवघाः सह बुद्धिवधरशक्तिरहिशा । 
सक्षदशवधा बुद्धेविपयंयात्‌ पुष्टिसिद्धीनाम्‌” इति । 

अहुङ्कारः-्रभिमानवृत्तिकः । अहमित्यमिमान एवाहुङ्कारस्य सामान्यलक्षणम्‌ । 
स च भिविधः--वैकृतः सत्त्वप्रधानः इर्द्रियाणां हेतुः । भूतादिस्तमःप्रघानः 
पन्चतन्मात्राणा हेतुः । रज:प्रधानस्तैजस उभयहेतुः। तथा चोदाहृतं 
ुक्तिदीपिकायाम्‌--एतस्माद्धि महत आत्मन इमे त्रय आत्मानः सृज्यन्ते 
वेकारिकतैजसभूतादयोऽहङ्कारलञ्षणा इति । 

अहिनिल्वेयिनीवत्‌- यथा सर्पो जोर्णा त्वचं हेयबुद्ष्पाऽनायासेन परित्यजति, 
तथैव मुमुक्षुः प्रकृत्तिमनादिकालोपभुक्तां जीर्णा हेयबुद्ध्या त्यजेत्‌ । ( सां० 
To Mo अ० ४ सू० ६)। 


आतिवाहिकशरीरम्‌--ळिङ्जशरीरातिरिक्तं भौतिकं सुक्ष्म शरीरान्तरमाति- 


CC-0. Mumukshu Bhawan Varanasi Collection. Digitized by eGangotri 


८ 


सांख्यकोशः 


वाहिकशरीरमिति विज्ञानभिक्षुः । लोकाल्छोकान्तरं लिजुदेहमतिवाहयती 
त्यातिवाहिकम्‌ । भूताश्रयतां विना चित्रादिवत्‌ लिङ्गशरीरस्य गमनासंमवात्‌ । 
लिङ्गशरीरन्तु मोगाश्रयतया पुरंषप्नठिबिम्बाश्रयतचा वा पृथगेवास्ति । तत्र 
प्रमाणळ्च--'अजुष्ठमात्रः पुरुषोऽन्तरात्मा सदा जनानां हृदय सन्निविष्ट:' 
“अङ्ग छमात्रःपुरुषं निश्चकषे वलाद्यमः' इति श्रुतिस्मृती । (Ro सां० प्र० 
भा० अ० 4 सु० १०३) | 

आचार्योऽनिरुद्धस्तु-सूष्मशरीरमेवातिवाहिकं न दरीरान्तरमित्याह । ( द्र० 
सां० go अनि० बृ० अ० ५ Ho १०३ )। 


आत्मद्वेतम--आत्मनां मोग्यप्रपञ्चेन परस्परःचात्यन्ताभेदरूपमद्वंतर्मिति वेदा- 


Raa: । तत्सांख्यानां नाभिमतम्‌ । अजामेकामितिवाक्यगतैः प्रकृतित्या- 
गात्यागादिङिङ्गैभँदस्यैव सिद्धेः । यान्यपि अभेदवाक्यानि इस्यत्ते तानि 
“निरञ्जनः साम्यमुपैति’ इत्यादिसाम्यप्रतिपादकशचत्येकवाबयतया साम्य 
बोधकानि । आत्मनां परस्परं भेदस्तु जननमरणकरणानां प्रतिनियमादयुग- 
पतृप्रवृत्त्यादेश सिद्धः । अभेदथरृतिद्य जातिपरेति । भेदग्राहकप्रत्यक्षवाधादपि 
नात्माद्वैतम्‌ । ( द्र ० ato प्रश मा? अ० ५ Yo ६१-१२ )। 


आत्मानिरवयवः--'निष्कळं निष्क्रिय शान्त निरवद्यं निरञ्जनम्‌' इति प्रामा- 


ण्यादात्मा निरवयवः । "मायां तु प्रकृति विद्यान्मायिनं तु महेश्वरम्‌ । 
तस्यावयवभूतैस्तु व्याप्तं सर्वमिदं जगत्‌’ इत्यादिश्वुतिस्तु आकाशजलयोरिव 
अविभागमात्रेणांशांशिमाव बोधयति न तु सावयवत्वेन ( द्र ० सां० प्र० 
मा० अ० ५ सु० ७३ ) । 


आत्मास्ति--जानामित्येवंप्रतीतिविषयः पुरुषः सामान्यतः सिद्ध एव । स च 


देहादिव्यतिरिक्तोऽस्ति, परिणामित्वापरिणामित्वादिवैवर्म्यात्‌ । प्रकृत्यादय- 
स्तावत्‌ प्रत्यक्षानुमानागमैः परिणामिनः सिद्धाः । पुरुषस्तु अपरिणामी सदा- 
ज्ञातविषयत्वादनुमीयते । तथाहि, यथा. सन्निकर्षंसाम्येऽपि चक्षुषो रूपमेव 
विषयो न रसादिस्तद्वत्‌ पुरुषस्य स्वबुद्धिवृत्तिरेव बिषयो न तु सन्निकपं- 
साम्येऽपि अन्यद्वस्तु इति फलबलात्‌ कस्प्यते । बुद्धिवृत्त्यारूढतयंव 

त्वन्यद्भोग्यं भवति न स्वतः, सवदा सवंमानापत्तेः | ताइच वुद्धिवृत्तयो 
नाज्ञातास्तिष्ठन्ति, ज्ञानमुखेच्छादीनामज्ञातसत्तास्वीकारे तेप्वाप घटादिष्विव 
संशयादिप्रसङ्गात्‌'अहं जानामि न त्रा सुखी न वा’ इत्यादिरूपेण । अतस्तेषां 
सदा ज्ञातत्वात्‌ तद्द्रष्टा चेतनोऽपरिणामीत्यायातम्‌ । चेतनस्य परिणामित्वे 
` कदाचिदान्च्यपरिणामेन सत्या अपि बुद्धिवृत्ते: दर्शनामावेन संशयाद्या- 

पत्तेरिति। ममेदं शरीरं ममेयं वुद्धिरितिषष्टीव्यपदेशादपि देहादिभ्यो 
भिन्न आत्मास्तीति सिद्धम्‌ (Ko aio प्रर भा० To ६ 
qo २३ ) | 

आधिदेविकम्‌--देवात्‌ = अग्टिवाय्वादीन॒ अधिकृत्य प्रवृत्तम्‌ आधिदेविकम्‌ 
दुःखम्‌ । 

आधिभौतिकम्‌--भूताति = मानुषपशुपक्ष्यादीनि अधिकृत्य प्रवृत्तम्‌ आधिः 
भौतिकम्‌ दुःखम्‌ । 

आध्यात्मिकम्‌ आत्मानम्‌ = अध्यस्तात्ममावं॑ शरीरं मनश्चाधिङ्त्य प्रवृत्तम्‌ 

आध्यात्मिकं दुःखम्‌ । | 

आन॒मानिकम्‌-अनुमानात्‌ सिद्धम्‌ = प्रकृत्यादिकम्‌ । 

आनश्रविकः--वैदिकः कर्मकलापः । गुरुपाठादनु श्रूयते इत्यनुश्रवो वेदः । 
"एतदुक्त अवति--श्रयते एव परं न केनापि क्रियत इति । तत्र ( अनुश्रवे- 
ag) भव आनुश्रविकः तत्र प्राष्ठो ज्ञात इति यावत्‌ । (Ko सां To Fto 
ato २)। 

आविभावः -कारणव्यापारादूष्वं मिव पूबेमपि सतः प्रादुर्भावः, प्राकट्यम्‌ । 
यथा तिलेषु सतस्तैलस्य, सौरभेयीषु सतो दुग्धस्य प्राकट्यम्‌ | 

आसनम्‌--यत्‌ स्थिरं सत्‌ सुखसाधनं भवति स्वस्तिकादिकं तदासनम्‌ । तथा च 
सत्रम्‌--'स्थिरसुखमासनम्‌' इति । ( सां० go अ० ३ चू” २४ )1 

आसुरि:--कपिलगिष्य: । तत्र प्रमाणम्‌- एतत्पवित्रमग्र्यं मुनिरासुरयेऽतुकम्पया 
प्रददौ? इति (ato का० ७० ) । 

इन्द्रियम्‌--सास्विकाहङ्कारोपादानकत्वमिन्द्रियत्वम्‌ । तत्र पञ्च ज्ञानेन्द्रियाणि 
चक्षुःशरोत्रत्राणरसनत्वगाख्यानि, पच कमेन्द्रियाणि वाक्पाणिपादपायूपस्था- 
aki उभयात्मक  मनश्षेत्येकादशेन्द्रियाणि । इन्द्रियाणि चातीन्द्रियाणि 
भवन्ति, ज्रान्तानान्तु अघिछ्ठानभूतगोलकादाचिन्द्रियज्चानम्‌ । यदि गोलः 
कादिकमेवेन्द्रियं स्यात्‌ तदा छिन्नकर्णस्य श्रवणानुपपत्ति: पाटलचक्षुषोऽपि 
ख्पग्रहणप्रसङ्गः । पुनश्च शक्तिभेदादिन्द्रियाणि नाना भवन्ति, न तु एक- 
मिन्द्रियमिति । 

इन्द्रियाभौतिकत्वम्‌--सांख्यमते इन्द्रियाणामहङ्वारतत्तवादुपत्तेराहङ्कारिकत्व- 
मस्ति न तु भौतिकत्वम्‌ । अतो भोतिकानीन्द्रियाणीति न्यायमतमपास्तं 
मवति । तथा च सांख्यसूत्रमू--'न भूतप्रकुतित्वमिन्द्रियाणामाहङ्कारि- 
masa? इति 1 (अ०५ सु० ८४) । श्रुति्--*एतस्माञ्जायते 
प्राणो मनः सर्वेन्द्रियाणि च । खं वायु्योतिरापश्च पृथ्वी विश्वस्य धारिणी’ 
इति । 

इषुकारवत्‌--यथा शरनिर्माणे एकचित्तस्येषुकारस्य पाश्वे राज्ञो गमनेनापि 
एकाग्रता न हीयते, तथैव एकाग्र चित्तस्य योगिनः समाधिहानिन भवतोति । 
( ato प्रश भा० २० ४ go १४) । 

kau arang न्यायादिसम्मतः । अत्र केचित्‌-सांख्यमते 
Sad नास्ति, अतो निरीशवरं सांख्यदशंनमिति। अतएव aiei- 
सूत्राणि--“ईर्वरासिद्धेः, मुक्तबद्धयोरन्यतरामावान्न तत्सिद्धिः, उभयथाप्य- 
सत्करत्वम्‌, मुक्तात्मनः प्रशंसा उपासासिद्धस्य वा” इति ( अ० १ 
Yo ९२, ९३, ९४, ९५। )। 


अयमभिप्रायः-प्रत्यक्षलक्षणनिरूपणप्रस ङ्गे योगिनामवाह्मप्रत्यक्षे आपादिता 
sanak 'योगिनामवाह्मप्रत्यक्षत्वान्न दोपः, लीनवस्तुलब्धाति- 
शयसम्बन्धाद्‌ वाऽदोषः' इति सूत्राभ्यां समाधाय पुनरीस्वरप्रत्यक्षेपि तामेव 
_ लक्षणाव्यासिशङ्काम्‌ ईश्‍वरासिद्धिप्रतिपादनमुखेन निराकरोति 'ईदवरासिद्धे' 
रित्यादिसुत्रचतु येन । अर्थात्‌ Kar एव नास्ति, कुतस्तत्प्रत्यक्षे लक्षणा- 

व्याप्तिशद्धातत्परिहारायासचिन्तेति । इयमेव व्याख्या अनिरुद्ध प्रभृतीना 
व्याख्यातृणाम्‌ । 


विज्ञानभिक्षवस्तु विवेचयन्ति-नैभिः सूत्रैरीश्वरखण्डने सूत्रकारामिप्रायः ॥ 
यद्येवं स्यात्‌ तदा “ईश्वराभावात्‌ इत्येवं सूत्रयेत न तु 'ईदवरासिद्धेः 
इत्याकारं सूत्र रचयेत्‌ । तथा च जगत्ल्ष्ट्त्वेनेश्‍वरा न सिध्यति, प्रकृतेरेव 
सृष्टिकतृंत्वात्‌ । ईश्वरे तु प्रकृत्यधिष्ठातृत्वमात्रमस्ति । उपपादितञ्चैततु 
सविस्तरं ब्रह्मसूत्रविज्ञानामृतभाष्ये । सांख्य प्रवचनमाष्येपि 'ततुसन्निघानाद- 
चिष्ठातृत्वं aag इति सूत्रभाष्ये स्पष्टीक्ृतञ्चैतत्‌ । अतः सद्धुल्पपूर्वक- 
जगतृसृष्टिकतृंत्वनिषेघपरतयवाक्तसूत्रचतुष्ट य॑ व्याख्यातं तैः। यद्यपि योगि- 
प्रत्यक्षसमाघानेनैवेदवरप्रत्यक्षे$!प लक्षणाव्याप्तिशद्भूाया: समाधान जायते 
तथापि स्मृतत्वे सत्युपेक्षानहत्वरूपप्रसङ्गसञ्गतेः प्रसज्धादेवेदवरे जगत्‌-. 
agaia: सांख्याभिप्रेत इहोपक्षिप्त इति तेषाममिप्राय: । 
वृत्तिकारप्रभ्रतीनामयमसिप्राय:-ईश्वरसत्तानिपध एवैषां सुत्राणां तात्पयंम्‌ 
अन्यथा ईदवरोऽस्तीतिवास्तविको यदि सांख्यसम्प्रदायस्तदा योगिप्रत्यक्ष- 
. समाधानेनवेश्वरप्रत्यक्षीयशद्भाया अपि समाघानं जायत एवेति निष्प्रयो- 
जनानि अभ्रासङ्गिकानि चैतानि सूत्राणि भवेयुः। यतो नायं जगत्सृष्टि- 
कतृंत्वप्रसङ्गोऽपि तु प्रतयक्ष लक्षणप्रसङ्ग एवेति । विज्ञानमिक्षुरपि तृतीयाध्याये: 
dala faar इति सूत्रमाष्ये प्रकृतिलीनस्य जन्येश्वरस्य 
सिद्धिमाचक्षाणो नित्येशवरस्य विवादास्पदत्बमुरीचकार । 

एवं माठरवृत्तिकारोऽप्याह--ईह्वरः कारणं न भवति कस्मात्‌ ! निगुंण- 
त्वात्‌ ।इमाः सगुणाः प्रजाः, सत्त्वंरजस्तमस्त्रयो गुणाः । ते च प्रजासु सन्ति 1 
तांश्च गुणानु दृष्ट्वा साधयामः-प्रकृतेरिमाः समुत्पन्नाः प्रजा: । यदीश्वरः 
कारण स्यात्‌ निगुंणादीस्वरान्निगुंणा एव प्रजा: स्युः । नचेवम्‌ तस्मादीश्वरः. 
कारणं न मवतीति। ( मा० g~ dio का० ६१ , । 

वस्तुतस्तु यी हि सांख्यविचारघारा प्रवहमानाऽस्ति, सेइवरसांख्यधाराः 
निरीइवरसांख्यधारा चेति। एतच्च विज्ञानमिक्षरपि , स्वीकरोति । अतः 

एवोक्त तेन सांख्यप्रवचनमाष्ये--“श्रयं चेश्वरप्र तिपेषः एकदेशिनानां प्रीढि- 
वादेनेति । यथा एकस्मिन्नेव वोद्धदर्शने धाराचतुष्टयी प्रसिद्धा, एकस्मिन्नेव 
गौतमीये दशते नव्यप्राच्यधाराद्वयी, एकस्मिन्नेव च वैयासके देने नैकानि 
प्रस्थानानि सन्तीति । इत्यं सत्यपि सांख्यस्य सेशवरनिरीइवरेतिधाराद्वये 
सेस्वरधारेव मनोरमतामञ्चति । ष्वचिद्‌ दृश्यमानोऽपि निपेधस्तत्कतृंत्व- 
अतियोगिकएव न तु ईदवरस्वरूपप्रतियोगिक इति मन्तुमुचितम्‌ । 
-तथाहि-परवश्षा प्रकृतिः कर्तरी “श्रकायंत्वे$पि तद्योगः पारवश्यात्‌’ इति 
सूत्रप्रामाण्यात्‌ सिघ्यति। स च परः आत्मैव न त्यायाभिमत ईश्वरः । 
अर्थात्‌ प्रकृतिप्रतिबिम्बितत्वाद्‌ आत्मनि सवंवित्त्वसवंकतृंत्वामिमानो न तु 
वास्तविकः । तथा च सूत्रमू--'स हि सर्ववित्‌ सर्वेकर्ता' इति । अन्न सुन्ने 
“सहि? इत्यस्य प्रकृतिरेव’ इत्यर्थः कृतो वृत्तिसारकारेण । यद्यस्मदभिमत 
उक्तामिमानवानात्माऽस्ति तदा अवतु स ईश्वरः । किन्तु न्यायाभिमते 
Sala प्रमाणं नास्ति। अर्थात्‌ सांख्याः कर्तारमेवेदवर निपेबन्ति न तु 
'कतृत्वाद्यमिमानिनमात्मानमीदवरमिति । अत एव हि वृत्तिकृता “विमुक्त- 
:विमोक्षाथं स्वार्थं वा प्रधानस्य' इति सूत्रवृत्तौ आत्मनो द्वैविध्यं प्रतिपादितं 
परश्चापरश्चेति । ( द्र० सा० Ho Ho Jo अ० ३ सू० KO), 

-उप।दानकारणम्‌--जगदुपादानं न केवल आत्मा, asean rataan, नापि 
कपारूद्वयवद्‌ आत्मा चाविद्या चेत्युभयं समुच्चितं जगदुपादानम्‌ सम्भवति, 
आत्मनोऽसङ्गत्वात्‌ । सङ्गाख्यो हि यः संयोगविशेषस्तेनेव द्र व्थाणां 
विकारों भवति । अतोऽपङ्गत्वात्‌ केवरस्यात्मनोऽद्वितीयस्य नोपादानत्वम्‌ । 
नाऽविद्याद्वाराऽपि, असङ्गत्वेनेवाविद्यायोगस्यापि निएस्तत्वात्‌। प्रत्येको- 
'पादनत्ववदेव समुच्चितोपादानत्वमपि श्रस ङ्गत्वादेवासंमवि । ( द्र० सां० To 
मा० Fo ५ Yo ६५) । 

-उपादानयोग्यता--गुणवत्त्वं सङ्गत्वं चोपादानयोग्यता | तयोरभावात्‌ नित्यत्वेऽ 
पि पुरुषस्य नोपादानत्वम्‌ । महृदादयस्तु स्वयं कार्यरूपा अतो तेऽपि न 
जयदुपादानम्‌ । तस्मात्‌ प्रकृतिरेव जगदुपादानम्‌ । सां० प्र मा० Ho ६ 
go ३२, ३३ ) । 

उपास्यासिद्धिवत्‌--यथा उपास्यभुतानां ब्रह्मादोनां सिंद्धिसत्त्वेऽप कृतकृत्यता' 
नास्ति, तेषामपि योगनिद्रादो योगाम्यासश्रवणात्‌ । तथैव ऐरवर्ययोयेऽपिः 
कृतकृत्यता नास्ति, क्षयातिशयदुःखैरनुगतत्वात्‌ । ( द्र सां० Io मा० 
अ ४ सू० ३२) । 

उभयेन्द्रियं-मनः । ज्ञानेन्द्रियाणां कर्मेन्द्रियाणाञ्च प्रवतंकत्वात्‌ । 

उष्टुकुडकुमवद्दनवत्‌--यथोष्टस्य कुङ्कुमवहनं स्वाम्यर्थं तथैव प्रधानकतुंकाः 
ृष्टिरपि परार्थेव ( पुरुषार्थव ) भवतीति । 

ऐकभौतिकः--पाथिवमेव शरीरमस्ति, अन्यानि च भूतानि उपष्टम्मकमात्राणी 
अपरे मन्यन्ते । अन्येषाँ भूतानामुपष्टम्मक्त्वमात्रेज शरीरस्य पाञ्चमौतिक 
त्वव्यपदेद: । ग्रयमेव सिद्वान्तपक्षः। तथा च सांख्यसूत्रम्‌-'न पा्चभीतिको 
शरीरम्‌’ इति। (ao ५ सू० १०२)। \ 

ऐइवरयेम्‌ -बुद्धिधमंः यतोऽणिमादिप्रादुर्भावो भवति । 

आऔदासीन्यम्‌-अकतृं त्व म्‌-माध्यस्थ्यम्‌ । 

कपिलः- सांख्यशास्त्रष्रवतंकः तदुक्तम्‌--ऋषि प्रसूतं कपिलं यस्तमग्रे ज्ञाने 
बिभति जायमानञ्च पश्येत्‌’ इवेताइवतरोपनिपत्‌-अ० ५ म० RI 
“सांख्यस्य वक्ता कपिलः परमर्षिः स उच्यते’ महाभा> ३३७६० ६: 
“पञ्चम: कपिलोनाम सिद्धेश: कालविप्लुतम्‌ । प्रोवाचासुरये सांख्यं तत्त्व- 
ग्रामविनिर्णयम्‌' श्रीमद्भागवतम्‌-_स्क० १ अ० १ एलो० १८। 
कपिलो ब्रह्मसुतः 'इति ai का० गोडपादमाष्यम्‌ । विष्णोरवतारः 
aga मनोः दुहितरि देवहूत्यां महर्षः कदंमाज्जात इति 
श्रीमद्भागवतम्‌--यथा तस्यां बहुतिथे काळे मगवाचु मवुसुदनः 
कार्दमं वीर्यमापन्नो जज्ञेऽश्निरिव दारुणि ॥ अयं सिद्धगणाधीशः सांख्या- 
चार्ये: सुसम्मतः लोके कपिल इत्याख्यां गन्ता ते कीतिवर्धेनः ॥ स्क-३-अ-२४ 
श्लोक ६-१९ । 
अग्यचतार इति महाभारतम्‌ -यथा-“कपिले परमषिञ्च यं प्राहुयंतयः 
सदा । अग्निः स कपिलो नाम सांख्पयोगप्रवतंकः ॥ ( वनपवं अ० २१९ 

इलोक २१ )। किन्त्वेतावता कपिलद्वैविध्यं त्रेविध्यं वास्तीति स्वीकारो 
भ्रम एवेति श्रोमदुदयवीरशास्त्रिण: ( द्र० साँख्यदशनका इतिहास १० 
८-१२ ) । एंतदनुसार॑ महाभारतमतेनापि सांख्यप्रवतंक: कपिलो विष्णोरव- 
तार एंव किन्तु स क्रोधाग्निता सगरपुत्रानु भस्मीचकारेति तस्याग्नित्वं 
 ्रसिद्धमभूत्‌ इति । विज्ञानमिक्षुरपि कपिलद्वैविध्यं निराकरोति । ( द्र० सां० 


To मा अ० ६ Yo ७० ) 1 


ऱक्रणम्‌--त्रयोदशविधम्‌ । अन्तःकरणं त्रिविधं बुद्ध्यहङ्कारमनोरूपम्‌ । दशधा 


च वाह्यं ज्ञानेन्द्र यके न्ट्रियरूपम्‌ । 


'करणकार्यम--आहायंम्‌ ( व्याप्यम्‌ ) घार्येम्‌ = घारयितव्यम्‌ प्रकाश्यम्‌ = 


अ्रकाशयितव्यञ्चेति | यथा कर्मेन्द्रियाणां वचनादानविहरणोत्सर्गानन्दा थथा- 

* यथं व्याप्या भवन्ति । अन्तःकरणत्रयस्य प्राणादिलक्षणया वृत्त्या शरीर 
घाय॑ भवतति । एवं बुद्धीन्द्रि याणां शब्दस्पशरूपरसगन्धा: प्रकाइया अवन्ति । 
(Fo ato त० कौ० का० ३२ ) 1 


"कतृ त्वभोक्तृत्वयोबेंयधिकरण्यमू--अभिमानवृत्तिकमन्त:करणमहद्धारर स 


एव sama । प्रायशो$मिमानोत्तरमेव प्रवृत्तिदशंनात्‌ । न तु पुरुषः 
कृतिमानु ५अपरिणामित्वात्‌ । एवमहुङ्कारस्य adas भोगश्ित्येव 
पयंवर्सन्नों भवति । न Taken भोगे पुरुषविशेषस्यापि 
नियमो न स्यादिति वाच्यम्‌ अहङ्कारेणासञ्जितं तस्यारिचतो यत्‌ कमं- 
तज्जन्यत्वात्तदीयमोगस्य । तथा च योऽहङ्कारो यं पुरुषमादायाचेतने 
वस्तुनि 'अहमिति, ममेति’ "च वृत्ति’ करोति, तस्याहङ्कारस्य कमं तस्या- 
तमन उच्यते । तेनैव च कमणा तत्रात्मनि मोगोऽज्यते इति भोगे न 
पुरुषविशेषनियमानुपपत्तिः । ( द्र० सां० प्र मा० अ० ६ Yo ५४-५५) । 


कर्मेन्द्रियाणि--वाकूपाणिपादपायूपस्थानि पञ्च । 
कास्यम्‌ -फलामिसन्धिना कृतं कमं | 
matan, नित्यः खण्डरूपश्च। तत्र नित्यः कालः प्रङृतेगुंणविशेष एव, 

खण्डस्तु तत्तदुपाधिसंयोगादाकाशाद्‌ त्पद्यते । ( Ro सां० प्र मा० अ० २ 
सुर १२) ! 
कालादिकसवत्‌- -यथैको गच्छति ऋतुरितरथ प्रवतंते इत्यादिरूपं कालादिकमं 
स्वत एव भवत्येवमेव प्रधानस्यापि स्वत एव चेष्टा भविष्यतीति । 
छुमारीशङ्कतत्‌--थथा कुमारीहस्तचूलिकानामन्योत्यसङ्गेन झणत्कारो भवति, 
तर्थव बहुभिः सङ्गे रागद्वेषाद्युत्पत्या कलहो भवति अतो बहुमिः सङ्गो 
न कायं: । ( सां० प्र भा० अ० ४ सू० ९)॥ 
कुलवधूवतू--यथा स्वामिना मे दोषो दृष्ट इत्यवघारणेन लज्जिता कुलवघूनं 
स्वामिनमुपसर्पेति, तद्त्‌ प्रकृतिरपि पुरुषेण निजपरिणामित्वदु:खात्मकत्वादि- 
दोषदर्शनाद्‌ लज्जिता मवति, पुनश्च नोपसपंति पुरुषम्‌ । 
केवलज्ञानम्‌ू--विपयंयदोष रहितत्वेन विशुद्धं ज्ञानम्‌ । तस्य स्वरूपम्‌-“नास्मि; 
न मे, नाहम? इत्यस्ति । तत्र प्रथमेन आत्मनः कतुंत्वनिषेधः, द्वितीग्रेन सङ्ग- 
निषेधः, तृतीयेन च तादात्म्यनिषेधः क्रियते । 
केवल्यम्‌--आत्यन्तिको दुःखत्रयामावः कैवल्यम्‌ । 
कोशकारवत--यथा कोशकारः कीटविशेषः स्वनिमितेनात्रासेन आत्मानं 
बब्नाति, तथैव प्रकृतिरपि घर्माधमंवे राग्यावैराग्येशवर्यानेइवर्याज्ञाने: सप्त- 
रूपैदु:खहेतुभिरात्मानं बघ्नाति । पुनश्च ज्ञानात्मकेनेकरूपेणात्मानं 
दुःखान्मोचयति । " 
क्षीरवत्‌--यथा क्षीरं पुरुषप्रयत्ननेरपेक्येण स्वयमेव दधिरूपेण परिणमते 
एवबमचेतनस्यापि परप्रयत्नं विनाऽपि महदादिरूपः परिणामः प्रघानस्य 
मवतीति । 
गुणा सत्त्वरजस्तमांसि । 


सत्त्वमू-लघु प्रकाशकम्‌ ्रीत्यात्मकञ्च भवति | तत्र लघुत्वं गौरवप्रतिद्वन्ढि 
यतइच बढ्लेख्ध्वंज्वलन॑ वायोस्तियंग्गमनमिन्द्रियाणां स्ववृत्तिपाटवञङ्च 
सवतीति । प्रकाशकमपि सत्त्वमस्ति यत इन्द्रियाणि वस्तु प्रकाशयन्तीति । 

१६ सांख्यकोश: ` 


रुजः--दुःखात्मकं, चम्‌ सत्त्वतमसोस्पष्टम्मकम्‌ ( उत्तेजकम्‌ ) अतएव 
प्रवत्तिकारक भवति । 
तमः--मोहात्मकं गुर, आवरकञ्च, भवति। अत एव नियामकमपि 
सर्ववस्तूनां मवति । : 
चक्रञ्रमणवत्‌--यथा कुलालकमंनिवृत्तावेपि पूर्वकर्मवेगात्‌ स्वयमेव कियत्कालं 
चक्रं अमति, एवं ज्ञानोत्तरं कर्मानुत्पत्तावपि प्रारब्धफमंवेगेन चेष्टमानं देहं 
घृत्वा जीवन्मुक्तस्तिष्ठति । ( द्व० ato प्र मा० अ० ३ qo ८२ )॥ 
चातुर्भौतिकः--आकाशस्यानारम्मकत्वमित्यमिप्रेत्याकाशं विना चतुर्णामेव भूतानां 
परिणामो देह इति केचित्‌ । 
विच्छायापत्तिः--दर्पणे मुखप्रतिबिम्ववत्‌ बुद्धी यश्चैतन्यप्रतिविम्ब: चेतन्य- 
ia कल्प्यते, स एव चिच्छायापत्तिरिति, चतन्याव्यास इति चिदावेश 
इति चोच्यते । ( द्र० ato प्र मा० अ० १ सू० ९९ ) 1 
चित्तम--वुद्धिमंहत्तत्त्वं वा । 5 
चिद्रपआत्मा--आत्मा चिद्रूप एव न त्वानन्दचेतन्योमयरूप: । एकस्य afar 
आनन्दचेतन्योभयरूपत्वामावात्‌। दुःखज्ञानकाले सुखाननुभवेन ज्ञानसुखयो- 
मँदात्‌ न च ज्ञानस्यैवावान्तरविशेषः सुखमिति वक्तुं शक्यम्‌ आत्मस्वरूप- 
ज्ञानस्याखण्डत्वात्‌ । न च “सत्यं विज्ञानमानन्दं ब्रह्म इति श्रुतबळादेवात्म- 
नर्चिदानन्दोभयरूपत्वंमस्तीति वाच्यम्‌ “नानन्दं न निरानन्दम्‌' इत्यादि- 
श्रुत्या “अदुःखमसुखं, ब्रह्म भूतमव्यमवात्मकम्‌' इत्यादिस्मृत्या च आनन्दा 
भावस्यापि प्रतिपादितत्वेन तर्कस्यैवात्रादरणीयत्वात्‌ । तकंस्य चात्मनदिच- 
दानन्दोभयरूपत्वप्रतिरोधित्वांत 1 आनन्दरूपताश्चुतिश्च दुःखतिवृत्तिपरतया 
गोणी । अतश्चिद्रूप एवात्मा ~( द्र० सां० To मा० Ho ५ सूर 
_ , ६६-६७) । | RE 
छिन्नहस्तवत्त--यथा छिन्नं हस्तं पुनः कोऽपि न गृह्णाति तथैव, विवेकेन त्यक्तमिंदं . 
देहेन्द्रियादि पुनर्नाभिमन्येत । ( सां० प्र० भा० अ०. ४. सू० ७ ) । .. 

सांख्यकोश: १७: 


जगत्सत्यत्वमू--लोके हि निद्रादिदोषदुष्टान्त:करणादिजन्यत्वेन स्वाप्तविषय- 
_ शङ्कपीतिमादीनामसत्यत्वं दृष्टम्‌ । मद्ददादिप्रपञ्चकारणीभूताया: प्रकृते- 
हिरण्यगर्भस्य च वुद्धेरदुष्टत्वानु महदादिप्रपश्चस्य नासत्यत्वम्‌ । 
न च नेह नानास्ति किञ्चन” इत्यादिश्रुत्या बाधितत्वेन अविद्यादिरूपः 
कर्चनानादिर्दोषः कल्पनीय इति वाच्यम्‌ नेह नानेति श्रुतेः प्रकरणानु- 
सारेण विभागादिप्रतियेबकत्वात्‌ न प्रपञ्चात्यन्ततुच्छतापरत्वमस्ति। 
अन्यथा स्वस्या अपि बाधापत्त्या स्वार्थासाघकत्वप्रसङ्गात्‌ । न हि AAR- 
लीनशन्दस्य बाघे तञ्ज्ञापितार्थोऽपि न सन्दिह्यत इति । अतो नेहनानेति 
रुतः ब्रह्मविमक्तं किमपि नास्तीत्यथंः । सवं समाप्नोषि ततोऽसि सवै 
- इति स्मृतिरपि एतमेवार्थं गमयति । “न निरोधो न चोत्पत्तिनं बद्धो न च 
साधकः । न मुमुक्षुनं वै मुक्त इत्येषा परमाथंता' इत्यादिश्रुतेः आत्माति- 
रक्तस्य कुटस्थनित्यतारूपातिपरमार्थंसत्ताविरहोऽथंः । तथा आत्मनो 
निरोवादिर्नास्तीत्येवार्थः । अन्यर्थताहशज्ञानस्य मोक्ष फलकत्वप्रतिपादन- 
विरोधात्‌ ( द्र० सां० To मा? अ० ६ go ५२ )। : 


जन्म--लिङ्गशरीरस्य स्थूरदेहसञ्चार एव जन्म । 
जीवः- अन्तःकरणोपछक्षित आत्मा जीव: । 
_ ज्ञीवन्मक्त:--मध्यविवेकावस्थ एवं जीवन्मुक्तो भवति । उक्तव-- . „ 

र पूर्वोम्यासबढात, कार्ये न. छोको नच वैदिक: । 

अपुण्यपापः सवोत्मा जीवन्मुक्तः स उच्यते ॥ इति । 

ज्ञानम्‌- संख्या, विवेकज्ञानम्‌ मुक्तिहेतुभूतम्‌ 1. 
ज्ञानेन्द्रियेणि--चक्षुःओत्रत्वग्रसनप्राणार्यानि पञ्च । 
तुष्टि:--नवप्रकारा । तत्राष्यात्यिक्यश्चतखः तुष्टयः प्रकृत्युपादानेकाळ माग्य- 


` संज्ञका: । त्रापि विवेकसाक्षात्कारोऽपि प्रकृतिपरिणाम 'एवेत्यल घ्याना- 
` ` स्यासेनेत्येव दृष्ट्या या ध्यानादिनिवृत्तौ तुष्टिः सा प्रकृत्याख्या तुष्टि: ॥ 
2 4 ` 2 

सांख्यकोशः 


इयमेव 'अम्मः? इत्युच्यते । प्रब्रज्योपादानेनैव मोक्षो अविष्यति, कि 
ध्यानादिनेति या तुष्टिः, सा उपादानाख्या। अस्या एव तान्त्रिकी संज्ञा 
"सलिलम्‌? इत्यस्ति । कृतसंन्यासस्यापि कालेनैव मोक्षो भविष्यति, 
अळमुद्वेगेनेति या तुष्टिः सा कालाख्या 'ओघो मेघो' वोच्यते । एवं माग्यादेव 
मोक्षो भविष्यति न मोक्षशास्त्रोक्तसाधनैरित्येवं aF या तुष्टिःसा 
-भाग्याख्या 'वृष्टिरित्युच्यते । 

Atuna gea: पञ्च मवग्ति । ता वाह्मेयु शब्दादिपः्चविषयेषु अजनः 
रक्षणक्षयमोगहिसादिदोषदशंननिमित्तकोपरमाज्जायन्ते । आसां क्रमशस्ता- 
faa: संज्ञा:--पारं, सुपारं, पारपारम्‌, अनुत्तमाम्मः, उत्तमाम्भ इति 
'सन्ति । एवं मिरिताः सर्वास्तुष्टयो नव भवन्ति। (Ro सां० त० Fto 
ato का० ५० ) । 


सैजस:--राजसः ( अहङ्कारः ) । 
'दिक्‌-दिक्‌ द्विविधा नित्या खण्डरूपा च । तत्र नित्या प्रकृतेगुंगविश्षेष एव । 


Tg 


खण्डरूपा तु तत्तदुपाधिसंयोगाद्‌ आकाशादुत्पच्यते । ( द्र० सां० प्र० भा? 

झ० २ ge १२)। 

:—हृष्टोपायो दुःखविगमस्य । औषधसेवनमनोज्चस्त्रीपानमोजनविलेपन- 
वस्त्रालङ्वारादिसम्प्रा तिनी तिशास्त्रा म्यासकुशलता निरत्ययस्थानाव्यसनादि- 
मणिमन्त्राद्युपयोगाः त्रिविधदु:खनिवृत्तहेटोपाया! । 


'दुःखनिवृत्तिरेव पुरुषाथीः--यथा पुरुषस्य दुःखे बलवत्तरो द्वेषो न तथा सुखे 


वळवत्तरोऽभिलाषोऽपितु तदपेक्षया ' दुवंल: । तथा च सुखामिलाषं 
वाधित्वाऽपि दुःखद्वेषो दुःखनिवृत्तावेवेच्छां जनयतीति | मुखापेक्षया दुःखस्य 
बाहुल्यादपि दुःखनिवृत्तिरेव gend इति सिध्यति । ( द्र० सां० प्र० मा० 
ao ६ Yo ६७ ) । 


'देहचातुर्विध्यम्‌-- देहास्चतुविघाः-कमं देहः, उपमोगदेहः, उभयदेहः, विरक्त 


देहइचेति । तत्र वीतरागाणां फल्सन्यासेन कर्मकरणात्‌ FAX: | 


८८-७0. Mumukshu Bhawan Varanasi Collection. Digitized by eGangotri 


सांख्यकोश: १९ 


पश्वादोनामुपमोगदेहः । भोगिनां कर्माधिकारिणां राजषिप्रभृतीनां कर्मफ 
भोगदेह: । विरक्तानां दत्तात्रेयजडभरतादीनामनधिकारिदेहश्चेति । 

द्व प:--दुःखानुशयो । दुःखमनुशेते इति व्युत्पत्त्या दुःखानन्तरं जायमानः । 

घरमे:--निरतिशयसत्त्वात्मिकाया बुद्धेः कायंभूतः । 

धारणा--प्राणस्य पूरकरेचककुम्मकयों निरोधो वशीकरणं सा । तथा च सांख्य- 
सूत्रम्‌-““निरोघद्छदिविधारणाभ्याम्‌' ( ato द० ao ३ Ho 
३३) । 

ध्यानम्‌ -विषयोपरागस्योपघातकं ध्यानम्‌ । तथा च सांख्यसूत्रम्‌ — रागोप- 
हतिर्घ्यानम्‌' ( ao ३ go ३० ) । 

ध्वान्तम्‌-च्वान्तं तमः । तच्च नालोकप्रागमावो, नापि आलोकव्वंसः, आलो- 
कात्यन्तामाव, आलोकान्योन्यामावो वा किन्त्वमावाद्‌ भिन्नं वस्तुभूतम्‌ । 
तदपि गुणो वा भवतु द्रव्यं वेत्यत्र न सांख्यानां सिद्धान्तक्षतिः । अनियत- 
पदार्थवादित्वात्‌ सांख्यानाम्‌ । विज्ञानभिक्षुस्तु नानियतपदार्थवादः सांख्या- 
भ्युपगत इत्याह । ( ० ato To मा० Ho १ go ६१ )। 

नतेकीवत्‌-यथा परिषद्म्यो नृत्यदशंनाथं प्रवृत्ता नतंको नृत्ये सम्पन्ने ततो 
निवर्तते, तथैव पुरुषार्थाधिगतिरूपप्रयोजने चरितार्थ सति प्रधानमपि 
निवतंते । (Ko ato प्रश मा० mo ५ go ६९)। 

नाशः- कारणे लयस्तिरोभाव इति यावत्‌ । तथाच सांख्यमूत्रम्‌— नाश 
कारणलयः' इति । ( अ० १ सु० १२१ ) । 

निजमुक्त:--स्वमावतो मुक्तः। 

निःसङ्गः--अधिकारहेतुभूतो यः संयोगस्तद्रहित: । एतेन विभुत्वेन सामात्य- 
संयोगसत्वेऽपि पुरुषे न निःसङ्गत्वहानिः, अधिकारहेतुभूतस्य संयोगस्था- 
भावात्‌ । ` 

नित्यबुद्धः-चित्स्वमावः नित्यचैतन्य इति यावत्‌ । 

नित्यबुद्धयाद्यमाव:--नित्या ज्ञानेच्छाकृतयो न भवन्ति सांख्यमते । अत एव 
नित्यबुद्ध्यादीनामाश्रयोऽपि कर्चिदीरवरो नास्ति | ( द्र० ato go अनि० 
बु० अ० ५ Ho १२७-१२८ तथा तत्रत्यं सां० प्र मा० ) । 


नित्यमुक्त:--सदा बन्धरहितः । 
नित्यशुद्ध:--सवंदा विकारलेशतो$प्यसंस्पृष्ट: । 


निस्यसंबन्धाभावः--कर्चिन्नित्यः सम्बन्धो नास्ति । यतो हि स सम्वन्धः 
संयोगो वा भवेत्‌ समवायो वा। नाद्य।- संयोगस्य कमंजन्यतया नित्येषु 
व्यापकेषु च क्रियाया अभावेन संयोगासंभवात्‌ । अनित्यानां संयोगसत्त्वेऽपि 
तस्य संयोगस्याप्यनित्यत्वात्‌ । 


ननु संयोगो माभूत नित्यः सम्बन्धः, समवायस्तु नित्यः सम्बन्धो मवेत्‌ इति 
चेन्न, समवाय: स्वयमसम्बद्धस्चेत्‌ सम्बन्धिनोः परस्परं सम्वद्धत्वासंमवः। 
सम्बद्धश्चेत्‌ केन सम्बन्धेन समवायः सम्बद्धः ? सम्वन्धान्तरस्यासंमवात्‌ 
समवायेनैव सम्बद्धो बक्तव्यः । तथा सति तस्याप्यन्यः तस्याप्यन्यः समवाय 
इत्यनवस्थाप्रसङ्ग इति समवायस्याप्यसिद्धेः । अनवस्थादोषपरिहाराय 
समवायस्य maga ( वेशिष्टयम्‌ ) यदि स्वरूपेणेष्येत तदा गुणः भृतीनां 
वंशिष्टयबुद्धिरपि स्वरूपेणेवेष्यताम्‌, कृतं समवायेनेति। न चैवं संयोगोऽपि 

` सम्बन्धो न सिष्येत्‌, भूतले ,घटवत्ताप्रतीतेः स्वरूपेणेवोपपत्तेरिति वाच्यम्‌ 
वियोगकालेऽपि कुण्डवदरयोः स्वर्पसत्त्वेन विदिषटबुद्धिप्रसङ्गात्‌ । समवा- 
यस्थले च समवेतस्य कदापि स्वाश्रयवियोगो नास्तीति तत्र स्वरूपसम्वन्ध- 

' स्वीकारे नायं दोषः | तस्मात्‌ समवायः सम्वन्ध एव नास्तोति सांख्यमतम्‌ । 
( द्र० सां० प्र० मा० To ५ सु० ६८, ९९, १०० Ja 


पङ्कजवत्‌--यथा पक्छूजं पङ्कादुत्पन्नमपि न पङ्कुरूपतां धारयति तथैव प्रकृति- 
सहृकारादुत्पन्तमपि आत्मज्ञानं मोक्षो वा न संसाररूपतां घारयति । 


पञ्चतन्मात्राणि-शब्दतन्मात्रं, (ata, रूपतन्मात्रं, रसतन्मात्रं, गन्धः 
तन्मात्रञ्चेति । 

पञ्चशिख;-आसुरिमुनेः शिष्य: कपिलमुने:_ प्रशिष्ययच । तत्र प्रमाणमू-- 
“एवत्पवित्रमग्रययं मुनि रासुरयेऽनुकम्पया प्रददी । आसुरिरपि पञ्चशिखाय तेन 
च बहुधा इतं तन्त्रम्‌’ इति सांख्यकारिका ७० | 


पञ्चार्नियोगः —-चु-पजंन्य--धरा-पुरुप-योपिद्रूपास्निपश््केन सह सम्बन्घः । 
(द्र ato प्र० मा० अ० ४ सू० २२ तथा छां० उ० पश्वमप्रपाठक: )1 

पदार्थसंख्याया अनियमः--वैशेपिका हि द्रव्यादिषड्मावपदार्थानु मन्यन्ते, 
नैयायिकाइच प्रमा णप्रमेयसंशयप्रयोजनेत्या दिषोडशपदार्थान्‌ मन्यन्ते । उभयेऽपि 
ते तेषां पदार्थानां तत्त्वज्ञानान्मुक्तिमेवतीति च मन्यन्ते । किन्तु अनियतपदा- 
थंवादिसाँख्यमते पदाथंसंख्यानियमो नास्ति। न वा तेपां पदार्थानां ज्ञाना- 
न्मुक्तिभंवति, आत्मञ्चानादेव मुक्तिस्वीकारात्‌ । (Ro सां द० afio go 
To ५ Ho ८५-८६) । i 

परमाणुसावयवत्वम्‌--नैयायिकाद्यभ्युपगतं {परमाणूनां निर्भागत्वं नास्ति, 
कार्यत्वात्‌ इति सांख्यमतम्‌ । अत एव तम्मात्राख्यसूकषमद्रव्याण्येव पाथिवा- 


द्यणूनामवयवा इति पातञ्जळे भाष्ये व्यासदेवैः प्रत्यपादि । (Ro io To 
मा० अ० ५ go ८८) । 


परिमाणड्रैविध्यम्‌--सांख्यमते महत्परिमाणमणुपरिमाणञ्चेति द्विविधमेव 
परिमाणमस्ति । एतयोरेव प्रभेदा इतरे परिमाणविशेषा: | ( द्र ० सां० द० 
अनि० qomo ५ go ९०) । तत्र महत्परिमाणस्यावान्तरभेदावेव 
Badai स्तोऽन्यथा वक्रांदिरूपैः परिमाणानन्त्यप्रसङ्गात्‌ इति । (द्र० 
सां० प्र मा० Mo ५ सू० ९० ) । 

पशुवत्‌--यथा पशुः रज्ज्वा छिप्ततया वन्धमोक्षमागी सवति, तथैव प्रक्रतिरेव 
धर्मादिभावैलिप्ततया वन्धमोक्षमागिनी मवति न पुरुष इति । 

पान्चभौतिकः- -पच्चार्ना भूतानां मिलितानां परिणामो देहः इति क्रस्य- 
चिन्मतम्‌ । 

पिङ्गलावत्‌- यथा पिङ्गला नाम वेश्या कान्ताथिनी कान्तमलब्ब्वा दुःखिताऽ- 
भूत्‌, आशां विहाय तु सुखिनी बभूव । तथैव पुरुष आशां विहाय सन्तोषात्‌ 
सुखी भवेत्‌ । तदुक्तम्‌ ग्रा हि परमं दुःखं नैराश्य परमं सुखम्‌ । यथा 
सञ्छिद्य कान्ताशां सुखं सुष्वाप पिङ्गला इति 1 ( साँ० To मा? अ० ४ 
सू० २१ ) 1 

पिझाचवत्‌--यथाऽजुनस्य कृते श्रीकृष्णेन तत्त्वोपदेशे क्रियमाणेऽपि समीपस्थस्य 
पिश्ञाचस्यापि विवेकज्ञानं जातं तथैव ब्राह्मणं प्रति क्रियमाणं तत्त्वोपदेशं 
रत्वा सत्ीशूद्रादयोऽपि तत्त्वज्ञानिनः स्युः 1 (Ro सां० प्रश मा? अ० 
४सु०२)। 

पुसान्‌--शरीरादिव्यतिरित्तश्चेतनः पुरुषः । 

'घरुषः- असंहतो निगुंणः कूटस्थो द्रष्टा मोक्ता विभुनित्यरिचत्स्वरूपः प्रतिशरीर 
नाना चेति । पुरुषः, आत्मा, पुमानु, पुद्गलजन्तुः, जीवः क्षेत्रज्ञः इति 
पर्यायाः । 

पूर्ववत्‌--प्रत्यक्षोहृतजातीयनिषयकं पुर्ववदनुमानम्‌ । यथा घूमेन वुहुन्यतुमानस्‌ । 
वह्लिजातीयो हि. महानसादौ Gd प्रत्यक्षोकृतः । ( द्र० ७० To मा? 
ao १ सू० १०३ ) 1 
वाचस्पतिमिभ्ास्तु-ष्टस्वलक्षणसामान्यबिषयं यत्‌ तत्पूवॅवत्‌ । यथा धूमाद्‌ 
वह्लित्वसामान्यविशेषः पर्वेतेश्नुमीयते, तस्य च वह्नित्वसामान्यविशेषस्य 
स्वलक्षणं वह्मिविशेषो दृष्टो रसवत्याम्‌ ( महानसे ) । (Ko ato To Fto 
aio का० ५ )। 


पौरुषेयत्वम्‌-ृष्टं वस्तु भवेददष्ट वा, यस्मिन्‌ वस्तुनि कृतमिति वुद्धिरूप- 
जायते तत्‌ पौरुषेयम्‌ । न तु पुरुषोच्चरितरवं पौरुपयत्वमिति सांख्या- 
मिमतम्‌ । तथा सति वेदानामपि भआदिपुरुषोच्चरितत्वेन पौरुषेयत्वा- 
पत्तिः स्यात्‌ । ( द्र० सां० प्र मा० अ० ५ go ५० ) । अनिरुद्धोऽप्याह- 
यस्मिन्नहष्टेऽपि कृतवुद्धिरूपजांयते तत्‌ पौरुषेयम्‌ । अस्मिन्‌ मते न कार्ये- 

मात्रं सकतृकं किन्तु का्यविश्ेषः। ( द्रः सां० ao afto Fo अ० ५ 
सू० ५०) | 

प्रकृतिः--सत्त्वरजस्तमसां साम्यावस्था, साम्यावस्थोपलक्षितं सत्त्वादित्रयं वा 
प्रकृति: । साम्यावस्था च न्यूनाधिकमावेनासंहननम्‌- अकार्यावस्थेत्यथंः ॥ 
कायं भिन्नं गुणत्रयं प्रक्रतिरिति पर्यवसितम्‌ । इदः मूरप्रक्ृतिलक्षणम्‌ । 
प्रकृतिसामान्यलक्षणन्तु तत्त्वान्तरोपादानत्वं प्रकृतित्वमिति । ( द्र० ato 
द० अनि० To Ho १ Yo ६१ ) | 

प्रतिवन्धः-अविनाभावो, व्याप्त: । सा च उभयोः समव्यासिकयोः कृतकत्वा- 
नित्यत्वयोरेकतरस्य, विषमव्याप्तिकस्य धूमस्य वा नियतघमंसाहित्यम्‌, 
साध्यात्मकधमंसाहित्य॑ वा । तच्च साहित्यं वल्लिधुमयोनिजा सहजा शक्तिरिति 
साँख्यमतमित्याह वृत्तिकारः, सूत्रे 'आचार्या:' इति सम्मानप्रदर्शनात्‌ ७ 
(द्र ० ato द० अनि० go अ० ५ सू ० ३०-३१ ) 1 

प्रतिवद्ध:--ब्यापकः साध्यभूतः 1 


प्रधानाविवेक एवं सवोविबेकहतुः--सर्वेषां मुलं प्रधानम्‌ । तस्याविवेकादन्या- 
विवेकस्य सम्मवः । पदार्थानामन्योन्यं भवत्वविवेको विवेको वा, न तेन; 
बन्धमोक्षौ, किन्तु प्रधानविवेकाविवेकाभ्याम्‌ । अतः प्रधानाविवेकहाने सति 
सर्वाविवेकहानम्‌ भवतीति। (Ko ato Ko ao Yo अ० १ 
go ५७) | : 

प्रसा- -इद्धियादिप्रणाछिकया साक्षाद्वा या अज्ञाताथंविषयिणी चित्तवृत्ति:, 
तज्जन्यः पौरुषेयो बोधः प्रमा । तथा च सांख्यसूत्रम्‌- द्वयोरेकतरस्य MS- 
प्यसन्िक्कष्टा्थपरिच्छित्ति: प्रमा । ( अ० १ सू० ८७ ) । अत्र असन्निकृष्टः 
प्रमातर्यनारूढोऽनघिगत इति यावत्‌ । एवम्भूतस्याथंस्य वस्तुनः परिच्छि- 
त्तिरवधारणं प्रमा । (सां०प्र०्मा० अ० १ Yo ८७) । अत्र वृत्तिकारः-सूत्रे 
इयोरिति पदस्य इन्द्रियार्थयोविद्यमानयोरित्यथ: प्रत्यक्षामिप्रायेण । तथा 
एकतरस्येति पदस्य छिङ्गस्य शब्दस्य वा विद्यमानस्येत्य्थोऽनुमानामिम्रायेण 

शब्दामिप्रायेण चेत्याह । वाचस्पतिमिश्रा अपि “प्रमीयते$नेनेति निवंचनात्‌ प्रमां 
प्रति करणत्वमवगम्यते । तच्चासंदिग्धाविपरीतानधिगतविषया चित्तवृत्तिः । 
बोधय पौरुयेयः फळं प्रमा? इत्याहुः । ( सां त० Fto का० ४ ) । 
प्रमाणम--पौरुषेयबोधरूपां परमां प्रति यत्‌ साधकतमं तत्‌ प्रमाणम्‌ । FE ¬ 
द्योरेकतरस्य वाप्यसंनिङष्टाथंपरिच्छित्तिः प्रमा, तत्साधकतमं यत्‌ तत्‌ 
त्रिविध प्रमाणम्‌ ।( सां द० अ० वृ० १ go वृ० ८७ ) ।बोधइच पौरुषेयः 
फळं प्रमा, तत्साधनं प्रमाणमिति सांख्यतत्त्वकोमुदी । ( साँ० का» ४ ) । 
अस्मिन पक्षे पौरुषेयो बोधः प्रमा, तत्कारणभूता चित्तवृत्तिः प्रमाणस्‌ । यदा 
तु अर्थाकारा चित्तवृत्तिरेव प्रमापदेन व्यपदिश्यते तदा तत्कारणभूता; 
इन्द्रियसंनिकर्षादय एव. प्रमाणतया व्यवहियन्त इति मन्तव्यम्‌ । 
प्रमेयम्‌ प्रमाविषयीमूता ये.ते प्रमेयपदेनोच्यन्ते। सांख्याभिमतं 5मेयम्‌-- 
प्रधान, बुद्धिः, अहङ्कारः, पश्चतन्मात्राणि, एकादशेन्द्रियाणि, पच्चमहाभूता- 
नि, पुरुष इति । एतानि पः्चविश्यतितत्त्वानि व्यक्ताव्यक्तज्ञा इत्युच्यन्ते । 
(Ko सां का० ४ गौडपादमाष्यम्‌ ) । परमात्मापि षड्विशः प्रमेयभूतः 
पदार्थ: पुरुष एवान्तभूंत इति विज्ञानभिक्षुः । 
ग्रत्यक्षम्‌--'यत्‌ सम्बद्ध सत्‌ तदाकारोल्लेखि विज्ञानं तत्‌ ऽत्यक्षम्‌' इति सांख्य- 
सुत्रम्‌ ( अ० १ go ८९ )। सम्बद्ध भवत्‌ सम्वद्धवस्त्वाकारधारि मवति 
यद्‌ विज्ञानं बुद्धिवृत्तिस्तत्‌ प्रत्यक्षं प्रमाणमिति निष्कपे इति सांख्यप्रवचन- 
माष्यम्‌ । प्रतिविषयाघ्यवसायो दृष्टम्‌ ( प्रत्यक्षम्‌ ) इति सांख्यकारिका । 
अत्र गोडपादमाष्यम्‌--प्रतिविषयेषु श्रोत्रादीनां शब्दादिविषयेषु अध्यवसायो 
दष्टं = प्रत्यक्षमित्यथं इति । वाचस्पतिमिधास्तु-विषयं विषयं प्रति ada 
इति प्रतिविषयम्‌ = इन्द्रियम्‌ । वृत्तिरच सन्निकपंः = ्रथेसन्निकृष्टमित्यथ: 1 
तस्मिनु. अध्यवसायः = तदाश्रित इत्यर्थः । अध्यवसायश्च बुद्धिव्यापारो 
ज्ञानम्‌ । उपात्तविषयाणामिन्द्रियाणां वृत्तौ ( सन्निकर्प ) सत्यां तमोऽभिभवे 
, सति यः सत्त्वसमुद्रेकः, सोऽघ्यवसाय इति वृत्तिरिति ज्ञानमिति चाख्यायते । 
इदं तावत्‌ प्रत्यक्षं प्रमाणमिति । ( सां० To ato- का० ५ ) Ka 

प्रत्यक्षकक्षणं बाह्यप्रत्यक्षाभिप्राय्रेण । योगिनान्तु प्रत्यक्षमवाह्यम्‌ मतो न 
तल्लक्ष्यं न वा तत्रेन्द्रियसञ्चिकर्षपिक्षा । अधवेन्द्रियसच्नि्पामावेऽपि योगज- 
घमंजन्यातिशयसाहवाय्येनैव योगिवुद्धिरर्थ: सन्निकृष्यते, गर्थाकारताञ्च घार- 
यतीति सन्निकपंद्वाराऽर्थाकारताग्रहणरूपं सुत्रोक्त प्रत्यक्षसामान्यलक्षणं योगि- 
्त्यक्षेपि घटत एव । इन्द्रियसञ्चिकषपिक्षा तु चाक्षुपादिविश्येपप्रत्यक्ष 
एव भवतीति adia सन्निकर्षानपेक्षे नित्ये इश्वरप्रत्यक्ष उक्तलक्षणस्या- 
व्याप्तिरिति न शङ्कुनीयम्‌ ईदवरे प्रमाणाभावात्‌ । इदमुत्तरमेकदेशिनाममि- 
प्रायेणेति विज्ञानमिक्षव: । तंद्रीत्या ईदवरप्रत्यक्षसाधारणं लक्षणन्तु सन्निकर्ष- 
जन्यज्ञानसजातीयत्वमेव मूः कारेविवक्षितस । ( द्र० सां० To मा० Ho 
१ सू० ९२) 1 न्य 

प्रत्यक्षे रूपनिवन्धनत्वाभाव:---' प्रकृतिपु रुषयो: साक्षात्कारोइसंभवी, द्रव्य- 
साक्षात्कार प्रति रूपस्य हेतुत्वात्‌’ इति नास्तिकमतं निराकुर्वाणं सांख्यं 
द्रव्यप्रत्यक्षं प्रति रूपस्य निमित्तत्वमिति नियमं नानुमन्यते । अतो बहिद्वंव्य- 
लोकिकप्रत्यक्ष॑ प्रत्येवोदभूतरूप व्यञ्जकमिति । (Z0 सां० प्र मा० Ho 
५ सु० ८९) । 


भ्रबुद्धरज्जुतत्त्वोर॒ग:--यथा प्रबुद्धरज्जुतत्त्वस्यैव जनस्य कृते उरगो मयादिक 
न जनयति, ge प्रति तु जनयत्येव ada एकस्मिनु पुरुष विविक्तठो- 
धानन्तरं विरक्तमपि प्रधानं नान्यस्मिनु पुरुष सृष्टयुपरागाय विरक्त अवति 
किन्तु तं प्रति सृजत्येव (Ro सां> Ko मा० अ० ३ नु० ६६) । 

प्राणवायभौतिकवाय्तोभेंद:-शरोरारम्भे निमित्तभूतो भौतिको वायुन तु प्राण- 
वायु: । तथा च मूत्रम्‌ 'न देहारम्मकस्य प्राणत्वमिन्द्रियर क्तितस्तत्सिद्धे: 
इति ı ( सां go अ० ५ go ११३ )। 

्राणादिः--प्राणाद्याः वायुविज्ेषा:। प्राणोऽपान उदानो व्यानः समानस्चेति 
qq । 

प्राप्यकारीणीन्द्रियाणि--इन्द्रियाणां चाप्रापप्रकाशकत्वं किन्तु प्राप्त प्रकाशकत्व- 

मेव 1 अर्थात्‌ स्वसम्बद्धमेवार्थम्‌ इन्द्रियाणि प्रकाशयन्ति एतावता गोल- 
कातिरिक्तमिन्द्रियमिति सांख्यसिद्धान्त: । (द्र० सां० प्र भा० अ० ५ 
To १०४) । 
बन्ध:--संसरणम्‌ । स च त्रिविधो बन्धः--प्राकृतिको वैकृतिको दाक्षिणकरचेति । 
तत्र प्रकृतावात्मज्ञानाद्‌ ये प्रकृतिमुपासते तेषां प्राक्कतिको वन्धः। अयमेव 
प्रकृतिलयानां वन्ध इत्युच्यते । द्वितीयो वेकारिको बन्धस्तेषां ये विकारानेव 
भूतेन्द्रियाहङ्कारबुद्धीः पुरुषधियोपासते । अयं बन्धो येषां ते विदेहा इत्यु- 
च्यन्ते । इष्टापूत्तेन = अग्निहोत्रादिना यज्ञेन वापोकूपतडाकादिनिर्माणादिना 
च दाक्षिणको वन्घः । पुरुषतत्त्वानभिज्ञो हीष्टापूतंकारी कामोपहतमना बध्यत- 
इति । ( द्र० ato qo को०, का० ४४ ) । 


बाह्मकरणम्‌-पञ्चज्ञानेर्ब्रियाणि पञ्च कर्मेन्द्रियाणि चेति दशविधं ad- 
करणम्‌ । 


चुद्धिः-महत्तत्वम्‌ । बुद्धेरेव महानित्यपि तान्त्रिकी संज्ञा । 


न्रह्मरूपता--'समाधिसुषुञ्षिमोक्षेषु ब्रह्मरूपता इति सूत्रानुसारमासु अवस्थासु पुरु- 
षाणां बुद्धिविलयतो बुद्यौपाधिकपरिच्छेदविगमेन स्वस्वख्पे पूर्णंतयाऽवस्थानं 
यद्‌ भवति, तदेव ब्रह्मरूपताऽस्ति। यथा Kerak जाते घटाकाशस्य पुर्णता 
सम्पद्यत इति । तथा चैवंविघं ब्रह्मत्वमेव पुरुषाणां स्वमावोऽस्ति, य उक्ता- 
स्ववस्थासु अभिव्यक्तो भवतीति। अस्मिन्‌ शास्त्रे ब्रह्मशब्द ओपाधिक- 
परिच्छेदमाछिन्यादिरहितपरिपूर्णचेतनसामान्यवाचीठि विज्ञानभिक्षुः । (go 
aro प्रभुमा० अ० ५ go ११६) । 


अनिरुद्धम्तु- अत्र ब्रह्मणा तुल्यतैव ब्रह्मरूपताऽभिप्रेता । तुल्यता च 
वाह्यासंवेदनमात्रेण । तिसृष्वपि श्रवस्थासु वाह्यासंवेदनस्य समानत्वात्‌ । 
न तु वास्तविकी ब्रह्मरूपता दुःखासंवेदनरूपाऽभिप्रेता, तस्याः gg- 
समाघ्योरमावात्‌ । 

अयमत्र विशेषः-समाधियुषुप्त्योः सबोजा अर्थात्‌ पुनरदुःखप्रयोजक- 
सस्कारवत्त्वरूथा ब्रह्मारुूपता भवति, मोक्षे तु निर्वीजा अर्थात्‌ ताहशसंस्कार- 

- रहिता ब्रह्मरूपता भवति। ( द्र० सां० go affo वृ० अ० ५ सू .११६- 
११७) । 


भरतवतू--यथा भरतस्य राजपेंधंम्यंमपि अनाथहरिणशावकस्य पोषणं 
बन्वायाभवत्‌ ada विवेकिनोऽपि असाघनानुचिन्तनं बन्धाय भवेत्‌ । (ata 
प्र भा० अ० ४ Yo ८७) 


भावसर्ग:--घर्माधमंज्ञानाज्ञानवेराग्याव राग्येइ्वर्यानैदवयँरुपाणामष्टमावानाँ सर्ग: ॥ 

भ्रत्यवतू--यथा उत्कृष्टभृत्यस्य स्वमावादेव प्रतिनियता$5वर्यकी स्वामिसेवा' 
ada, न तु स्वभोगाभिप्रायेण, तुर्थव AT स्वभावादेव 
मवतीति । 

भूतचैतन्याभावः - विभागकाले प्रत्येक भूतेषु चैतन्यादशनात्‌ सङ्घातावस्था- 
यामपि चैतन्यं नोद्मवितुमतंति । यत्र स्वल्पा शक्तिरस्ति तस्य समुदाया- 
न्महच्छक्तिर्जायते, यथा तन्तूनां स्वल्पशक्तिमतां समुदायाद्‌ गजबन्धनशक्ति- 
हश्यते । किन्तु मतानां तथा पृथक्‌ चैतन्य न दृष्ट येन सङ्घाते चेतन्योद्‌- 
मव: स्यात्‌ । तस्माद्‌ भूतेषु चेतन्यं नास्ति, किन्तु तेम्योऽत्य एव चेतनो5- 
स्तीति सिद्धान्तः । 

भूतम्‌--आकाश्चा, वायुस्तेजो, जलं, पृथिवी चेति पञ्चविधम्‌ भूतम्‌ । 

भूतादिः-तामसः ( अहङ्कारः ) । 

सेकीवत्‌--शास्त्रविहितनियमस्य बिस्मरणेऽपि योगिनो अनथं उपजायते, का 
कथा नियमोल्लङ्घनस्येति भेकी-( मण्डूकी ) दृष्टान्तेन स्फुटयति । कश्चिद्‌- 
राजा मृगयां गतो विपिने सुन्दरीं कम्यां ददश । तां प्रति राजा स्वमार्या- 
भावाय प्राथितवानु । प्राथिता सा नियमं कृतवती यद्‌ यदा मह्यं त्वया जल 
qaia तदाऽहमितो गता भविष्यामीति । एकदा क्रीडया षरिश्रान्ता सा 
राजानं पृष्टवती कुत्र जलममिति | राजाऽपि अङ्गीकृतं समयं विस्मृत्य तां. 

जरूमदशंयत्‌ ततः सा भेकराजदुहिता कामरूपिणी भेकी भूत्वा जलं विवेश । 
'ततश्च राजा जालादिभिरन्विष्यापि न तामविन्दत्‌ इति । एवमेव स्वनियम- 
'चिस्मरणे योगिनोऽनर्थं उपजायत इति । ( ० सां० To मा० अ० ४ 
सु० १६ )1 


ओग--विषयभोग:। स च अम्यवहरणम्‌ आत्मसात्करणमिति यावत्‌ । विषय- 


स्यात्मसातृकरणञ्च पुरुषे प्रतिविम्बनमात्रम, तस्यापरिणामित्वात्‌ । 
पुरुषातिरिक्तानां देहादीनान्तु मोग: पुष्ट्यादिछपः आकारग्रहणरूपदच, 
तेषां परिणामित्वात्‌ । इत्थञ्च भोगो देहादिचेतनान्तेषु साधारणः । 
क्वचित्‌ पुरुषे भोगस्य प्रतिपेधः पारिणामरूपस्यंव न तु प्रतिविम्बादान- 
'रूपस्येति । चस्तुतस्तु Maa मोग: पुरुष एव न तु बुद्धयादी । सुखं 
ुञ्जीयेति कामनादशंनात्‌ । तस्मात्‌ सुखदुःखादिकं वुद्धिधमंस्तद्मोगस्तु 
पुरुषस्य मवतीति मुख्यः सिद्धान्तः। (द्र० सां० प्रम भा० अ० १ 
To १०३, १०६) । 


भौतिक: सर्ग:--भूतानां व्यष्टिप्राणिनां सरग: । स च त्रिविधः--देवसगंः, 


तैयंग्योनसगं:, मानुष्यसगंश्चेति । तम ब्राह्मप्राजापत्य॑न्द्र पैत्र गान्घवं राक्षस- 
पैशाचा इत्यष्टविधो देव: सर्गः । तथा पशुमृगपक्षिसरोसृपस्थावरा 
इति तँयंग्योनः पञ्चविधः सर्ग: । मानुष्यसगंस्चेकप्रकार एव मवति, 
सर्वेष्वपि नरेषु संस्थानस्य समानत्वात्‌ । एतदुक्तं सांख्यकारिकायाम्‌-- 
"अष्टविकल्पो देवस्तैयग्योनरच पञ्चधा भवति । मानुष्यस्चैकविधः समासतो 
'मौतिकः सर्ग: इति । ( सां का० ५३ ) । 


सध्यविवेकः--सङृत्संप्रज्ञातयोगेनात्मसाक्षात्कारोत्तरं मध्यविवेकावस्था मवति । 


तदानीं बाधितानापि दुःखादीनां प्रारब्धवशात्‌ प्रतिविम्बरूपेण पुरुषेऽनुवृत््या 
'भोगो भवति । विवेकनिष्पत्तिशच ,पुणंख्पेण असंप्रज्ञातादेव भवति, तस्यां 
सत्यां भोगो न भवति। इत्थञ्च मन्दविवेको मध्यविवेको विवेक- 

निष्पविस्चेति विभागो विवेकस्य । 
सु० ७७ )। 


सध्यमपरिमाणं मन: -मनो न fag, करणत्वात्‌, वास्यादिवत्‌ इत्यनुमानेन 
मनसो विभुत्व निषिद्धं मवति । लोकान्तरगमनशुतिरपि मनसो विभुत्वे 
वाधिका । यदि मनो व्यापकं स्यात्तदा लोकान्तरगमनं नोपपद्येत, विमुत्वे- 
नैव लोकान्तरेऽपि सत्त्वात्‌ । नाप्यणु `मनः, अनेकेन्द्रियेषु एकदा तस्य॒ 
योगात्‌ । देहव्यापिज्ञानादिकन्तु मध्यमपरिणामेनैवोपपद्यते | इदञ्च 
कार्यावस्थमनोऽमिप्रायेणोक्तम्‌ । कारणावस्थः्चान्तःक रणमण्वेव | (द° ato 
To मार अ० ५ Ho ६९, ७०, ७१) | 

मध्यस्थः--सुखदुःखाभ्यां रहित उदासीनः ( पुरुषः ) । 

सनः-तृतीयमन्तःकरणं सङ्कुल्पधमंकम्‌ । उक्तं हि-सङ्कुल्पेन रूपेण मनो 
लक्ष्यते । आलोचितमिन्द्रियेण वस्त्विदमिति संमुग्धम्‌ 'इदमेवं’ “नैवम्‌? 
इति सम्यकूकल्पयति विज्षेषणविश्षेष्यभावेन विवेचयतीति । (ato qo Fto 
का० २७) 1 

मन्त्राथवादयोः प्रासाण्यमू--कार्यान्विते एव शक्तिरिति नास्ति नियमः, उम- 
यथा दशनात्‌ । तस्माद्‌ विधिवाक्यानां कार्याथंप्रतिपादकतया प्रामाण्यम्‌ ॥ 
भन्त्राथंवादयोस्तु सिद्धाथंप्रतिपादकयोरपि अस्ति प्रामाण्यम्‌ । तत्र मन्वाणा 
विहितस्मारकत्वेन, अथंवादानां विधिशक्तेरत्तम्मकत्वेन परम्परया प्रवतँक- 
त्वात्‌ प्रामाण्यमिति 1 ( द्र० सां० go अनि० go अ० ५ go ३९) | 

मलिनद्पणवत्‌--यथा मले: Shu मलिनदपणेःर्थो न प्रतिबिम्बतिः 
तथैव मलिनचेतसि उपदेशात्‌ आपातज्ञानपि न जायते, विषयान्तरसड्चारा- 
दिना प्रतिबन्धात्‌ ( द्र० सां० प्र भा० अ० ४ सु० ९९) । 


सहान--बुद्धितत्त्वम्‌ 1. महान बुद्धिरासुरोमतिः ख्यातिज्ञानमिति प्रज्ञापर्याये- 
रुत्पद्यते इति गौडपादमाण्यम्‌ । महानु Ikang ख्यातिरीदवरो 
विखरइति पर्यायाः । स तु देशमहत्त्वात्‌ कालमहत्त्वाच्च महानु । सर्वोत्पा- 
aa महापरिमाणयुक्तत्वात्‌ महानिति युक्तिदोपिका । ; 


(द्र० सां० प्र मा० अ० ३ 

प्रकृतिमहतोरन्तराले मूलप्रकृतेरत्पन्ना विषमावस्थापन्नास्त्रयो गुणा जायन्त 
इति कस्यचिन्मतम्‌ । 

सायिकत्वम्‌--असत्यत्वम्‌, अस्थिरत्वं कायंत्वं वा । 

झुक्तिनोनन्दाभिठक्तिरूपा--आत्मनि झानन्दरूपोऽभिव्यक्तिरूपश्च धर्मों 
नास्ति | स्वरूपञ्च तस्यात्मनो नित्यमेवेति नानन्दामिव्यक्तिमोक्ष इति 
सांख्यमतम्‌ । अत एव नैयायिकादिवदशेषविशेषगुणोच्छेदोऽपि न मुक्तिः, 
आत्मनो निघंमंकत्वात्‌ । न च तहि दु\खाभावस्यापि घमंत्वात्‌ सांख्यं दुं:ख- 
-निवृत्तिरपि कथं मोक्ष उच्येतेति शङ्कनीयम्‌, तदानीं सदपि दुःखं केवल- 
मात्मनो भोग्यं न मवतोत्येतावन्मानतात्पयंसत्त्वात्‌ । 
"एवं ब्रह्मलोकप्राप्तिरपि न मोक्षः, आत्मनो निष्क्रियत्वात्‌ । 
"एवमेव सर्वोच्छेदः शून्यत्वं वापि न मोक्षः, अपुरुषार्थंत्वात्‌ । 
-एवमंश्षभूतस्य जीवस्यांशिनि परमात्मनि लयोऽपि न मोक्षः, संयोगानां 
वियोगान्ततया मुक्तेरनित्यत्वप्रस ङ्गात्‌, स्वलयस्यापुरुषार्थत्वाच्च। ( Ro 
ato प्र मा० अ० ५ go ७४८३ ) । 

खुनिवत्त--यथा सौमरेमुंनेने भोगाद्‌ रागशान्तिरभूत्‌, एवमन्येषामपि भोगाद्‌ 
रागशान्तिन भवितुमहंति । ठदुक्तम्‌ सौभरिणव--- 
आमृत्युतो नैव मनोरथानामन्तोऽस्ति विज्ञातमिदं मयाद्य मनोरथासक्तिपरस्य 
'चित्तं न जायते वे परमार्थसङ्गि ॥ इति.।. (Ro ato प्र मा? अ० ४ 
सु० २७) । 

स्ूलम्‌.--उपादानम्‌, मूलप्रकृतिः तथा च सांख्यसुत्रम्‌--मुले मूलाभावादमूल 
Yak अ० १ Yo ३२। 

अज्ञोपासकवत्‌--यथा यज्ञोपासकानां याज्ञिकानां साक्षात्‌ ज्ञाननिष्पत्तिर्नास्ति, 
तथेव ब्रह्मविष्णुहरादीनामध्यस्तरूपैरूपासनादपि न साक्षातृज्ञाननिष्पत्ति- 

मेवितुमहंति किन्तु पारम्पर्येण । अर्थात्‌ ब्रह्मादिलोकप्रातिक्रमेणेव सत्त्व- 
शुद्धिहारा वा मवतीति (Ro सां० प्र० भा० Mo ४ go २१ )। 


योगसिद्धीनां वास्तबिकत्वम्‌-यथौषघादिसिद्धयो यथार्थाः तथा योगसिद्यो5पि 
यथार्था एव सन्ति । 

रागः--सुखानुश्यी । सुखमनुझेते, इति व्युत्पत्तेः सुखात्‌ पश्चात्‌ प्रवर्तमान इति 
यावत्‌ । 

राजघुत्रवत्त-यथा कश्चिद्राजपुत्रो गण्डक्षेजन्मना पुरान्निःसारितः शबरेण च 
केनचित्‌ पोषितस्सन्‌ ag शवर’ इत्यमिमव्यमान आस्ते । तं ज्ञ।त्वा कश्चि- 
Tara: प्रवोधबति-न त्वं शवरोऽसि किन्तु राजपुत्रोऽसोति । एवं 
प्रबोधितः स झटित्येव चाण्डालामिमानं त्यक्त्वा तात्विक राजमावमनुभवति 
राजाऽहमस्मीति । एवमेव त्वमिन्द्रियाद्यतिरिक्तः सुखदुःखादिलेपरहितो 
नित्यशुद्धवुद्धमुक्तस्वमावोऽसीति कस्यचित्‌ कारुणिकस्योपदेशात्‌ पुरुषोऽपि 
प्रकृत्यभिमानं त्यक्त्वा स्वरूपार्वास्थति प्राप्नोति । ( द्र सां० Ye मा० Ho 
४सू०१)। 

लयः-सूक्ष्मीभावेन अवस्थानम्‌ न तु नाश: (Ko सां० प्र० मा To १ 
सू० ६१ ) || 

लिङ्गम्‌-लिङ्गशरीरम्‌, सूक्ष्मशरीरापरपर्यायम्‌ । तच्च एकादशेरिद्रयाणि, 
पञ्चतन्मात्राणि, वुद्धिरहङ्कारश्चेत्यष्टादशतत्त्वेभ्यः समुत्पन्नम्‌ । 


विज्ञानभिश्चुस्तु-अहङ्कारं वुद्धावन्तर्माव्य सप्तदशतत्त्वेम्य एव लिङ्गः 
शरीरमुत्पद्यतइत्याह | तत्र प्रमाणञ्च--'वासनाभूतसूकष्मञच कमं विद्ये तथेव 
च । दशेन्द्रियं मनो बुद्धिरेतल्लिङ्गं विदुबुंधा:' इति वाशिष्ठवाक्ष्यम्‌ । (Ro 
सां० प्र० मा० अ० ३ सू० १२ ) । तञ्चाणुपरिमाणं भवति | 

लोकवत्‌-यथा लोके मैषज्यादौ विहितपथ्यादोनां लङ्घनेन ततृततूसिद्धिनेमवतिः 
तथैव योगिनां शास्त्रेषु विहितानां नियमानामुल्लद्धने ज्ञाननिध्पत्तिरूपप्रयोजन 
न सिध्यति । ( सां० प्र मा० अ० ४ सू० १५ )। 

वारदेवत्‌-यथा वामदेवस्येहिकसाधनाभावे$पि जन्मान्तरीयसाधनेभ्यो गर्भ एव 


ज्ञानोदयस्तंथा अन्यस्यापि ऐहिकसाधनादेव ज्ञानोदयो भवतीति कालनियमो* 
नास्ति । ( द्र सां० To मा अ० ४ go २०) । 


विपर्यय:--अज्ञानं, विवेकाग्रहो बन्धहेतुभूतः । स पञ्चविधः, अवियाऽस्मिता- 
रागद्वेषाभिनिवेशभेदात्‌ । 
विरक्त:--विवेकख्यात्या समुत्पन्ननवैराग्यः | 


विरोचनवत्‌--यथा प्रजापतेरपदेश््षवणेऽपि इन्द्रविरोचनयोमंध्ये विरोचनो 
विचारामावेन ज्रान्तो जातः, तथैव विचारं ( मननं ) विना उपदेशवाक्य- 
श्रवणेऽपि नियमतस्तत्वज्ञानं नैव जायते (Ko सां० Io मा० ४ 
सू० १७ ) t 

विशेषा:--शान्तघोरमुढस्वरूपाणि क्षित्यादीनि पञ्च स्थूलभूतानि सूक्ष्मशरीराणि, 
मातापितृजानि स्थूछदरीराणि चेति त्रिधा विशेषा अवन्ति । द्रव्यम्‌ 
8 **° == तेभ्यो भूतानि पश्च पञ्चभ्यः । एते स्मृता विशेषा शान्ता घोराइच 
मूढाश्च ॥ सूक्ष्मा मातापितृजा सह प्रभूतैस्त्रिधा त्रिशेषाःस्युः । सूक्षमास्तेषां 
नियता मातापितृजा निवतंन्ते ॥' इति । ( ato का० ३८-३९ )॥ 

बक्षादीनां शरीरम्‌ शरीरत्वं हि भोक्तृभोगायतनःवमिति लक्षणस्य वृक्षादावपि 
सत्त्वेन शरीरत्वं वृक्षादिष्वपीति सिद्धान्तः | न हि चाक्षुषादिज्ञानं यत्रास्ति 
तदेव शरीरमिति नियमोऽस्ति । अतोऽन्तःसंज्ञानां वृक्षादीनामपि शरीरत्वं 
मन्तव्यम्‌ । तथा च श्रुतिः--'अथ यदेकां शाखां जीवो जहाति अथ सा 
शुष्यतीत्यादिः । ( द्र० सां० प्र मा० अ० ५ Ho १२१ , 

वत्तय:--क्लिष्टा अविलष्टाइच qaa वृत्तयःप्रमाण-विपयंय-विकल्प-निद्रा- 
स्मृतिरूपाः । ; 


चत्तिः--वृत्तिने अग्नेविस्फुलिङ्गवद्‌ भागरूपा (अंशरूपा), न वा रूपादिवद्‌ गुण- 
रूपा, किन्तु मागगुणाभ्यां भिन्ना तदेकदेशभूतेति सांख्यमतम्‌ । वृत्तेर्मागरूपत्वे 
गोलकस्थस्य चक्षुषः सुर्यादिना सह सम्बन्धो न घटेत । गुणत्वे तु तस्यां 

| सुर्यादिपयंन्तं सपंणादिक्रिया नोपपद्येत । एवं बुद्धिवृत्तिरपि प्रदीपशिखावद 
| | द्वव्यात्मकपरिणाम एव बुद्धेः । सा च स्वच्छतयाऽथाकारतोद्ग्राहिणो 
| निमेलवस्त्रवत्‌ । ( Ro सां० प्र० मा० अ० ५ Yo १०७) | 
| वृत्तिस्तत्त्वान्तरम्‌-_कार्यानुमेया वृत्तिस्तत्वान्तरमाहङ्कारिकम्‌ । यतो हि 
| सांख्येऽनियतः पदार्थ: । ( द्र० सां० go अनि० Go अ० ५ सु० १०७) I 
| विज्ञानभिक्षुस्तु अनियतपदार्थवादित्वं सांख्यस्य नाङ्गीकुरुते । अतो बुद्धेरि- 
न्द्रियादेश्वेकदेशभूतैव वृत्तिरिति तन्मतम्‌ । 
वेकृत:--सात्विक: ( अहङ्कारः ) । : 
वैराग्यम्‌ू--विषयं प्रति वैतृष्ण्यम्‌ वैराग्यम्‌ । तच्चतुविधम्‌--यतमानसंज्ञा- 
- व्यतिरेकसंञ्चा-एकेन्द्रियसंज्ञा-वशीकरसंज्ञा चेति.1 प्रपञ्चितं चैतद्योगमाष्या- 
दाविति तत एव विशेषतः प्रतिपत्तव्यम्‌ । 
| ञ्याप्ति:--नियतधमंसाहित्यम्‌ उमयोरेकतरस्य वा व्याप्ति: । साहित्यं सहचार:। 
| तथा चोमयोः साध्यसाधनयोरेकस्य साधनमात्रस्य वा नियतः = झव्यमि- 
चरितो यः सहचारः स व्यासिरित्यथं। । उमयोरिति समव्यासिपक्षे प्रोक्तं, 
| यथा$५नित्यत्वकुतकत्वयो: । एकतरस्येति विषमव्याप्तिपक्षे प्रोक्तम्‌, यथा 
: वल्लिधुमयोरिति । भयं सिद्धान्तपक्ष इति विज्ञानमिक्षुः। ( द्र० ato प्रण 
| मा० ao ५ go २९ ) | 


केचिदाचायो!:--निजशक्त्युदूमवं स्वशक्तिजन्यं शक्तिविशेषरूप॑ तत्त्वान्तरं 
व्याप्तिरित्याहु: । बुद्ध्यादिषु प्रकृत्यादिव्याप्यताव्यवहा रात्‌ आधारताशक्ति- 
व्यापकता, आधेयताशक्तिश्न व्याप्यत्वमिति पञ्चशिखाचायंमतम्‌ ( द्र० 
सां० प्र० मा० अ० ५ Yo ३१-३२) । 


षष्टितन्त्रम्‌--पष्टिपदार्थवोघकं शास्त्रं षष्टितन्त्रम्‌ तच्च किमपि ग्रन्यान्तर 
कपिलक्कतिरिदानों लुसमिति बहवः । वतंमानसुत्रषडघ्यायी एव षष्टितन्त्र 
. मित्युदयवीरशास्त्री । षष्टितन्त्रनामकरणे च तद्गतविचायंमाणविषयाणां 


R 

३४ . सांख्यकोशः 


यष्टिसंख्याकत्वमेव निदानम्‌ । पर्टिविषयाइच--पञ्च विपर्ययाः, नव 121, 

ष्टी सिद्धयः, अष्टाविशतिरशक्तयः, दश मौलिकार्थाश्चेति । 

. ` जक्तिः--'वाच्यवाचकमावः सम्बन्धः शब्दार्थयोः" इति सूत्रानुसार वाच्यतारूपा 
झक्तिरर्थे, वाचकतारूपा शक्तिः शब्दे$स्तीति वाच्यवाचकभाव एव शब्दार्थयोः 
शक्ति: । तस्याश्च शक्तोस्त्रिमिः कारणेग्रंहणं मवति । ARAT, वृद्ध- 
व्यवहारेण, प्रसिद्धपदसामानाधिकरण्येन चेति । (Ro gio प्र भा० Fo. 
५ go ३७-३८ ) । आश्ठोपदेशो यथा--कोकिलः पिकशान्दवाच्य इति 
आएवचनात्‌ पिकादिशब्दानां कोकिले शक्तिग्रहः । वृद्धव्यवहारो यथा 
प्रयोजकवुद्धेन 'घटमानय' इत्युक्ते तच्छत्वा प्रयोज्यवृद्धेन घट आनीतस्त- 
दवधायं पार्श्वस्थो बालो घटानयनरूपं कायं घटमानयेति Ka 
मित्यवधारयति aaa 'घटं नय, गामानय’ इत्यादि वाक्यादवापो- 
द्वापाम्यां घटादिपदानां घटादो शक्ति गृह्णाति | 
प्रसिद्धपद्सामानाधिक रण्यं यथा--'इह सहकारतरौ मधुर पिका रौति’ 
इत्यादो पिकशब्दस्य कोकिले शक्तिग्रह इति। ( द्र० न्या० fao go 
शब्दखण्डम्‌ ) । : 

शब्दः--आपघ्तोपदेश: शब्द: । आप्तिरच्र योग्यता । तथा च योग्य: शब्दस्तज्जन्यं 
ज्ञानं ( वृत्ति: ) शब्दप्रमाणम्‌ । ( सां० To भः० अ० १ सू० १०१) 
आप्तश्रुतिराप्तवचनमिति सांख्यकारिका । तत्राप्ता प्राता युक्तेति यावत्‌ । 
आत्ता चासौ श्रुतिस्वेति आसश्रृतिः । थुतिर्वाक्यजन्यं वाक्योथंज्ञानमिति 
_ वाचस्पतिमिश्ना: । पीक हि 
शव्दानित्यत्वम--शब्दो नित्य इति मीमांसकमतम्‌ । तत्‌ सांख्या नानुमन्यन्ते । 
उत्पन्नो गकारो नष्टो गकार इत्यादिकायंताप्रतीतेः । स एवायं गकार इति 
qafa सैवेयं दोपकलिकेतिवंत्‌ जातिंविषंयिणी। अन्यथा घटादेरपि 
प्रत्यभिज्ञया नित्यतापत्तेः । ( Zo ato To भा० अ० २ go ५८) । 
शब्दाथयो: सम्बन्धः--शब्दा्थयोर्वाच्यवाचकभाव एव सम्बन्धो न पु तादात्म्यं, - 
तथा सति घटोऽपि श्रोत्रग्राह्मः स्यात्‌ शब्दोञपि चाक्षुषः स्यात्‌ अग्न्यादि- 


CC-0. Mumukshu Bhawan Varanasi Collection. Digitized by eGangotri 


S 


` साँख्यकोशः IX 


दाब्दोच्चारणे मुखदाहादिप्रसङ्ग श्च स्यादिति ( द्र० ato द० अनि Fo 
* ग्र० ५सु०३७)। } 


शब्दार्थसम्वन्धानित्यत्वमू--शव्दाथयोः सम्बन्धोऽनित्य इति साँख्यमतम्‌ । 
न तु मीमांसकवत्‌ नित्यः शब्दाथंसम्बन्ध इति । , तथा च सांख्यसूत्रम्‌ -- न 
सम्वन्धनित्यतोमयानित्यत्वात्‌।' ( अ० ५ go ९७ ) । उमयोः दाब्दाथ- 
योरनित्यत्वात्‌ तत्सम्बन्धस्याप्यनित्यत्वमिति भावः । 
शरीरमेदाः--उष्मजम्‌--अण्डजं-जरायुजम्‌--उद्भिज्जं-संकल्पजं -सांसिद्विकञ्चेति 
-शरीरस्य  पडमेदाः । तत्रोष्मजा दन्दशूकादयः, अण्डजाः पक्षिसपादयः 
जरायुजा मनुष्यादयः, उदिमज्जा वृक्षादयः, संकल्पजाः सनकादय साँसि- 
fam. मन्त्रतपआदिसिड्धिजाः रक्तबोजशरीरोत्पन्नदेहाः, । «तथा च 
सांख्यसूत्रम्‌--'उष्मजाण्डजजरायुजोदिमज्जसांकल्पिकसांसि द्विक चेति न 
नियमः ।' ( अ० ५ go १११)। द्र्टव्यञ्चात्रत्यं साष्यम्‌। ` 
शाब्द्बोघः--ञब्दप्रमाषजन्या प्रमितिः = पोरुपेयो बोधः TEA: । 


शकबत--यथा शुकपक्षी व्याधस्य गुण रज्जुमिबंद्धो भवति, स्वीयैरेव वा 
मनोज्ञरूपमधुरशव्दरूपंगुंणेनिमित्तब्धनं प्राप्तोति, तथेव विवेकिजनोंऽपि 
रागिजनसङ्गं प्राप्य तद्गुणं रागद्वेषादिमि्बेद्धो मवति। अतो रागिजन- 
सङ्गो न क्तव्यः । ( द्र ° सां० To मा० झ० ४ सू २६ ) । 


शेषवत्‌--व्यतिरेकानुमानं दोषवत्‌ । शेपोऽपूर्वोऽर्थोऽस्य विषयत्वेनास्तीति शेष्‌- | 
वत्‌, सप्रसिद्धसाघ्यकमिति यावत्‌ । .यथा, पृथिवीत्वेन इतरभेदानुमानम्‌ । 
पृथिवीतरभेदो हि प्रागप्रसिद्धः । (Ko ao प्रः Wo अ० १ 
सु० १०३ ) । 

झ्येनवत्त -यथा हि सामिष: श्येनः केनाप्यपहत्य आमिषाद्‌ वियोज्य दुःखी 
क्रियते, स्वयं चेत्‌ त्यजति तदा दुःखाद्‌ विमुच्यते। तथेव द्रब्याणां स्वयं 
त्यांगेन लोकः सुखी मवति, परद्वारा वियोगेन च दुःखी सवति। बतः 
परिग्रहो न mea: । ( द्र० aio To Wo Mo ४ सू० ५ )1 

घटपद्वत्‌- -पुष्पेम्यो यथा षट्पदः सारमेवादत्ते तथैव शास्त्रगुरुम्यः सारमेव 
गृह्णीयात्‌ । (सां० द० अ० ४ go १३ ) । £$ 3 

सतूकार्यचादः--कारणव्यापारादूष्वेमिव कारणव्यापारात्‌ पूर्वमपि कायं सदेव 
अवति न तु वैशेषिकादिवत्‌ असत्‌ इति सांख्यसिद्धान्तः । यथा Rea- 
वस्थितस्येव तैलस्याविर्भावो भवति, तद्वत्‌ । 

सत्ख्यातिः--'अत्यन्तसतः ख्यातिः सतुख्यातिः इत्यपि न सांख्याभिमतम्‌ । यदि 
गुणादयोऽत्यन्तसन्तो भासेरद्‌ तदा विनाशकाले तेषां बाधो न इस्येत। | 


खदसतूख्याति:--सदसत्ख्यातिरेव सर्वेषां गुणादीनामिति सांख्यसिंद्धान्तः | 
| कुतः ? बाघाबाघमावात्‌। तत्र Adaa: aiqi, नित्यत्वात्‌ । 
| संसगंतस्तु वाधः सर्ववस्तूनां चंतन्येऽस्ति। यथा लोहित्यं स्वरूपतः वर्वाच- 
दस्ति किन्तु संसगंतस्तु तत्‌ श्वेतपटे नास्ति । 
न च सत्त्वासत्त्वयोविरोध इति शङ्कनीयम्‌, प्रकारभेदेनाविरोधात्‌ । यथा 
हि लौहित्यं बिम्बरूपेण सत्‌ स्फटिकमतप्रतिबिम्बर्पेण च असत्‌ इति दृष्टम्‌ । 
यथा वा रजतं वणिग्वीथिस्थरूपेण सत्‌ शुक्त्यध्यस्तरूपेण चासत्‌ । तथैव सवं 
| जगत्‌ स्वरूपतः सत्‌, चैतन्यादावध्यस्तस्वरूपेण चासदिति। एवमवस्था- 
| भेदेनापि सदसत्त्वमविरुद्धम्‌ । यथाहि वृक्षादिः प्ररूढाद्यवस्थाभिः सन्नपि 
अद्धुराद्यवस्थामिरसनु भवति, ada प्रक्ृत्यादिकं सदसदात्मकमिति । 
तदुक्तम्‌ 

अव्यक्तं कारणं यत्‌ तन्नित्यं सदसदात्मकम्‌ | 

प्रधानं प्रकृतिश्चेति यदाहुस्तत्त्वचिन्तकाः॥ इति । 

( Zo सां० To मा? To ५ सू ५६ )। 


सम्बन्ध:--व्याप्ति: । तथा च सांख्यसूत्रमीश्वरप्रकरणे-सम्बन्धामावन्नानुमानभ्‌ 

अ० ५ सु० ११)। ; i 

सपंवत्‌--यथा ad: स्वयं गृहं न निर्माति, परगृहे एव सुखी शेते, तथैव स्वमो- 
गाथेमारम्मो Tanda योगप्रतिबन्धकस्वात्‌। तदुक्तम्‌ 

गृहारम्भो हि. दुःखाय. न सुखाय कथञ्चन । 
सपः परकृतं वेइम प्रविश्य सुखमेघते ॥ इति। 
( द्र० सां० प्र मा अ० ४ go १२ )। 
सवश्वयंम्‌-अयं सवइवरयंवाद एकेश्वरवादभ्रतिरोधी सांख्याभिमतः। पुरुषाणां 
चितामानन्त्यात्‌ स्वतोनित्यमुक्तत्वाच्च, अखिलमोक्तृसंयोगादेव प्रधानेन 
महदादिसजंनाच्चेति । ( Zo सां० Te भा० अ०५ go ५) 
साक्षी--प्रमाता, साक्षाद्द्रष्टा । यस्मै प्रदर्यत विषयः स साक्षी । प्रकृतिरपि 
स्वविषयं पुरुषाय दशंयतीति पुरुषः साक्षी । ( द्र० सां त० को० का० 
१९ ) । सांख्यसुत्रमपि यथा- “साक्षात्‌ सम्बन्धात्‌ साक्षित्वमिति ( अ० १ 
सू० १६१ ) । अतः साक्षात्सम्बन्धाद्धतोः पुरुषो’ बुद्धेरेव साक्षी, अन्येषां 
तु विषयाणां द्रष्ट्रमात्रमस्तीति । 
साहश्यम्‌ -साहद्यं न तत्त्वान्तरम्‌, न वा वस्तुनः स्वाभाविकशक्तिबिदेष),. 
किन्तु भुयोऽवयवसामान्ययोगो हि साहश्यम्‌ । (Ko सां० द० अनि० go. 
अ० ५ go ९४-९५ )। 
संज्ञासंज्ञिसम्वन्धज्ञानहेतुः सादृश्यमिति केचिद्‌ वदन्ति । तदपि व्यभिचारा- 
दुपेक्षणोयमेव | साहश्यामावेऽपि उपदेशादेः संज्ञासंज्ञिसम्बन्धस्य निरचयात्‌ 1 
( द्रष्टव्यं तत्रेव go ९६ ) 1 
सामान्यम्‌- अस्ति तावदेकाकारबुद्धहेतुः सामान्यम्‌ किन्तु अनित्यमिति 
सांख्यमतम्‌ (Ko सां० द० अनि० goo ५ go ९१-९२) | तच्चः 
सामान्यं नान्यापोहरूपम्‌, घटोऽयमिति मावत्वेन प्रतीतेः । अन्यथा अयं 
घट? इति स्थाने 'नायमघट' इत्येव $तीयेत। किश्च 'ग्रघटव्यावृत्ति” 
रित्यत्र अघटत्वं धटसामान्यभिन्नत्वमिति सामान्याभ्युपगम एवापतितोऽपोह- 
वादिनां शिरसि । (Ko ato प्रश मा० To ५ go ९३ ) 1 
सामान्यतो ष्टम्‌ -पू्ंवच्छेपबदुमयभिन्नमतुमातं सामान्यतोदृष्टम्‌ । यथा रूपा- 
दिज्ञाने क्रियात्वेन हेतुना करणवत्त्वानुमानम्‌ । ( द्र० aio To मा० Fo- 
१ सू० १०३ )। f 

RE सांख्यकोदाः 
अहृष्ठस्वलक्षणसामान्यविषयमनुमानं. सामान्यतोदृष्टमनुमानमिति वाचस्पति- 
feat: ( सां० त० को० का० ५) | 
-साम्यावस्था--गुणानोमकार्यावस्था । इयमेव स्वरूपपरिणाम इत्युच्यते । 
सांसिद्धिकम्‌- स्वामाविकम्‌। क 
सिद्धि:-अष्टप्रकारा भवत । ,तथा चोक्तं सांख्यकारिकायाम्‌--ऊहः TAS 
o घ्ययनं दुःखविघातास्त्रयः सुहृत्याध्ति: । दानं च सिद्धयोष्टौ सिद्धेः gais 
` शस्त्रिविधः ॥ इति । ( सां०का० .५१.) अन्न विहुन्यमानम्य दुःखस्य 
जित्वात्‌ तद्विघातास्त्रय इतीमा:मुख्यास्तिखः सिद्धयः । इतरास्तु तदुपाय- 
तया गौण्यः पन्च सिद्धयः । - | 
तत्रोहस्तकः--आगमाविरोधिग्यायेन आगमार्थपरीक्षणम्‌ | इदभेच मनन- 
-मित्याचक्षते आगमिनः । इयं सिद्धिः तारतारमित्युच्यते । शब्दः sa 
-झब्दजनितमथंज्ञानं द्वितीया सिद्धिः सुतारमित्युच्यते । 
"एवं विधिवद्‌ गुरुमुखादध्यात्मविद्यानामक्षरस्वरूपग्रहणमघ्ययनसंजञिका सिद्धिः 
*तारमित्युच्यते । ET 
smda स्वयं परीक्षितमप्यथं न श्रद्धत्ते यावद्‌ गुरुशिष्यसहपार्ठिमिः सह न 
संवाद्यते | अतः सुहृदां गुरुशिष्यसहंपाठिनां संबादकानां प्राप्ति: सुहृध्यराप्ति :, 
-सा सिद्धिश्चतुर्थी रम्यकमित्युच्यते । दानं च शुद्धिविवेकज्ञानस्य । ` शुद्धिश्च 
सबासनसंशयविपर्यासानां परिहारेण विवेकसाक्षात्कारस्य स्वच्छप्रवाहेऽ- 
स्थापनम्‌ । अन्न विवेकज्ञानरूपकायेण तत्कारणीभूतो दो घंकालादरनैरन्तयं- 
`. सेविताम्यासपरिपाकोऽपि दानपदेन संगृहीतो भवति । सेयं पञ्चमी सिद्धिः 
.. "सदामुदितमुच्यते । ? 
पूर्वोक्ता: तिस्रो मुख्याः सिद्धयः प्रमोदमुदितमोदमानसंज्ञादिमिः परिमाष्यन्ते । 
.- इत्यष्टौ सिद्धयः । ( द्र० सां० त० कौ» का० ५१ ) । एषां पारिमाषिक- 
२: शब्दानां व्याख्यानान्तराण्यपि विलोकनीयानि सांख्यप्रवचनमाष्ये युक्तिदीपि- 
कादौ चेति तत एव बिस्तरोऽनुसन्धेयः । 

arang: ३९, 


सूक्ष्मभूतानि--स्थुलभूतातिरिक्तानि सूक्ष्मभूतान्यपि भवन्तीति वृत्तिकाराः ॥ 
(zo ato द० अनि० goo १ go ६१ )। एतान्येव पार्थिवादि- 
परमाणवः । तत्र 'आद्वहेतुता तद्द्वारा पारम्पयंणाणुवत्‌ इति सूत्रमपि 
प्रमाणम्‌ । ( ato द० अ० १ सू० ७४) । . गौडपादाचायँणापि सांख्य- 
कारिकामाष्ये सिद्धान्तोऽयमभ्युपगतः तदुक्तम्‌ --पञ्चम्पः परमाणुम्यः 
पञ्चमहामूतान्युत्पद्यन्त इति । ( द्र० सां० का० मा० का० २२ ) । 


विज्ञानभिक्षुस्तु पञ्चतन्मात्राण्येव सूक्ष्मभूतानीत्याह । 4 # 


शब्दात्‌ तन्मात्राणां सूक्ष्मभूतत्वमभ्युपगतम्‌ इति । ( सां० प्र भाग्य० १ | 
सु० ६१)! Ma SE 

सूक्ष्मशरीरम्‌- अशादशमिस्तत्तवैः सुक्मशरों रमारम्यते । इदमेव लिङ्गशरोरस्‌ ! 
द्रव्यो रिङ्गशरीरशब्दविचारः । कः 

सूदवत्‌--यथा पाके निष्पन्ने पाचकस्य व्यापारो निवतेते तथैव पुरुवाथंसमासी| 
प्रघानस्य geada इति । 


सृष्टिः--रागनिमित्ता सृष्टिः वैराग्यनिमित्ता च मुक्तिः । 

सृष्टिप्रयोजनम्‌-आत्मा,, स्वमावविमुक्तः, तस्याभिमानिकवन्धविमोक्षाथं 
प्रधानस्य जगत्कतृंत्वम्‌ बन्धविमोक्षश्च हेयस्यैकविशतिप्रकारस्य दुःखस्य 
हानम्‌ । एकविद्यतिप्रकार दुःखझच--शरीरं, षडिन्द्रियाणि, षड्विषया 
षड्वुद्धयः, सुखं, दुःखञ्चेति। तत्र शरीर दुःखायठनत्वाद्‌ दुःखम्‌ । 
इन्द्रियाणि, विषया, बुद्धयदच दुःखसाघनमावात्‌। सुखमपि दुःखानुषङ्गात्‌ः 
दुःखम्‌ । दुःखं तु यातनापीडासन्तापात्मकं मुख्यत एव दुःखमिति । 
दुःखहानम्चात्यन्तिकी दुःखोत्पत्तिनिवृत्तिः। तस्योपाय आत्मविषयक तत्त्व 
ज्ञानम्‌ । तथा च श्रुतिः--'आत्मा वा अरे द्र्टः"'':° तरति शोकमात्मवित्‌ 
इत्यादिः । तस्यात्मनो विवेकज्ञानाय प्रकृतेः प्रवृत्तिरिति परार्था प्रधानस्य 
gisa: । स्वार्था च प्रधानस्य जगत्सृष्टि: । तथाहि, यं पुरुषं प्रत्यात्मानं 
विवेकेन दर्शितवती तं प्रत्युदास्ते प्रक्ृतिरिति। (Ro सां० द० अनि 
qo अ० २सू० १)। 

० सांस्यकोशः 


| स्ृष्टिप्रछयो- -साम्यात्‌ = प्रकृते: सहशपरिणामात्‌ प्रलय: । तथा वैषम्यात्‌ = 
प्रकृतेमंहदादिमावेन विसहृशपरिणामात्‌ सृष्टि: ःतथा च सांख्यसूत्रमु--साम्य- , 
| वैषम्याभ्यां कायंद्वयम्‌' ( Wo ६ सू० ४२) 

। प्सृष्टौ महदादीनां स्वाथोभाव:--सृष्टिहि पुरुषार्था भवति अतो महदादयो न 
स्वार्थाय सृष्टिमारमन्ते । ˆ प्रकृतेस्तु नित्यत्वात्‌ तस्याः स्वार्थायारम्मो 
i युज्यते । महदादीनान्तु अनित्यत्वात्‌ कारणलयेन नाथात्‌ सृष्टिमात्रं न तु 
किचित्‌ स्वार्थः । ( द्र ० ato द०'अनि० वृ० अ० २ सु ० ११ )। 


daan संस्कारेण . मोनवादिशरीरमोग आरब्धः, स एक एव 
संस्कारः तच्छरीरसाध्यस्य समग्रप्रारव्घमोगस्य समापकः। स च भोग- 
समाप्तिनाश्य:, न तु प्रतिक्रियम्‌ = प्रतिमोगव्यक्ति संस्कारनानात्वम्‌, कल्पना- 
गौरवप्रसङ्गात्‌ । कुलाळचक्रश्रमणस्थलेऽपि एक एव वेगाख्यः संस्कारो 
“भ्मणसमाष्तिपर्यन्तस्थायी बोध्यो न तु वेगात्‌ संस्कार, संस्काराच्च 
'पुनवेंग इति संस्कारनानात्वमस्तीति। ( द्र० सां० प्र भा० अ० ५ 
To १२७) I & 

स्थूछशरीरम्‌--मातापितृम्यां समुत्पन्नं षाटकौशिकम्‌ । तत्र मातृतो लोम- 
-लोहितमांसानि, पितृतश्च स्नाय्वस्थिमज्जान इति षट्कोशा: । (KO सां० 
'त० कौ० का० ३९) । गोडपादास्तु पृष्ठोदरजड्घाकट्युर:शिर:प्रभृति- 
SEMAN: । द्रश्‍ध्यमुक्तकारिकाया माष्यम्‌। ` 


' स्फोट:--प्रत्येकवणेम्यो$तिरिक्त “कलश' इत्याकारकमखण्डमेकपदं स्फोट इति 
| व्वयाकरणैयोगैइचाम्युपगम्यते । यथा कम्बुग्रीवाद्यवयवेभ्योऽतिरिक्तो घटा- 
-द्यवयवी प्रतीयते स च शब्दविशेषः पदाख्योऽ्थस्फुटीकरणात्‌ स्फोट’ 
इत्युच्यते । Aa 
स॒ च स्फीटात्मकः शब्दो न सांख्येरम्युपगम्यते । यतो हि स स्फोटः प्रतोय- 
" आनः सनु अथे प्रत्याययति उताप्रतीयमानः सन्‌ ? आंद्ये सा स्फोटप्रतीतिने 
'ावणप्रत्यक्षरूपा, अननुभवात्‌, किन्तु अभिव्यक्तिरूपैव स्वीकार्या । एवञ्च 

सांख्यकोदा॥ ४१ 


येन वर्णसमुदायेनानुपूर्वों विशेषविश्विष्टेन स्फोटो5मिव्यज्यते, तस्यैवार्थग्रत्याय- 
Tang, किमन्तगंडुना स्फोटेन ? द्वितीये तु अज्ञातस्फोटस्य aerd- 
प्रत्यायनशक्तिरिति व्यर्था स्फोटकल्पनेति | (3o सां० प्र० मा० अ० ह्‌ 
To ५७ )। 

स्वकसं- स्वाश्रमविहिकर्मानुष्ठानम्‌ । 

' स्वतः प्रामाण्यमू--वेदानां स्वाभाविको...या' यथार्थज्ञानजननशक्ति:, तस्या 
मन्तायुर्वेदादावुपलम्मात्‌ समस्तवेदानां स्वत एव प्रामाण्य न तु वक्तयथाथे- 
ज्ञानाघीनम्‌ | (Ko सां० To मा० अ० ५ सु० ५१ )। : 
अनिरुद्धोजपि भाह-निजशक्तिज्ञानजनकसामग्रीमात्राधीन प्रामाण्यं न तु 
अधिक गुणमपेक्षते नैयायिकवत्‌ । इदमुत्पत्तिपक्षे । ज्ञसिप्षेषपि-औसगिकी 
ज्ञानग्राहकाणां प्रामाण्यबोधञ्चक्ति। । TIRTA परतः, तत्र दोषस्यापि 

| कारणत्वात्‌ । (Ro सां० go अनि० Jo अ० ५ सू० ५१ ) 

स्वरूपं न शक्ति:--यदि स्वरूप शक्ति स्तदा “शक्तो मल्लः इत्युक्तों पुनरुक्तदोषः 
स्यात्‌ देवदत्तो देवदत्त इतिवत्‌ । तथा शक्तो मन्त्र इति विशेषणमनर्थकं च 
` स्यात्‌। तथा च निजा चासो शक्तिश्चेति निजशक्ति: न तु स्वरूपमेव दाक्ति- 

। रिति सिद्धान्तः । (Komo zo afto To To ५ ge ३३, 

। ३४, ३६ )। 

' स्वाळक्षण्यम्‌--स्वं स्वं लक्षणम्‌ == असाधारणीवृत्ति: अध्यवसायाभिमानसचुल्प- 
रूपा येषां तानि स्वलक्षणानि महदह्कारमनांसि, तेषां भावः स्वालक्षण्यम्‌ । 
तदेव स्वं स्वं लक्षणमध्यवसायादिरूपं महदहङ्कारमनसां वृखिरस्तीति । 
( इ० ato त० को० का० २९ )। : 

` इँसक्षीरवत्‌--यथा दुग्चजलयोरेकी मावमापन्तयोमंघ्येञ्सारजलत्यागेन सारभूतः 
क्षीरोपादानं हंसस्येव भवति न तु काकादेः। तथैव विरक्तस्येव हेयानां 
Taurat हानम्‌, उपादेयस्य चात्मन उपादानं संभवति नाविरत्तस्य । 
(द्र सां० प्र भा० अ० ४ go २३ ) इति शिवम्‌ । 

४२ सांख्यकोश: 

सारण्यमण्डळे .पुण्ये ग्रांमे विष्णुपुरा5मिघे । 
जनि्त्रिपाठिनो छच्ध्वा रामादेर्यो विहारिणः ॥ 
न्यायव्याकरणे .श्रीमत्सूर्यनारायणाद्‌ TÀ: । 
बेदान्तं विश्रताच्छुमीदूधरिहरक्रपाङुतः ॥ 

अत्वा वादविद्ग्रणीः स विदितः केदारनाथ: कृती । ` 

` सांख्यामीष्टरइस्यमत्र ` ग्रकटीकतु aga: ॥ 
झन्यारन्यश्रकळोचनैः , परिमिते संवत्सरे वैक्रमे । 

माघे मासि सिते agak कोशं सुदा कापिलम्‌ ॥ 

इति श्रीमदाचार्यकेदारनाथन्रिपाठिप्रणीतः सांख्यकोशः पूणः ।' 


r 

स्मृतिमात्रेण शेषेषु पादपदुमेपु पूज्यया: । 
पित्रोयोगपदाब्जानां कोशोऽप्येष समप्यते ॥ 

प्रस्तावना 


अथायं प्रस्तुयते पातञ्जलदशनोपजीव्योऽभिनवो योगकोशो5पि मया 
'विदुषां प्रमोदाय जिज्ञासुजनकल्याणाय चेति स्वमनसि महत्सन्तोषमनु- 
मवन्नस्मि । योगशास्त्रस्यापि चतुदंशविद्यान्तगंतत्वं साङ्ख्यश्चात्तवदे- 
'वास्ति, “'अङ्गानि Tenan मीमांसा न्यांयविस्तर; । पुराणं घमे- 


शास्त्रञ्च विद्या ह्येतारचतुदंश ॥” इत्यत्र न्यायविस्तरपदेनास्यापि संगुही- 
'तत्वादिति मन्तव्यम्‌ । 


साङ्ख्ययोगशास्त्रयोभित्प्रवन्तृकत्वेशपि बाला एव केचन साङ्ख्ययोगौ 
'पुथगिति वदन्तीति भगवद्गीतायां स्पष्टमुक्तम्‌ । वस्तुतस्तु परस्परपूरकत्व- 
Tamat शास्त्रयोवंरीवति । कथमन्यथा निःसाधनं साङख्यज्ञानमुत्पत्तु- 
मपि प्रभवेत्‌, निलेक्ष्यो वा योग आश्रीयेत केनापि सचेतसेति विंमावयाम। 1 
अत साघ्यसाधनयोरिव घनीभूतः सम्बन्धः साङ्ख्ययोगयोर्‌प्यस्ति । 
अतएव च सांख्ययोगयोरेकतरमन्यतरस्मात्‌ पृथक्‌ कतुंमशक्यमेव । योग- 
-सुनरेषु योगभाष्ये च यथा . भोगापवगंयोर्बन्धमोक्षयोः, वुद्धिसत्त्वपुर्षयोदच 
चर्णनं वरीवर्ति, तत्सवं .साङर्थमेवास्तीति। वस्तुगत्या योगेऽपि Ea 
स्येवोईश्यविघया प्राधान्यं हस्यते । अत एव योगो नात्मानं साङ्ख्यात्‌ 


'पृथवकतुंमहंतीति । एतज्ज्ञानाथं पातञ्जळयोगदशंनस्य तृतीयपादस्य 


पश््चविश्ञसूत्रस्य भाष्यादिकेमवलोकनीयमस्ति । अतो योगकोयमन्तरकछः 
'सांडल्यकोद्यो$पुणे एवेति योगकोशप्रणयनेऽपि समयव्यवधानमविघाय 


"प्रवृत्ती 


यद्यप्यन्यैरपि बहुमिर्योगममशेर्योगसम्वन्धिनो नैके स्वतन्त्रग्रन्या अपि 
(बिरचिताः समुपलभ्यन्ते, तथापि व्याकरणन्यायवेदान्तादिशास्त्रसमक- 


(७-0. Mumukshu Bhawan Varanasi Collection. Digitized by eGangotri 


+ + 


(२) 


क्षतायां साङ्ख्यशास्त्रवदेव योगशास्त्रस्यापि ग्रन्थसम्पत्तिनं तावती भूय- 
सीति न विदुषां तिरोहितमेतत्‌ । एवं सत्यपि योगमाष्यतत्ववेशारदीयोगः 
बातिकप्रभृतयो ग्रन्था योगश्चास्त्रसिद्धान्तविज्ञानाय पर्यासाः सन्तीति नात्र 
सन्देहलेशोऽपि । एतेष्वपि योगभाष्येणेव संक्षेपेण सर्वोऽपि योगविषयः 
प्रायेण कवलोकृत इति तदीयविश्चदव्याख्यान एव प्रयतमाना PARI तत्त्व- 
वेशारदीकारा विवरणकारा योगवातिककाराश्चेति तेषां व्याख्यानप्रामा- 
णिकतामनुरुध्यंव कोशोऽयं मथा निरमायि । अन्ये च वृत्तिकारादयः 
प्रायस्तानेवानुसरन्तोति तत्तत्‌ स्थलेषु मया निरदेशि । वाचस्पतिमिश्च- 
विज्ञानभिक्षुव्याख्यानयोर्भेदोऽपि क्विद्‌ हृश्यमानो5्घीतिजनबुद्धिवेशया- 
येव कल्पेतेति मन्थे । 


यागशास्नस्य प्रवर्तकः 


यद्यपि हिरण्यगभं एव योगस्याद्यो वक्तेति “'हिरण्यगर्भा योगस्य वक्ता; 
नान्यः पुरातनः” इयि वचनात्‌ प्रसिद्धिरस्ति, तथापि योगस्य शस्त्ररूपेण 
प्रवतँको महर्षिः पतञ्जलिरेवेत्यत्र नास्ति सन्देह । 


स चायं पतञ्जरि। कः ? काञ्चासौ भुवमलञ्चकार ? काश्च तस्यः 
त्रय इति विषयेऽस्ति महामु विसंवादो मिदुषास्‌ । अपतत्‌ अञ्जल्यां 
यः स पतञ्जलि!, अथवा. अञ्जलिनंमस्यतयाऽपतद्‌ यस्मै स पतञ्जकि- 
रिति पतञ्जलिशब्दस्य द्वेधा व्युत्पत्तिः । अत्रत्यं कथानकञ्चान्यतोऽ- 
नुसन्धयम्‌ । 

पतञ्जलिनामानः पच्चाभूवन्निति दामोदरप्रसादशर्मा प्रतिपादः- 
यति । तद्यथा-महषिपतञ्जलिः, मुनिपतञ्जलि।, आचारयंपतञ्जलिः, 

१, महामुनिपतञ्जलिकचेति । तदनुसारभाद्यो महपि~ 


` पतञ्जन्तिवंतमानकालात्‌ पश्चसहरूवर्षपुरवेवर्ती शुक्लयजुर्वेदस्य पातळ्जलं- 


शाखाया द्रष्टा, निदानसून्रस्य वेदिकग्रत्यस्य च रचयिताऽभूत्‌ । कतिपय- 

विदुषां मतमस्ति-चरकसम्प्रदायवत्‌ ब्ङ्कूराचायंसम्प्रदायवच्च पात- 
ऽजळसम्प्रदायोऽप्यासीत्‌, यस्य वर्णनं बहुकालानन्तरं पाणिनिना पातः 
ऊजलरब्दोज्लेसेन कृतम्‌, तदुपरि महाभाष्यकारेण च रिखितम्‌-पात- 
सजला: = पतञ्जलेः शिष्यसम्प्रदाय इति। द्वितीयो मुनिपतञ्जरि- 
वंतंमानसमयात्‌ त्रिसहस्नवर्षपूव॑ काइमीरे मद्रदेश्ेऽभूत्‌ । तेन नवमेकं दशन- 
शास्त्रमाविष्कृतं ददांनसम्बस्थिग्रन्यद्दयःच नि्मितम्‌--परमार्थसारः qat- 
शती चेति। . अस्मादारुणिरद्वाळको ज्ञानमग्रहीदित्युल्लेखो 'बृहदारण्य- 
कोषनिषदि वतंते । ( ३।७।१ ) वेदानां सननार्मुनिरिति। तृतीय 
आचार्यपतङ्जलिरित। पप्चदशशतवर्षपूव जातः कञ्चद्रसायनाचारयः । अस्य 
'खौह्यास्त्ररसशास्त्रादयोञ्नेके रसम्रन्थाः सन्ति । चतुथे। कोशकारपतञ्ज- 
लिर्योऽभिघानचिन्तामणो प्रामाण्यं वासुकेरिति निदिष्टः। अमरकोशे5- 
“प्यस्योदाहरणानि दत्तानि सन्ति । पच्चमो महामुनिपतञ्जलियों महामाष्य- 
-योगदशंनयो रचयिता चरकसंहितायाञ्च प्रतिसंस्कर्तेति । अयमेव “योगेन 
चित्तस्य पदेन वोचां मलं शरीरस्य तु वैद्यकेन। योऽपाकरोत्तं प्रवरं 
अुनीनां ase प्राञ्जछिरानतोऽस्मि” इति पद्ये निदिष्टः। अयप्च 
राज्ञः पुष्यमित्रस्य समकालीनः इत्यत्र “पुष्यमित्रं यजामहे, पुष्यमित्र 
-याजयामः” इति महामाष्यं प्रमाणीकरोति । अथमेव चरकसस्प्रदायानु- 
यायितया चरकः पातञ्जरशिक्षासंस्थानस्याचायंतया च पतञ्जलिरित्या- 
'ख्यातः । अस्य वास्तविकं नाम जय इति, माता चास्य जया पिता च 
विजय इत्यासीत्‌ । अयं काइमीरनिवासी कात्यायनस्य पालितः पट्ट सिष्य 
आसीत्‌ । शेषस्य सर्वाणि नामान्यस्थ पर्यायाणि मन्यन्त इति । 


नागेशभट्टानुसारं गोनदं ( सरस्वती ) तीरे तपस्यत ऋषेरञ्जळौ 
पतनात्‌ पतञ्जरिरिति नामाभूत्‌ । स च ऋषिः कात्यायन एव गोनर्दीयः 


१. टि० बृहृदारण्यकोपनिषदि पतञ्चल इति नाम दृश्यते न पतञ्जरि- i 


रिति घ्येयम्‌ । 

पतञ्जलेः पालको गुरुश्चासीत्‌ । महामाष्ये उक्तम्‌--गोनर्दीयस्त्वाहेति ७ 
( ३।२।११८ )। (“Raga पऽ २ ) । ; 
पतञ्जलेजँन्मस्थानम्‌ 


रस्य मुनेः स्थानसम्बन्धे “गोनर्दीयस्त्वाहे” तिकथनात्‌ गोनदंदेशवासी 
अयमिति । स च गोनदंदेशोऽद्यतनो 'गोण्डा' इति निश्चिनोति श्रीराम-- 
कृष्णगोपालमण्डारकरः। ( रसयोगसागर Yo २० ) ffad कथन 
न बुद्धिमारोहति । यतो महाभाष्यकार आत्मनः कृते “गोनर्दीय” इति 
नाह किन्तु वातिककारस्यंव कृते तदाह । पतञ्जलिस्तु पुष्यमित्र 
यजामहे, चन्द्रगुपसमेत्यादिकथनात्‌ पाटलिपुत्रवासीति प्रतीयते । 

केचितु “काइमीराबु गमिष्यामो देवदत्त ! तत्र सक्तून्‌ TA, 
अभिजानासि देवदत्त | यत्‌ काश्मीरेषु वत्स्यामः'-इति महाभाष्यवचनात्‌ः 
कास्मीरवासीति कथयन्ति । किन्तु मथुरापाटलिपुत्रयोः विशेषेण चर्चा- 
ada, काइमीरसम्बन्घे भविष्यत्कालप्रयोगाच्च पाटलिपुत्रवास्येवः 
पतञ्जरिनं काइमोरवासीति निश्चिन्वन्ति । 


काल! 

“पुष्य मित्रं यजामहे, चन्द्रगुससभा” इत्यादिप्रयोगात्‌ १५० ई० ad- 
पूर्वे पतञ्जलिरभूत्‌ इत्याह दामोदरप्रसादशर्मा | किन्तु यदि तन्मते 
चरकपतङ्जळी अभिन्नौ तदा ई० Yo १५० तमे वषं विद्यमान! स ततः 
पश्चाद्‌ द्विशतवर्षानन्तरं कनिष्कस्य राजवैद्यः कथङ्कारं भवितुमहंति ? 
एतदथं २५०-३०० वर्षाणि यावद्‌ योगवलात्‌ सोऽजीवदिति मन्यतेः 
शास्त्री । 


किन्तु पतञ्जरिसम्बन्धिन उक्तविचाराः महामाष्यका रपतञ्जलि- 
सम्बन्धिन एव वतंम्ते । त एव विचारा योगसूत्रकारपतञङजलिसम्बन्धेऽपिः 


. भेटन्त इति तु निणंयस्तावदवसिष्यत एव यावत्तयोरँक्यं न निर्णीतः 


भवेत्‌ । 

अत्रोदयवीरशास्त्री प्रतिपादयति--एक एव. विद्वानु 'व्याक रणमहा= 
भाष्यं Tua रचितवानिति कथनं.सवेथा नियुक्तिकमु । एतदनुसार 
वेदान्तदशने, “एतेन योगः प्रत्युक्त:” इति सूत्रेण पातञ्जलयोगस्योल्छेखः 
तः अतो वेदान्तसुत्रकारात्‌ व्यासाद्‌ वहुपूवं योगसूत्रकारः पतञ्जलिरभूद 
यदा तु महामाष्यकारः पतञ्जलिविक्रमादिक्यात्‌ केवलं वर्षणतद्वयपुवे- 
मेवाभूदिति । त उभौ पतञ्जली भिन्नावेवेति । 
उभयोः पतञ्जल्यो रेक्यसम्थंकास्तु समादधति यढुक्तसूत्रे योगसामान्य= 
सेवाभिप्रेतम्‌ न तु पातञजलो योग: । अतो -महामाष्यकारपतञ्जलिरेव 
योगसुत्रकारपतङजलिरिति । २: 
भोजहृष्टो अहिपतिशेषनागावतारमूतः पतञजियोगसुत्राणां रचयिता । 
स॒ एव व्याकरणमहाभाष्यरचयिता चरकसंहितायाः प्रतिसंस्कताः 
चास्ति । दि 
चरकसंहिताटीकाकारश्चक्रपाणिराह- 
पातञ्जलमहाभाष्यचरकप्रतिसंस्कृतेः । 
मनोवाक्कायदोषाणां हुन्त्रोऽहिपतये नम: ॥ इति । 
कायवागूबुद्धिविषया ये मलाः समवस्थिताः । - 
चिकित्सालक्षणाध्यात्मशास्त्र' तेषां विशुद्धये ॥ 
( वाक्यपदीयं ब्रह्मकाण्डम्‌ः ). 
इति चरके पतञ्जलिः” (Aina) 
“सूत्राणि योगशास्त्रे वेद्यकशास्त्रे च वातिकातिं ततः । 
कृत्वा पतञ्जलिमुनिः प्रचारयामास जगदिदं त्रातुस्‌ ॥” 
( इतिपतञ्जलिचरिते राम्रमद्रदौक्षितः ) 
इत्येवमादीनि वचनान्येवाधुत्य त्रीनपि पतञ्जलोनेकत्वेनाध्यवस्यन्ति 


बहवो विद्वांस! । 

इदमप्येक मतं वतंते यच्चरकः पोषनागस्यावतारोऽभूत्‌ । एतदा- 
'घारेण कतिपयविदुषामनुमानमस्ति यत्‌ स नागजातीयः कथिंदाये 
झासीत्‌ । पतञ्जलिरपि' शेषावतारो मन्यते । अतश्वरक! पतञ्जलिरेवेति 
तेषां मतम्‌ । अस्मात्‌ कारणात्‌ चरकस्य पतञ्जलिश्वं साधयन्तस्ते 
योगसूत्रकारस्य महामाष्यकारनामसाम्यात्‌ पतञ्जलिएवं स्फुटमिति कृत्वा ते 
कथप्रन्ति यत्‌ पतञ्जलिरेव चरको नान्यस्तथा योगसूत्राणा चरकसंहिताया 
. मंहाभाष्यस्य च रचयिता एक एव पन्नञजलिरासीदिति । 

इत्थं पतञ्जलेरेकत्वानेकत्वविसंवादे आचार्यप्रियब्रतशर्माणः स्वीये 
चरकचिन्तने उमयपक्षसमथिकाः युक्ती: समुपस्थापयन्तः बहुषु स्थलेषु 
महाभाष्यकारेण सह चरकयोगसूत्रकारयोरेकतवसमर्थकं साम्य aga 
षड्मिहेंतुमिमंहाभाष्यकारचरकयो: Kana हेतुभिः योगसूत्रकारचरक- 
योर्वेमिन्न्यं साधितवन्त। । आयुर्वेदस्य वृहृदितिहासेऽत्रिदेवो लिखति--- 
योगसूत्रमहामाष्ययो: रचयिता एक एव पतञ्जलिरिति नास्ति निश्चय 
इति Yo ४७५ 


अपरे च कथयन्ति--महा माष्येऽनेकशन्द एकवचनान्त एव स्वीकृतो 
इस्यते नन्‌ सूत्रभाष्ये, किन्तु “प्रवृत्तिभेदे प्रयोजकं चित्तमेकशनेकेबास्‌ 
इति योगसूत्रे बहुवचनान्तप्रयोगो वतंते । अयं शब्दप्रयोगभेंदः पतञ्जलि- 
भेदं गमयति । एवं वैद्यके वा योगे वा व्याकरणे वा कस्मिन्नपि प्राचीन- 
ग्रन्थे त्रयाणामैक्यसङ्केतो नासाद्यते । न वा वाचस्पतिमिश्रादिवत्‌ स्व- 
कृतित्वेनान्यतमस्मिनु ग्रन्थे अन्यतमस्य ग्रन्थस्य स्वयं पतञ्जलिना कृतः 
क्यचिदुल्लेखो हर्यते । 


` अस्यां स्थितौ प्रवादपारम्पर्येण त्रयाणामेकत्वं तत्र प्रबळभ्रमाणाभावेन 

चानेकत्वमध्यवसीयते विभिन्नविद्वद्धि: ० वस्तुतः त्रयाणां महामाष्य- 
योगसूत्रचरकसंहिताग्रन्यानां कालनिर्णयोऽपि पतळ्जळेरेक्यानेक्यनिणंये 
सहायको भवितुमहंतीति स्वतन्त्रख्पेण पूर्य तेषां ग्रन्थानां काळनिणंयोऽ 
'ेक्षितोऽस्तीति पृथगेवात्र विषये कदाचिद्‌ विचारयिष्यते । 

च्या त= नक्त SS 


(७) 

योगासून्रेषु व्यासमाष्यं वेदान्तसूत्रेषु झ्यारीरकमाष्युवदेवातिगभीरं 
साकल्येन योगंसिद्धान्तप्रतिपादकचास्ति । तदुपरि षड्दशनारण्या- 
नोपश्चाननानां श्रीमद्वाचस्पतिमिश्राणां यथार्थनाम्नी तत्त्ववेशारदीटोका 
नून॑ शारोरकभाष्योपरि तदीयमामतीव सुविद्यदा माष्यगमी राशयामि- 
व्यञ्जिका प्राञ्जला च विराजत इति महदुपक्कतमस्य शास्त्रस्य तैरिति 
मन्यामहे । योगममंज्ञानां विज्ञानमिक्षूणां योगवातिकमपि महत्त्वपुर्ण: 
प्रमाणनिचयरवचितं क्वचित्‌ स्वतन्त्रविचारभरितञ्चास्तीति भाष्यस्य ` 
सोऽप्यपर्वो व्याख्याग्रन्य उपलभ्यते । क्वचित्‌ क्वचिद्‌ वाचस्पतिमिश्राणां . 
विरोघोऽपि तेन कृत इति तस्य युक्तत्वायुक्तत्वे पृथगेव विचारणीये । 

योगमाष्यस्योपरि श्रीमद्भगवत्पादेत शङ्कराचार्येण निमितं faa- 
मप्युपलम्यते। अयमाद्य एव शङ्कराचायं इति बहवो विदवांसोऽभ्युपयन्ति । 

अन्यानपि च 'नागेशमट्ठप्रभूतिनिर्भितानु वृत्तिग्रन्यात्‌ योगमञ्जरी-. ` 
योगचिन्तामणि-हठ्योगप्रदीपिका--योगवाशिष्ठादिग्रन्यान्‌ च सन्दर्भरूपेण . 
समाथित्य कोशोऽयं मया निरमायि। अन्ते च 'आपरितोपाद्‌ fagat 
न साघु मन्ये प्रयोगविज्ञानम्‌” इति काठिदासीयं पद्य स्मरन्‌ अयभपरोऽपि 
सतप्रयासो यदि विदुषां सन्तोषाय जिज्ञासुजनळामाय च भवेच्चेदात्मन: 
प्रयासस्यास्य साफल्यं मन्य इति शिवम्‌ । 


विदुषामाश्रव :-- 
केदारनाथत्रिपाठी 
( दर्शनविभायाघ्यज्ञः ) 
जुलाई, १९७४ कर काशीहिन्दृविश्वविद्यालय: 


वाराणसी 

सङ्केताः 


He = Regg 

'पा० सु० = पादः, सूत्रम्‌ । 

त० वै० = तत्त्ववेशारदी । 

यो० वा० = योगवातिकम्‌ । 

यो० go == ` योगदशंनम्‌ ॥ 

यो० भा० . = . योगमाष्यम्‌ । 

'पा० सु० वृ० = पातञ्जलसुन्रवृत्तिः । ` 

पा० यो० go भा० वि० = पातञ्जळयोगसूत्रमाष्यनिवरणम्‌ । 

यो० Ho का० = योगमञ्जरीफारिका। _ 

-यो० go Ho प्र० go = योगसूत्र मणिप्रभावृत्ति: 1. -. --„ 

पा०द> मो०ण्वु4. = पातञ्जडदशेनभोजवृत्ति,।. . . 

यो० भा० वि० | = योगमाष्यविवरणम्‌ । 

'पा०यो० go मो० qo वि० पा० = पातञ्जलयोगसूत्र भोजवृत्ति- 
विभूतिपादः 1 

Koto प्र उप०: इलो० = हइटयोगप्रदोपिको-उपदेशः-इलोकः । 

ato Yo = वायुपुराणम्‌ । 

१० : = JHI 

यो० fao To - ७ योगचिन्तामणिः परिच्छेदः । 

Fogo `` - = योगसूत्रम्‌ । > 

यो० भा०'त० Ad = योगभाष्यतत्त्ववेश्यारदी । 

ato मा० तथा Fto = योगमाष्यम्‌ तथा वातिकम्‌ । 

To yo go = पातज्जलसूत्रवृत्ति1 । 

` 


॥ श्रोगणेशाय नम: ॥ 


योंगकोठा: 


नमः सूत्र्रणेतृभ्यो भाष्यकृदभ्योऽपि मूरिशः । 
विधाय योगशास्रस्य प्रणये कोशमिष्टदम ॥ 


अङ्गमेजयत्वम्‌--यदङ्गानि एजयति = कम्पयति तस्य मावोऽङ्गमेजः 


यत्वम्‌ सर्वाङ्गोणो वेपथुः 1 


अणिमादयः--अणिमा,: लघिमा, महिमा, गरिमा प्रासः, प्राकाम्यम्‌, 


वशित्वम्‌, ईशितृत्वम्‌ इत्येतान्यष्टो ऐश्वर्याणि । 


अतीतानागतज्ञानम्‌-धमंलक्षणावस्थाल्पपरिणामत्रये संयमात्‌ = 


घारणाध्य।नसम।घिरूपात्‌ योगिनामतीतानागतज्ञानं भवतीति 
योगमाष्यम्‌ ( द्रऽ पा० ३ सू० १६) । 
अन्नाहुवोचस्पतिमिश्रा:--परिणामत्रयं साक्षात्क्रियमाणं तेषु परिणा- 
मेष्वनुगते ये अतीतानागते, तद्विषयं ज्ञानं सम्पादयति । परिभाणत्रय- 
साक्षात्करणमेव तदन्तर्भूंतातीतानागतसाक्षात्करणात्मकमिति संयम- 
साक्षात्कारयों विषयभेदापत्तिरिति । (द्र०त०वै०पा० ३ go १६) । 
विज्ञानभिश्चस्तु—संयमसाक्षात्कारयोविषयभेदेऽपि न काप्यसङ्गतिः | 

अन्यविषयकसंयमात्‌ ध्रतिनियतपदार्थान्तरसाक्षात्कारशच योगजघमं- 
बलाद्‌ भवतीति शास्त्रप्रामाण्यादवधायंते, Adang स्वगं- 
विश्येषवत्‌, तपोंजन्यसिद्धिवत्‌, भुवनज्ञानं सूये संयमादिति सिद्धि- 
वच्चेत्याह्‌ । ( द्र० यो० aro तत्रैव ) । 


अथ--“अथ योगानुशासनम्‌" इति सूत्रगतस्य अथेति शब्दस्य 
AA ala Va S re A AE DN इहि । 


(sR) 


तेन योगानुशासनं शास्त्रमधिकृतं वेदितव्यमिति सूत्रार्थः सम्पद्यते । 


अधिकारश्च आरम्भणम्‌, अधिकारशब्दस्य योगरूढतया आरम्मण 


“एव मुख्यत्वात्‌ । भ्रतोऽत्र योगशास्त्रस्याचिकार्यतवम्‌ = आरम्मणोयत्वं 


मुख्यमेवास्तीति विज्ञानभिक्षुः । वाचस्पतिमिश्रः सुत्रस्थाथशब्दस्या- 
घिकारार्थत्वे दृष्टान्त उक्तः “अथैष ज्योतिरितिवत्‌” इति । Jaga 
ष्टान्ते ज्योतीरूपस्यार्थस्याधिकायंत्वं मुल्यं न संमवति ada 
नधिकार्यत्वात्‌ू, तथापि अधिकार्यशास्त्रविषयतया तत्र गौणमधि- 
कायंत्वमस्त्येवेति तस्य दृ्टान्तत्वमुपपद्यत एवेत्यादाय: 


अधिका रार्थोऽप्ययमथशब्दोऽत्याथः नीयमानोदकुम्भ इव दशनेन 
श्रवणमात्रेण मङ्गलायापि कल्पते । ( द्रष्टव्ये योगवातिकतत्त्ववेशा- 
रद्य यो०द०पा० १ go १) वृत्तिकारो$प्याह--अथ शब्दोऽधिकार- 
द्योतको मङ्गलाथंकङ्चेति । (द्र० यो० go Ho Fo पा० १ सु०१)। 


अदृष्ट॒जन्मवेदनीयः कमीशयः-पुण्यापुण्यकर्माशयो लोममोह- 


क्रोघप्रमवः । स दृष्टजन्मवेदनीयदचादृष्टजन्मवेदनोयरच भवति। 
अस्मिन्नेव जन्मनि फलदानाय परिपच्यमानः कर्माशयो (घर्माधमो') 
इष्टजन्मवेदनीयः । मविष्यज्जन्मनि च फलदानाय परिपक्ष्यमाणः 


` कर्माशयो (घर्माघमौ') अहष्टजन्मवेदनीयो भवति । तत्र तीव्रसंवेगेन 


मन्त्रतपःसमाधिभिनिण्पादितः ईश्वरदेवतामहपिमहानुमावा- 
नामाराघनाद्‌ वा परिनिष्पन्नो यः पुण्यकर्माथयः' स सद्यः (इहैव 
जन्मनि) परिपच्यते । यथा नन्दीश्वरः कुमारो मनुष्यपरिणामं 
हित्वा देवत्वेन परिणतः। एवं Akasia भीतव्याधितकृपणेषु 
विएवासोपगतेषु वा महानुभावेषु वा तपस्विषु कृत: पुनः पुनरप- 
कारोऽपि पापकर्माशयोऽघमंरूपः सद्य एव परिपच्यते। यथा 
नहुषो देवानामिन्द्रोऽपि स्वकं परिणामं feat तियंक्र्वेन (सपंल्वेन) 
परिणतः । इति हष्टजन्मवेदनीयफर्माशयोदाहरणे । एवं कुम्मी- 


COLOR AAN MANGAN “ranah कमियीरहर्टयतचिदलीथः। 


- a id 
LE AA. 


( ३) 


न हि मनुष्यशरोरेण तत्परिणामभेदेन वा सा ताहशी वत्सरसहस्रादि- 
निरन्तरोपभोग्या वेदना सम्मवतीत्यहष्टजन्मवेदनीय: स॒ नारकाणां 
कर्माशयः । द्रष्टव्यं योगमाष्यं तत्रत्या तत्त्ववैश्यारदी च ( पा० २ 
qo १२)। 

अधिमात्रतीन्रः--अधिमात्रोपाया योगिनोऽपि त्रिधा भवन्ति, 
Isian, मध्यतीव्रसंवेगोऽधिमाप्रती्र संवेगऱचेति । एषु 
यस्तृतीयोऽविमात्रतीब्रसंवेगस्तस्य तु अधिमात्रोपायस्य सतः 
आसन्नतमः समाधि लाभो भवतीति । एवंविधो योगी अधिमात्रो- 
पायत्वे सति अधिमात्रतीव्रः = अर्थात्‌ अधिमात्रतीब्रसंयेग इत्युच्यते । 
( द्र० योऽ भा० qro १ go २२ )। 

अधिमात्रोपायः-उपायाः श्रद्धा-वोयं स्सृतिः समाधि: प्रज्ञा चेति 
पश्च सन्ति असम्प्रज्ञातसमाधिसिद्धेः । तत्र प्राग्मवीयसंस्कारा- 
हृष्टवशाद्‌ येषां योगिनां श्रद्धाद्याः प्रज्ञाम्ता उपाया अधिमात्रा- 
भवन्ति, तेऽधिमात्रोपाया योगिनः कथ्यन्ते । एवमेव केचिस्मृदूपायाः 
केचिच्च मध्योपाया मवन्ति योगिनः । 


अनन्तसमापत्तिः- आसननिष्पत्तिक्रारणमनन्तसमापत्तिः । यथा च 
स्वामाविकप्रयत्नशंथिल्यमासनसिद्धिहेतुस्तथेवानन्ते नागनाथे स्थिरतर- - 
फणासह्रविधृतविश्वंमरामण्डले समापन्नं तद्धारणया तदातमतापन्नं 
चित्तमासनं निष्पादयति । ( द्र० यो० भा० त० वै० qro २ 
go ४७ )। तच्च तदनुग्रहात्‌ सजातीयमावनावश्ञादहष्टवशाद्वेति 
विज्ञानभिक्षुनगिद्यमट्टश्वेति । (द्र० dto वा० तया To go go 
'पा० २ go ४४) आकाशादिगते आनन्त्ये चेतसः समापत्तिरनन्त- 
समापत्तिरितिमोजदेवः । 
अनुमा नम्‌-अनुमेयस्य तुल्यजातीयेष्वनुवृत्तो मिन्नजातीयेम्यो व्या- 
ar: सम्बन्धो यस्तद्विषया सामान्यावघारणप्रधाना वृत्तिरनुमानम्‌ 


CC-0 SARA व्याख्या, ta Mala UB: झा, जिज्ञा- 


(Mean) 


सितधमंविशिष्टो धर्मी अनुमेयः, तस्य तुल्य जातोयाः सपक्षाः, तेष्वनु- 
वृत्तः, तथा विभिन्तजातीयेम्योऽसपक्षेम्यो ( विपक्षेम्य इति यावत्‌ ) 
व्यावृत्तो यः सम्बन्धो aga, सम्बध्यते इति सम्बन्ध इति 
व्युत्पत्ते: । एवंविघलिङ्गविषया = छिङ्गनिबन्धना या सामाच्याव- 
घारणप्रधाना वृत्तिः सा अनुमानमित्य्थः। ( ० यो० ato Fo 
ïo qro १ सू० ७ ) 1 


अनेकं कमे एकस्य जन्मनः कारणम्‌--जन्ममरणान्तराले ङतः 
पुण्यापुण्यकर्माशयप्रचयो विचित्रः ( अनेकः ) प्रधानोपसजेनमावेना- 
बस्थितो मृत्युनाऽभिव्यक्तोऽर्थात्‌ मरणकाले प्रारव्धकमं भोगसमाप्त्या 
~¬ छब्धावसरः सनु एकप्रघट्टकेन मिलित्वा मरणं प्रसाष्य जन्मादिरूपे 
कायें कतंव्ये एकलोळीभावमापन्नः एकमेव जन्म ` करोति, 
नानेकम्‌ । अतो ऽनेकं कमं मिलित्वा एकस्य जन्मनः. कारणमिति 
सिद्धान्तः । (Ro यो० भा० To do तथा ato वा०्पा० २ 
सु० १३) । 
अन्तरायाः--व्याधिः, स्त्यानम्‌ ( अकर्मण्यता चित्तस्य ), संशयः, 
प्रमादः, आलस्यम्‌, अविरतिः ( चित्तस्य विषयसंसर्गंजन्या तृष्णा ), 
भ्रान्तिदर्शनम्‌ ( विपर्ययज्ञानम्‌ ), अलव्धभूमिकत्वस्‌ ( मधुमत्यादि- 
समाधिभूमोनामेकतमस्या अपि साधनातुष्ठानेऽप्यलामः ), अनवस्थि- 
तत्वम्‌ ( लब्धायां भूमौ चित्तस्याप्रतिष्ठितत्वम्‌ । चित्तेष्प्रतिष्ठिते 
तु समाधिम्रेषःस्यात्ततः तस्या अपि भूमेरपायः स्यात्‌ । अतः 
समाधिप्रतिळम्भे चित्तमवस्थितं कुँ प्रयतितव्यस्‌ साधकेनेति ) । 
इत्थं नवान्तराया भवन्ति योगस्य। एते एव चित्तविक्षेपा इति, 
योगमला इति, योगप्रतिपक्षा इति च कथ्यन्ते। (द्र० यो० भा० 
त० do पा० १ सु० ३०) । : 


अत्तःकरणस्य Agag ga हि भास्वरमाकाशकल्पमिति 


वदता भाष्यकारेणान्त:करणस्य वेकारिकाहङ्कारजन्मनः सत्त्वबहु- 
८८-७0. Mumukshu Bhawan Varanasi Collection. Digitized by eGangotri 


(५:४७ ७) 


Baar ज्योतीरूपता विवक्षिता तत्तद्विषयगोचरतया चाकाशवदू 
विभुत्वमप्यस्तीति । बुद्धिरत्र मनोऽमिप्रेतभ्‌ न तु महत्तत्वम्‌ । 
सा बुद्धिरेव सत्त्ववहुलतया वुद्धिसत्त्वमिति गीयते। (Ro ato 
mogo ðo पा० १ सू० ३६ ) । अत्रत्यं योगवातिक- 
मप्यनुसंधेयम्‌ । | 
अन्तधोनमू--रूपरसगन्धस्पशंशब्दपश्चकात्मको हि काय: | तत्र 
यदा कायस्य रूपे संयमविशेषो योगिना क्रियते तदा रूपस्य 
ग्राह्यता«क्तिः रूपवत्कायप्रत्यक्षताहेतुः स्तभ्यते । तस्मार ग्राह्म- 
शक्तिस्तम्भे सति योगिनोऽन्तर्घानं = परकोयचक्षुजंन्यज्ञानाविषयत्वं 
भवतीति । एवमेव कायस्य शब्दस्पशंरसगन्धेषु संयमात्‌ 
तत्तद्ग्राह्मशषक्तिस्तम्मे ोत्रत्वग्रसनघ्राणजन्यज्ञानाविषयत्वरूप- 
मन्तर्घानं शब्दादिमतो योगिनो भवतीति (Ko ato भा० त० 
गै० पा० ३ go २१ )। | 
अन्वयः--भूतानां चतुर्थं रूपं ख्यातिक्रियास्थतिशीला: गुणाः 
सन्ति, ते च कायंस्वमावानुपातिनो भवन्ति । त एव भूतजयाथे 
संयमविषयतयाऽन्वयपदेन गृह्यन्ते। द्र०यो०मा०पा० ३ Yo ४४) । 
अपरचेराग्यम्‌-वैराग्यं द्विविधम्‌, अपरवैराग्यं परवैराग्यञ्चेति। 
तत्रापरवैराग्यं चतुविधम्‌, यशमानसंज्ञा, व्यतिरेकसंज्ञा, 
एकेन्द्रियसंज्ञा, वशीकारसंज्ञा चेति। तत्र रागादयः कषायाश्चित्त- 
वतिनः, तैरिन्द्रियाणि विषयेषु यथास्वं प्रवतंन्ते । तन्मा प्रवतिष~ 
तेस्द्रियाण विषयेषु, इतितत्परिपाचनायारम्भः प्रयत्नः, सा यत- 
मानसंज्ञा anA सति केचित्‌ कपायाः पक्वाः, पच्यन्ते 
पक्ष्यन्ते च केचित्‌ । तत्र पक्ष्यमाणेम्यः कषायेभ्यः पक्वानां व्यति- 
रेकेणावघारणं व्यतिरेकसंज्ञा । इन्द्रियप्रवतंनासमर्थंतया पक्वाना- 
मौत्सुक्यमात्रेण मनसि व्यवस्थापनमेकेन्द्रियसंज्ञा । औत्सुक्यमात्र- 
स्यापि निवृतिरुपस्थितष्वेपि दिव्यादिव्यविषयेषु उपेक्षाबुद्धि 
ूर्वोक्तसंज्ञात्रयात्‌ परा वशीकारसंज्ञा । इयमेव वस्तुतोऽपरवैराग्यम्‌ । 

अभ्निभसूत्रे परवैरागस्य निर्देशात्‌ । यतमानादिसंज्ञात्रयन्तु नराग्य- 
| मात्रमिति ज्ञेयस्‌ । तथा च योगसूत्र मू-दृष्टानुश्रविकविषयवितृष्णस्य 
| वशीकारसंज्ञा वैराग्यमिति । सूत्रे यद्यपि वशीकारसंज्ञाया एव चर्चा 
। ऽस्ति तथापि एतयेव पूर्वासां संज्ञानां चरितार्थत्वात्‌ न ताः ga- 
गुक्ता इति (Ro यो० मा० त° Ño पा० १ go १४ )। 
| विज्ञानभिक्षुस्त्वेचं विवृणुते--“विरक्तिदोषदर्शनात्‌* इति स्मृतेः 
। आदी विषयसाज्ञिघ्यरूपे$वसरे दोषावरकाभावात्‌ दोषदशंनेन वैतृष्ण्यं 
| ( दैद्याग्यम्‌ ) भवति asa वैराग्यं fafi यतमानसंज्ञा, व्यति- 
| रेकसंज्ञा, एकेन्द्रियसंज्ञेति । इदमेव वेराग्यत्रयं यदा मुहुरभ्यस्यमान 
| मर्वात, तदा विषयसंयोगकालेऽपि अप्रतिबद्धंदोषदर्शनं समुत्पद्यते । 
अत्र च “वैराग्यादुदोषदशनमि' ति स्मृत्यन्तरं प्रमाणथ्‌ । दोषदशंने 
प्रतिवन्धाभावश्च प्रसडख्यानवलादू शर्थात्‌ वेराग्याम्यासेन जाय- 
भानस्य दोषसाक्षात्कारस्य वलवत्त्वादिति । ग्रतएव दोषसाक्षात्कार- 
रूपवलाभावात्‌ पूवं विरक्तस्याप सोभर्यादेः विषयसन्निकषेण 
र्वोत्पन्नां Ace प्रतिबध्य पुना राग उत्पादितः । एतस्मादेव 
दोषद्शनोत्कर्षाद्‌ विषयसंयोगकाखेऽपि या चित्तस्यानाभोगा- 
त्मिका = आभोगरहिता रागद्वेषशूल्या वशीकारसंज्ञा वितृष्णा सा 
अपरवेराग्यमिति। तथा च रागद्वेषशून्यस्य विषयसाक्षात्कारस्य 
योग्यता वशीकारसंज्ञाख्यं वैराग्यमिति पर्यवसितम्‌ । तथा च हेतु- 
हेतुमद्मावरूपतस्तन्त्रान्तरसिद्धं वंराग्यचतुश्यमेवोक्तम्‌ तत्र । 
| प्रथमभूमिका यतमानसंज्ञा वितृष्णा = ज्ञानपूर्वकं वैराग्यसाधना- 
नुष्ठानम्‌ । द्वितीयभूमिका व्यतिरेकसंज्ञा, सा च जितान्येतानी- 
| न्द्रियाणि, एतानि च जेतव्यानीति व्यतिरेकावधारणयोग्यता । 
|| ,तृतीयभूमिका च एकेन्द्रियसंज्ञा. सा च बाह्येन्द्रि यविषयेषु रूपा- 
दिषु रागादिक्षये सति एकस्मिन्नेव मनसि मानापमानादिविषयक- 
रागद्वेषादिक्षयो रागह्ठपज्ञानपूर्वक इति । चतुथंभमिका तु वशी- 
कारसंज्ञोक्तैवेति । ( द्र यो० ato Tro १ go १५ ) । 

श्रीमच्छङ्गरमगवरपादा आहुः --अवस्याविशेषा एवेह वैराग्य- 
पदेन विवक्षिताः ताश्चावस्था यतमानसंज्ञाप्रभृतयः। आसु 
पूर्वावस्थात्रये वैतृष्ण्यमात्रं भवति, अतो वैतृष्ण्यादन्यदिह Ia 
वशीकारसंज्ञात्मकममिप्रेतस्‌ इति। (Ko पा० dto सुर मार 
वि० qro १ go १५) 1 
नागेशभट्टो डप्याह--रागाभावमात्र न वैराग्यम्‌, रोगादिनिमित्त- 
कारुचौ वैराग्यव्यवहाराभावात्‌ । एवं यतमानादिवेराग्यत्रयमपि न 
चित्तनिरोधहेतुः, तद्वैराग्यानन्तरमपि विषयसान्तिध्येन चित्त- 
क्षोमतः सौमदिर्योगानिष्पत्तेः। अतो दृष्टविषये आनुश्रविक- 
विषये च वितृष्णस्य यतमानादिन्रिविघवेतृष्ण्यास्यासवतो दिव्या 
दिव्यविषयसन्निधानेऽपि हेयोपादेयत्ववुद्धिणून्यत्वरूपा वश्योकारसंज्ञेव 
वैराग्य निरोधहेतुरिति ( 3° पा० go go पा० १ go १५ ) । 
अपरिणामिनी अप्रतिसङक्रमा च चितिशक्तिः-मोक्तशरक्तिनं 
विषयाद्याकारेण परिणमते न वा क्रियावतो वतते तथापि 
चितिशक्तिः स्ववुद्धिसंवेदनं करोति । यथा हि चन्द्रमः क्रिया- 
मन्तरेणापि संक्रान्तचन्द्रभ्रतिविम्वममलं जलं स्वगतया क्रियया 
झचलमपि चन्द्रमसं चलमिवावमासयति, एवं विनाऽपि 
चितिव्यापारमुपमंक्रान्तचितिप्रतिबिम्वं चित्तं स्वगतया क्रिययाऽ 
क्रियावतीमपि चितिर्शाक्त क्रियावतोमसङ्गतामपि सङ्गता मवमासयत्‌ 
स्वयं भोग्यमावमासादयति चितिशक्तिञ्च भोक्तृमावमापादयतीति 
( द्र० योऽ मा० तऽ वै» पा० ४ सू० २२) । 
अपानः--मूत्रपुरीषगर्मादीनामपनयनहदेतुः दरीरोपगृहोतमारुतविशेषो$- 
पानः । तस्य चानाभेः आ च पादतलाद्‌ वृत्तिरिति वाचस्पतिमिश्रा: 1 
(द्र० ato मा० त० ĝo पा० ३ Yo ३९ ) । 
विज्ञानसिक्षस्तु--करणसामान्यस्यैव परिणामभूतोध्वाननरूप- 
वृत्तिविद्षेषो$्पानो मूत्रपुरीषगर्मादीनामपक्षा रणहेनुन वायुविशेषोऽपान 

इत्याह । (द्र० यो० वा० पा० ३ सू० ३९ ) । नागेशमदट्टो$पि 
| पातञ्जलसूत्रवृत्तौ इममेव पक्षमुररीकरोतीति तत एवानुसन्धेयस्‌ । 
अभात्रः--अमावः अधिकरणावस्थाविशेषमात्ररूपः । अतएव 
ृत्तिनिरोघो न पृथक्‌ कश्चिदमावो वृत्तीनामित्याह विज्ञानभिक्षुः । 
( द्र० यो० वा० Tro १ qo १ )। 
निरोधस्य भावरूपत्वं योगमञ्जर्यामपि निरूपितम्‌ (Ro यो० 
स्का ३ ) 1 
| अभिध्यानम्‌--भनागताथंच्छा--इदमस्याभिमतमस्त्वित्याकारेति वाच- 
| स्पतिमिधाः 1 (Ko यो० भा० To वै० पा० १ सू० २३ )। 


-अभिनिवेदाः--सवंस्य प्राणिनः इयमात्माशोनित्या भवति। मा न 
भवम्‌, भूयासमिति | तथा चैवंविधो मरणत्रास एवाभिनिवेश 
इत्युच्यते । अयं चामिनिवेश: स्वरसवाही भवति । ag स्वमावेन 
वासनारूपेण वहुनशीलो भर्वात न पुनरागन्तुकः | * न चाननुभूत- 
मरणधमंकस्यैषा भवत्यात्माशीः। एतया च पूवंजन्मानुभवः प्रती- 

| ` यते। स चायममिनिवेशः क्लेशः स्वरसवाही, कृमेरपि जातमा- ` 

l त्रस्य प्रत्यक्षानुमानागमैरसंमावितो मरणत्रासः उच्छेददृष्ट्यात्मक: 

| पुवंजन्मानुभूतं मरणदुःखमनुमापयति। अयच्च क्लेशो नाविदुष 

एवात्यन्तमूढ्स्यंव भवति किन्तु विदुषोऽपि विज्ञातपूर्वापरान्तस्य 
रूढ़ः। तथा च सूत्रम्‌ “स्वरसवाही विदुषोऽपि तथारूढोऽभि- 
| निवेश: इति । (द्र यो० भा० तथा त० वे० पा० २ Yo ९) | 

विज्ञानभिक्षुरप्याह--यथा5विद्ठज्जनस्य तथा विदुषोऽपि स्वरसवा- 
हित्वहेतुना यः (मरणत्रासात्मक:) क्लेशोऽस्ति सोऽभिनिवेश इति । 

( द्र» dto ato पा० २ सु० ९ ) । 


| 
Í 

यागसूत्रस्य मणिप्रभावृतिकार आह-पूवंजन्मसु असकुन्म रणदुःख- 
उुमवजन्यवासनासङ्घः स्वरसः, तेन वह॒ति प्रवहतीति स्वरसवाही i 
'सवजनस्य मरणत्रासरूपोभिनिवेश इति । (यो० go म० प्रण 
वृ: पा० २सु०९)॥ 
अभिनिवेशस्येव तान्त्रिकी संज्ञा अन्धतामिस्र इत्यस्ति । 


अभ्यास:--निरुद्ध वृत्तिकस्य = राजसतामसवृत्तिरहितस्य चित्तस्य या 
प्रशान्तवाहिता-बिमला अर्थात्‌ : सात्विकवृत्तिवाहितारूपैकाग्रता 

सैव स्थितिः, तदर्थो यो यत्न: = dag = अर्थात्‌ ताहवा- 

स्थितिप्राप्त्यथं साघनीमूतानां यमनियमादीनामनुष्ठानमेवाम्यास 

| इति । (द्र: यो० मा० त० Ro qro १ सु० १३ ) । 


'उक्तस्थित्थर्थ श्रद्धावीयंस्मू तिसमा घिप्रज्ञादीनामनुष्ठानमम्यास इति 
विज्ञानभिक्षुः । नागेशमट्टोपि मिक्षुमेवानुसरति । मोजदेवस्तु 
सामान्यतो Jaa चित्तस्य स्वरूपनिष्ठः परिणाम एव 
स्थितिरिति बदनु तस्याः स्थितेः पुनः पुनस्तथात्वेन चेतसि 
निवेशनमेवाभ्यास इत्युवाच । द्रष्टव्या तत्रत्या वृत्तिः । 


म्अयुतसिद्धावयवः समूहः--यस्य समूहस्यावयवा अन्तराळरहिताः 
निरन्तरा भवन्ति स संमृहो अयुतसिद्धावववः समूहः । यथा 
वृक्षो गौः परमाणुरिति। (द्र०्यो० भा० त० वै० पार ३ 
To ४४ I 


# 


-अरिष्टठतरैविध्यम्‌-त्रिविधमरिष्टं भवति, आध्योत्मिकमाधिमौतिक- 
माघिदेविकञ्चेति । amankan यथा-पिहितकणंः स्वदेहे घोषं 
न श्वुणोति, अज्भुल्यादिना नेत्नेऽवष्टब्धे (aka) वह्लिकणतुल्यं 
ज्योतिर्वा न Kai आधिमौतिकं यथा-यमपुरुषाबु पश्यति 
पितृनतीतानकस्मात्‌ प्यति । तथाऽऽधिदेविकम्‌-स्घरंमकस्मात्‌ 
सिद्धातु वा पश्यति, विपरीत वा सर्व पश्यतीति । अनेन जानाति 

अपरान्तम्‌ (मरणस्‌) उपस्थितमिति । -( द्र० यो० भा० पा० ३ 
सु० २२) । 
यद्यप्ययोगिनामप्यरिष्टेम्यः प्रायेण तज्ज्ञानमुत्पद्यते, तथापि तेषां 
तज्ज्ञानं सामान्याकारेण संशयरूपं भवति, योगिनान्तु नियत- 
देशकाळतया प्रत्यक्षवदव्यभिचारि भवतीति विशेष इति भोजदेवः। 
( द्र पा० go भो० go पा० ३ सू० २२ ) । 

अर्थवत्त्वम्‌--भूतानां पञ्चमं eiaa तदपि भूतजयसिद्धय ` 
संयमविषयी क्रियते । यद्यपि भोगापवर्गेरूपाथंवत्त्वं गुणेष्वेव वतते 
ते गुणास्तन्मात्रेषु अन्वयिनः सन्ति, Kama च भूतेषु 
अन्वयीनि भवन्ति, भूतानि च भौतिकेषु गोषटादिष्वन्वथीनि 
भवन्तीति सर्वमर्थवद्मवति । प्रकृते च भूतेषु यदर्थवत््वं पञ्चमं 
रूपमस्ति तस्यापि संयमो मूतजयःथंमपेक्षितो भवतीति (R0 ato 
मा० पा० ३ Yo ४४ ) | 

अधेमात्रमू--उदरोरसोमंध्ये यत्पद्ममघोमुखं तिष्ठत्यष्टदलं, तद्‌ 
रेचकप्राणायामेनोध्वंमुखं कृत्वा तत्र चित्तं घारयेत्‌ । तत्र पद्ममध्ये 
सूयेमण्डलमकारो जागरितस्थानम्‌, तदुपरि Aa agan: 
स्वप्नस्थानम्‌, तस्योपरि algae मकारः सुषुसिस्थानम्‌, 
तदुपरि परं व्योमात्मकं ब्रह्मनादं तुरीयस्थानमधंमात्रमुदाहरन्तिः 
ब्रह्मवादिनः (Ro dto भा० To वे० पा० १ To ३६ ) । 


अवयवी--निवितर्कायाः समापत्तेविंषयतया सिद्धोश्वयवीति योग- 
मतम्‌ । तदुक्तं योगमाष्ये--“तस्या एकवुद्ध्यृपक्रमो ह्र्थात्माऽः 
, णुप्रचयविशेषात्मा गवादिघंटादिर्वा लोक: | स च संस्थानविशेषो 
भूतसूक्ष्माणां साघारणों घमं आत्मभूतः, फलेन व्यक्तेनानुमितः 
| स्वव्यज्बकाञ्जनः प्रादुभवति, धर्मान्तरोदये च तिरोमवति। 
| स एष धर्मो$वयवीत्युच्यते । योऽसावेकथ्य महांथ्राणीयांश्व aa 
i क्रियाधर्मकश्च तेनावयविना व्यवहाराः क्रियन्ते । यस्य पुनरवस्तुक: 

न प्रचयविशेषः, सूक्ष्मं च कारणमनुपरभ्यमविकल्पस्य तस्यावयव्य-- 
भायात्‌ sar मिथ्याज्ञानमिति प्रायेण सर्वमेव ME 
मिथ्याज्ञानमिति। तदा च yaaa कि स्याद्‌ विषया- 
भावात्‌ । यद्यदुपरम्यते तत्तदवयवित्वेनाघ्रातम्‌ । तस्मादस्त्य- 
वयवी यो, महर्वादिव्यवहारापन्नः समापत्तेनिवितर्काया विषयो 
भव्तीत 1? । द्र० यो० Rio ale १ ge ४३ )। व्याख्या-. 
तञ्चैतदाञ्ञस्येन तत्त्ववेद्यारदीयोगवातिकादिषु इति यिभात्रनोयम्‌ । 
अवस्थापरिणामः-वतंमानछक्षणस्य घढादेनंवत्वपुराणत्वादिपरि- 
णामोऽवस्थापरिणामः। तदुक्तम्‌ योगमाष्ये-घटो नवपुराण- 
तामनुभवन्नवस्थापरिणामं प्रतिपद्यत इति (zo dto मा० To ३ 
go १३) । वाचस्पतिमिश्राअप्या हुः--वतंमानलक्षणापन्नस्य गवा- 
देर्वाल्यकोमा रयोवनवाघेकमवस्यापरिणामः, घटादीनाच्च नवपुरा- 
तनताऽवस्थापरिणामः। एवभिन्द्रियाणामपि धभिणां वर्तमान- 
लक्षणस्य रस्नाद्यालोचनस्य स्फुटत्वादिरवस्यापरिणाम इति t 
( द्र० त० वै० To ३ go १३) । न च वतंमानलक्षणस्य' 
नवत्वपुराणत्वाद्यवस्थारपरिणामो भवतु नाम तथापि अनागतातीत- 
लक्षणयोस्तु कीदृशोऽवस्थापरिणाम इति वाच्यम्‌ तत्रापि e. 
भविष्यत्ताविलम्वमविष्यत्ता दिरूपोऽवस्थाविशयेषोऽनागताती तयो लक्षण - 
योरपि ada एवेति विज्ञानभिक्षुः । (3° Ro वार 
तत्रत्यमेव ) । ट 


अविद्या--अनित्ये कार्ये नित्यख्यातिः, यथा ध्रुव पृथिवी, HA 
सचन्द्रतारका दौः, अमृता दिवोकस इति । एवं परमवीमत्सेऽशुचौः' 
काये शुचि्यातिः, एवं दुःखे सुखख्यातिः, तथाऽनात्मनि आत्मर्पातिः 
यथा बाह्योपकरणेषु चेतनाचेतनेषु पुत्रदारगृहादिषु भोगाधिष्ठाने” 
वा शरीरे । तथा पुरुषोपकरणे मनसि अनात्मनि आत्मख्यातिरिति ७ 
इत्येवमेषाऽविद्या चतुष्पदा भवति। सा च विद्या सम्पूणंस्यः 

-क्छेशसन्तानस्य कर्माशयस्य च सविपाकस्य मूलमस्ति । पुनश्च सा 
*अमित्रागोष्पदवद्‌ वस्तुसततवं विज्ञेयम्‌ । यथा नामित्रो मित्रामावो 
मन मित्रमात्रम्‌ किन्तु तद्विरुद्धः सपत्नः। एवमविद्या न प्रमाणं न 
| -प्रमाणामावः किन्तु विद्याविपरीतं ज्ञानान्तरमविद्येति । (Fo यो० 
| "मा० पा० oN)! 


j 'अत्राहुः वाचस्पतिमिश्राः-पवि्येति पदे पुवंपदार्थप्रधाने नन, 
| -समासमाश्रित्य अमक्षिकम्‌ इतिवत्‌ विद्याया अमावोऽविद्येति न 
| रसज्यप्रतिषेधः । नापि उत्तरपदाथंप्रधानं समासमाथित्य अराज- 
“पुरुष” इतिवत्‌ विद्येव कस्यचिदमावेन विशिष्टा सती अविद्येत्यस्ति, 


| -aar सति तस्याः क्लेशादिपरिपन्थिस्वेन तद्बीजत्वासं मवात्‌ । नापि 
i -चान्यपदार्थप्रधानं समासमाथित्य नास्ति विद्या यस्याः साऽविद्येति 
| विगृह्य विद्याश्मावविशिष्टा बुद्धिरेवाविद्यापदवाच्यास्ति, विद्याया 
-अमावमात्रेण बुद्धेः क्लेशादिबीजत्वा संभवात्‌, तथात्वे विवेकख्याति- 


-पूर्वेकनिरोधसम्पन्नाया अपि बुद्धेः वलेशादिबोजत्वप्रसज्ञात्‌ । 
amq विद्याविरुद्धं विपर्ययज्ञानमेवाविद्यापदवाच्यमस्तीति । 


-( Zo dto भा० त० ĝo पा० २ सू० ५ yi 
,िज्ञानभिश्चुरप्याह--अस्मिश्च दशेने सांख्यानामिवाविवेको नाविद्या- ` 
` शब्दाथ:, किन्तु वेशेषिकादिवद्‌ विशिष्टज्ञानमेव (अन्यथाख्यातिरेव ) 
इति । ( द्र० योः aro पा० २ सू० ५) । अविद्यैव तम इति 
कथ्यतते । 
-्अविद्याऽस्मितयोमेंद्‌ःः-ग्रावद्याठश्वासिमिताया अयं भेदो यद्‌ 
बुद्धधादौ प्रथमं या सामान्यतोऽहंबुद्धिः; सा भेदाभेदेनाप्युपपद्यतेऽ 
त्मन्ताभेदाग्रहणात्‌, सैवाविद्या। अस्मिता तु तदुत्तरकालोनः पुरुषे 
बुद्घ्यादिगुणदोषारोपः इश्वरोऽहमहं मोगीत्यादिरूपः, दूरस्थ- 
-वनस्पत्योरिव बुद्धिपुरुषयोरत्यन्तमेकताश्रम्च इत्येतदुमयरूपिणीति 
६ 30 dto ato TTo २ सू०६ ) । 

असंप्रज्ञातः--''विरामप्रत्ययाम्यासपूव: संस्कारदोषो$न्य:? इत्ति 
`  योगसूत्रानुसारं सवंवृत्तीनां यो विरामः=प्रत्यस्तमयः, तस्य प्रत्यय:-: 
कारणं परं वैराग्यम्‌, तस्याभ्यासात्‌ = पौनःपुस्येनानुष्ठानात्‌ संस्कार-. 
मात्रशेषो यश्चित्तनिरोध:, सो5सम्प्रज्ञात इति वाचस्पतिमिश्रा: । 
( द्र० यो० मा० To वे० पा० १ सू० १८) । 


असंप्रज्ञातयोगे न किन्चित्‌ सम्प्रज्ञायते घ्येयजातमित्यन्वर्थनामायमः- 
संप्रज्ञातयोगः तदानीं चित्तं निरालम्वनमभावप्रातमिव भवतीति- 
एष निर्वीजः समाधिरित्युच्यते । 


विज्ञानभिश्चुरप्याह-पुरुषपयंन्तं कस्मिन्तप्यालम्बने चित्तस्यंका- 
ग्रतारूपोऽभ्यासो नासंप्रज्ञातस्य साक्षात्साघको भवति । अतः पुरुष-. 
ख्यातिपयंन्तास्वखिरवृत्तिपु अछम्बुद्धिरपो विरामप्रत्ययः पर- 
वेराग्याइय एवासंप्रज्ञातेन साधनतयाऽ5ऽलम्बनी क्रियते | यतः सोऽ: 
सम्प्रज्ञातोऽपि निवंस्तुकः = नास्ति वस्तु चिन्तनीयं यत्रेत्येताह दो. 
स्ति । तस्माद्‌ यतोऽसम्प्रज्ञातोऽपि ध्येयार्थशुन्यः, अतोऽखिलघ्येय- 
वैराग्यमेव तत्रालम्वनतया हेतुभंवतीति। तथा च कृतव राग्याम्यासंः 
चित्तं निरालम्बनं निविषयसमावप्राप्तमिव वृत्तिरूपकार्याकरणाद्‌ 
मृतकवद्‌ भवतीत्येषोऽवस्थाविरोषोऽसंपरज्ञात इति । (Ko योऽ वा० 
qro १ सूत्र १८ ) 1 

भोजदेवरस्वाह-विरामो वितर्कादिचिन्तात्यागः, विरामश्‍चासौ 
प्रत्ययञ्चेति विरामप्रत्ययः तस्याम्यासः पोनःपुन्येन चेतसि निवेशनम्‌, 
तत्र या काचिद्‌ वृत्तिरुल्लसति, तस्या 'नेति नेति’ इति नैरन्तर्येण 
पयुंदसनं विरामप्रत्ययाम्यासः, aga: = सम्त्रज्ञातसमाधिः, संस्कार- 
adsa: तद्विलक्षणः अयमसम्प्रज्ञात इति । किन्तु व्याख्यानमिदं 
माष्याननुकूलमिति ज्ञेयम्‌ । सूत्र Aa हेत्वर्थेकत्वेन सम्प्रज्ञात-. 
समाधेरबोधकत्वात्‌ | 


अस्मितां--पः्वसु केशेषु मध्येअस्मिता द्वितीय: Hasan 

*कार्येभूता । हकशक्तिडुपस्प पुरुषस्य दर्नद्यक्तिरूपाया बुद्धेः अर्थात 

आत्मानात्मनोः परस्परमत्यन्तविलक्षणयोरविद्यावशाद्‌ या 
एकात्मता इव ( एकस्व्पापत्तिरिव ) न तु परमार्थत एकात्मता 
सा अस्मिता कथ्यते । हक्‌ ८ पुरुषः-मोक्ता इति यावत्‌, दशनम्‌ = 
बुद्धिः-अनात्मा-भोगयमिति यावत्‌ । तयोः शक्तिरच योग्यतारक्षणा । 
एतावता पुरुषे भोवतुत्वयोग्यता अनात्मनि बुद्धौ च भोग्यत्वळक्षणा 
योग्यताऽस्तीति तयोः भोक्तुमोग्ययोर्योग्यतालक्षणसम्वन्धः सदाऽ 
- स्तीति शक्तिपदेन घ्वन्यते । तथा चात्यन्तविछक्ष णयोरत्यन्तासंकी णं- 
योरपि भोक्तुमोग्यशक्त्यो: अनात्मनि-बुद्धौ आत्मज्ञानळक्षणयाऽ 
विद्यया55पादिता या एकात्मता इव भवति सैवास्मिता, तस्यां 
-सत्यां मोग: कल्पते। विवेकर्यातौ सत्यां तु स्वरूपप्रतिळम्भे 
सति तयोः dada भवति कुतो भोगः स्यादिति। अतः 
इयमस्मितैव भोगसम्पादिकेति तारपर्यस्‌। ( द्र० यो० मा० त० 
“şo o Igo ६ ) 1 


विज्ञानमिक्षुस्तु--हग्‌ = इशा, हृश्यतेऽनेनेति व्युत्पत्त्या दर्शनं-करणं 
-बुद्धिः । प्रलयादौ फळोपघानं नास्तीति “टुगृदशँनशक्त्योरेकात्मते- 
वास्मिता” इति सुत्रे शक्तिप्रहणं कृतम्‌ । तथा च तयोदृग्दशंन- 
दावत्योरेकात्मतेव = स्वरूपतो घमंतश्चात्यन्तमेकाकारो fardd- 
अस्मिताऽहङ्कार इत्याह । एतदनुसारमविद्याऽस्मितयोरयं भेदो यत्‌ 
प्रथमं बुद्ष्यादौ या सामान्यतोऽहंबुद्धिर्जायते, सैवाविद्या । तत्र 
- ुदृष्यात्मनोः अश्यन्ताभेदस्याग्रणात्‌ भेदाभेदेनाप्युपपन्ता सा | 
किन्तु अविद्यानन्तरं जायमानायामस्मितायां तु बुद्धिपुरुषयोः 
स्वूपतो घमंतश्चात्यन्ताभेदो गृह्यते, यत्प्रमावात्‌ पुरुषे गुणदोषा- 
` दिबुद्धिधर्माणामारोपो सवति “।इष्वरोऽहमहं मोगी” इत्यादिरूपः । 
- तथाऽस्मिताप्रमावादेव बुद्धिपुरुषयोरत्यन्तमेकताश्नमो भवति, यथा 


CC-0 aa, वति लोकानाम्‌ ॥ eGangotri 


a 


(an) 


यद्यप्थविद्याऽप ञ्रमरूपा अस्मिताऽपि च ञ्रमरूपा तथापि अविद्या 
कारणम्‌, अस्मिता तु तत्काय॑मित्युभयोविशेष: | ( द्र० dto वा० . 
To २ सु० ६)। 


यस्मिन्नहुप्रत्यये चित्तपुरपयोविवेको नोपलम्येत, सोऽयमहुप्रत्ययोऽ 
स्मिताख्यः क्लेश उच्यते इति शङ्करमगवत्पादाः । (Ko यो० मा० 
वि० qro २ go ६ ) एषा अस्मिता मोह इत्युच्यते । 


अस्मितामात्रा प्रवृत्ति:--एपा ज्योतिष्मती प्रवृत्तिरित्युच्यते । अस्मि- 
तात्र नाहङ्कारः किन्तु आत्मतत्त्वम्‌ । तदुक्तम्‌ तमणुमात्रमात्मा- 
नमनुविद्य अस्मोत्येवं तावत्‌ सम्प्रजानीते” इति । अस्मिताऽऽत्म- 
ताऽहुन्तेति पर्याया : एपु पदेषु भावप्रत्ययच निविशेषसामान्यमात्र- 
बोधनाय प्रयुक्तः । तथा चास्मितायां विविक्तचिन्मात्रे पुरुषे या 
चित्तसमापत्तिः साऽस्मितामात्रा प्रवृत्ति रुच्यते । (Ko यो० वा० 
पा० १ ge ३६ )। 

अहिंसाप्रतिष्ठा-अहिसास्थैय॑म्‌, तच्च कृतकारितानुमोदित-लोममोह- 
पूर्वेकमृ दुमध्याधिमात्र मावेरसंस्पर्धो हिसाया इति यावत्‌ । एवं 
सत्यादिप्रतिष्ठाऽपि कृतकारितादिमागे रसंस्पो मिध्यामाषणस्येत्यादि 
चोष्यम्‌ । 

आकाशगसनम्‌--पाञ्चमौतिकशरीरस्य अवकाशदायकेनाकादेन यः 
सम्बन्धस्तत्र संयमं विधाय लघुनि तुलादौ तन्मयीमावरूणां 
समापति विधाय प्रात्तातिळधुभावो योगी प्रथमं यथारुचि जलेः 
सञ्चरणक्रमेण ऊर्णनामतन्तुजालेन सञ्चरमाण आदित्यरस्मिभिश्क 
| विहरन्‌ यथेष्टमाकाशागमनं करोति । ( द्र० पा० यो० सू० भो० वृ० 
| fao qro सू० ४२ ) | 
| कायाकाशसम्बन्धे लघुतूळादौ वा पृथक्‌ पृथक्‌ संयमादाकार- 
| गमनसिद्धिभंवतीति वाचस्पतिमिश्रा विज्ञानभिक्षुच । ( द्र०.यो० 
| भा० त० şo तथा यो० वा० पा० ३ Yo ४२ ) ॥ 
| ama: आएन हष्टोऽतुमितो वार्थः परत्र स्वबाधसंक्रान्तये 
शब्देनोपदिश्यते । तस्मात्‌ शब्दात श्रोतुर्जायमाना 'तदर्थविषया 
वृत्तिरागमप्रमाणम्‌ । यस्याश्रद्धेयार्थो वक्ता न दृष्टानुमिताथः, स 
आागमः प्लवते, मूलवक्तरि तु दृष्टानुमितार्थे सत्यागमो ,सिविप्लव: 
स्यात्‌ । ( द्र० यो० मा० पा० १ Ho ७) आगच्छन्ति बुद्धि- 
मारोहन्ति अस्मादभ्युदयनिःश्रेयसोपाया इत्यागमः श्रतिस्मृतीति-- 
हासपुराणरूपः । : 
आनन्द्‌ः--इन्द्रिये स्थूलालम्बने चित्तस्याभोगोऽर्थात्‌ तत्स्वरूप- 
साक्षात्कारवती प्रज्ञा, सैव ह्लाद आनन्द इत्युच्यते । अन्रेयमुपपत्ति:--- 
प्रकाञशीलतया खलु सत्त्वप्रधानादहङ्कारात्‌ इत्द्रियाण्युत्पन्तानि । 
सत्त्वं सुखमिति तान्यपि सुखानीति हेतो: तत्रामोगो ह्लाद आनन्द 
इति वाचस्पतिमिश्रा: । (द्रभ्यो०्मा> To ĝo पा० १ सू> १७)। . 
विज्ञानमिक्षुस्तु--स्थूल्योभूंतेन्द्रिययोरेव यश्चित्तस्य विचारानुगत- 
भूम्यारोहात्‌ सत्त्वप्रकर्षण जायमानो 'ह्लादाख्यसुखविशेष आभोग:- 
'साक्षात्कारो भवति, स आनन्दविषयकत्वादानन्द इति । तेन 
चानुगतो युक्तो निरोध आनन्दानुगतनामा योग इति श्राह। 
(zo यो० ato पा० १ ge १७) । अत्रोमयव्याख्यात्रोरयं 


०० ea sial 


त र ET TI RE oa aa 


आ aa RR, 


`. योगकोशः १५ 


नन्दमाह, तदनुगतं संप्रज्ञातश्वानन्दानुगतसंप्रज्ञातमाचषे 1 विज्ञान- 
भिक्षुस्तु एकस्मिन्नेव स्थूले भूतेन्दियातमके आलम्बने वितकंमा रभ्य 
आनन्दपर्यन्तं संमप्रज्ञातमुदाहरतोति । मणिप्रभाकारो वाचस्पतिः 
मेवानुसरति नागेशभट्टश्व विज्ञानमिक्षुमिति अनुसन्धेयम्‌ । 

आनुश्रविकविषयाः-अनुश्रवो वेदः, ततोऽधिगता आनुश्नविका: 
स्वर्गादयः। एत एवानुश्रविकविषयाः सन्ति । 


आप्तः - तत्त्वदशनकारुण्यकरणपाटवामिसम्बन्धः an, तया सह 
ada इत्याप्त: इति वाचस्पतिमिश्राः । भ्रमप्रमादविध्रल्िप्साकरणा- 

. पाटवादिदोषरहित ag इति विज्ञानमिक्षुः । फलतो नानयोभेदः । 
( द्र० त° वै० तथा dto वा० Tro १ go ७) । 


| आभोगः--स्वरूपसात्कारवतो प्रत्रा आमोगः । स च स्थूलविषयत्वात्‌ 
स्थूल आसोगो वितकं इत्युच्यते । सुक्मविषयस्वात्‌ सूक्ष्म भ्रामोगो 
विचार इत्युच्यते इति वाचस्पतिमिश्रः । ( द्र० यो० मा० त० 
वे० पा० १ go १६ )। 


विज्ञानभिक्षवस्तु व्याचक्षते-भ्रामोगः परिपूर्णता । अर्थात्‌ स्थुलयो- 
भू तेखिययो रहृ्टा्षुतामताशेषविशेषसाक्षात्कार एव चित्तस्य परि- 
* पूर्णतारूप: स्थूळ आभोगः । अयं वितकं इत्युच्यते । एवं तत्रैवा- 
लम्बने कारणत्वादिनाऽनुगता ये प्रक्ृतिमहदहङ्कारपञ्चतन्मात्ररूपा 
. भूतेन्द्रिययोः सूक्ष्मा अर्थास्तदाकारत्वात्‌ यः सुक्ष्मगताशेषविश्ेष- 
साक्षात्कारः, स चित्तस्य सुक्ष्म आभोगः । स च विचार इत्धुच्यते । 
( ० dto ato Tio १ go १७ )। ; 

.. आरुरुक्षुयतिः-व्युत्यितचित्तोऽपिं = बहिमुंखोईपि. यो योगारूढो 
भवितुमिच्छति, स आरुसक्षुयतिः। ` तस्येव योगारूढत्वसंपादनाय 
तपःस्वाष्यायेशव र्णिधानात्मकस्य क्रियायोगस्योपदेशो यमनिय- 
मादियोगा ङ्गोपदेशश्चेति । सःच प्राथमिकयोगो युञ्जान (युङजमान) 
२ 

योगकोशः 


योगोत्यादिशब्देव्यंपदिश्यते । तदुक्तं विष्णुपुराणे “योगयुक्‌ प्रथमं 
योगी युञ्जमानोऽमिधीयते’” इति l ( go यो० मा० Te Ho पा० 
रसु०१) 1 

agita कृते कमं योगकारणमिति मगवद्गीताय! मुक्तम्‌ । 
यथा-- 'आरुरुक्षोमुंनेयोंग कमं कारणमुच्यते । योगारुढस्य तस्यैव 
शमः कारणमुच्यते’ इति । 


आरूढयोगः--आरूढो योगो येनेतिव्युत्पत्त्या व्युत्थितचित्तमिश्नः समा- 


हितचित्त एव योगी आरूढयोगी योगारूढो योगारूढचित्त आरूढ- 
योगवृक्ष इति संज्ञाभिरुच्यते । अयमेव योगस्योत्तमाधिकारी, यश्च 
क्रियायोगाददसकलाङ्गानां नैरपेक्ष्येण अभ्यासवैराग्यमात्रसाघनेनेवं 
योगसिद्धि तत्फलञच लमत इति (Z° यो० वा० Tro २ सु० १) 
अस्मैव योगिनः कृते भगवद्गोतायामुक्तम्‌ -- योगारूढस्य तस्येव दामः ` 
कारणमुच्यते” इति । गारुडादावप्युक्तम्‌ — आरूढयोगवृक्षाणां 
am परौ मतौ” इति । अत्र त्यागो . बाह्यकमंणामेवेति 
विज्ञानभिक्ष: । 


आशयः-कमंणां विपाकानुगुणा वासनैवाशयः । चित्तभूर्मी/आशेरते 


इत्याशया इति व्युत्पत्ते:। न हि करमजातिनित्रतंक कमं प्राग्म- 
वीयकरमभोगमावितां भावनां न यावदमिव्यनक्ति तावत्‌ करमो- 
fma भोगाय कल्पते । तस्माद्‌ भवति करभजात्यन HAAAT 
भावना करमविपाकानुगुणा इति ( द्र० यो० भा» त० गै० To १ 
सु० २४) । 


आशीः-मा न भूवम्‌, भूयासम्‌ इत्याकारको मरणत्रास एवाशीः । 


( द्र यो० mo पा० ४ सू १० )। इदं हि वाचस्पतिमिश्च- 
विज्ञानभिक्ष्वोरप्यनुमतम्‌ । सदेव सुखसाधनानि मे भूयासुः, मा 
कदाचन तैमें वियोगो भूदिति यः सङ्कल्पविशेषः स एवाशीरिति 
भोजदेव: । मम शरीरेन्द्रियादिमिवियोगो मा मत्‌ सुखसाधनं मे 

आसनानि--स्थिरसुखमासनम्‌ । स्थिर Rae सत्‌ 


योगकोशः १९ 


सदा मयादित्येवंरूप: संकल्प आशीरिति योगमञ्जरीकारः। सदाहं 
भूयासमिति मरणत्रास एवाद्यीरिति मणिप्रमा । 

त्‌ यत्‌ सुखात्मकं 
परासनम्‌ । आस्यतेऽनेन प्रकारेणेति व्युत्पत्ते: उपवेशनस्य प्रकार- 
विशेष आसनं भवति। कटिचत्तु स्थिरं सुखमस्मिन्निति बहुब्रोहि- 
व्युप्पत्त्या स्थिरस्य सुखस्य साधनमासनमाह । 

प्रासनानि च पद्मासनं, वीरासनं, भद्रासनं, स्वस्तिकं, दण्डासनं , + 
सोपाश्रयम्‌, ig, क्रौञ्चनिषोदनं, हस्तिनिषादनमुष्टनिषोदनं ` 
समसंस्थानमित्येवमादीनि । अथवा येन संस्थानेनाव स्थितस्य Ad 
पुखड्ज सिध्यति तत्सवं स्थिरसुखं सदासनमस्तीति । ( द्र० यो० 
भा० त° गै० पा० १ go ४६) । प्रत्येकमासनानां लक्षणानि 
त्वन्यतोऽवसेयानि i न 
आसनानि सिद्धासनादीनि चतुरशीतिरिति योगदीपिको । तदुक्तम्‌ 


हठ्योगप्रदीपिकायाम्‌ “'चतुरशीत्यासनानि शिवेन कथितानि च? । 
उप० १ श्लोक ३३। 


गारक्षनाथरत्वाह्‌-आसनानि न तावन्ति यावत्यो जीवजातयः 1 
एतेषामखिलान्‌ भेदान्‌ विजानाति महेश्वरः । इति । (द्र० go यो० र 
To सं० घ्या० उप० १ इल्लो० ३३) | तेषु सिद्धासनपदमासन- 


'सिहासनमद्रासनानि चत्वारि. श्रेष्ठासनानि । ( द्र० ह० यो० प्रर 
उप० १ इलो० ३४ ) | 

` इड़ा--वामनाडी। | : 
इन्द्रियजय:--प्रहृण-स्वरूपास्मितान्वयाय॑वत्त्वसंयमादिच्चिय जा: इत्ति 


योगसूत्रम्‌ । ( पा० ३ सू० ४७ ) तत्र सामान्यविद्येषात्मा शब्दा- 
fmia, तेष्विन्द्रियाणां वृत्तिग्रेहणम्‌ । स्वरूप पुनः प्रकाशात्मनो 
बुद्धिसत्त्वस्य सामान्यविशेषयो रयुतसिद्धावयवभेदानुगतः समूहो 
द्रव्यमिन्द्रियम्‌ । | 
अस्मिता अहद्कारोऽस्मितालक्षणः इन्द्येष्वनुगततया इन्द्रियाणां 
छ n तिज्ञील 
तृतीयं रूपम्‌ । चतुर्थ रूपं व्यवसायात्मकाः प्रकाशक्रियास्थितिशीला 


« गुणा एव । तेषामेव हि परिणामविशेष इन्द्रियाणि । गुणेषु यदनुगतं 


रुषाथंवत्त्वं तदेवेन्द्िताणां पञ्चमं खूपमित्येवंप्रकारेणेन्द्रियाणां पन्च 
पु SN 

रूपाणि अवन्ति-ग्रहणम्‌-स्वछपम्‌-अस्मिता-अन्वय:-अरथवस्वमिति 1 
एतेषु पन्चरूपेषु संयमात्‌ इन्द्रियजयो भवतीति । ( इ० यो० 
मा० त० वै० तथा यो० aro Tro ३ Ho ४७ yi 


| इष्टदेवतासंग्रयोगः- इष्टानां देवानामृषीणां सिद्धानाः्व दरांनमेवेष्ट- 


देवतासंप्रयोगः कथ्यते । तच्च दर्शन स्वाध्यायशीलस्य भवतीति । 
( Zo यो० मा०पा० २ सू० ४४ ya 


ES ०11 
. gaat" क्लेशकमंविपाकाशयेरपरामृष्टः पुरुषविशेष ईश्वरः” इति 


सुत्रानुसारम्‌ यो हि अविद्यादिक्लेश:, कुशलाकुशलकर्मेभि: = 
घर्माधर्म:, . जात्यायुर्मोगात्मकविपाकः, बा कळ 
र i ए उजल- 

सर्वथाऽपरामृष्टोऽस्ति एवंविधः पुरुषविशेष एवेश्वर इति पात 
मतम्‌ । कुतद्चिद्‌ विशेषात्‌ स ईश्वरः पुरुषान्तरेभ्यो विशिष्यते = 
व्यवच्छिद्यते = भेदेन परिच्छिद्यते । यतो हि कैवल्यं प्राप्ताः सन्ति 
प बहवः केवरिनस्तथापि ते त्रीणि बन्धनानि च्छित्वा कवल्य 

प्राप्ताः सन्ति । ईवरस्न तु स वन्धनसम्बन्धो न भूतो नापि भावों । 


“यथा मुक्तस्य पूर्वा बन्धकोटिः प्रज्ञायते, नवमीदवरस्य पूर्वा बम्धकोटिः 


शास्त्रतो विज्ञायते। यथा च प्रकृतिलयस्योत्तरा बन्धक्रोटिः 


श -सम्माव्यते, नेवमीदवरस्योत्तरा arik: garasi यतः 
q सदेव मुक्तः सदेवेदवर इति । अयमेव पुरुषान्तरेम्य KA 


'चिशेषः। अपरदचायं विशेषो यत्‌ तस्यैषवर्य' साम्यातिशयाम्यां 
विनिमुंक्तमस्ति । न हि तदीयंश्वय्यपिक्षया कस्याप्यन्यस्यैश्वयंमति- 
शयितमस्ति। यदि स्यात्तदा स एवेश्वर इति मन्तव्यम्‌ । तस्माद्‌ 


AAAA पराकाष्ठा MIAT स एवेश्वरः । 


एवं तत्समानमपि कस्यचिदेश्वर्यं नास्ति । यदि तत्‌ समानमपि 
कस्यचिदेशवय्यं भवेत्‌ तदा तुल्ययोस्तयोः युगपत्कामिते एकस्मिन्नर्थे 


saq कामयेत्‌ “नवमिदमस्तु'' अपरः कामयेत्‌ *'पुराणमेवेदमस्तु 


इति विरुद्धकामनायामेकस्यं कामनासिद्धौ अपरस्य प्राकाम्पविघातात्‌ 
न्यूनत्वं प्रसज्येत । द्वयोष्च तुल्ययोः परस्परविराधियुगपत्‌- 


कामिताथंप्रासिने म्भवति अभिलपितार्थस्य विरुद्धक्वात्‌ । तस्माद्‌ 
यस्य॒ साम्यातिशगविनिमुक्तमैश्वयं स ' एवेश्वरः पुरुधान्तरेस्पो 
'विशिष्यमाण इति (K0 यो० मा. त° वेऽ TTo १ सू० ६६ ) । 


विज्ञानभिक्षरप्येबं विशद्यत्यनसथम्‌--यदि द्वौ बहवो वा 
ईश्वरा भवेय॒स्तदां सढेषाम्‌ अविरुद्धामिप्रायत्वे प्रत्येकसीश्वरत्वे 


-“च कृतमन्यूरीश्वरैः, एकेनैवं ईश्वरेण ईशनाकायंस्य सम्पादितत्वात्‌। 


यदि तु सर्वे ईश्वरा मिलित्वा कार्य कुयुंस्तदा न कश्चिद्‌ ईश्वरः 
स्यात्‌, परिषद्बत्‌। ते इंदवरा: पर्यायेण ईशनाकार्य करिष्यन्तीति 
यद्युच्येत तदा तेषां नित्यैश्वयंयोगो व्याहन्येत, अन्यपर्यायावसरे 
तदितरेषाम्‌ ईश्चनाकार्यरहितत्वात्‌, एवं कुककल्पनायां गोरव- 
प्रसङ्गाच्च । तस्मादेक एवेरबरः सर्वातिशायिनित्यैश्वयंचानिति । 


डश्चरप्रणिधानम्‌--ईस्वरप्रणिधानमश्र ईश्वर प्रति भक्तिविशेष इति 

योगमाष्यम्‌ । स च भक्तिविशेषो मानसो वाचिकः काथिकश्चेति 
श्रीवाचस्पतिमिश्रा: ( द्र० यो० भा० To वे० पा० १ सू० २३ )। 
विज्ञानभिक्षस्त्वाह--'“ईश्वरप्रणिघानाद्व' इति सूत्रगंतं प्रणिधानं 
न द्वितीयणादवक्ष्यमाणं तपःस्वाध्यायेदवरप्रणिधानानि क्रियायोग”? 
इति सूत्रगतं विवक्षितं किन्तु असप्रज्ञातकारणो भृतसमाधिरूपो 
भावनाविशेष एव, “तज्जय स्तदर्थभावन” मित्यागामिसूत्रेणे- 
वात्रत्यस्य प्रणिधानस्य लक्षणोयत्वात्‌ इति। (Ko ato qro 
Tio १ go २३ ) । नागेशमट्टोपि पातञ्जलसूत्रवृत्तौ विज्ञानभिक्षृक्त- 
मेवा्थमनुसरति। यदा च भाष्यविवरणकारा योगमञ्जरीकारो 
मणिप्रभाकारो भोजदेवश्च वाचस्पतिमिश्रमेवानुगच्छन्ति । 


इइवरस्य वैषस्यनैध ण्याभावः--संसारे सुलिदुःखिरूपद्विविधप्राणि- 


दशनात्‌ ईश्वरे वैषम्यनं घुंण्यदोष आपततीति न वाच्प्रम्‌, अग्ने रौष्ण्य- 
स्वामाव्यवत्‌ विशुद्धसत््वे भक्तवशतास्वभावस्य अपयंनुयोज्यत्वात्‌ । 
एतेन, ईश्वरः स्वभक्तानेवातुगुह्वाति नान्यान्‌, प्रत्युत तान्निगृहीता- 
नपि करोति स्वभक्तैरवयंदानेनेत्यतो वैषम्यादिप्रसङ्ग Kat इतिः 
शङ्काऽपास्ता । वैषम्यश्च रागद्वेषाभ्यामेव मवति न तु प्रवृत्ति- 
मात्रेण । 


यच्च हिरण्यगर्मादय॑क्वयंदानाद्‌ अन्येषां दुःखं मवति तत्रापि हिरण्य- 
गर्मादीनामेव वैषम्यं बीजं न TAI तस्य तु परदुःखप्रहा- 
णेच्छा विद्यमानाऽपि भक्तवशतया कुण्ठिता स्वकार्याय विलम्बते 


. इति। यच्च कमंसापेक्षतया वेषम्यनंधृंण्यपरिदारो ब्रह्मसूत्रेण 


कृतस्तत्राप्ययमेवाशय।--लोकानां विहितनिषिद्धर्पाणि कर्माणि 
देवानां सुखदुःखसाघनानि भवन्ति । अतः ईश्वरेण स्वमक्तदेवेष्व- 
पराद्धाय यद्दुःखं दीयते यच्चानपराद्धाय सुखं दीयते तद्‌ म्क्त- 
पारवद्यनिमित्तकमेव न तु वेषम्याद्‌ नँघुंण्याद्वेति | (द्र०्यो० मा० 
पा० १ सू० २५) । न 


८८-७0. Mumukshu Bhawan Varanasi Collection. Digitized by eGangotri 


योगकोशचः 
Rna दशाव्ययानि- ज्ञान वैराग्यमैदवयं तपः सत्यं 
जष्ट्त्वमात्मसंबोधो ह्यधिष्ठावृत्वमेव च । 
अव्ययानि दशेतानि नित्यं तिष्ठन्ति शङ्कुरे ॥ 
( To Fts alo पा० १ सूऽ २५ ) | 
इश्वरस्य षडङ्गानि 
सवंज्ञता तृप्तिरनादिवोधः स्वतन्त्रता नित्यमलुप्तशक्तिः । 
अनन्तशक्तिरच विभोविधिज्ञा: षडाहुरङ्गानि महेइवरस्थ ॥ 
( द्र० यो aro qro १ सू० २५ ( वा० पुऽ )। 


२३ 


क्षमा घृतिः | 


(वा०पु०) 

उदान: -रसादीनामुघ्व नयनादुदानः, स च शरीरोपगृहीतमारुत- 
विशेषः, आ नासिकाग्रात्‌ आच शिरसो वर्तमानः इति वाचस्पति- 
मिश्रा: । ( द्र» dto भा० qo Ho पा० ३ go IL ) । 
विज्ञनभिक्षस्तु-करणसामान्यस्य परिणामभेदो वृत्तिविशेषो मुख- 
नासिकादिमारम्य ब्रह्मरन्भ्रपयंन्तवृत्तिः उच्वंगतिप्रदत्वादुदान 
इत्याह (Ko यो० चा० पा० ३ Yo ३९) । 
उदानजयः--उदाने स्वायत्तताप्राप्ति:। तस्यां सत्यां जलादिभिने 
` प्रतिहृन्यते.= जला दिषु निविध्नं सञ्चरति, प्रायणकाळे अचिरादि- 
` मागेणात्क्रान्तिष्च योगिनो मवत,ति । (Ko यो० मा० त० Ho 
पा० ३ सू० ३९ ) । 
उदूघात।--वायोरुद्धननं गतिनिरोध उद्घात इति विज्ञानभिक्षुः । 
मोजदेवस्तु “उद्घातो नाम नामिमूळात्‌ प्रेरितस्य वायोः शिरस्य- 
` ` भिहननम्‌” इत्याह । द्रष्टव्यम्‌ यो० द० पा० २ go ५०, उभ- 
योर्व्याख्यानम्‌ ) । प्राणापानव्यानोदानसमानानां सक्कदुद्गमनं ` 
मुर्धानमाहत्य निवृत्तिश्चोद्घात इति कृत्यकल्पतसः। ( द्र० 
मोक्षकाण्डम्‌ Yo १७० ) । 
उपसगो:--स्वार्थ = परार्थाद्‌ मोगप्रत्ययाद्‌ दृश्याद्‌ विशिष्टे चितिम्‌ त्र- 
ख्पे पौरुषे प्रत्यये संयमाद्‌ याः प्रातिमश्रावण-वेदनाऽऽदर्शाऽऽस्वाद- 
वार्तारुपा: सिद्धयो जायन्ते, ते प्रातिभादयः समाहितचित्तस्यो- 
MEA: पुरुषसाक्षात्कारे उपसर्गाः = अन्तरायभूताः सन्ति, 
पुरुषज्ञाने प्रत्यनीकभूतत्वात्‌ । व्युत्यितचित्तस्य तु कते ते प्रातिमादयः 
सिद्धयः एव afai व्युत्यितचित्तो हि ताः सिद्धीराममन्यते, 
थथा च जन्मदरिद्रो द्रविणकणिकामपि द्रविणसंमारममिमन्यते, 
तद्वत्‌ । य॥गना तु समाहिर्ताचत्तेन उपनताभ्योऽपि ताभ्यः 
सिद्धिम्यः “उपसर्गाः” इति बुद्ष्या विरन्तव्यमिति । ( द्र० ato 
मा० To Jo Tlo १ Yo ३७) । 

उडपायप्रत्ययः-असंप्रज्ञातसभाघेरबान्तरभेदः उपायप्रत्ययः । उपाय! 


श्रद्धावीयंस्मृतिसमाधिप्रज्ञारूप: प्रत्ययो = हेतुयंस्य स .उपायप्रत्ययो- 
ऽसंप्रज्ञातसमाधिः । स च योगिनामेव अवति । 


श्रद्धा-चेतसः सस्प्रसादः = fara: = अतोच्छा = इच्छाविशेष 
इति यावत्‌ । 


ीर्येम्‌-शरद्वयोत्पत्न इष्यमाणविषयकः प्रयत्नो वीयंम्‌ घारणेति 
-यावत्‌। 
स्मृतिः--प्रयत्नाद्‌ जायमानं ध्यानमेव स्मृतिः । 
'समाधिः--योगाङ्गभूतो यमनियमाचङ्गेषु ग्रष्टम: । 
ARTA: | (Ro Tro dto Hro To Ro qro १ Yo २०)। 
उपेक्षा--अपुण्यशीलेषु उपेक्षा = माध्यस्थ्यम्‌ = औदासीन्यम्‌ व्युत्यित- 
चित्तस्य योगसोपानमार्रुक्षोः परिकमोवशेपः । (Ko ato मा० 
'पा० १ सु० 331 

ऋतम्भरा प्रज्ञा--ऋतं सत्यमेव बिभर्तीति ऋतम्मरा प्रज्ञा । न तक्र 
विपर्यासगन्धो$प्यस्तीति । (Ro यो० मा० पा० १ go ४८ ja 
विज्ञानभिक्॒ स्वाह--“ऋतम्मरा तत्र प्रज्ञा” इति सूत्रे क्रतम्म- 
रेतिपदम्‌ ऋतम्भरजातीयत्वविवक्षया प्रयुक्तम्‌ । तेन शब्दार्थज्ञान- 
विकल्पैः सद्धीर्णायां “गौरियं भासते, नारायणो5य भासते” इत्या- 
कारिकायां सवितकंसमापत्तिजन्यायां smag विपर्यासज्ञानत्व- 
सत्वेऽपि न ऋतम्भरात्वस्याव्याप्ति: तस्यामपि प्रज्ञायाम्‌ ` ETR- 
जातीयत्वस्य विद्यमानत्वात्‌ । साजाश््यञ्च समाधिजप्रज्ञात्वेन 
विवक्षितम्‌ । अथवा “ऋतम्भरा” इति पदस्य व्युत्पत्तिनिमितं 
कामं विपर्यासरहितश्ञानत्वं भवेत्‌ ्रवृत्तिनिमित्तन्तु समाहितचित्तेः 
जायमाना या प्रज्ञा तद्वृत्तिधमं एव । तस्य च घमँस्य सवितकॅ-. 
योगजप्रज्ञायामपि सत्त्वेन अव्या तिदोषामावात्‌ इति । ( द यो० 
चा० To. १ go ४८ ) । 


खा वि 

एकतत्त्वाभ्यासः--विक्षेपप्रतिषेधा थंमेकतत्वस्य परमेश्वरस्य अभ्यासः 
' करणीयः प्रकृतत्वात्‌ इति वाचस्पतिमिश्राः ( द्र० dto मा० त०. 
व० To १ go ३२ )। 
विज्ञानभिश्चुस्तु-एकं तत्त्व स्थूलादि किञ्चिदपि ग्राह्यं न तु 
परमेश्वर एवेत्याह (Ko योऽ वा० पा० १ सू० ३२ )। 
एकभविकः कमौशयः--एको भवो = जन्म कार्यतया यस्यास्ति सः 
कर्माशयसमूह एकमविक इत्युच्यते, अर्थात्‌ अनेके कर्माशया मिलित्वा 
एकं जन्म निवेतेयन्तीति (Ro त० वै० Tro २ ge १३ )। 
तडुक्तम्‌ योगभाष्ये--“जन्मप्रायणान्तरे कृतः पुण्यापुण्यकर्माणय- 
प्रचयो विचित्रः प्रधानोपसजंनीमावेनावस्थितः प्रायणामिव्यक्त!. 
एकप्रघहकेन मिलित्वा मरणं प्रसाध्य संमूछितः एकमेव जन्मः 
करोति *** "०० अत एकमविक: कर्माशय उक्त इति । 
एकाअम्‌--एकस्मिन्नेब विषयेऽग्रं शिखा यस्य चित्तदीपस्येत्येकाग्रं 
चित्तम्‌ । विशुद्धसत्वतया एकस्मिन्नेव विषयेज्वघीक्कतकालपयंन्त-. 
मचञ्चलं निवातस्थदीपवत्‌ तदेकाग्रभ। ( द्र० यो० वा० पा० १ 
सू० १ )। एकाग्रम्‌ = एकतानमिति तत्त्ववैद्या रदी । 
एकाग्रतापरिणामः--समाहितचित्तस्य पृवंप्रत्यय: शान्तः उत्तरस्त-. 
` त्सहश उदितः। समाधिचित्तम्‌ उमयोः ( पुर्वोत्तरप्रत्यययो। ) 
अनुगतं पुनस्तथैव आ समाधिभ्रेषात्‌ । स खल्वयं धमिणरिचित्तस्य-- 
काग्रतापरिणामः। (Ko ato मा० qre ३ go १२)। 
अस्मिन्‌ परिणामे सजातीय एकेक: प्रत्ययो नश्यति, अन्योन्यः 
उत्पद्यते इत्येवं धारावाहिक: परिणामो मवतोति विज्ञाभभिक्षुः । 
(Fo dto aro qro ३ सू० १२)। 
एकान्तवचनीयस्त्रम्‌ कि सर्वो जातो मरिष्यति ? अस्त्ययं प्रश्नः 
एकान्तवचनीथः। अत एवात्रोत्तरं भवति “ॐ मो इति । द्यर्थात्‌ः 
Tag सवाँ जातो मरिष्यतीति।” (Ro यो० मा० पा० ४ 
To ३३ 1 

:करुणा- आत्मनीव परस्मिन्‌ दुःखम्रहाणेच्छा, निरुपधिपरदुःसप्रहाणे- 
' च्छा वा करुणा । इयं हि स्थिरचित्तस्य स्थितिदाढ्यंहेतु: परिकमं. 
विशेष इति विज्ञानभिक्षुः । व्युत्थितचित्तस्यासूयादिनिराकरणद्वारा 
समाष्युपायभूतचित्तप्रसादनहेतुः परिकमंविशेष: करुणेति वाचस्पति 
मिश्रा: । ( द्र० यो mo Toĝo तथा यो० वा० TMo १ 
सू० ३३ )। 

म्कमोणि-चतुविधानि कर्माणि-कृष्णं-शुक्लं-शुक्लकुष्णमु-अशुक्ला- 
क्ुष्णञ्चेति । तत्र बृष्णं दुरात्मनाम्‌ । शुक्लं तपः स्वाव्यायघ्यान- 
वताम्‌ । शुक्लक्कष्ण बहिःसाघनसाध्यम्‌ यज्ञादिकम्‌, तत्र परपोडानु- 
ग्रहद्वारेणैव कर्माशयप्रचयां भवति । व्रीह्मादोनामवघातादिसमये 
पिपीलकादिवधसंभवात्‌ परपीडा । अनुग्रहश्च दक्षिणादिप्रदानेन 
बराह्मणादेरिति। अशुक्लाकृष्णं संन्यासिनां क्षीणक्लेशानां चरमदेहानाम्‌ । 
तन्राशुक्लं फळसंन्यासात्‌, APNA बहिःसाधनसाध्यकमस्वप्रवत नात्‌ 
इति । (Ro ato मा० त० Go पा० ४ To ७ )। 


-कल्पप्रलयः--त्रह्मणो दिनावसाने यत्र sasa जगदस्तमेति स 
, -कल्पश्रलयः । ( द्र० त० बै० पा० १ go २६) । | 
'कषाया:--रागद्वेषमोहाः कषायाः चित्तवत्तिनः । एतैरेवेन्द्रियाणि 
_:: - यथास्वं ।वषयेषु प्रवत्य॑न्ते । 


कायन्यूहुज्ञानम्‌-- वातपित्तश्छेष्माणस्त्रयो दोषाः, धातवः सप्त त्वग्‌- 
छोहितमांसस्नाय्वस्थिमज्जाशुक्राणि पूवं gadi वाह्ममित्येवं 
विन्यासः कायबव्यूह:, तस्य ज्ञानम्‌ नाभिचक्रे संयमाद्‌ मवतीति । 
( द्र० यो० भा० पा० ३ सु०'२६ )। 


“कायसंपत्‌--दर्शनीयरूप , लावण्यं = कान्तिः, बलं, वप्जवद्हडोऽवयव- 
.. _व्युहर्चेति कायसंपत्‌ कथ्यते ।. तथा च योगसुत्रम्‌-- रूपलावण्य- 
-चलूवजर संहननत्वानि कायसंयत्‌” ( पा० ३ go ४६ )। . 

कण्डली -सवंयोगतन्त्राणामाधारञक्तिः । 
( ० ह+ Fto प्र उप० ३ श्लो. १) । 
कुम्भकः-रेचितस्य वायाः पुरणानन्तरं विधारणं कुम्मकः प्राणायामः ॥; 
याज्ञवल्क्ये कम्भकळक्षणम्‌- 
“सम्पूर्य कुस्भवद्‌ वायोर्धारणं कुम्भकं भवेत” । 
स्कन्दपुराणे 
“न मुञ्चति न Tata वायुमन्तर्बहिःस्थितम्‌ । 
आपूर्य कुम्भवत्‌ तिष्ठेदचलः स तु कुम्भकः! ॥ 
कुम्भकस्य भेद्यम्‌ 
केवलकुस्भकः सहितकुम्भकश्चेति । 
तत्र REA पुरक मुक्त्वा aga वायुधारणम्‌ । 
प्राणायामोऽयमित्युक्तः स वे केवलकुम्भकः” ॥ 
mengi यत्‌ .कुर्यात्‌ स वै सहितकुम्भकः । 
कुम्भकस्य अन्य सप्नभेदाः- 
“कुम्भः सप्तविधो ज्ञेयः रेचितादिप्रभेदतः । 
रेचितः पूरितः शान्तः प्रत्याहारोत्तरोधरः॥ 
समश्चेति विनिदिष्टः कुम्भकः सप्तभेदतः” । 
एतेषा लक्षणानि च-- 

“रेचितस्य बहिः स्तम्भो वायो रेचितकुम्भकः । 
पुरितस्योदरे रोध: प्रोक्तः पूरितकुम्भकः ॥ 
कायस्यान्तबं हिर्व्याप्तिर्या स स्याच्छान्तकुम्भकः । 
स्थानयोरन्तरे रोधः प्रत्याहारार्यकुस्भकः ॥ 
आपूय यत्क्रमादृध्वंमूध्वं रोधो हृदादिषु।. 
उत्तरः कुम्भकः स स्यात, अधोधो मुंतोऽधरः ॥ 
रेचनापुरणे त्यक्त्वा मनसा मरुतो धृतिः । 


या नाभ्यादिप्रदेशेषु समः कुम्भ: प्रकोतितः” ॥ 
( द्र० dto fao परिच्छेदः २) । 

2 कैवल्यप्राग्भारं चित्तम्‌-कवल्यामिमुखं चित्तम्‌, कैवल्ये प्राग्मार 
आमिमुख्यं यस्येति agak: | 


-कैवल्यम्‌-गुणानामधिकारक्रमसमासौ कैवल्यं भवति । तच्च कंवल्यं 
प्रकृतेः पुरुषस्य च भवति । तथा च योगसूत्रम्‌-_“पुरुषाथं शून्यानां 
गुणानां प्रतिप्रसवः कैवल्यं स्वरूपप्रतिष्ठा वा चितिशक्तेरिति”। 

. पा० ४ सु० ३४ ) । «अर्थात्‌ कृतमोगापवगंरूपकार्यंतया पुरुषाथं- 
Tami गुणानां कार्यकारणात्मकानां व्युत्यानसमाधिनिरोधसंस्कारा 
मनसि लीयन्ते, मनोऽस्मितायाम्‌, अस्मिता लिङ्ग, छिङ्गमलिङ्गेऽ- 
व्यक्ते लीयते इति। योऽयं गुणानां कार्यंकारणात्मकानां प्रतिप्रसवः= 
प्रतिसगंः = प्रलयः तत्कैवल्यम्‌, यं कःचन पुरुषं प्रति नतु सवं 
`प्रति, प्रधानस्त्रैष मोक्षः । पुरुषस्य मोक्षस्तु स्वर्पप्रतिष्ठा चिति- 
शक्तिरिति। इयं हि स्वरूपप्रतिष्ठा शाश्वतिकोति सैव पुरुषस्य 
mad मोक्ष इति। ( zo dto mo qo Go qro ४ 

"qo ३४ ) । 

'विज्ञानसिक्षरप्याह-इतइत्यतया पुरुषाथंशून्यानां गुणानां महदादि- 
सूकम भूतपयंन्तानां पुरुषोपकरणानां लिद्धश्री राद्यात्मकानां प्रतिप्रसवः 
स्वकारणेऽत्यन्तविल्यः स बुद्धेः कैवल्यम्‌ । एतदेव प्रधानस्यापि 
ज्ञानिपुरुष प्रति कैवल्यमुच्यते, तेन पुरुषेण सह तस्य पुनरसंयोगात्‌ । 
नया तु चितिशक्तिस्वरूपिणी स्वरूपप्रतिष्ठा बुद्धिसतत्वोपाधिकरूप- 
शून्यतारूपा जपापाये स्फटिकस्वरूपप्रतिष्ठावत्‌, सा पुरुषस्य केवल्यम्‌ । 
अतएव सूत्रे वाशब्दो व्यवस्थितविकल्पपरः । परस्परवियोगे 

"हि उपाष्युपाधिमतोरुमयोरेव केवळता = एकाकिता भवति । ते 
उभे अपि केवलते प्रघानपुरुषगते gafa त्त्याख्यपुरुषार्थंसाधनं 

मवतः । अतो द्वे एव कैवल्ये मोक्षरूपे स्तः ] dag कंवल्यं 
मुख्यतया प्रक्ृतेरेवास्ति पुरुषस्य तु उपचरितम्‌ । एतदभिप्रायेणे- 

"वोक्तं सॉख्यकारिकायामु-- 

“तस्मान्न बष्यतेऽद्धा न मुच्यते नापि संसरति afa । 
dara वच्यते मुच्यते च नानाश्रया प्रकृतिः ॥' इति । 
` 'स्वरूपततिष्ठारूपं द्वितीयं केवल ।न्तु पुरुषस्य न निराकृतम्‌ 1 तथा 
“सति मोक्षस्य प्रकृतिमात्रनिष्ठत्ते$पुरुषाथत्वेन तत्र प्रवृत्त्यनुपपत्त:, 
पुरुषार्थमेव करणानां प्रवृत्तिरित्यत: स्वरूपप्रतिष्ठारूप Tata द्वितीय 
कैवल्यं पुरुषस्य मुख्यमेवेति । ( द्र० यो० वा० पा० ४ सू० ३४)। 
क्रम४-- क्षणप्रतियोगो परिणामापरान्तनिरग्राह्मः क्रमः” इति सूत्रोक्त 
क्रमः पू्वंसूत्रोक्तपरिणामक्रम एवेह लिलक्षयिषित: | तथा चायमथो- 
क्षण: प्रतियोगी = प्रतिसम्मन्वी आधयतया यस्य स क्षणप्रत्तियोगी, 
क्षणपचयाश्रय gad: परिणामक्नमो हि क्षणप्रचयानाश्रित्यैव 
KAT, न तु एकेन क्षणेन परिणामस्य क्रमः (परम्परा) कल्पेत । 
तस्मात्‌ क्षणसमुदायाञ्चित एव परिणामक्रम उपकल्पते। स च 
'पारणामक्गमः केनापि प्रत्यक्षोकतुं न कयते किन्तु परिणामस्या- 
`परान्तेन = पयंवसानेनेव अनुमीयते यत्‌ क्रमिकपरिणामेनैवेदानी 
TA स्फुटतमा पुराणता जाता न तु सहसेति। तथा च क्षण- 
'प्रचयाश्चिता परिणामपर्यंवसानानुमेया पुर्वापरीभृतपरिणामपरम्परेव 
' परिणामक्रम इति वाचस्प/तमिश्रा:। ( द्र० यो० मा० त० ĝo 
"पा० ४ सू० ३३ )। 


विज्ञानमिक्षुस्तु व्याचष्टे--क्षणप्रतियोयोगी = क्षणस्यावसरस्य 
“विरोधी, क्षनेनाप्यनन्तरित इति यावत्‌ । aada अव्यधानम्‌ । 
तथा च क्षणाव्यवहितिपरिणामधारेव परिणामक्रम इति । (RO यो० 
‘TMo पा० Y Ho ३३। 

उभयोर्व्याख्यानभेदे yg “क्षणानन्तर्यात्मा क्रमः” इति . माष्य- 
Taka विज्ञानमिक्षुहि क्षणेनाप्यानन्तर्सं क्षणानन्तर्यमिति 
-तृतीयान्तक्षणपदविग्रहेण क्षणाव्यवहितपरिणामधारा क्रम इति 
-छक्षणमाह । किन्तु अस्मिन पक्षे सूत्रघटकेन “'क्षणप्रतियोगो'” 

इति पदेन सूचिता क्षणसम्बन्धिता परिणामधारायाँ न प्रतीयते t 
वाचस्पतिमिश्रव्याख्यानन्तु सूत्रानुरोधि माष्याविरोधि चास्ति ॥ 
मिश्राणां व्याख्याने “क्षणानन्तर्यात्मा” इतिं भाष्यवचनपि संगच्छत 
एव तथाहि क्षणानामानन्तर्य क्षणानन्तर्यमिति षष्ठ्यन्तक्षणपद= 
विग्रहे क्षणानाम्‌ आनन्तर्यं वहूनां क्षणानामविरळमाव एवास्तीति 
क्षणानन्तर्सपदेनापि भाष्योक्तेन क्षणप्रचय एवार्थो लम्यते । तथाच 
झणप्रचयाश्रिता परिणामपरम्परा क्रम इति लक्षणं सूत्रभाष्योभय- 
समञ्जसमिति ज्ञेयम्‌ । इदं हि परिगामक्रमस्वरूपस्‌ । 
क्रमसामान्यन्तु क्षणप्रवाहाविच्छेद एव क्षणानन्तर्यात्मा । (go यो० 
भा० पा० ३ Yo ५२) । 


क्रमान्यत्वं परिणामान्यत्वे हेतुः-एकस्या मृदः चूर्णेपिण्डघटकपालकणा- 


कारा परिणतिपरम्परा क्रमवती लौकिकै:परीक्षकेशचाध्यक्ष समीक्ष्यते । 
तत्र च एकस्या मृदः चूर्णादिपरिणामभेदे तेषां क्रमभेदः = आनन्तर्ग- 
भेद एव हेतुः कारणमस्ति । यदि घूर्णादिपरिणामाः भिन्ना मिन्नाः 
न स्वोक्रियेत्‌ तदा तेषु आनन्तर्येभेदः कथमुपपद्येत । हृष्यते हि 
तेषामानन्तर्ये. भेदः | यथा अभ्यच्चेदं चूर्णापिण्डयो रानन्तयंमन्यच्च 
पिण्डघप्योरन्यञ्च घटकपालयोरन्यच्च कपालकणयोरिति। यो 
हि एकं प्रति परः स एवापरं प्रति पूर्व: । सोऽयं चूर्णपिण्डादीनां 
क्रमभेद आनन्तर्यभेदः एकस्मिन्नेव परिणामे स्वीक्रियमाणे 
नावकल्पते, अतः स्वयं भिद्यमानः क्रमः परिणाममपि भेदयति । 
ठस्मादेकोऽपि. मृद्घर्मी क्रमोपनिपतिततत्त तसहका रिसमवधानक्रमेणः 
क्रमवती नानापरिणामपरम्परामुद्बहतीति तत्र क्रमान्यत्वमेव्‌ हेतु: ॥ 
(Ro dto मा० To ĝo पा० ३ Yo १५ )1 


` अत्र धर्माणामेव क्रमान्यत्वमानन्तर्येभेदः परिणामान्यत्वे - हेतुरिति 


वाचस्पतिमिश्चाः । . मृद्घमिण एव क्रमान्यत्वं = चूण रिण्डादिरूप- 


क्रमभेदः प्रत्यक्षमीक्ष्ममाण एकस्य तस्य मृद्घमिणः परिणामनानात्वे 

ला (ज्ञापकः) अस्तीति विज्ञानभिकुः। द्रष्ट तत्रत्यं वातिकम्‌ । 
नागेश 


। यदाचान्ये विवरणकारः्रभृतयो 
वाचस्पतिमिश्रानुसारिव्यार्यातार। l 
१०५ 


क्रियायोगः--तपःस्वाध्यायेबरप्रणिघानानि क्रियायोग: । क्रियारूपो 
योगः क्रियायोग! । क्रियाऽपि योग । तप 
यादीनि त्रीणि क्रियायोगः । तेषु—- 


तप:--देहेन्द्रियशोषणात्मकम्‌ । तच्च सपस्तावदेवासेव्यं यावच्च 
चित्तप्रसादाविरोधि योगेऽबाधकञ्च स्यात्‌ । 
स्वाध्यायः--प्रणवादिपवित्राणां जपो मोक्षशास्त्राध्ययनं वा । 
इंश्वरप्रणिधानम्‌ू--सर्वकर्मणां परमगुरावपंणं तत्फछसंन्यासो वा ) 
Ke या मा० पा० २ go १) | 
क्लिष्टाडक्लिष्टा टत्तयः-अविद्यादिक्छेशहेतुकाः कर्माणयप्रचयक्षेत्रो- 


भूता: क्लिष्टा: वृत्तयः। ख्यातिविषया गुणांधिकारविरोधिन्यो5 
क्लिष्टा! वृत्तयः । 


क्लेशा:--भविद्या, अस्मिता, रागो, हेषो$मिनिवेश: इति पञ्च क्लेद्या: । 
क्षणात्मक एव काल;ः- क्षष एव वास्तविक: काल इति योगमतम्‌ । 
क्षणानामेव प्रवाहाविच्छेदो बुद्धिसमाहारो मुहृतंयामाहोरात्रादय: 
सन्ति । न च दो क्षणो सह मवत इति नास्ति क्षणानां वास्तविक: 


कालोऽप्यस्ति । ( द्र० dto मा० qro ३ सू ५२)। 

क्षिप्तमू--सदेव रजसा तेषु तेषु विषयेषु क्िप्यमाणमस्थिरं यत्‌ चित्त 
तत्‌ क्षिसम्‌। (To यो० mo त० Fo qro १ सू० १ )। 

छुत्पिपासानिवृत्ति:--कप्ठकूपे संयमात्‌ क्षुत्‌पिपा धानिवृत्तिर्जायते | 
जिह्वाया अधस्तात्‌ तन्तुरस्ति, ततोऽधस्तात्‌ कण्ठोऽस्ति, ततोऽ 
घस्तात्‌ Rasa, तत्र संयमात्‌ = घारणाध्यानसमाधित्रयात्‌ aq- 
पिपासे न योगिनं बाधेते । (Ko dto भा० qro ३ qe ३१)। 
R 

शुणपवीणि--गुणानां सत्त्वरजस्तमसां दृश्यत्वेन बणितानां चत्वारि 
पर्वाणि : चतुविधा: परिणामाः ) भवन्ति । वंशस्य पर्वाणोवैतानि 
पर्वाणि कथ्यन्ते। तानि च पर्वाण--विशेषाः अविशेषाः लिङ्ग- 


मात्रम्‌, aga सन्ति । 


तत्राकाशवास्वः्न्यु३कभूमयः पञ्चे स्थूलभूतानि, एकादशेन्द्रियाणि 
चेति षोडशविद्षेषा: ( विशेषपरिणामा) ) सन्ति गुणानामित्येक पवे । 
घडबिशीपाः--यथा शब्दतन्मात्र, स्पशंतन्मा तं, रूपतन्मात्रं रस- 
ami, गन्धतन्मात्रञ्चेति पञ्चा विशेषा:, षष्ठश्चाविशयेषोऽस्मिता- 
मात्र इति पडविशेषा ( अविशेषपरिण!माः ) गुणानामिदं feda 
पवे । एते महतः षडविशेषपरिणामाः। सांख्ये तु अहद्भार एव 
महतः परिणामः, तस्मात्राणि त्वहङ्कारस्यैव परिणाम इति भेदः । 
तदुक्तं मणिश्रमायास्‌-भहङ्कारात्‌ पञ्चतन्मात्राणोति , सांख्याः, 
अहुङ्कारस्यानुजानि बुद्धेरपत्यानि तन्मात्राणीति योगाः इति । 
लिङ्गमात्रं = महत्तत्वम्‌, इदं गुणानां तृतीयं पवं रिङ्गमात्रपरि- 
'णामदचेत्युच्यते । अलिङ्गं प्रधानमिति गुणानां चतुशु,पवं विद्यते । 
अयमेवारिङ्गपरिणामः गुणानां gegana: ˆ साम्यावस्था 
चोच्यते । (Ko यो० भा० To २ सु० १९ )। 
:गोमयपायसीयन्यायः-_अयं न्याय: “तठातिवेधार्थमेकतत्वाभ्यास? 
इतिसूत्रमाष्ये एकमनेकार्थंभवस्थित-च चित्तमिति स्वसिद्धान्तसमथंन- 
प्रसङ्गे क्षणिकवादिनं प्रति भाष्यकारेण प्रयुक्त: । KAKAK 
उत्यापिता यत्‌ यदि चित्त क्षणिकं स्यात्‌ तदा बाल्ये अन्येन चित्तेन 
अनुभुतस्य यौवने अन्यच्चित्तं कथं eng भवेत्‌ ? 'नान्यदृ्ट स्मरत्यन्यः' 
इति नियमात्‌ । यदि अन्यदृ्टमन्यः स्मरेत्‌ तदा देवदत्तदृ्मपि 
यज्ञदत्तः स्मरेत्‌ । अतो दोषस्यास्य निवारणाय एकं चित्तमनेकार्थ- 
मवस्थितञ्च स्वीकायंम । तेनेकमेव चित्तं बात्येऽनुभू य यौवने 
स्मरतीति नाव्यवस्था । 

यदि तु एकसन्तानोत्पन्नत्वेन अनुमवसंस्कारस्मृतीनां कार्यकारणभाव- 
सम्युपगम्योक्ताव्यवस्या परिहियेत तदा गोमयपायसीयो न्याय 
आक्षिप्तो भवेत्‌ । अर्थात्‌ एकसन्तानोत्पन्नत्वेन यदि देवदत्तीयः प्रत्ययो 
देवदत्ते एव संस्कार स्मृतिञ्च जनयेत्‌ तदा गव्यत्वेन हेतुना गोमय- 
मपि पायसं स्यात्‌ = गोमयं पायसं गव्यत्वात्‌ प्रसिद्धपायसनत्‌ 
इति । तस्मात्‌ एकसन्तानोत्पन्नत्वं नानुभवसंस्कारस्मृतीनां कायं- 
कारणमावनियामकमिति पूर्वाँक्ता5व्यवस्था तदवस्थैव । (द्र यो० 
चा० To १ go ३२) । 


अहोतृगहणग्राह्यचु तत्स्थतदळ्जनता समापत्तिः-निमंनस्य मणेरिव 
अम्यासवैराग्याभ्यां क्षीणराजसतामसप्रमाणदिवृत्तेश्चित्तस्य स्थुल- 
सुक्ष्मभूतात्मकग्रा ह्यपदाथंषु, तथा ग्रहणेपु इन्द्रियेषु, तथा अस्मितास्पदे 
ग्रहीतृपुरुषे स्थितस्य या तत्तदाकारापत्ति: सा समापत्तिरित्युच्यते 

( द्र० यो० भा० त० Ño पा० १ सु० ४१ )। ; 

चत्वारो योगिनः--योगिनस्चत्वारो भवन्ति प्रथमकल्पिको, मधुमूमिकः,, 

प्रज्ञाज्योति:, अतिक्राम्तमावनोयश्चेति। | 
तत्र अभ्यासो प्रवृत्तमात्रज्योतिनं तु वशीकृंतपरचित्तादिज्ञानः, स 
प्रथमकल्पिकः | 
ऋतम्मरप्रज्ञो द्वितीय: । ऋतम्मरा प्रज्ञा यस्य स fetat: 
मधुभूमिको योगी । 
भूतेन्द्रियजयी तृतोयः। तेन हि योगिना स्थुलादिसंयमेन ग्रहणादि-' 
संयमेन च भूतेग्द्रियाणि जितानि । 
अतिक्रान्तमावनीयश्चतुर्थः । तेन हि योगिना सर्वाणि भावनीयानि = 
निष्पादनीयानि विशोकादिपरवेराग्यपर्यन्तानि अतिक्रान्तान ४ 
अतो न किञ्चित्‌ कतंग्यान्तरमवदिष्यते केवलमसम्प्रज्ञातसमाधिनाः 
चित्त विलयमात्रमवशिष्यत इति । 

चलं हि गुणबृत्तमू--चलमिति maha, तेन चलत्वं Ka 
गुणानां स्वभावः । न 

चित्तम्‌-चित्तमन्तःकरणं वुद्धिरित्यनर्थान्तरम्‌ । 

चित्तं त्रिगुणम्‌- चित्त हि प्रख्या-प्रवृत्त-स्थितिशोलत्वात त्रिगुणम्‌ । 
तत्र प्रख्याशीलत्वात्‌ सत्त्वगुणं चित्तम्‌। सत्त्वशाधान्यात्‌ प्रसाद- 
लाघवप्रीतयादयोऽपि चित्तस्य सात्त्विका भावा: । २ 
एवं प्रवृत्तिशीलत्वात्‌ र॒जोगुणं चित्तम्‌ । रज:प्राधान्यात्‌ परिताप- 
शोकादयो5पि चित्तस्य राजसा भावा: सन्ति। एवं स्थिति- 
झोलत्वात्‌ तमोगुणं चित्तम्‌। प्रवृत्तिविरोधी तमोवृत्ति धर्म: 
स्थिति: । स्थितिग्रहणात्‌ गोरवावरणदेन्यादयोऽपि तामसा भावा- 
दिचत्तस्योपलक्षिता भवन्ति । 
तथा चैकमपि चित्तं त्रिगुणनिमिततया गुणानाञ्च वैषम्येण 
परस्परविमर्दवैचित्र्याद्‌ विचित्रपरिणामं सदनेकावस्थमुपपद्यत इति t 
( द्र० यो० भा० To Fo पा० १ सु० २। 

अख्या ७ प्रश्‍्यानं = प्रकाशनं, स हि सत्त्वगुणस्य घर्मः । प्रवृतिः = 
प्रवर्तन = व्यापारः, स हि रजोधमं: । स्थितिः = स्थानं = वरणं म 
प्रतिबन्धः, स च तमोधरम: । एवंशीला हि सत्त्वादयो गुणा}, 
ag प्रल्यादिशीळं, तस्मात्‌ त्रयाणां गुणानां परिणामदिचत्त- 
मिति विवरणकाराः । 


चित्तं पराथम्‌--अनेकाभिः कमंवासनामिः क्लेशवासनाभिइच सम- 
स्वितम्‌ । अतएव चित्रोकृतमपि चित्तं परस्य पुरुषस्य मोगापवर्गाथं 
वतंते न तु स्वाथंभ, संहत्यकारित्वात्‌ गृहादिवत्‌ । न हि गृहादि मोग्य- 
जातं Ig मवति किन्तु पराथंम्‌ | एवं न हि सुखमोगो दुःखमोगो 
वा सुखाथं दुःखाथे वा किन्तु परार्थम्‌ । एवमपवगंसाघनमपि ज्ञानं 
न ज्ञानाथं किन्तु परस्य पुरुषस्य मोगापवर्गाथं भवतोति | (Go ato 
मा० त० Ro पा० ४ Fo २४) । 

चित्तं सर्वोर्थभू--यथा हि नोलाद्यनुरक्त चित्तं नीळा दिविषयं प्रत्यक्षेणे- 
वावस्थापयति, एवं द्रष्ुच्छायापत्त्या द्रष्रनुरक्त चित्तं senar 
प्रत्यक्षेणावस्थापयति । अत एव विषयाकारमहमाकारःच्च ज्ञानं 
'मवति “नीलमहं जानामी” ति । तस्माद्‌ दरष्टुहश्याभ्यामुपरक्तत्वात्‌ 
'सबेरूपाकारनिर्मासं चित्तं सर्वार्थमिति गोयते योगैः। ( द्र० ito 
'मा० तथा त० वे० पा० ४ go ३२) | 
'विज्ञानभिक्षुस्त्वाह---सर्वे > ग्रहोतृग्रहणग्राह्मा: पुरुषस्य अर्था; = 
मोग्या अस्मित्र इति सर्वार्थभ्‌ चित्तम्‌। “अयं घट” इति ज्ञाना- 
"नन्तरं “घटमहं जानामी” ति ग्नहीतुप्रहणग्राह्याकारस्य बुद्ध- 
वृत्त्यन्तरस्य साक्षिमास्यस्य 'अयंघट' इति वृत्तिवदेव प्रायशो दर्शनात्‌ । 
'बाघकं विना सश्चिक्कष्ठवस्त्वाकारतास्वमावस्य चित्ते सवंसम्मतत्वात्‌ 
इति । ( द्र० यो० वा० पा० ४ go २३ )। उभयमते वित्ते 
जीळाद्याकारता इन्ट्रियसंनिकर्षादिजन्यवृतिप्रयोज्या, पुरुषाकारता च 

पुरुघोमयाकाराया बुद्धिवृत्तर्भानाथं पुरुषेऽपि ताहशबुद्धिवृत्तेः प्रति- 
बिम्ब आवश्यक इति विज्ञानभिश्षुमंन्यते । द्रष्टव्यं तत्रैव । 
चित्तपरिकर्से- सुखितेषु मैत्री, दुःखितेषु करुणा, पुण्यशालिषु मुदिता, 
अपुण्यशञाखिघु उपेक्षा इत्यादि परिकमंजातं चित्तप्रसादहेतुरस्ति, 
येन चित्तं स्थितिपदं लमते। एवं प्राणायामो विभिन्नविषयिष्यो 
घारणाएच चित्तपरिकर्माणि सन्ति चित्तस्थितिहेतुभूतानि । ( प्र० 
यो० go ३३, ३४, ३५, ३६, ३७, ३८, ३९ ) । 
- चित्तभूमय;--क्षिप्त मूढं, विषिएम्‌, एकाग्रं, निर्मिति पञ्च 
चित्तस्य भूमयः। ( द्र» यो० वा० To १ सू० ९ )1 
चित्तवेशारद्यम्‌--पापादिरूपावरणमलापेतस्य प्रकाशस्वभावस्य बुद्धि- 
सत्त्वस्य रजस्तमोम्यामनभिभूतो$तएव स्वच्छः = घ्येयगतारोषविशेष- 
प्रतिबिम्बोद्ग्राही यः स्थितिप्रवाहः ( एकाग्रताधारा ) तदेव faq- 
वैशारद्यम्‌ । ( द्र० यो० वा० पा० १ सू० ४७) । 
चित्तसत्त्वम-चित्तरूपे परिणतं सत्त्वं चित्तसत्त्वस्‌ med चित्तं 
प्रख्याञ्ञीलं भवति, सत्त्वप्राघान्यात्‌ । (द्र०ठ०वे० पा० १ सू० २) । 
` चित्तसंवितू--यदिदमस्मिन्‌ ब्रह्मपुरे दहरं=गर्तात्मकं पुण्डरीकं मनसोऽ- 
घोमुखं वेश्म, तदेव हृदयं तस्मि संयमात्‌ स्ववृत्तिविशिष्टस्यं 
चित्तस्य साक्षात्कारो भवतीति । (Ko dto मा० त० बै० qro ३ 
सू० ३४) । 


“ CC-0. Mumukshu Bhawan Varanasi Collection. Digitized by eGangotri 


ARAT: ३९. 


जगत्सृष्टौ परमात्मनो भूतानुप्रह; प्रयोजनम्‌ - मतानां = प्राणि- 
नाम्‌ अनुग्रहः एव जगत्सृष्टौ परमात्मनः भ्रयोजनस्‌। यतो हि 
३ब्दाद्युपमोगविवेकख्यातिरूपकायंदयकरणात्‌ किल चित्तं चरिताथं' 
सन्निवतंते । चित्ते निवृत्ते पुरुषः केवली भवति । अतस्तत्रयोजनाय 
कारुणिको भगवानु विवेकख्यात्युपायं कथयति । अतो यावत्पयंन्तं 
जन्तूनां विवेकख्यातिनं जायते तावत्पर्यन्तं चित्तस्याचरिताथंत्वात्‌ 
ईश्वरो जन्तूनां पुण्यापुण्यसहायः सनु सुखदुःखे भावयन्नपि नाका- 
रुणिकः किन्तु सानुग्रह एव । (Ko dto वा० Mo १ सूर २५) । 

जातिलक्षणदेशेरन्यताबच्छेद:-य्र देशसारूप्यं लक्षणसारूप्यञ्च 
वतते तत्र जात्येव अन्यताया अवच्छेदो = ज्ञानं भवति, यथाः 
Ma वडवेयमिति । 


एवं यत्र तुल्यदेशत्वं तुल्यजातीयत्वञ्च स्तः तत्र छक्षणमेवान्यत्वं 
प्रत्याययति । यथा कालाक्षी गौ: स्वस्तिमती गौरिति । 
एवं यत्र द्वयारामलकयोर्जातिसारूप्यं लक्षणसारूप्यञ्च स्तस्तत्र 
देशभेद एवान्यत्वकर इदं पूर्वेमिदमुत्तरमिति । 
यदा तु पूरवंमाममलकमन्यव्यग्रस्य ज्ञातुरुतरदेशे उपावत्यते तदा 
तुल्यदेशत्वे पूर्वमेतदुत्तरमेतदिति प्रविभागो न भवति, अतस्तत्रस्यतत्व- 
ज्ञानाय योगभाष्ये उक्तम्‌ “ततः प्रतिपत्तिः विवेकजज्ञानादिति” | 
( पा० ३ go ९३) | 
ज/त्यन्तरपरिणामः--मनुष्यजातिपरिणतानां कायेन्द्रियाणां जन्मौ 
षविप्रशभृतिजन्यसिद्धिमि्यों देवर्तर्यग्जातिपरिणामः स खलु 
प्रकृत्यापूराद्‌ भवति, न सङ्कुल्पमात्रेण । तत्र कायस्य प्रकृति: 
पृथिव्यादीनि भूतानि, इन्द्रियाणां प्रकृतिरस्मिता । अतो भूताना- 
मस्मितायाश्च अवयवानुप्रवेश एवापूर उच्यते । तथा च भूतावयवात्तु- 
प्रवेशादेव कायो ada, अस्मितावयवानुप्रवेशादेव चेन्द्रियाणि 
- वघंन्ते । इत्यमेव शरीरस्य बाल्यकोमारयौवनवार्घकादीनि, 

न्यप्रोघधानाया न्यग्रोधतरुमावएच, वह्लिकणिकायास्तृणराशिनि- 
वेशिताया वा प्रोद्मवज्ज्वालासहस्रसमारिङ्गितगगनमण्डलत्वं च 
्रकृत्यापुरादेव मवति । द्र० Ito मा० To गै० पा० ४ Yo २)। 


एतेन वामनाद्यवताराणां क्षणादेव त्निभ्ुनवव्यापित्वविशवरूपत्वादिकं 
माकंण्डेयादिभ्यो विष्णुना मायाप्र दशेनञ्च ANU भवतीति 
बोध्यम्‌ । शापुर इत्युपलक्षणम्‌ । अतो जात्यन्तरपरिणामः प्रकृत्यप- 
सारणेनापिं मवति । अत एवागस्त्यादीनां समुष्रपानादिकं तोयादि- 
भ्रकृत्यपसारणेन जातम्‌ । एवमणिमादिरूपपरिणामविश्येषस्च प्रकृत्य” 
पगमाद्‌ भवतीति बोध्यम्‌ । एवमेध परमेश्वर: क्षणेनँव प्र कृत्या- 
पूरापसारणादिमिजंगदन्यथयितुमुत्पादयितुं प्रविलापयितुं बा 
Bagan शक्नोतोति विज्ञानमिक्षुः। (द्र० dto aro तत्रव) । 
जात्यादिभिव्यवहितानामपि वासनानां स्मृत्यादिजनने थानन्तरयं 
मवत्येव--यदि कश्चिन्मनुष्यमावमनुभूय मृतस्तथा मरणानन्तरम्‌ 


मार्जारमावमधिगतो जन्म गृहीतवान्‌ अथवा एकस्मितु देले मृत्वा' 


दुरदेशान्तरे जन्म गृहीतवान्‌, अथवा एकस्मिन्‌ काले मृत्वा कल्प- 
सतव्यवधानेन जन्म गृहीतवान्‌ तदा तस्य प्राणिनोऽव्यवहिततया 
भनुष्यवासनाया एवाभिव्यक्त्या भवितव्यम्‌ । तथा च मार्जारो 
भूत्वाऽपि अनन्तरतया भानवोचितामेव स्मृति क्रियाञ्च कुर्यात्‌ न तु 
अनेकजन्मव्यवधानेन पूर्वानुभूतमार्जारमाववासनाऽभिव्यज्येठ न वा 
मार्जारोचितां स्मृति क्रियाञ्च कुर्यात्‌ । न खल्वस्ति संभवो यदन- 
म्तरदिवसानुभूतं न स्मरते व्यवहितदिवसानुभूतञ्च रमर्यत इति । 
एवं मरणानन्तरं दूरदेशे गृहीतजन्मतया बहुदेशव्यवहिता वासना 
नाभिव्यज्येरन्‌ तथा कस्यचित्‌ कमणः विपाकरूपेण . कल्पशतव्यव- 
घानेन यदि कश्चित्‌ मार्जारादिभावं प्राप्नोति तदा तस्यापि कल्पशत- 
व्यवहिताः प्रवेवासना नामिव्यज्येरच्नित्येवमाद्याद्चङ्का न करणीया । 
यतो हि मार्जारादिवासना यद्यपि मनुष्यादिनानाजात्या, दुरदेशेन, 

कल्पदतेन वा व्यवहिता वतंते तथापि मार्जारादिविपाकानुगुण 
'कर्मातिव्यवहितानामपि मार्जारादिवासन।नामभिव्यञ्जक मंविष्यति | 
अतो जातिदेशकालव्यवहितानामपि वासनानां निमित्तनेमित्तिक- . 
“मावानुच्छेदादानन्तर्गमेवास्ति अव्यवहितवत्‌ कार्यकारि च भवति, 
अन्यथा कमंफलानुपपत्तेः । स्मृतिसस्कारयोरेकरूपत्वनियमादिति 
सिद्धान्तः । (द्र यो० भा० त० बै० तथा यो० वा० qro x 
Te ९)। 

जजीवन्मुक्त:-अविद्यादिक्लेशानां कुशळाकुशलादिकर्माशयानाःच निवृत्तौ 
सत्यां जीवन्नेव विद्वानु विमुक्तो भवति भाविजन्मादिरहितो भवति। 
अयमेव जीवन्मुक्त: । (द्रश्यो० भा० To वे० qro ४ सू० ३० )ı 


अन्न विज्ञानभिक्षुः--ग्रमिनिवेशातिरिक्ता एव क्लेशाः menfa- 
रिक्ता एव च कर्माशया जीवन्मुक्तस्य निवृत्ता भवन्ति। “स्वर- 
सवाही विदुषोऽपि तथारूढोऽभिनिवेशः इति सूत्रानुसारात्‌ प्रारब्धः 
कमंणां भोगेन॑वासंप्रज्ञातयोगेनेव वा क्षयस्य श्रत्यादौ प्रतिपाद 
नाच्च । ( 30 Ito वा० qro y To ३० ) | 
जीवास्मपरमात्मपरज्ञयोयोंगमोश्षहेतुस्वम-जीवातमपरज्ञा परमात्म- 
प्रज्ञा च उभे अपि प्रज्ञे देहायमिमाननिवतंकत्वेन परबैराग्यद्वारा 
समाधि तत्फलं मोक्षं च सम्पादयतः। अयन्तु विशेष: परमात्मप्ज्ञा 
'हि अतितीव्राम्यासं विनाऽपि आसन्नतमयोगहेतुतया , मोक्षहेतुतया च 
-जोवासमग्रज्ञापेक्षया श्रेष्ठ । अत एव श्ुतिस्मृतीतिहासादिषु Tan 
'बह्मज्ञानमेव मोक्षहेतुतयोपदिश्यते, कदाचिदेव तु स्वातन्त्रयेण जीव- 
तत्त्वज्ञानमिति । यदि चोमयोरेव तुल्थवद्विकल्पः स्यात्ताह “तमेव 
'विदित्वाऽतिमृत्युमेति नान्यः पत्या विद्यतेऽयनाय. तमेवैकं जानय 
आत्मानमन्या वाचो विमुञ्चथ, agamis सेतु” रित्यादिश्रुतयो 
-च्याकुष्येरनु । परमात्मप्रज्ञाया मुख्यकल्पत्वे तु उक्तवाक्यानि मुख्य- 
साघषनपरतयोपपद्यन्त इति । जोवात्मप्रज्ञाया अनुकल्पत्वेनैव साऽऽ- 

सन्नतमयोगोत्पादनार्थमम्यासस्यातितीन्रत्वमपेक्षते, परमात्मभ्रज्ञा तु. 
नापेक्षते इति विज्ञानभिक्षुः । ( द्र० यो० वा० पा० १ 
सू० २३ ) l 
जीवानां गौणमात्मत्वम्‌- व्यावहारिकपारमाथिकभेदेन आत्मा 
द्विविधः । पारमाथिक आत्मा परमात्मैव । जीवात्मा तु व्याव- 
हारिक एवात्मा । जीवानाँ च चितिशक्तिमत्तामात्रेणेवात्मत्वं गौण 
बुद््याद्यापेक्षिकःचच । यद्यपि जीवो मुख्यात्मा न भवति तथापि 
तज्ज्ञानादपि धर्माधमेरागादिनिवृत्त्या मोक्षो भवत्येव । 
एवभेव व्यवहारपरमाथंभेदात्‌ एकात्मनानाऽऽत्मतावादौ श्रुतिस्मृति- 
द्ञनेष्वविरुद्धाविति विज्ञानभिक्षुः । (द्र० यो० ao पा० १ 
qe २८)। 
ज्ञानकर्मणोः मोचते तुल्यवत्त्‌ समुच्चयाभावः--“विद्यां चाविद्यां 
` च यस्तद्वेदोभयं सह, अविद्यया मृत्यु तीर्त्वा विद्ययाऽमृतमर्ुते'” 
इति श्त्या ज्ञानकर्मणोः साहित्यमुक्तम्‌। तत्राङ्गाङ्गिनोः कमंज्ञान- 
योरौत्सगिकं सहानुष्ठानमेवाभिप्रेतं न तु मोक्षाख्यफले सम्पादनीये 
तयोः तुल्यवत्‌ समुच्चयः । “अविद्यया मृत्युं तीस्व” इत्यनेन 
ज्ञानविप्लवनिवृत्त्याख्यमृत्युतरणद्वारेण मोक्षदायिन्यां विद्यायामेवः 
कमंण उपयोगावगमात्‌ । अतः 
“न्‌ केवलेन योगेन प्राप्यते परमं पदम्‌ । 
ज्ञानं तु केवलं सम्यगपवर्गप्रदायकस्‌ ॥” 
इत्यादिवाक्यैयोगपदोक्तकमं निरपेक्षाद्‌ ज्ञानादपि मोक्षसिद्विरुच्यते t 
कमंणां marga पूवजन्मस्यनुष्टितानामपि जडभरतादिषु सिद्धम्‌ t 
एवं सति-- 
“समाभ्याभेव पक्षाभ्यां यथा खे पक्षिणां गतिः । 
तथेव ज्ञानकमंभ्यां लभते परमं पदस्‌॥ 

इत्यादि वाक्यानि अङ्गाङ्गिनोरोत्सगिकसहानुष्ठानपराण्येव सन्ति न; 
ठु मोक्ष प्रति समुञ्चयसाघकानि। (Ko Ito वा० पा० ३. 
सू० ७)। 

ज्ञानस्य सप्तभूमयः-- 


ज्ञानभूमिः शुभेच्छाख्या प्रथमा सधुदाहृता | 
विचारणा द्वितीया स्यात्‌ तृतीया तन॒मानसा ॥ 


सत्त्वापत्तिश्वतुर्थी स्यात्‌ ततोऽसंसक्तिनामिका । 
परार्थाभाविनी षष्ठी सप्तमी तुर्यगा स्मृता ॥ 


तत्र— इति योगवाशिष्ठम्‌ । 
शुभेच्छा-तो्रमुमुक्षा । 

विचारणा--श्रवणमनना AA । 

तनुमानसा--निदिघ्यासनख्पा । इमास्तिखः साधनभूमिकाः। ang 
भूमिषु साधक इत्युच्यते । 

सत्त्वापत्तिः--अहं ब्रह्मास्मीत्याकारिकाऽपरोक्षवृत्तिरूपा चतुर्थी: 
फलभूमिरियम्‌ । इयं सम्प्रज्ञातयोगभूमिका । अस्यां योगी ब्रह्म - 
विदित्युच्यते । 

असंसक्तनामिका--सत्त्वापत्तिभूमो उपस्थितासु सिद्धिषु असं-. 
सक्तता । अस्यां योगी स्वयमेव व्युत्तिष्ठते । इमां भूमि प्राप्तो ब्रह्म- 
विद्वर इत्युच्यते। ` 

पराथीभाविनी--यस्यां भुमो परब्रह्मातिरिक्तमथं न मावयति:. 
सा परार्थामाविनी । अस्यां योगी परप्रबोधित एव व्युत्तिष्ठते । एतां 
प्राप्तो योगी ब्रह्मविद्वरीयानित्युच्यते । 

तुयंगा-अस्यां योगी स्वतः परतो वा न व्युत्थानं प्राप्नोति ब्रह्मविद्व-- 
रिष्टश्चोच्यते । ( द्र० go यो० प्र उप० १ इलो० ३ ज्योत्स्ना-- 


व्याख्या ) । 

-ज्योतिष्मती प्रवृत्तिः--उदरोरसोमंष्ये यत्पद्ममधोमुं तिष्ठत्यष्ददलं, 
तद्रेचकप्राणायामेनोध्वंमुखं कृत्वा तत्र चित्तं घारयेत्‌ । तन्मध्ये 
तु यॅमण्डलमकारो जागरतिस्थानम्‌, तस्योपरि चन्द्रमण्डलमुकारः 
: स्वप्नस्थानम्‌, तस्योर्पार वह्िमण्डलं मकारः सुषुस्तिस्थानम, 
तस्योपरि परव्योमात्मक ब्रह्मनादं तुरीयस्थानमध॑मात्रमुदाहरन्ति 
ब्रह्मवादिना । 
` तत्र कणिकायामुष्वंमुखी सूर्यादिमण्डलमध्यगा ब्रह्मनाडी । ततोऽ 
“aed प्रवृत्ता सुषुम्ना नाम नाडी, तया खलु वाह्मान्यपि सूर्यादीनि 
-प्रोतानि । सैव वित्तस्य = मनसः स्थानम्‌, तस्यां धारणां कुवंतो 
-योगगनश्चततर्सावदुत्पद्यते । सा च बुद्धिसंवित्‌ सूयेंन्दुग्रहमणीनां 
` प्रमारूपाकारेण नानारूपा भवति। इयमेका विशोका = दु:ख रहिता 
Tae ज्योतिष्मती प्रवृत्तिः । अत्र च बुद्धिरिति वैकारिका- 
-ह्धारकायं मनोऽमिप्रेतम्‌ न तु महत्तत्वम्‌ । 

: तथाऽस्मितायां धारणां कुर्वतो योगिनश्चित्तं निस्तर ङ्गमहोदधिकल्पं 
* शान्तमनन्तमस्मितामात्रं भवति । अत्रापि विधूतरजस्तमोमलाऽ- 
-स्मितैव सत्त्वमयी ज्योतिरस्तीति अस्मितामात्रा, प्रवृत्तिरपि द्वितीया 


*ज्योतिष्मती प्रवृत्तिरुच्यते । "छु; 
-झनया द्विविधयाऽपि विशोकया ज्योतिष्मत्या प्रवृत्या योगिनश्ित्तं 
7स्थितिपदं लमते । ( द्र० यो० भा० To वै० पा० १ go ३६) । 

तदूगतिज्ञानमू--चन्द्े संयभानन्तर भवे संयमं कृत्वा ताराणां गति. 
जानाति योगी । ( द्र० यो० मा० qro ३ सू> २८) | 

तदूघमोनभिघातः: -- स्थूल-स्वर्प-सूकमान्वयाथंवत्तवेष्‌ संयमाद्मूतजयो- 
मवति । तेन च मूतधर्मानमिघातरूपा सिद्धिर्जायते योगिनः । तया 
पृथ्वी स्वमूर्त्या योगिनः शरीरादिक्रियाँ न निरुणद्धि, ततः शिला- . 
मप्यनुविशति, नापः स्निग्धाः क्लेदयन्ति, नाग्निरुष्णो दहति, न ` 
वायु: प्रणामिस्वमावो वहति शोषयति वा, ग्रनावरणात्मके5प्याकाले 
आवृतकायो मवति, येन सिद्धानामप्यदृश्यो मवति । एवं भूतजयीः 
योगी भूतघमेर्नामिहन्यते इति। (द्रः यो० भा पा० ३ सू० 
४५ ) । स्थूलादिस्वरूपः भूतजयप्रसङ्गे प्रतिपादयिष्यते | 

तपः--रजस्तमः समुद्रेकरूपाया अशुद्धेनितान्तविरलतासम्पादक देहेन्द्रिय-- 

शोषणं तपः (Ko dto मा» To o qro २ सू० १)। 

ताराव्यूइज्ञानम्‌--चन्द्रे संयमं कृत्वा ताराणां व्यूहं जानाति योगी । 
तथा च योगसुत्रम्‌--' “चन्द्रे ताराव्यरहज्ञानम्‌' । इति। ( पा० ३ 
सु० २७) 1 

तीब्रसंवेगः-तीन्रश्वासौ संवेगश्च तीव्रसंवेगः । संवेगो वैराग्यमिति तत्त्व-. 
वेशारदी, उपायानुष्ठाने शेघ्र्यम्‌ इति विज्ञानसिक्षु:, क्रियाहेतुहंढतर। 
संस्कार इति भोजवृत्तिः, साधनानुष्ठानं प्रत्युपक्रम इति विवरणम्‌ । 
तथा च अधिमात्रोपायत्वे सति तीव्रसंवेगो यो योगी तस्यासन्त। . 
समाधिलाभः समाधिफलञ्च भवतीति । तथा च सूत्रम्‌ “तीव्रसंवेगा- . 
नामासन्नः ।” ( पा० १ सु० २१ )। 

त्रैलोक्ये ऐकान्तिकनित्यस्वानित्यत्वयोरभावः--चिति्क्तंरिव 
त्रेलोक्यस्येक।न्तिकी नित्यता नास्ति। यतो हीदं त्रैलोक्ये 
व्यक्ते! ८०० अर्थक्रियाकारिणो रूफादपेति। प्रमाणेन नित्यत्व- 
प्रतिषेधात्‌ । यदि हि घटो व्यक्तेनपियात्‌ तदा कपालशक रा-- 
चूर्णादिष्ववस्थासु अपि व्यक्तो घटो मवेत्‌ इत्यतः iaa उपलब्धि : 

कुर्यादथक्रियाञ्च कुर्यात्‌ । तस्मादनित्यं त्रेलोक्यम्‌ । तथापि 
नेकान्ततो$नित्यत्वमपि--तुच्छत्वर्माप त्रैलोवयेऽस्ति, विनाश- 
प्रतिषेधात्‌ । तथाहि यत्तुच्छं न. तत्‌ कदाचिदपि उपलब्धिमथ- 
क्रियाञ्च करोति, यथा गगनारविन्दस्‌ । करोति चैतत्‌ त्रैलोक्यं 
कदाचिदप्यपलब्यर्थक्रिये- इति नेकान्तिकानित्यमपि त्रेलोक्यम्‌ । 
नाप्यत्यन्तनित्मं त्रेलोक्यं येन चितिशक्तिवत्‌ कूटस्थनित्यं स्यात्‌ । 
किन्तु कथव्वित्‌ नित्यम्‌ । अतएव परिणामि । चितिशक्तिवदत्यस्त- 
maa { कूटस्थनित्यत्वे ) तु अपरिणामि जगत्‌ प्रसज्येतेति । 
( द्रण्यो० भा० त० Ño पा० ३ go १३) । 

'बृशंनशक्ति:--हृषयते इति दशनं = बुद्धिः सैव शक्तिर्योग्यता शक्ति- 


शक्तिमतोरभेदात्‌ । बुद्धिहि दृश्यतया म'ग्या भोक्तुः द्रष्टः पुरुषस्येति ` 
बुद्धिगता भोग्यतैव दशनशक्तिरिति । पुरुषश्च भोक्तृत्वात्‌ Atut 
हँक्छक्तिरस्तीति । ( द्र० ato भा० त० वे० To २ go ६ )। 


हस्यतेऽनेनेति दशनं = करणं बुद्धिः, प्रलयादी अव्यवसायरूपफलोप- 
घान नास्तोति शक्तिग्रहणम्‌ इति विज्ञानमिक्षुः । विवरणकारोऽपि 
अन्तःकरणस्याव्यवसायात्मिका या शक्तिः सैव दञचनशक्ति रित्याह । 
मोजदेवस्तु दशंनशक्ति: = रजस्तमोस्यामनभिभूतः सात्त्विक: 
परिणामोऽन्त .करणरूप इत्याह । तस्याश्च मोग्यत्वजडत्वादयो पुरुष- 
विलक्षणाःधर्माः सन्तीति ! फलतो नेतेषु करिचिद्भेदः । 


'द्गाकाशयोरैक्यम्‌--आकाश्ादतिरिक्तं किमपि वस्तुभूतं दिक्तत्त्व 


बंशेषिकाद्यभ्युपगतं नास्ति। यथा वेशेषिकाद्यम्युपयतं नित्यं काळतत्त्व- 
मिह नास्ति, किन्तु क्षण एव काल इत्येतच्छास्त्रसिद्धान्तः । तथेव 
नित्या दिगपि नास्ति प्रामाणिको, लोके सामान्यतो दिग्व्यवहारा- 
भावात्‌ । ये च पूवपश्चिम'दिविशेषध्यवहारा लोके हश्यन्ते ते च 


'परास्युपगतदिगुपाधिभिरेवोपपञ्न्ते । कालाच्च दिष्ययं विशेषो यत्‌ 


काल: क्षणरूप इष्यते, किन्तु दिक्‌ सवंथैव नेष्यते । शास्त्रेषु च यः . 
“Pan” इत्याकारकदिक्‌सामान्यव्यवहारो हश्यते स तु qi- 


Gam दिव्यवहारनियामकैरुपाधिमिरवच्छिन्नेन आकाशेनेव 


Am: । यदि दिग्व्यवहारमात्राद्‌ दिक्‌ पृथक्पदार्थः स्यात्‌ तदा 
"टस्य देशः मीनस्य देश” इत्यादिव्यवहारमात्रात्‌ देशादिरमि 


'ृथिबीजलादिम्योऽतिरिक्तः पदार्थः स्यात्‌ । किन्तु *घटमीनयो: 


'स्यित्याधारत्वेन पूथिवोजलाम्यामेव देशव्यवहार उपपद्यते तथेव 
-पुर्वेपश्‍्चिमनियापमकोपाध्यवच्छिन्नाकाशेनव दिक्सामान्यव्यवहार 
उपपादनीय इति दिगाकाशयोरेक्यमेवेति सिद्धान्तः। अतएव 
अत्यादिषु कुत्नतचिदाकाशाच्छोत्र क्वचिच्च दिशः श्रोत्रमिति समुप- 

sama वचनं न परस्परं विरुध्यते, दिगाकाशयोरेकत्वात्‌ ७ 
( द० यो० वा० पा० ३ go ५२) | 


ढु।खस- येनामिहवाः प्राणिनस्तदुपघाताय प्रयतन्ते तद्दुःखमितिः 
योगमाष्यम्‌ । एतावता प्रतिकूलवेदनीयं दुःखमिति सामान्यलक्षणं 
सुचित मवति। asa त्रिविधम्‌-आध्यात्मिकम्‌ व्याधिवशात्‌ शारोरम्‌,. 
कामादिवशाच्च मानसमिति द्विप्रकारम्‌ । आधिमोतिकं व्याघ्रादि- 
जनितम्‌ । आधिदेविकम्‌ ग्रहपीडादिजातमिति । ( द्र० यो० भा० 
तन वे० पा० १ go ३१ ) । 

इकशक्ति;--पश्यतीति हक सैव शक्तिः, शक्तिशक्तिमतोरभेदात्‌ । तथाः 
ख पुरुष एव हक्राक्तिरित्युच्यते । अत्र शक्तिग्रहणेन द्रष्टत्वस्य 
भोक्तृत्वस्य योग्यता पुरुषे प्रतीयते । तेन प्रल्यादी मोगरूपफलोप-- 
घानामावेऽपि न क्षति: । ; 

हृश्यमू--प्रकाशश्षील saran, क्रियाशील॑ रजः, स्थितिशीलं तमः, 
इत्येतद्गुणश्रयं सूक्ष्मस्थ्‌लभूतेन्द्रियमावेत परिणममानं मोगापवशं- 
प्रयोजनकं हृद्यम्‌ । एतावता सर्व कार्यकारणात्मकं त्रिगुणात्मकं 
जगद्‌ इश्यमिति ज्ञेयम्‌। तथा च योगसूत्रम्‌“ प्रकाशक्रियास्यिति- 
शील मूतेन्द्रियात्मक भोगापवर्गार्थ ह्यम्‌” पा० २ सु० १८। 


एतद्‌ गुणत्रयमेव कार्यकारणमावापन्नं हश्यमुच्यते, नास्ति ततोऽ- 
तिरिक्तं हृक्यान्तरम्‌ । एत एव च गुणा न्यायवेशेषिकाम्यामात्मा-. 
तिरिक्त द्रव्याष्टकरूपेण विभज्यन्ते । वेदान्तिभिस्तु मायेत्युच्यते 
“मायां तु प्रकृति विद्यादिति, श्रतेरिति विज्ञानभिक्षुः । (Ro ato 
ato पा० २ सू० १८) 1 


दृष्टजन्मवेदनीयः कमौशयः-तीव्रसंवेगेन मन्त्रतपःसमाधिभिनिर्वेतित 
इश्वरदेवतामहषिमहानुमावानामाराधनाद्वा परिनिष्पन्नः पुण्यकर्माशयः 
सद्यः = इहैव जन्मनि परिपच्यते, स ह्जन्मवेदनीयः । 

एवं तीव्रक्लेशेन भीतव्याधितक्ृपणेषु विश्वासोपगतेषु वा महानुभावेषुः 
वा तपस्विषु कृतात्‌ पुनः पुनरपकारात्‌ परिनिष्पन्नपापकर्माशय॥ 
सद्य इहैव जन्मनि परिपच्यते, सोऽपि इष्टजन्मवेदनीयः। यथाः 


Ketat तस्मिन्नेव जन्मनि देवत्वेन परिणतः, नहुषश्च तित्वेन: 
परिणत इति । ( ० dto मा० qro २ सू० १२) | 


दृष्टविषयः--स्त्रियो$न्नपानमैदवयंमिति इष्टविषयः । 

दौर्मेनस्यम्‌-इच्छाविघाताच्चेतसः क्षोमो दीम॑नस्यम्‌ । 

द्रव्यम्‌ --सामान्यविशेषसमुदायोऽत्र दशने द्र व्यमुच्यते । येपि वैशेशिका॥ 
सामान्यविशेषाश्यो द्रव्यमिति मन्यन्ते तैरपि तत्समुदायोऽनुभूयमानोः 
angg शक्य: । न वा तत्समुदायापह्नवे तदाश्रयो द्रव्यमितिः 
मवेत्‌ । तस्मात्‌ सामान्यविशेषयोः समुदाय एवास्तु द्रव्यम्‌ ॥ 
न हि वयं ताभ्यां तयोः समुदायाच्चातिरिक्तं तदाधार द्रव्यमुपल-- 
मामहे, यथा ग्रावभ्यो ग्रावसमुदायाच्च पृथरिवघं तदाघारमपरंः 
गिरिशिखरं नोपलमामहे, तद्दत्‌ । अतोऽत्र दशने सामान्यविशेष= 
समुह एव द्रव्यम्‌ ( Ko यो० मा० To वै० पा० ३ go ४४) । 
विज्ञानभिक्षस्तु--अत्र देने सामान्यविश्नेषयोः समूहो द्रव्यमिति 
व्याचक्षाणः वेशेषिकोक्त सामान्यविशेषाश्रयत्वं द्रव्यस्य स्वीकुवंनुः 
सामान्यविशेषाभेदमपि ततोऽधिकं स्वीकरोति । अतएवोक्तं तेन 
अतिरिक्तावयव्यभ्युपगमेऽपि तयोरवयवावयविनोरभेदस्याप्यम्मृप- 
गमात्‌ । अन्यथा घटो मृत्‌ तन्तुः पटः, शुक्लः पट इत्याद्यभेद- 
प्रत्ययानुपपत्तेरित्याह । ( द्र० ato वा० पा० ३ go ४४ ) । 

इन्द्रानि -सुखदुःखयो हेतुभूतानि शीतोष्ण, रामालाम, जयाजयादीनि 
इन्द्वानि सन्ति । : 

द्वेघ:--दुःखमनुझेते जायते इति दुःखानुशयी द्वेषः । उक्त च माष्ये-< 
दुःखाभिज्ञस्य दुःखानुस्मृतिपूर्वो zà तत्साधने वा य: प्रतिघो 
मन्युजिघांसा Ama द्वेष इति । प्रतिघः = प्रतिणोधात्मक 
इत्यथे: । प्रतिघः = उद्वेजक इति विज्ञानभिक्षु।। माष्ये जिघांसेति. 
सन्नन्तवचनाद्‌ द्वेषो$पीच्छाविद्षेष एवेति । 


x 

र्मपरिणामः--चित्ते घमिणि व्युत्यानघर्मस्यामिमवो निरोधस्य 
च धर्मस्य प्रादुर्मावो घमंपरिणामः । एवं मृत्सुवर्णादिधर्मी 
पिण्डाकाराद्वर्माद्‌ घटकटकादिरूपधर्मान्तरमुपसंपद्यमानो धमंतः 
परिणमते घटाकारः कटकाकार इति । . सोऽयं घर्मपरिणामः । 
( द्र० ato मा० पा० ३ सुर १३)। 

'घमंमेघः- “'प्रसङ्यानेऽप्यकुसीदस्य सर्वथा विवेकल्याते्ँमं मेघः 
समाधि: इति योगसूत्रम्‌ To ४ go २९ अर्थात्‌ यो हि योगी 
विवेकसाक्षात्कारमधिगरतध॒तत्राप्यकुसौदः सवंभावाधिष्ठातृत्वरूपां 
कामपि सिद्धि न प्राथंयते तस्य केऽपि योगविध्ना न जायन्ते। 
अतो निरन्तरं विवेकख्यातेरेवोदयात्‌ तस्य योनिनो घमंमेघनामा 
समाधिमंवति सम्म्रज्ञातयोगस्य पराकाष्ठेति। द्रष्टव्यमत्रत्यं 
वातिकम्‌ T 

धमंळक्षणावस्थानां धर्मिणो नैकान्तिकभेदासेदौ--मृद्धमिणो ये 
qaf: घटमल्लिकादयः, तेषां धर्माणां यानि लक्षणानि अनागतवत- 

. . मानातीतत्वानि, लक्षणस्य च वतंमानस्य या अवस्थाः नवपुराण- 
त्वाइयः, तासां घमंलक्षणावस्थानां मृद्धमिणो नात्यन्तं भेदो 
` नाप्यत्यन्तमभेदो भवति, किन्तु भेदाभेदौ उभावपि भवत इति 

| Ram: तदुक्तं वाचस्पतिमिश्रैः--अनुमव एव हि धर्मिणो 

° धर्मादीनां भेदाभेदौ व्यवस्थापयति। न ह्यैकान्तिकेऽमेदे धर्मादीनां 

( घमंलक्षणावस्थानां ) घमिणो aerga ( घर्भिस्वरूपवत्‌ ) 

धर्मादित्वम्‌ ( धमंत्वं लक्षणत्वमवस्थास्वञ्च संमवीनि ) नाप्यँ- 

'कान्तिके भेदे Tarang धर्मादित्वम्‌ । 


स चानुमवोऽनैकान्कित्वमवस्थापयन्तपि धर्मादिपूपजनापायधमं- 
केष्वपि धर्मिणमेकम्‌ ( उपजनापायरहितम्‌ ) अनुगमयन्‌, घर्माश्च 
परस्परतो व्यांवतंयन्‌ प्रत्यात्मम्‌ अनुभूयत इति . तदनुसारिणो 
९ अनुभवानुसारिणो ) वयं न तम्‌ ( अनुभवम्‌ ) अतिवत्यं 

स्वेच्छयो धर्मानुभवान्‌ व्यवस्थापयितुमीइमहे इति । ( द्र० यो० 
Ao To qo पा० ३ go १३) । 


_ धर्मी --“शाम्तोदिताव्यपदेश्यघर्मानुपाती घर्मी'' इति योगसूत्रम्‌ । 


तथा च अतीतवतमानानागतधर्मेष्वनुपाती बतंमानरूपेणानुगतो यो 
भवत्ति स धर्मी इति । यथा मृत्सुवर्णादिदचूर्णपिण्डघटरुचकाद्यन्वयी 
घर्मीत्युच्यते । ( द्र० यो० वा० पा० ३ go १४ )। 


-धारणा-नाभिचक्र, हृदयपुण्डरीके, मूध्निज्योतिपि, नासिकाग्रे जीह्वाग्ने 


इत्येवमादिपु देशेषु बाह्ये वा चन्द्रूर्याग्न्यादौ ईश्वरदेवतादिघ्यान देशे, 
अन्यस्मिश्च शुभाश्रये हिरण्यगर्भवासवप्रजापतिप्रभृतौ चित्तस्य 
वृत्तिमात्रेण ( ज्ञानमात्रेण) बन्धो घारणा। (zo यो० Ho 
पा० ३ सु० १ 

सूत्रोक्तं लक्षणं घारणाविशेषस्यंव प्राथमिकपरिच्छिन्तयोगाभि- 
प्रायेणास्तीति विज्ञानभिक्षुः । अतोऽन्यदपि घारणाया लक्षणं गारुडा- 
दावुक्तम्‌ । यथा— 


प्राणायामैद्वादशमिर्यावत्काळ:क्कतो भवेत्‌ । 
स तावत्कालपर्यंन्तं मनो ब्रह्मणि धारयेत्‌ ॥ इत्यादि । 
इदमेव हि धारणासामान्यलक्षणम्‌, अन्यथा क्षणमात्रेणापि धारणा- 


पत्तेः। अतः सुत्रोक्तं विशेषळक्षणमपि प्राणायामद्वादशकाळावच्छिन्न- 
रवेन विशेषणीयमिति (zo ato वा० qro ३ go १)। 


धयानम्‌ धारणाया यो देशस्तत्र ध्येयालम्बनस्य या एकतानता 


D 


सदृशः प्रवाहः, भ्रन्यप्रत्ययेरपरामृष्टः, तद्‌ घ्यानमिति भाष्यम्‌ । 

इदमपि देशघटितं च्यानलक्षणं प्राथभिकोत्सगिकव्यानाभिप्रायेणंव, 
सवंत्र घ्याने देशानियमात्‌ । अतोऽस्य गार्डे लक्षणान्तरमुक्तस्‌-- 
“'तस्यैव ब्रह्मणि प्रोक्तं ध्यानं द्वादशधारणा'” इति । तस्यैव द्वादश- 
प्राणायामकालेन घारणावच्चित्तस्य द्वादशघारणावच्छिस्तं चिन्तनं- 


NSN LA, 


घ्यातमिति.विज्ञानमिक्षु: ( £० यो० afo ato a go २ )। 

धारणातो ध्यानस्यायं भेदो यत्‌ धारणा तु तस्मिन्नेव देशे तदवस्थः 
स्यैव चित्तस्य तद्विषयविकल्पितैः प्रत्ययान्तरैः परामृष्टाऽपि भवति | 
यथा सूर्ये धार्यमाणस्य तद्गतपरिमण्डरतीब्रतरदीधितित्वा दिप्रत्य- 
येष्वपि धारणेव, वृत्तिमात्रेण तत्रैव चित्तस्य वतंमानत्वात्‌ । ATI 
न तथा, किन्तु भिन्नजातोयप्रत्ययान्तरापरामृष्टकप्रत्ययभ्रवाह एव 
हि च्यानमिति माष्यविवरणकारः । द्रष्टव्यं ध्यानसूत्रीयभाष्य- 
व्याख्यानम्‌ । 


ध्यानजं चित्तमनाशयम्‌--प्वविधं निर्माणचित्तं भवति, तद्‌ यथो- 
दितम्‌ --''जन्मौषधिमन्त्रतपःसमाधिजाः सिद्धयः” यो० द० To 
४ सू० १। एवमुदितेषु पञ्चसु सिद्धचित्तेषु ध्यानजमेव चित्तम्‌ 
अपवगंमागीयं भवति । तच्चानाशयमर्थात्‌ कमंवासनामिः क्लेश- 
वासनामिश्च रहित भवति । यतो हि रागादिनिवन्धना प्रवृत्तिरस्य 
व्यानजस्यानाशयस्य निर्माणचित्तस्य नास्ति। अतएव तस्य पुण्य- 
पापादिमिरमिसम्बन्धोऽपि नास्तीति (Ko मा० To वै० पा० ४ 


सु० १ ) l 


— Q =m 

सव योगिनः--उपायप्रत्पया योगिनो नवविधा अवन्ति | प्रथमन्तावत्‌ 
IA, २-मघ्योपायः, ३-अधिमात्रोपायद्वेति त्रय: । ते 
` भयोऽपि प्रत्येक त्रिविधा:--१-मृदुसंवेग:, २-मष्यसंवेगः, ३-अधि- 
सात्रसंवेगश्चेति नव भवन्ति । किन्तु एषु नवमस्य अधिमात्रोपायस्य- 
तीवसंवेगस्य पुनस्त्रयो भेदाः--!-अधिमात्रोपायमृदुतीव्रसंवेग:, 
२-ग्रधिमात्रोपायमध्यती्रसंवेगः, ३-अधिमात्रोपायाधिमात्रतीव्रसंवेगः 
aR संकलनया एकादश भेदा वणिता: पातञ्जलयोगसूत्रे ॥ 
एतेषु यश्वरमः अधिमात्रोपायाघिमात्रतीब्रसंवेगो योगी तस्यासन्नतमः 
समाधिछामः समाधिफलं च भवतीति । ( द्र० यो० वा० पा० १ 
Te २२ )। 
नाडी - देहे द्वासप्ततिसहस्राणि नाड्यो भवन्ति | ( द्र० go dto प्र 
उप० ४ श्लो० १८) 1 


नित्यत्वं द्विविधम्‌--नित्यता हि द्विविा-कृटस्थनित्यता, परिणामि- 
नित्यता च। तन्न कूटस्थनित्यता पुरुषस्य परिणामिनित्यता गुणा- 
नाम्‌ । यस्मिन्‌ परिणम्यमाने तत्त्वं न विहन्यते तत्परिणामिनित्यम्‌ । 
उभयसाघारणं नित्यत्वं तु तत्वानमिघात एव । तथा च पुरुषे 
परिणामामावे सति तत्त्वाविघातात्‌ कूटस्थनित्यत्वमस्ति। गुणेषु च 
घमंलक्षणावस्थारूपाणां घर्माणामुदयव्ययरूपपरिणामसत्त्वेऽपि Ja. 
रूपस्य घमिणस्तत्त्वाविघात एवेति गुणाः परिणामिनित्या उच्यन्ते | 
( द्र» यो० भा० To ĝo पा०४ Qo ३३ ) 1. 


'निद्रा--जाग्रत्स्वप्नदत्तीनामभावस्य कारणं वुद्धितत्त्वाच्छादकं तमः, 
तदेवालम्बनं विषयतयास्ति यस्याः सा ममावप्रत्ययालन्वना वृत्ति- 
निद्रा। अर्थात्‌ तथाविधतमोविषयिणी वृत्तिरेव निद्रावृत्तिरिति। 
न्रिगुणात्मके वुद्धिसत्त्वे यदा सत्त्वरजसी अमिभूय समस्तकरणावरकं 
तम आविभंवति तद। बुद्धेविषयाकारपरिणामामावात्‌ उदूभूततमो- 
मयी बुद्धिमवबुध्यमानः पुरुषः सुषुप्ती निद्रितो$न्त:संज्ञ इत्युच्यते । 

योगकोरा: ' 


'सा च निद्रा न वृत्तिसामान्याभावरूपा किन्तु जागरणे “ सुखम- 


हमस्वाप्सम्‌, दुःखमहृमस्वाप्सप्‌, गाढं मूढोऽहमस्वाप्समित्याकारक- 
स्मरणात्‌ प्रत्ययविशेषो = वृत्तिविशेष इति योगसिद्धान्तः। (Ro 
यो० भा० त» वै० पा० १ Ho १०) । 


निरुद्धमू--निरुद्धसकलवृत्तिक संस्कारमात्ररोषं चित्तं निरुद्धम्‌ । 
निरुपक्रमं कमं- आयुष्कर कमं द्विविधं सोपक्रमं निरुपक्रमं च। 


तत्र यत्‌ कमं किञ्चतूकाळानपेक्षमेव भोगदानाय प्रस्थितं दत्त- 
वहुमोगमल्पावशिष्टफल प्रवृत्तव्यापार' केवलं तत्कलस्य सहसा 


मोक्तुमेकेन शरीरेणाञ्चक्यत्वाद्‌ विळम्बते, तत्‌ सोपक्रमम्‌ । उपक्रमो 


व्यापारस्तत्‌सहित मित्यर्थः । किन्तु तदेव दत्तस्तोकफलं ठत्कालमपेक्य 
फलदानाय व्याप्रियमाणं कादाचित्कमन्दव्यापारं निरुपक्रमस्‌। ( द्र० 
यो० aro To वे० To ३ Qo २२) 1 

तीब्रवेगेन फलदातृ आयुष्करं कमं सोपक्रमं, मन्दवेगेन फलदातृ 
आयुष्करं कमं निरुपक्रममिति विज्ञानभिक्षुः । ( द्र० यो० वा० 
पा० ३ सु० २२ )। क 


निरोधपरिणामः-- व्युत्थानं सम्प्रज्ञातः, दोसम्प्ज्ञातापेक्षया तस्यापि 


व्युत्यानत्वात्‌, निरोधः = परवैराग्यम्‌ । तथ च व्युत्यानसंस्कार- 
स्याभिभवो .निरोघसंस्कारस्याविर्भावश्व यदा भवतः, तदा चित्तस्य 
धर्मिणो निरोधक्षणस्य द्वयोरवस्थयोरन्वयो भवति । नहि चित्तं 
धि संप्रज्ञातावस्थायामसं्रज्ञातावस्थायां च संस्काराभिमव- 
प्रादुर्भावयो: स्वरूपेण भिद्यते । तथा चैकस्य चित्तस्य धारावाहिक- 
रूपेण निरोधक्षणान्वय एव निरोधपरिणाम इति वाचस्पतिमिश्षाः । 
( द्र० यो० मा० To वै० Tio ३सू० ९ )। 

अत्राह विवरणकारः--एकस्य चित्तस्य प्रतिक्षणमिदं व्युत्यान- 
संस्कारामिभवेन निरोधसंस्कारप्रादुर्मवेन च dara 
सवति । निरोधकाछीनं तच्चित्तं तौ संस्कारद्वयामिभवप्रादुर्मावौ 

योगकोशः प्प्‌ 
धमित्वेन अन्वेति । तत्र तयोरभिभबप्रदुर्भावयोथित्तेन थोऽनुगमः 
स एव चित्तस्य निरोधपरिणामः। यद्यपि व्युत्यानसंस्का राणा मपिः 
हीयमानतया तदानीं सम्बन्धोऽस्त्येव तथापि प्रादुमंवताऽतएव बवता 

निरोधसंस्क्ारेणैव निरोधपरिणाम इति समाख्या जातेति ( द्र 

० सू० भा० वि० पा० ३ सू० ९ ) । apari सम्प्रज्ञातः, स 

निरुध्यते येन, तत्‌ परवैराग्यं निरोधः। तत्र यदा व्युत्थानसंस्का र- 

स्याभिमवो निरोधसंस्कारस्य प्रादुर्मावश्च भवतस्तदा निरोघसंस्कार- 
स्यासंपरज्ञातस्य क्षणेनावसरेण युक्तं चित्तं मवति । तस्य निरोधक्षणस्य 

चित्तस्य घर्मिणः त्रिगुणत्वेन चछस्य सदा परिणामशीलस्या!मभूत- ` 
प्रादुभू तयो: संस्कारयोर्घमित्वेन योऽन्वयः स निरोधाख्य: परिणामः 
इति मणिप्रभाकारः । 


निमीणकायः--योगवलेन योगिना अनेके काया निर्मीयन्ते । स 
निर्माणकायः। 


निर्माणचित्तम्‌--योगवळेन स्वसडुल्पनिमितं चित्तं निर्माणचित्तम्‌ । 
तच्च निर्माणचित्तं पश्चविधं भवति । जन्मजातम्‌, ओषधिजं, 
Ras, तपोजन्यं, समाधिजं चेति। ( द्रष्टव्यस्‌ ale भा० To 
४ सु०६)। 


यदा योगिना एकदैव नाना काया निर्मीयन्ते तदा प्रतिकाय चित्ता- 
पेक्षणात्‌ निर्माणचित्तान्यपि अनेकानि करोति योगी । न च अनेक- 
चित्तत्वे सदेपां चित्तानामेकामिप्रायानुरोधः परस्परप्रतिसन्धानञ्च 
कथं स्यातामिति शङ्कनीयम्‌ सर्वेषां चित्तानां प्रवृत्तिविद्येपे प्रयो- 
जकस्य एकस्य चित्तस्यापरस्य निर्माणात्‌ ( द्र० यो० भा. go 
बै० पा० ४ सू० ४-५) । तानि च निर्माणचित्तानि अस्मिता- 
मात्रात्‌ उपादानकारणात्‌ निर्मीयन्ते । अस्मिता = अहङ्कारः । मात्र- 
पदेन मनसो व्यावृत्तिः । निर्माणबित्तेपु मनः सङ्कूल्पमात्रेण निमित्त= 
मात्रं भवति नोपादानम्‌ । निर्माणचित्तबत्‌ निर्माणबुद्धयो निर्माणाः 

'६ङ्काराश्चापि अनेके स्वस्वप्रकृतिभूतप्रधानबुदृष्यातूराद्‌ भवन्ति 
युक्तिसाम्यात्‌ । एवं कदाचिदेकेनैव चित्तेन योगिनो नानादेहेषु व्यव 
हारं कतु क्षमन्ते इत्यपि स्वीकरणीयम्‌, स्वतन्त्रेच्छस्य नियन्तुमशक्य- 
त्वादिति विज्ञानभिक्षुः 1 ( द्र० यो० वा० पा० ४सू० ४ ) 


'निविचारा समापत्ति:--अतीनागतवतंमानधर्मानवच्छिन्नेषु नील- 
पीतादिश्काररहितेषु सबंदेश्कालनिमितानुभवैरनर्वाच्छन्नेषु कारण- 
तया सवंधर्मा ( काये ). नुपातिषु भेदाभेदाभ्यां सवंधर्मात्मकेषु भूत- 
ag ततन्मात्रोत्पन्नपरमाणुषु या स्वरूपशून्येवाथेमात्रनिर्मासा 
ततृप्थतदञ्जनतारूपा चित्तस्य समापत्तिः सा निविचारा समापत्तिः । 
(Ro यो० मा० To वै० पा० १ Ho ४४ ) । अत्र भूतसुक्ष्मेषु = 
तन्मात्रेष्विति विवरणकारः। 


निर्वितको समापत्ति:--यथा निविचारा समापत्तिः सुद्ष्मविषया 
तथैव निवितर्का समापत्तिरपि स्थूलविषया भवति । तथा च योग- 
सूत्रम्‌ - “स्मृतिपरिधुद्धौ स्वरूपशुन्येवार्थमात्रनिर्मासा निर्वितर्का” 
qro १ go ४३ i y 


निर्वीजसमाधिः--परेण वैराग्येण ज्ञानप्रसादमात्रलक्षणेन निरोध- 
संस्कारोपजननद्वारा प्रज्ञया सहैव प्रज्ञाकृतसंस्कारस्याप निरोघः। 
अर्थात्‌ सरव स्योत्पद्यमानस्य संस्कारपरज्ञाप्रवाहस्य निरोधात्‌ कारणा- 
भावेन कार्यानुत्पादात्‌ निर्बीजः समाधिरिति | (द्र ० ato मा० 
To do qto १ सू० ५१ ) 1 

नि:सत्तासत्तमव्यक्तम्‌--सत्ता = पुरुषाथंक्रियाक्षमत्वम्‌, असत्ता E 
तुच्छत्वम्‌ । निष्क्रान्तम्‌ सत्ताया असत्तायाशच यत्‌ तत्‌ निःसत्ता- 
सत्तम्‌ । 
अयमर्थ:-सत्त्वरजस्तमसां साम्यावस्था प्रकृतिरव्यक्त न क्वचित्‌ 


पुरुषाथे उपयुज्यते इति दृष्ट्या न सती प्रक्ृतिः। नापि गगन- 

कमछिनीव तुच्छस्यभावा, तेन न असत्यपि। Ka 
निःसत्तासत्तमिति गीयते | ; 


'निःसद्सद्व्यक्तम्‌--निष्कान्तं कारणं सतः = कार्यादिति निःसत्‌ 
अव्यक्तम्‌, कार्यरहितमित्यथंः । यद्यपि कारणावस्थायामपि महुदादि- 
कायं शक्त्यात्मना तसिमिन्नव्यंक्ते सदेवास्ति तथापि स्वोचितामथं- 
क्रियामकुवंद्‌ असदित्युक्तम्‌ इति दृष्ट्या निःसदव्यक्तम्‌ । एवं कारण- 
स्याव्यक्तस्य महदादिकार्य' शशविषाणायमानमपि नास्तीति इष्ट्याः 
निरसदव्यक्तम्‌ । निष्क्रान्तमसतः तुच्छरूपात्‌ कार्यादिति तस्यार्थः । 
अव्यक्तावस्थायां यदि महदादिकायं व्योमारविन्दमिव स्यात्तदा 
नाव्यक्तात्‌ कदाचिदुत्पद्चेतेति । तस्मात्‌ निःसदसदव्यक्तम्‌। ( द्र० 
ato मा० To Ño qro २ go १९ ) । 

परचित्तज्ञानम--प्रत्ययस्य > रागादिमत्या:' स्वकीयचित्तवृत्तेः संयमेन 
आश्रयादिरूपाशेषविशेषंः साक्षावकरणात्‌ ततः तस्माच्चित्तात्‌ परस्य 
भिन्नस्य चित्तान्तरस्यापि अशेषविशेषतो ज्ञानं सङ्कुल्पमात्रेणैव भव 
तीति विज्ञानभिक्षुः 1 (Ko यो० qro पा० ३ सू. १९।। 


विवंरणकारस्तु-परप्रत्यये = परकीयचित्तवृत्तौ सयमेन परप्रत्ययस्य 
साक्षात्करणम्‌, तत्साक्षात्करणे च तत्सम्बन्धिनः परचित्तस्य ज्ञानं 
भवतीत्याह । प्रत्ययस्य = परचित्तस्य केनचिद्‌ मुख रागादिना foga 
गृहीतस्य, यदा संयमं करोति, तदा परचित्तस्य ज्ञानमुत्पद्यते, 
सरागमस्य चित्तं विराग वेति परचित्तगतान्‌ सर्वानपि धर्मानु जाना- 
तीति भोजवृत्तिः । 


अत्र नागेशभट्ट आह--यथा संस्कारसाक्षात्क्रारे सति तद्विषया- 
दिकमपि विषयीक्रियते, तथा परचित्तसाक्षात्कारेऽमुकविषयक- 
रागवानयमिति विषयज्ञानं न जायते संयमविषयेण स्वचित्तेन पर= 
चित्तालम्वनस्याविषयीकरणात्‌, तत्प्रतिपादकशास्त्राभावात्‌ । तश्र 
रागवदस्य चित्तं विरागं वेत्येव ज्ञानादिति। ( द्र० पा० go go 
पा० ३ सु० १९) 1 र 


परमवन्धपरमसुक्ती--बुद्धेरेव परमो = मुख्यो वन्धो मोक्ष पुरुषे 
व्यपदिश्येते, स हि तत्फलस्य मोक्तेति। Kisa दौ पुरु- 
पार्थो, तयोरपरिसमाप्तिरेव बन्धः, स च वृद्धेरेव घर्मः, तयोवुद्धि- 
कृतत्वात्‌, qeda करणीयत्वाच्च। तथा च बुद्धिकृतो भोगापवगौं 
बुद्धेरेव धर्मों । एवं पुरुषार्थावसायो = विवेकख्यात्या भोगापवर्गरूप- 
पुरुषार्थंसमाक्षिरेव मोक्षः । ad मोक्षोऽपि बुद्धेरेव धर्मो विवेकख्याति- 
मत्या बुद्घ्येव कृतत्वात्‌ । 
तथा च भोगापवगंरूपैः परुपार्थः सम्बन्धो वुद्धर्वेन्धः, तैवियोगश्च 
बुद्घेमुंक्तिरिति । एतौ एव बुद्धेः परमबन्धपरममुक्ती R:N 
सोगापवगों तु बन्घमुक्तिभ्यां भिन्नो मन्तव्यो । तत्र इष्टानिष्टगुण- 


CC-0. Mumukshu Bhawan Varanasi Collection. Digitized by eGangotri 


योगकोद्यः ' ५९: 
स्वर्पावधारणमावमागापन्नं भोगः, भोक्तुः स्वरूपावघारणमपवगः । 
अयमथं:--इशनिष्ठगुणा: सुखदुःखात्मकाः शब्दादयः, तःस्वरूपाव- 
आरण = तदाकारा वुद्धिवृत्तिरेव अविमागापन्ना अर्थात्‌ अहङ्कारेण 
ममत्यात्मनि्ठतयाऽमिमन्यमाना सती भोग: । सोऽपि gata धर्मो 
न परुषस्य, वृत्तबुद्धिघम्त्वात्‌ । एवं भोक्तुः पुरुषस्य यत्‌ स्वरूपा- 
वघारणभ्‌ अर्थात्‌ उपाविविविक्तचैतन्याकारा बुद्धिवृत्तिः संव अप-. 
वग: । सोऽप बुद्धेरेव धमः, पुरुषाकारवृत्तेरपि बुद्धिघमंस्वात्‌ । 

अतो मोगापवगौं बुद्धिधमौं, तदतिरिक्तौ बन्धमोक्षावपि वुद्धिघमौं: 
इति । भवति चात्र पञ्चशिखवाबयं प्रमाणम्‌ | यथा-- 


“आद्यस्तु मोक्षो ज्ञानेन द्वितीयो रागसंक्षयात्‌ । 
कृच्छूक्षयात्‌ तृतीयस्तु व्याख्यातं मोक्षलक्षणम्‌ ॥” इति ।- 
(द्र यो? मा० तथा यो» वा० पा० २ सू० १८ )। 
परसाणुः- लोष्टस्य हि प्रविभज्यमानस्य यस्मिन्नवयवेऽल्पत्वतारतम्यं 
व्यवतिष्ठते सोऽपकर्पपयन्तः परमाणुः । (Ro यो० भा० To वै०. 
पा० ३ सू० ५२ )। 


अत्र विज्ञानभिश्चुः- अत्र दृष्टान्तादिना परसूत्रेण च साक्षादेवाचार्येणः 
परमाणुवचनात्‌ वेश्ेषिकोक्तपरमाणवोऽप्यस्माभिरभ्मुपगम्यन्ते। ते 
चास्मदद्थने गुणशब्दवाच्या इत्येव विशेषः । न चात्रत्यमाष्ये पृथि- 
व्यादिभूतपरमाणुरेव परमाणुशब्दार्थो युक्त इति वाच्यम्‌ परमाण्‌-- 
बिशेषणतयोक्तस्य द्रव्यशब्दस्य पृथिव्यादिमूतात्मकविशेपपरत्वे 
प्रमाणाभावात्‌ । सावयवस्य पृथिव्यादिपरमाणोः निरवयवकाळपर+ 
माणुदृष्टान्तत्वानुपपत्तेश्च । यद्यपि प्रक्नतेविभुत्वेत तदमिन्नगुणाना- 
मणुपरिमाणत्वरूपं परमाणृत्वं न संभवि तथापि दशनेऽस्मित्‌ 
अन्तःकरणानामाकाशस्य च हेतवो ये गुणास्तेपामेव agar. 
कारात्‌। न खलू aimma विभुत्वमिह स्वीक्रियते, तथा सति 
आद्यपरिणामहेतभूतक्षोमसंयोगाद्यसंमवात्‌ । तस्मात्‌ सिद्ध यदणु= 

परिमाणा अपि गुणाः सन्तीति, गुणा एव च परमाणवः सन्तीति 
चेति । न्याथवैशेषिकवत्‌ तेषु परमाणुषु पर्थिवीत्वादिकं नास्ति, 
गुणेषु पृथिवीत्वाद्यमिव्यञ्जकगन्धाद्यनङ्गीकारादिति सिद्धान्तः । 
( द्र० dto वा० Tro ३ सू० ५२) | 


 परबैराग्यम्‌--परमात्मजीवात्मनोरन्यतरसाक्षात्काराम्यासाद्‌ हेतो- 
स्त्पद्यमानं, सकलगुणेषु वैतृष्ण्यं परं वैराग्यम्‌ । अपरवेराग्ये वशी- 
काराख्ये विषयदोषदशंनात्‌ विषयेष्वेव वैराग्यं न तु ज्ञानेऽपि। 
अविद्यानिवृत्याख्यप्रयोजनसिद्धये ज्ञानस्यापेक्षितत्वेन ज्ञाने$लंवुद्धि- 
रूपवैराग्यासंभवादिति । ( द्र० यो० ato qro १ go १६ )। 


~यरशरीरावेशः--स्वमावलोळं मनोऽप्रतिष्ठं सदपि यत्कर्माशयवञ्चात्‌ 
शरीरे बद्ध मवति, बन्धकारणस्य तस्य कर्मणः समाधिबलात्‌ शेथिल्यं 
जायते, तथा समाधिबलादेव चित्तस्य गमनागमनमार्गाणाँ संवेदन- 
मपि जायते । तेन योगी चित्तं स्वशरीरान्निष्कृष्य परशरीरे 
निक्षिपति । चित्तमनु इन्द्रियाण्यपि परशरीरे प्रविशन्ति । (Ko ato 
मा० त० ĝo qro ३ qo ३८) l 


परिणामः--अवस्थितस्य द्रव्यस्य iadaa धर्मान्तरोत्पत्ति 
परिणामः । अत्र घमंशब्द आश्रितत्वेन घमं लक्षणावस्थानां व।चकः | 
तेन पूवंघमंलक्षणावस्थानां निवृत्तौ अन्यधमंलक्षणावस्थानामवस्थिते 
द्रव्ये उत्पत्तिः परिणाम इति निष्कर्ष: (Ro dto मा० To Ho 
पा० ३ go १३ ) 1 र 
यरो वशीकारः-अभ्यासात्‌ परिकमितचेता योगी यदा स्वमनः सुक्ष्मे 
निवेशयितुमिच्छति तदा परमाणुपर्यन्तभिदं स्थिति लमते। यदा 
च स्थूले निवेशशयितुमिच्छति तदा परममहत््वान्तं स्थितिपदं 
` लमते। अर्थात्‌ यथेच्छं Yaa स्थूलतमं च चित्तं मवति । एवं 
“तामुमयीं कोटिमनुधावतोऽस्य चित्तस्य योऽप्रतिघातः, स परो वशी- 

कारो वशोका रसंज्ञारूपाद्‌ प्रसिद्धादुत्कृष्ट इति । (Ro यो० मा० 
पाळ १ सू० ४० ) ॥ 
अत्र परमाण्वादौ घारणात्रयो मवति--संक्षिप्ता, विशाला विकरणी | 
चेति। तत्रोमयकोटिस्पशिनो विकरणा | परममहत्त्वान्तस्पृण 
विद्याला परमाण्वन्तस्पृक्‌ संक्षिपेति विवरणकार: | ( द्र० पा० 
यो० सू० वि० पा० १ सू० ४० )। 
परं प्रसंख्यानम्‌- चित्त यदा रजोलेशादपि मलादपेत सत्‌ स्वरूपः 
प्रतिष्ठ भवति, र तदाऽस्य सत्वपुरुषान्यतार्यातिमात्रं कार्यम- . 
वशिष्यते। तदानीं धमंमेघनामकध्यानोन्मुखं च चित्तं भवति 1 
तस्यैव पर प्रसंड्पानमित्याख्या घ्यायिनामिति । (द्रभ्यो 
त० वै० पा० १ सु०२)1 
पिङ्गला--दक्षनाडी ( दक्षिणनाडी ) । 


पुरुषज्ञानम्‌- प्रख्याशील हि बुद्धिसत्त्वं रजस्तमसी वद्योकृत्य विवेक- 
ख्यातिरूपेण परिणतं भवति। तस्माच्च परिणामशीलात्‌ बुद्धि- - 
सत्त्वात्‌ अत्यन्तविधर्मा शुद्धः: अन्यद्चितिमात्ररूपः पुरुषोऽस्ति ॥ 
अतस्तौ सत्वपुरुषौ परस्परमत्यन्तासंकीणौं स्तः । तथापि द्यान्तघोर- 
gena बुद्धौ चैतन्यं प्रतिबिम्बित भवत्‌ स्वयमपि श्ान्तघोरादि- 
रूपमिव सवति यथा कम्पमाने जले प्रतिविम्बितरचन्द्रः स्वयमपि 
सकम्प इव भवति न तु वस्तुतः सकभ्पः। अयमेव बुद्धिपुरुषयो। 
प्रत्ययाविशेषरूपो मोग: । स च भोग: परार्थः, सत्वस्य पराथंत्वेन 
तद्धर्मो भोगोऽपि पराथं एवास्तीति तस्मात्‌ पराथंभोगात्‌ यो 
विशिष्ट: चितिमात्ररूपोऽन्यः पोरुषेयः प्रत्ययस्तत्न संयमात्‌ पुरुषविषयं- . 
ज्ञानं भवतीति । (Ro यो० मा० To वै० पा० ३ go ३५) | 


अत्र विज्ञानभिश्चुः-वुद्घेः प्रत्ययः सुखादिमती विषयाद्याकार- 
चित्तवृत्तिः, पुरुषस्य प्रत्ययो वुद्धिवत्तिप्रतिविम्बावच्छिचैतन्यांदाः 
सुखाद्यात्मकशब्दाद्यनुमवनामा । तयोरविवेकश्च बुद्ष्या पुरुषे स्वप्रति- 


१ Wio. 

बिम्वापंणेन जपास्फटिकयोरिव धमंसांकर्यात्‌ । तथा च पुरुषे एव 
बुद्धिवृत्तिप्रतिविम्बो न तु बुद्धौ चित्प्रतिविम्व इत्याह । शेषं 
समानम्‌ | 3o यो० afo qro ३ ge ३५) 1 

-पुरुषेऽन्वयिकारणत्वाभावः--यद्यपि पुरुषार्थो महदहङ्कारादीना- 

`  मुत्पत्तौ निमित्तं भवतीति पुरुषोऽपि प्रकृतिवत्‌ कारणतया महृदा- 
दीनां सूक्ष्मं रूपं स्यात्‌ तथापि पुरुषे महदादीच्‌ प्रति अन्वयि- 
कारणत्वम्‌ ( उपादानत्वं ) नास्तीति न. पुरुषो महदादीनां सुक्ष्म 
रूपं किन्तु प्रकृतिरेवेति (Ro यो० मा० To गै० पा० १ 
सू० ४५) । | 

“यूरकः--यत्र वाह्यो वायुराचम्यान्तर्धायंते स पूरकः प्राणायाम: । 


'पूवेजातिज्ञानम--स्मृतिहेतवो$नुभवजन्या ये संस्काराः येचाविद्यादि- 
क्लेशानां हेतुभूता अविद्यादिसंस्कारा:, अथ च जात्यायुर्भोगरूप- 
विपाकस्य हेतुभूता ये घर्माधमंरूपाः संस्काराः तेषां संयमात्‌ सा- 
क्षात्कारे सिद्धे पूवंजन्मानुभूतानां जात्यादीनां ज्ञानं भवतीति। 
(Ro dto मा० To ĝo qro हे go १८) । 5 

-अकृतिप्रवृत्तो घमीदीनामहेतुत्वम्‌--प्रकृतेः प्रवृत्तो धर्मादयो न प्रयो- 
जकाः भवन्ति, तेषां प्रकृतिकायंत्वात्‌ । न हि कार्य कारणं प्रयो- 
जयति, तस्य कारणाधीनोत्पत्तितया कारणपरतन्त्रत्वात्‌, स्वतन्त्रस्यंव 
च प्रयोजकत्वात्‌ । धर्मादोनामुपयोगस्तु प्रतिवन्धापनयनमात्रेणेव 
भवति, यथा क्षेत्रिको नापः पाणिनाऽपकर्षति किन्तु आवरणमेव 
भिन्नत्ति, तद्वत्‌ । रतः प्रकृतिः स्वयमेव पुरुषार्थाय qada इति । 

_. (Ro यो० मा० To गै० पा० ४ Qo ३) । 

-व्रक्कतिळयत्वम्‌-ये ` प्रक्कतिमेवात्मानमभिमन्यमाना प्रङृत्युपासकाः 
साधिकारायामेव प्रकृतौ. रीनास्ते प्रकृतिल्या इत्युच्यन्ते । प्रकृति- 
लयानां विदेहेभ्योऽयं भेदो यत्‌ विदेहाः सावरण्नह्माण्डान्तगंता एवा- 

Aad मिनं च विषयं भुञ्जते, प्रकृतिलयास्तु ब्रह्माण्डाद्‌ 

akar विदेहानु प्रत्यपि ईशते तत्रैव निर्मलं कारणसत्त्वनिर्भितं 
विषयञ्च भुञ्जाना ईश्वरकोटय उच्यन्त इति। (Ko यो० भा० 
त० वे० तथा यो० Aro पा० १ go १५) । 


अकृतः क्षोभहेतुः--परमेश्‍वरप्रयत्नेनेव Yuda मवति, तत्परेणेरितं 
विषमत्वं प्रयातीति श्रुतेः । तथा “प्रकृति पुरुषं चेव प्रविश्यात्मेच्छया 
हरिः । क्षोमयाभास सम्प्राप्ते सगेकारे व्ययाव्ययौ ॥” इति प्रमाणात्‌ 
प्रकृतेवैषम्यहेतुः क्षोमोऽपीरवरेच्छात एव भवति ! सा च परमेश्वरे- 
च्छा सदैवाप्रतिहता नित्या महाप्रलयेऽप्यस्तोति विज्ञान मिक्षुः । 
( 30 dto aro qro १ go २४) । 


अन्न वाचस्पतिसिश्राः ज्ञानक्रिये सगंहेतुभ्ते अपरिणामिन्यां 
चिच्छक्तौ न संभवत इति रजस्तमोरहितचित्ततत्त्वात्रये एव ते 
वक्तव्ये । यद्यपि सदामूक्तस्येषवरस्याविद्याप्र भावेण ताहशचित्तसत्त्व- 
समुत्कर्षेण सह स्वस्वामिभावः सम्वन्धो न संभवति, अतो ज्ञान- 
क्रियाश्चयीभूतताहृशचित्तसत्त्वामावात्‌ ज्ञानक्रियाप्रयुक्त: सगो न 
-सांमवति तथापि नेश्वरस्य पृथग्जनस्येवाविद्यानिवन्धनः चित्तसत्त्वेन 
स्वस्वामिभावोऽभ्युपगम्यते किन्तु तापत्रयपरीतजन्तूनामुदद्षीषंया 
भगवान्‌ सर्गादौ चित्तसत्त्वमुपादत्ते । यद्यपि उददिधीर्षाऽपि प्राकृतत्वात्‌ 
प्रलयावस्थायां न सांमवति तथापि अनादौ सगसंहारप्रवन्धे सर्गान्तर- 
-समुत्पन्नसंहारेच्छावधिसमये पुणे. मया पुनः सर्गाथ' सत्त्वप्र कर्ष 
उपादेय इति प्रणिधानं कृत्वा भगवान जगत्‌ संजहार । तदा च 
पुर्वसर्गीयेरवरचित्तसत्त्व प्रणिधानवासनावशात्‌ तर्थैवेशवरचित्तसत्त्व 
भावेन परिणमते । यथा चैत्र: श्वः प्रातरेवोत्थातव्यं मयेति प्रणि= 
घाय सुप्तः सनु तदेवोत्तिष्ठते प्रणिधानसंस्कारात्‌ । तथा च बीजा- 
"ङ्करवदनादित्वात्‌ ईश्वरप्रणिघानसत्त्वोपादाने उभे अपि शाश्वतिके 
इति नान्योन्याश्रयदोषोऽपि। तथा च महाप्रलयकाले नेश्वरस्य 
चित्तसत्वं तिष्ठति न वा तदाश्चिते ज्ञानक्रिये अपि तिष्ठत इति । 

द्र त° Žo qro १ go २४ ) । मिश्रमतानुसारम्‌ प्रकृती क्षोम- 
जननाथ॑ महाप्रलयेऽपि वर्तमाना भगवतो नित्येच्छा aga 
येति विशेष: । 
प्रकृतरेकत्वम--यद्यपि प्रकृतिगु णत्रयात्मिका तथापि एकैव प्रकृतिरिति' 
सिद्धान्तः । पुरुषभेदेन सर्गभेदेन च भेदामावः प्रकृतेरेकत्वम्‌ “अजा- 
Ima” इत्यादिवाक्यैंः प्रतिपाद्यते । (द्र० यो० वा० पा०. 
२ सु० १८)। 
प्रकृतरेव क्षोभो न परुषस्य-चलनादिक्रियाख्पक्षोमः प्रकृतेरेवः 
भवति । “प्रधानात्‌ क्षोम्यमाणाच्च तथा एसःपुरातनात्‌ । 
प्रादुरासीन्महदबीजं प्रधानपुरुषात्मकमिति स्मृतेः। यच्च प्रकृते 
रक्रियत्वमुक्तं तत्तु अध्यवसायाभिमानादिरूपप्रतिनियतकाये- 
शून्यत्वमेव, न तु चलनादिकमंशन्यत्वम्‌ । यत्तु क्वचित्‌ पुरुष- 
स्यापि क्षोभः भूयते स संयोगोन्मुखत्वेन गौणः, प्रक्ृतिकमं गेवोमयो?. 
संयोगोत्पत्तेः। (Ko यो० वा० पा०२ Yo १८ १1 
प्रकृतेः स्वातन्ञ्यम--प्रकृतिः स्वतन्त्रा, घर्माधमौ' तु प्रकृतिकार्य 
प्रतिबन्धकमपनयतो न तु प्रकृति प्रयोजयतः | एवजीकारी द्रव्या- 
नारम्मिकापि अनुक्षणमणूनां क्रिया सर्वसम्मता । न च तत्र घर्माधमौं 
कारणं भवतः, तस्याः क्रियायाः कस्यापि भोगाहेतुत्वात्‌ । नापि 
तत्रेश्वरादिसङ्कुल्पादिः कारणम्‌, गौरवात्‌ । अतो निरन्तरमणु-. 
ङ्रियोपपत्तये लाघवेन गुणत्वेनेव सामान्यतः प्रवृत्तिकारणत्वात्‌ 
सहकायंपरयक्ता प्रकृतिरेव परिणामे स्वतन्त्रा कारणमिति 1 ( द्व० 
यो० aro qro ४ सु० ३ )। 
प्रकृत्यापूरः --प्रकृतीनामवयवानुप्रवेश एव भ्रद्वत्याइरः 1 यथा कायस्य 
प्रकृति: पृथिव्यादीनि भूतानि । अतः योगिसङ्भूस्पात्‌ तस्मिन काये 
_ परिणामान्तरजनने पृथिव्यादीनामवयवानुप्रवेशो भवति, स एव 
प्रकृत्यापुर। । (Ko यो० मा० To वै० पा० ४ सु०२ )। 

प्रस््या--तत््वज्ञानम्‌ । 


प्रच्छ देनम्‌-कौ छ्यस्य वायोर्नासिकापुटाम्यां योगशास्त्रविहितात्‌ 
प्रयत्वविशेषाद्‌ akad प्रच्छदंनम्‌ Ko यो० भा० qo Fo 
To १ go ३४) । 

प्रज्ञा—जीवदब्रह्मान्यतरात्मतत््वसाक्षात्कारः प्रज्ञेति विज्ञानभिक्षुः । 
Ko do वा० पा० १ Qo २० ) । प्रज्ञा = बुद्धिरिति विवरण- 
कारः । पुरुषगोचरख्यात्यम्यास इति मणिप्रमावृत्तिः । 

प्रज्ञाऽऽळोकः-समाधिगतप्रज्ञायाः प्रत्ययान्तरानभिअवेन निमँछ- 
प्रवाहेऽवस्थानमेव प्रज्ञाऽऽलोकः । (Ko dto मा० To Ho पा० ३ 
सु०१)। 
प्रज्ञाया आलोको दीसिबुंद्धिरिति विज्ञानभिक्षुः । 

्रज्ञासंस्कारभ्र योजनम्‌ -समाधिजप्रज्ञःजन्याः संस्काराः भोगाधिकार- 
परिपन्थिनो भवन्तीति मोगाधिकारप्रथान्तिरेव प्रज्ञासंस्काराणां 
प्रयोजनम्‌ । (Ko dto मा० To वै० पा० १ Yo ५० ) | 

अणवः ओंकारः ईश्वरस्य वाचकं नाम । तथा च योगसूत्रम्‌ “तस्य 
वाचकः प्रणवः” इति 1 ( पा० १ सू० २७) । 

प्रणवाथंचिन्तनस्य द्वैविध्यम्‌ --प्रणवार्थचिन्तनं मुख्यतया द्विविधम्‌- 
तत्रकमं यां थि-कायंका रण-शक्तिशक्तिमदा दिभेदेन तस्तायःपिण्डवत्‌ अवि- 
भागलक्ष णैकीमावात्‌ “अह ब्रह्म सवं खलु ब्रह्म” इत्यादिरूपं भवति । 
अपरं च प्रकृति-तत्कार्य-पुरुषेम्यो विवेकेन केवले ब्रह्मचिस्मात्रे 
आत्मत्वचिन्तनस्‌ इति विज्ञानभिक्षुः । ( द्र० यो० aro To १ 
ge २८) । 

प्रणिधानम्‌ -मानसो वाचिकः कायिको भक्तिविशेषः प्रणिधानमिति 
वाचस्पतिमिश्राः । ( द्रञ योऽ मा० To qo To १ go २३ ) 1 

| असंप्रज्ञातकारणीभूतसमाघिर्मावनाविशेषः प्रणिधानमिह विवक्षितम्‌ ।. 

तच्च प्रणवजपेन सह ब्रह्मध्यानमेवेति विज्ञानसिक्षु: । (soto 
ato पा० १ Yo २३-२८ ) | “ 
प्रतिक्षणपरिणामेर्डप झणिकस्वाभावः--प्रतिक्षणपरिणामेऽपि घर्भिणि 
न क्षणिकत्वमायाति । यतो हि धर्मिणि सत एव घर्मस्य यदा 
ग्तोताद्यवस्थात्रयं अवति तदानीं धमिणो घर्मान्यथात्वमेव mi 
न द्रव्यान्यथात्वम्‌ स्वरूपान्यथात्वं वा । तथात्वे प्रतिक्ष णं परिणामेन 
क्षणिकत्वापत्त्पा प्रत्यमिज्ञाद्यनुपपत्तिः स्यात्‌ । अत एव प्रत्यभिज्ञा- 
बलेन कटककुण्डलादिसवंविकारानुगं सुवर्णसामान्यमेक सिड्पति । 
सुवर्णेसामान्य-ावयविरूपो घर्मीति। ( द्र० यो० वा० To ३ 
सु० १३) 
प्रतिप्रसवः- कार्यस्य कारणमावापत्तिः प्रतिप्रसव इति वाचस्पति- 
मिश्रा)। (zoo भा० To वे० Tro २ सु० ९० )। 
प्रसवाद विरुद्ध: प्रतिप्रसव प्रलय इति विज्ञानमिक्षुः। प्रतिलोमः 
परिणामः प्रतिप्रसव इति भोजवृत्तिः । $ 
प्रतिबिम्बमू--दर्पणे मुखप्रतिविम्बवत्‌ स्वच्छायां बुद्धौ सञ्चिहित- ˆ 
पुरुषस्य प्रतिबिम्बं मवति । एवं दपंणगतमालिन्यस्य मुखे$मिमानवत्‌ 
वुद्धिवृत्तेप्तदारूढविषयस्य च Aa भवति पुरुषस्येति बुद्धावेव 
चित्प्रतिविम्वों न तु चित्यपि वुद्धिप्रतिविम्ब इति वाचस्पतिमिश्राः । 
(द्र० यो० मा० To वे० पा० १ go ४ ) । 
विज्ञानभिक्चुस्त्वाह--चेतने$पि बुद्धिप्रतिबिम्बमवश्यं स्वीकायंस्‌ । 
अन्यथा कूटस्थनित्यविभुचंतन्यस्य सबंसम्वन्धात्‌ सदेव सवं वस्तु 
सर्वेज्ञायेत, न हि सुयंसम्बन्धे सति घटादयप्र काशयो ह इति । IS- 
थंमानस्य कादाचित्कत्वाद्युपपत्तयेऽर्थाकारतैव पुरुषस्याप्यथंग्रहणमिति 
वाच्यम्‌, यथा वुद्धेरर्थाकारतैवाथंग्रहणमिति दृस्यते । अर्थात्‌ यथा 
| बुद्धिरर्थाकारतां घारयतीत्येव तस्या अथंब्रहणमित्पुच्यते तथा 
| पुरुषोऽपि अर्थाकारता, घारयतीत्येव तस्यापि अथंग्रहणम्‌ (अर्थबोधः) 

इति मन्तव्यम्‌ । सा चार्याकारता वृद्वौ परिणामरूपा न तु प्रतिबिम्ब- 
रूपा, स्वप्नादो विषयाभावेन बुद्धो तहातिबिम्बासंमवात्‌ । पुरुपे 
सु प्रतिविम्ब्ररूपेवार्थाकारता । पुरुषस्यापरिणामित्वेन विद्यम Ta- 
वृत्तिमात्रग्राहके पुरुषे सविषधबुद्धिवृत्तिप्रतिविम्बेनैवार्थाका रतोपपत्ते: । 
एवं बुद्धावपि चितप्रतिबिम्वं स्वोकायंमन्यथा चैतन्यस्य भानानु- 
पपत्तेः। स्वयं साक्षात्‌ स्त्रदशने कर्मकतृविराधेन वुध्यारूढतये- 
वात्मनो घटःदिवज्ज्ञेयत्ाभ्युपगमात्‌ । तथाचोमयत्रेवोभयस्म प्रति- 
विम्बं भवतोति । ( द्र० यो० ato To १ go ४ } । 


परत्यकचेतनः-- प्रतीपं विपरीतमः्डति विजानातीति प्रत्यक्‌, सचासौ 
चेतनश्चेति प्रत्यक्‌चेतनोऽविद्यावान्‌ पुरुषः । (द्र० यो० मा० To वे० 
पा० १ Yo २९ ) | 


'विज्ञाससिश्षस्तु-प्रति-प्रतिवस्तु, अञ्चति=अनुगच्छतीति व्युत्पत्त्या5' 
सङ्कुचितसर्वानुगतः परमात्मैव मुख्यः प्रत्यक्शब्दाथंः । विभुत्व- 
गुणयोगात्‌ जोवे गोण: प्रत्यक्‌ शाब्द इति । (Ko ato aro To १ 
Te २९) ॥ 

प्रत्यक्षम्‌- इन्द्रिप्रणालिकया चित्तस्य बाह्मवस्तूपरायात्‌ तद्विषया 
सामान्यविशेषात्मनोऽथंस्य विशेषावधारणग्रधाना वृत्तिः प्रत्यक्षं 
प्रमाणम्‌ । तत्फलीभूतो5विशिष्ट: पो रुषेयश्चित्तवृत्तिबोघथ प्रत्यक्षप्रमा । 
( द्र० यो० ato पा० १ go ७) । 


अत्ययाचुपश्यः--प्रत्ययं बौद्धमनुपश्यतीति प्रत्ययानुपस्यः । तमनुपश्यनु 
KET तदात्मक इव प्रत्यवभासते । यथा RAS जले स्वयम संक्रान्तोऽ- 
पि चन्द्रः सङ्क्रान्तप्रतिबिम्बतया सङ्क्रान्त इव भवति, एवम- 
सङ्क्रान्ताऽपिं चितिशक्ति: संक्रान्तप्रतिविम्बा सती स्वयं सङ्क्रान्तेव 
बुद्ध्यात्मत्वमापन्ता बुद्धिमनुपतती ति चितिशक्तिः = द्रश प्रत्य यानुपश्य 
इत्युच्यते । ( द्र० यो० मा० त० वे० TTo २ सु० २० )। 

Jani 


प्रत्याहारः--इन्द्रियविषयासंप्रयोगकाले इन्द्रियाणां चित्तस्वरूपानु- 


कारितेव या भवति सा इन्द्रियाणां प्रत्याहार इत्युच्यते । अतःचित्त- 
निरोधकाले चित्तवन्निरद्धानीन्द्रियाणि स्वनिरोधाय नोपायान्तरम- 
पेक्षन्ते । यथा मधुकरराजं मक्षिका उत्पतन्तमनूत्पतन्ति निविशमान- 
मनुनिविशन्ते, तथेन्द्रियाणि चित्तनिरोधे निरुद्धानीत्येष प्रत्याहार: ।. 
( द्र० यो० मा० तथा वा० पा० २ सु० ५४ )। 


प्रधानजयः--सवंप्रकृतिविकारवशितवं प्रधानजय: । स च ग्रहणस्वरूपा= 


स्मिताऽ्वयार्थवत्वसंयमाज्जायमानेने्द्रियजयेन सिच्यति। ( द्र० 
यो० भा० To वै० पा० ३ सू० ४८) 1 

सर्वासां व्यक्तिभेदेन अनन्तानां भूतेन्द्रियप्रकृतीनां सत्तादिगुणानांः 
तद्विकाराणां च सर्वेषां स्वेच्छयाऽनुविधाङ्रं प्रधानजय इति विज्ञान-. 
भिक्षुः । द्र० यो० वा० पार ३ qo ४८। ) 1 


प्रधाने निरतिशयं सौक्ष्यम्‌-- पा्थिवस्याणोगंन्ध॒तस्मात्र सूक्ष्मो विषयः, 


आप्यस्य रसतन्मात्रम्‌, तैजसस्य रूपतन्मात्रम्‌, वायवीयस्य स्पझं- 
तन्मात्रम्‌, आकाशस्य शब्दतन्मात्रञ्चेति । तेषां तन्मात्राणामहङ्कारः 
सूक्ष्मो विषयः, अस्यापि लिङ्गमात्रम्‌ ( बुद्धिः ja fa, 
लिङ्गमात्रस्यापि asg प्रधानं सृक्ष्मो विषय! । न चालिङ्गात्‌ 
प्रधानात्‌ परं सूक्ष्ममस्ति । तस्मात्‌ प्रधाने निरतिशयं सौक्ष्यमस्तीति । 
(Zo यो० मा० पा० १ सू» ४५ )। 


प्रपञःचस्य नित्यानित्योभयरूपत्वम्‌-कार्यकारणभेदेन प्रक्त्यादोनां 


aai परिणांमिनां प्रकारभेदेन नित्यानित्योभयरूपत्वम्‌ इतिः 
सिद्धान्तः। ( ० यो० वा» पा० ३ go १३)। 


प्रपञ्चस्य सदसद्रूपत्वम्‌ “ATA नित्यानित्योमयरूत्वादेव सद- 
सब्रूपत्वमित्यपि ` सिद्धान्तः । ( द्र० यो० ato पा० ३ Ho 


१३ )। 

असाख्यम्‌ फळपू--प्रमाख्यं फल बुद्धेरेव घम: । प्रमायाः वृत्तिजन्य- 
जया वृत्याख्यकारणसामानाधिकरण्येन बुद्धावेव प्रमारूपकायंजनना- 
म्बुपगमस्यौचित्यात्‌ । एतदनुसारं चैतन्यमेव हि बुद्धिदपंणप्रति- 
विम्वितं बुद्धिवृत्त्याऽर्थाकारया तदाकारतामापद्यमानं . फलं, तच्च 
चिच्छायाख्यं चित्प्रतिविम्बं gaa धमं इति कश्चित्‌ । 


'तन्न, पौरुषेयशन्दस्य यथाश्चुतार्थत्यागापत्तेः, प्रतिबिम्बस्य तुच्छतयाऽ 
थेमानरूपत्वानुपपत्तेषच । किप्च परस्परप्रतिबिम््रस्य थ्रुतिस्मृति- 
सिद्धतया चितेरेव वृत्तिप्रतिबिम्बोपहितायाः फछत्वं युक्तम्‌, ज्ञान 
शब्देनात्मन एव प्रतिपादनात्‌ । अपि च बुद्धेरेव प्रमातृत्वे पुरुषो न 
सिष्येत्‌, अनावव्यकत्वादिति विज्ञानभिक्षुः । (Ko यो० वा० 
qo १ Ho ७)। 

म्रमाणम्‌--अनधिगततत्ववोधः पौरुषेयो व्यवहारहेतुः प्रमा तत्करणं 
प्रमाणम्‌ । ( द्र० त० वै qro १ go ७) | 

म्बुत्तिः --कर्मे क्रिया वा । तथा च क्रिपाशोलत्वात्‌ चित्तं रजोगुण- 
सुच्यते । 


त्रजञान्तवाहिता-निरोधसंस्कारात्‌ निरोधसंस्काराम्यासपाटवापेक्षा 
प्रशान्तवाहिता चित्तस्य भवति । प्रशान्तवाहिता च व्मुत्थानसंस्कार- 
मळरहितनिरोधसंस्कारपरम्परामात्रवाहिता इति वाचस्पतिमिश्राः । 
( द्र० dto मार त० ĝo पाऽ ३ सू० १०) | 


निरोधावस्थचित्तस्य निश्चलनिरोधधारया वहनं प्रशान्तवाहितिति 
विज्ञानभिक्षुः ! द्रष्टव्यं तत्रत्यं वातिकम्‌ । 
प्रश्वासः--कोष्ठ्यस्य वायोनिःसारणं प्रश्वास: । 
आकाम्यम्‌-इच्छानमिघातः। नास्य योगिनो रूपं भूतस्वरूपमूर्त्या- 


दिभिरभिहन्यते । भूमौ उन्मज्जति निमज्तति च यथोदके इति । 
९ द्र dto मा० To ĝo qro ३ go ४५ ) | 

प्राणः--आ नासिकाग्रात्‌ आ च हृदयादवस्थितो वायुविशेषः प्राणः t 
प्राणादिनेव 


स॒ च जीवनस्य प्रयत्तविशेषस्य कार्यविधया लक्षाकः | 


लक्ष्यतेऽयं जीवतीति । यथा वह्लिका्येण धूमेन पर्वतादौ वह्लिलक्ष्यते, 


तद्वत्‌ (Ko योर मा० त° ĝo qro ३ Qo ३९ ) । 
“'समस्तेन्द्रियवृत्ति : प्राणादिलक्षणा जोवनम 
इति भाष्ये समस्तपदं सामान्यवाचकम्‌, इन्द्रियपदःच स्थूलसूदमो- 
मयपरतया करणमात्रपरम्‌ । प्राणपदं प्राणनादिवृत्तिपरं, लक्षण- 
qa स्वरूपार्थकं न तु लक्ष्यतेऽनेनेति करणव्युत्पत्त्या लक्षणपरप | 
तथा च करणसामान्यस्य प्राणनादिरूपा वृत्तिरेव जीवनम्‌ । aa 
यथैकैकस्य करणस्याध्यवसायाभिमानसछूल्यालोचनात्मिका पृथक्‌ 
पृथक्‌ वृत्तिमंवति, तथैव करणसामान्प्रस्यापि प्राणनापाननसमाननो- 
दाननव्याननरूपा देहान्तगंतदेशमेदात्‌ पश्चतयी सामान्या वृत्ति- 
भवति । एतावता करणसामान्यमेव देशभेदात्‌ प्राणापानसमानो- 
दानव्यानसंज्ञा: छमते इति करणमेव प्राणादयो न तु शरीरोपगुहीत- 
मारुतभेदा इति । छिङ्गशरीरस्योष्वांघःसः्चारादुत्पद्यमानेत वायुना 
सहाविवेकादेव तु त्तायःपिण्डवत्‌ प्राणेषु वायुव्यवहार: । , तस्मात्‌ 
करणसामान्यमेव मुखनासिकागतिराह्ृदयवृत्तिः प्राण इति। afa- 
कन्तु वातिकादवगन्तव्यम्‌ । ( Ko यो० वा० To ३ सू० ३९ ) । 
अनयो३ कतरः पक्षो युक्त इति तु सुधीभिरेवावधानोयम्‌ । 
तत्त्वसमाससूत्रे$पि प्राणापानादयो वायुरूपा एवाभ्युपगताः । तथा चः 
तत्वसमाससूत्रम्‌--' पः वायवः” सूत्रस्‌ ११। व्याख्यातञ्चैतत्‌ 
तथैव सर्वोपकारिणीटीकाक्कता5पि । 


प्राणायामः - शास्त्रोक्तरीत्या श्वासप्रश्वासयो: स्वामाविकगतेः प्रतिषेधः 
प्राणायामः । प्राणायामे आसनसाहित्यं नितान्तमावश्यकम्‌ । अत 
एव “तस्मिन सति श्वासप्रश्वासयोर्गेतिनिच्छेदः प्राणायामः” इति 
योगसूत्रे “तस्मिन्‌ सति ' इत्युक्तम्‌ । आसने सतीति तस्यार्थः । 

तस्य मुख्यतस्त्रयो भेदा:--रेचकपूरककुम्मका इति । न चते त्रयो 
मिलित्वैक एव प्राणायाम इति वाच्यम्‌ केवलकुम्भकस्थाप प्राणाया- 
मत्ववचनात्‌ । तदुक्तं वाशिष्ठसंहितायाः-— 
रेचकं पूरकं त्यक्त्वा सुखं यद्वायुधारणम्‌ । 
प्राणायामोऽयमित्युक्तः स वे केवलकुम्भकः ॥ इति। 
(Fo dto ato पा० २ सू० ४९ ) । 


प्राणायामस्यापरे भेदा विधयश्च . योगचिन्तामण्यादिप्रभ्यान्तरतोऽ- 
वसेयाः । 

बन्धकोटिद्वयम्‌--पुर्वा उत्तरा चेति बन्धस्य कोठिद्वयम्‌ । तत्र यो 
मुक्तो जातस्तस्य पूर्वा बन्धकोटिरमूत्‌ किन्तूत्तरा बन्धकोटिर्नास्ति । 
एवं ये प्रकृतिमावनासंस्कृतमनसस्ते देहपातानन्तरमेव प्रक्रजिलयता- 
मापन्नास्तेषा पूर्वा बन्धकोटिरभूदेव किन्तृत्तराऽपि वन्धकोटिः 
संभाव्यत एव । ईश्वरस्य तु सदेव मुक्तत्वात्‌ नास्ति पूर्वा बन्धकोटि- 
नापि चोत्तरा बन्धकोटिरिति। ( द्र० यो० मा० To चे० पा० 
१ सु० २४) । 
अत्र भाष्यविवरणकारः--अनारब्धसंसारस्य प्रक्ृतिलीनस्योतरा 
बन्धकोटिः सम्भाव्यते । प्रवृत्तसंसारस्य चाप्रक्ृतिलीनस्य बद्धजनस्य 
साधिकारत्वात्‌ पू्वोत्तरबन्धकोटी स्त! । मुक्तस्य तु पूर्वा बन्धकोटि- 
मुंक्तत्वोपपत्तेरेव जायत । वन्थपूविका हि मुक्तिरिति । (Ho पा० 
यो» ge मा० वि० qro १ GO २४ ) | è 


चन्धनानि--प्रकृतिल्यानां प्राकृतो वन्धः, विदेहानां वैकारिको वन्धः, 
दिव्यादिव्यविषयमोगमाजां च दक्षिणावन्ध इति। (द्र०्यो० मा० 
त० Ho पा० १ सू० २४ ) तत्राष्टप्रकृतिष्वभिमानरूप: प्रथमः, 
शब्दादिविषयरागरूपो द्वितोयः, गृहस्थानां दानाघ्ययनादिष्वभिष्व- 
ङ्गरूपस्तृतीयः। { Ko पा० ge Fo To १ go २४ ) 

चीजम्‌--अविद्यादिक्लेशसहितः कर्माशयो जात्यायुभोंगानां वीजम्‌ । 
( द्र० त० ĝo To १ सू०२ ) | 

बुद्धिसंवितू--सुषुम्नाख्यनाड्यां चित्तस्थानभूतायां चित्तं घारयतो 
योगिनश्चित्तसंविदुत्पद्यते, सैव बुद्धिसंवित्‌। (Ko ato मा० त० 
ĝo पा० १ Go ३६ )। 

बुद्धि पराथी-बुद्धिः खलु क्लेशकमंवासनादिभिविषयेन्द्रियादिमिश्व 
संहत्य पुरुषार्थममिनिवंतंयन्ती परार्था भवति । अत्रानुमानप्रयोगः-- 
बुद्धिः परार्था संहत्यकारित्वात्‌ शयनासनाम्यङ्गवत्‌ इति | पुरुषस्तु 

स्वार्थ: । यतः सबं पुरुषाय कल्पते, पुरुषस्तु न कस्मैचिदिति। (Ro 
ato मा० To Ko पा० २ Yo २० ) 

Se प्रतिसंवेदी पुरुषः--यं विषयं बुद्धिः संवेत्ति तं पुरुषोर्शप 

तथैव संवेत्तीति बुद्धेः प्रतिसंवेदी पुरुष इत्युच्यते । अयमाशयः 
न हि वोधः पुरुषगतो जन्यते, अपि तु चेतन्यमेव भर्थाकारया बुद्धिः 
वृत्त्या तदाकारतामापद्यमानं बोधात्मक फल भवति । तञ्च तथा- 
भूतं बुद्धेरविशिष्टं बुद्धिसमानाकारं भवतीति इदमेव पुरुषस्य बुद्धि 
प्रतिसंवेदित्वस्‌ इति वाचस्पतिमिक्षाः। (RO यो० मा० त० Ho 
To १ सु० ७) । 
'विज्ञानभिक्षुस्त्वाहू--यद्यपि विषयाकारतैव विषयग्रहणं चित्तस्थले 
दष्टं, पुरुषस्तु कूटस्थो न विषयाकारतां भजते, अतः कथं पुरुष- 
'श्चित्तवृत्तिसाक्षो स्यात्‌ ? कथं वाऽविशिष्टः पौरुषेयो वोध ? इत्या= 
शङ्का जागति । तथापि सवेदिन्या बुद्धेः तिसंवेदि = तत्समानाकारः 
पुरुषः इति चितेः स्वयमाकारामावेऽपि प्रतिबिम्बवश्चाद्‌ वृत्त्याका« 
रापत्त्या वृत्तिबोष इति पुरुषो बुद्धेः प्रतिसंवेदो कथ्यते । (Ro 
Ito ato TTo १ go ७ ) । 

Ta सवंजीबानामबरिभागलक्षणाभेदो न त्वखण्डत्वमू--त्याया- 
नुगुहोतेः बलवद्मिरग्निविस्फुरिङ्गादिसांशदष्टान्तैः विरोधात्‌ आका- 
शरसूर्यादिहृशन्ता जोवत्रह्मणोरखण्डतापरा न मवन्ति, किन्तु ब्रह्मणि 
सबं जीवानामविमागळम्जणाभेदस्य सवँकालस्थायितया पारमाथिकत्वे- 
ऽपि यद्‌ किञ्चिदवच्छेदन फेनबुद्वुदादिवत्‌ अतिमर्जुरस्य विमाग- 
लञ्षणभेदस्यापारमा्थिकस्पोपाधिकत्वमात्रं प्रतिपादयन्तीति ब्रह्मणि 
जोवानां नाखण्डत्वं किन्स्वविभागलक्षणाभेद एवेति विज्ञानभिक्षुः । 
'( द्र» dto ato पा० १ HO २४ ) I 

ञ्ञह्मनाडी--उदरोरसोमंध्ये यत्पद्ममधोमुखं तिष्ठति अष्टदळम्‌, रेचक- 
प्राणायामेन तदुध्वंमुखं इत्वा तत्र चित्तं घारयन्ति योगिनः । तन्मध्ये 

सूर्यमण्डलं. जागारितस्थानमकार:, तस्योपरि च्द्रमण्डलमुकारः 
स्वप्नस्थानम्‌, तस्योपरि वह्मिमण्डलं मकारः सुषुसिस्थानम्‌, तस्यो- 
परि परव्योमात्मकं ब्रह्मवादं तुरोयस्थानमधंमात्रमुदाहरन्ति ब्रह्म- 
वादिनः । तत्र कणिकायामुध्वंमुली सूर्यादिमण्डलमध्यगा ब्रह्मनाडी 1 
ततो$प्यूध्वे प्रवत्ता सुषुम्ना नाडी भवति । (Ko यो० मा० To To 
पा० १ सू० ३६ )। 

ब्नह्मनाद्मू--नादात्मक ब्रह्वोव ब्रह्मनादम्‌, तदेवाधंमात्रमुदाहरन्तिः 
ब्रह्मवादिनः । अत्र ब्रह्मनाडी शब्द्रकोशोऽवधानीयः | ( ६० ato 
वा० पा० १ सू० ३६) | 

Yaya श्रसम्प्रज्ञातसमाघेरेको भेदः । भवन्ति जायन्तेषस्यां 
जन्तव इति सवोऽविया। सा च भूतेन्द्रियेष विकारेषु प्रकृतिषु ` 
वाऽव्यक्तमहदहृङ्कारपञ्चतन्त्रात्रेषु अनात्मसु आरप्रख्यातिस्तोष्टि- 
कानां वेराग्यसम्पन्नानाम्‌ । एवंविधो भवः । विद्या ) प्रत्ययः 
कारणं यस्य निरोघसमाधेः ( असम्प्रज्ञातस्य ) स भवप्रत्ययः । स 
च मवत्ययोऽसम्प्रज्ञातसमा्िविदेहानां प्रकृतिलयानाञच भवतीति । 
( ० यो० भा० त० नै० qro १ go १९ )। 


भवसङ्क्रमः ~ देहाद्‌ देहान्तरसञ्चारारव्यः श्हिष्टपर्वा अव्यवधानेन 
sadaa: संसारो भवसङ्क्रम इत्युच्यते । यस्याविच्छेदात्‌ जनित्वा ' 
faa, मृत्वा च जायते जन्तुरिति। (3o योऽ वा० qro १ 
सू० १६) । 


सुबनज्ञानम-सूयंद्ारे = सुषुम्नायां नाड्याम्‌ संयमेन भुवनज्ञानं 
जायते योगिनः । बुद्धिसत्त्वं हि स्वभावत एव विश्वप्रकाशनसमर्थ 
तमोमलावृतं यत्रैव रजसोद्घाद्यते तदेव प्रकाशयति । किन्तु ga- 
ह्वारसंयमोद्घाटिते वुद्धिसत्त्वं gaa समस्तं प्रकाशयतीति । 
संक्षेपेण सप्तलोकात्मकं भुवनम्‌ । तत्रावीचेः प्रभृति मेरुपृष्ठं यावत्‌ 
भूलोकः । मेरुपृष्ठादारम्याध्रुवाद ग्रहनक्षत्रताराविचित्रोऽन्तरिक्षछोकः 
( भुवर्लोकः ) । ततः परः asia: पश्चविध: । पच्चविध स्वर्लोक- 
मेकं मत्वा लोकत्रयीति प्रसिद्धि: । पञ्चविधं स्वर्लोकं पञ्च मत्वा ` 
पूबंलोकद्वययोगेन सक्षलोका इति प्रसिद्धिः । तेषु पञ्चविधस्वछोकिषु ` 
प्रथमो माहेन्द्रो लोकः सप्ठलोकेषु तृतीयो लोक: । चतुथंः प्राजापत्यो 
महर्लोकः । ब्राह्मस्त्रिविधः। तत्र जनलोकः पञ्चमः 1 तपोछोक 
षष्ठः । सत्यलोकः सप्तम: । इत्येवं सप्तलोकात्मकं भ्रुवनम्‌ । त एते 
सप्तलोका अवान्तर चतुदंशघा भिन्नाः सवें एवादिपुरुषस्य ब्रह्मणो ` 
लोकाः, ब्रह्मणो हिरण्यगमंस्य लिङ्गदेहेन सवंलोकव्यापनात्‌। एषु 
लोकेषु निवासिनो भिन्ना भिन्नाः सन्ति । विदेह5कृतिल्यास्तु मोक्ष-- 

पदे ada इति सत्यपि साधिकारत्वे न ते छोकमच्ये न्यस्ताः 
सन्ति। ये हि बुद्धिवृत्तिमग्तः सन्ति त एव दर्शितविषया लोकयात्रां 
वहन्तो लोकेषु वतंन्ते । ठदेतदासत्यलोकमाचावीचेर्योगिना साक्षात्कर- 
'णीयं सूयंद्वारे सुषुम्नायां नाड्यां संयमात्‌ । यदि नैतावतापि 
तत्याक्षात्कारो मवति तदा सुषुम्नाया अन्यत्रापि योगोपाध्यायो- 
*पदिष्टेषु तावत्‌ संयमः करणीयो यावदिदं सबं जगद्‌ दृष्टं भवेदिति । 
(Ko dto मा० त० वै० To ३ YO २६ ya 
म्भूतजय:--प्वानां पृथिव्यादीनां भूतानां ये पञ्चावस्थाविशेषा धर्माः 
स्थूलत्वादयस्तत्र कृतसंयमस्य भूतजयो भवति, भूतानि अस्य 
aa भवन्ति । तत्र भूतानां परिदृश्यमानं विशिष्टाकारवद्ूपं 
स्थूलम्‌ । स्वरूपड्चैषां यथाक्रमं काये गन्ध-स्ने होऽणता-प्रेरणावकाश- 
दानलक्षणम्‌ । सुक्ष्मञ्च यथाक्रमं भूतानां कारणभेदेन व्यवस्थितानि 
'गन्घादिपञ्चतन्मात्राणि । अन्वयिनो गुणाः प्रकाशप्रवृत्तिस्थितिरूप- 
तया सवंतरैवान्वयित्वेन समुपरभ्यमानाः। अर्थवत्त्वं तेषु एव गुणेषु 
- भोगापवर्गंसम्पादनरूपा शक्ति: । तंदेवं भूतेषु Tag उक्तधमंलक्षणा- 
वस्थाभिन्नेषु प्रत्यवस्थं संयमं gal योगी भूतजयी अवतीति 1 
(F0 भो० Fo पा० ३ सू० ४४) । 

-भेदो ऽन्योन्याभावरूपोऽमेदश्चाविभागरूपः--जीवद्नह्मणोः परस्परं 
भेदोऽपि वतंतेऽन्योग्यामावलक्षणः । अभेदोऽपि वतंते । किन्तु अय- 
मभेदो नाखण्डत्वलक्षणः अपितु अविभागक्षण एवेति विज्ञानभिक्षुः i 
( द्र० यो० वा० पा० १ सू० २६) । 

-भोगः--ष्टानिष्टगुणस्वरूपावधारणमविमागापन्नं भोगः। इष्टानिष्टे 
सुखदुःखे, ते च त्रिगुणात्मिकाया बुद्धेः स्वख्पे, तयोरविमागा- 
पन्नतयाऽवधारणं मोग इत्यर्थः | बुद्धिगततयाऽवधारणे तु न भोगः । 

* मोगरच यद्यपि सुखाद्यात्मकशब्दाद्याकारा वृत्तिथित्तस्य घमंस्तथापि 


N 
चित्तचैतन्योरभेदसमा रोपात्‌ वृत्तिसारूप्यात्‌ पुरुपस्येत्युच्यते । (Fo 
-यो० मा० त० वे० पा० १ सू० 0 )। 

भोंग; प्रत्ययाविशेष:--अयमर्थो भोगपदार्थविवेचनेनैव गताथ: । 
तथाप्ययमथः--शान्तधोरमूढल्पाया बुद्धेशचंतन्यप्रतिविम्वोद्ग्राहेण- 
चैतन्यस्य शान्ताद्याकाराध्यारोपइचन्द्रमस इव स्वच्छसलिलप्रति-- x 
बिम्बितस्य तत्कम्पात्‌ कम्पनारोप:, भोग: । ( द्र० ato मा० go. 
वै० पा० ३ सु७.३५ ji 


विज्ञानमिक्षुस्तु-प्रत्ययोरविशेषः प्रत्ययाविशेष इति विगुह्य प्रत्यययो- 
विविच्याग्रहणं भोगः इत्याह। तत्र वुद्ध: प्रत्यय: सुखादिमतो 
विषयाद्याकारचित्तवृत्ति:, पुरुषस्य प्रत्ययो वुद्धिवृत्तिप्रतिविम्बा- 
वच्छिन्नचेतन्यांश: सुखाद्यात्मकशव्दाद्यनुमवनामा । (Ko यो० वा० 
पा० ३ सू० ३५) । 

ओगापवगौं मुख्यपुरुषार्थी यद्यपि घर्माथंकाममोक्षाइचत्वार: पुरु 
qat: शास्त्रेषु प्रसिद्धास्तथापि घर्मार्थकामानां सोगेऽन्त भूंतत्वात्‌ ` 
Anggit एव मुख्यो पुरुषाथौ' । 

सधुप्रती का--संप्रज्ञातरप् वितर्कातुगतादिचतुर्मेदेषु यो द्वितीयो भेदो 
विचारानुगत इति स एव मधुप्र तीकानाम्नी भूमिरिति । ( द्र० To- 
सू० Yo To १सू०२}। 

नृतोययोगितः प्रज्ञाज्योतिषो मधुप्रतीका भूमिरिति सवंदशंनसंग्रहः 

कार: । तस्यामेव भूमौ मनोअविस्वादिसिद्वयः । यथा सङ एक- 
देशोऽपि स्वदते तथा प्रत्येकमेव ताः सिद्धयः स्वदन्त इति 
मधुप्रतोकाः उच्यन्ते । 

-मधघुमती--वितर्कातुगतस्य सम्परज्ञातयोगस्यैव अपरा संज्ञा मधुमतीति | 
तन्न ऋतम्भरा प्रज्ञैव मधु, मोदकारणत्वात्‌ तद्वती मधुमतो । ( £० 
ito वा० पा० ३ HO ५४ तथा Tro ge Fo पा० १ सू० २ Jo 
अत्र विवरणकारः--अत्र मधुमतीं भूमि साक्षात्कुवंसो ब्राह्मणस्य 
स्थानिनो देवाः सत्त्वविशुद्धिमनुपश्यन्तः स्थानैरुपनिमन्त्र यन्ते ` “भो 
इहास्यताम्‌, इह रम्यताम्‌, कमनीयोऽयं मोग:” इत्यादि । एव- 
मिघोयमानः सङ्गदोषान्‌ भावयेत्‌ । सङ्गमक्कत्वा स्मयमपि न 
कुर्यात्‌ “एवमहं देवानामपि प्राथेनीय” इति । 2 
सवँद्शनसंग्रहे चोक्तम्‌- अम्यासवैराग्यादिवशात्‌ TRUST FA- 
मोलेशसुखप्रकाशमयतत्त्वभावनया ऋतं भरप्रज्ञाइा समार्थिसिद्धिर्जायते 
इति ऋतंभरप्रज्ञयोग्येव द्वितीयो मघुभूमिकसंज्ञक उच्यते, तस्यैव 
भूमिमंधुमती नाम्नो प्रसिद्धेति । 

-मध्यती न्:-यस्योपाय प्रत्ययस्य योगिनः श्रद्धावोयंस्मृतिसमाधिप्रज्ञारूपा 
उपाया अधिमात्रा मवन्ति तथा संवेगो ( वैराग्यः्व ) मध्यतीग्नो 
मवति, तस्यासन्ततरः 'समाधिलामस्तत्फलं च मवत इति । ( इ० 
dto मा० पा० १ सू० २२ ) । 

-मध्यसंवेगः-- यस्योपायप्रत्ययस्य योगिनो वेराग्यं न मृदु मवति, नापि 
तीव्रं भवति, स मध्यसंवेग इत्युच्यते (Ko यो० मा० To १ 
ge २१ )। 

'मध्योपायः--यस्य योगिनः श्रद्धाद्युपाया न मृदवो नाघिमात्रा भवन्ति, 
3 a मध्योपाय इत्युच्यते (Ro यो० मा० पा. १ सु० २१ ji 

-मनाजावत्यम्‌-कायस्यानुत्तमो गतिछामो मनोजवित्वम्‌ । तच्त्र 
पञ्चेन्द्रियजयात्‌ सिध्यति । ( द्र» ato मा० त० Ho qro 3 
Tore)i 

-मनोवहनाडी--उदरोरसोमंच्ये यत्‌ पद्मं तिष्टत्यघोमुखमष्टदछ, 
तस्मिन्‌ मध्ये सूयंमण्डलमकारो जागरितस्थानम्‌, तस्योपरि चन्द्र 
सण्डलमुकार; स्वप्नस्थानभ, तस्योपरि ह्वंमण्डळं मकार: 
TIKAR, तदुपरि परं ब्रह्म व्योमात्मकं नादस्तुरीयस्थान- 
मस्ति, यमघंमात्रमुदाहृरन्ति योगिनः, तत्कणिकायां विष्वगृव्यापि- 
सहस्र शाखाया मनोवहनाड्या मुल तिष्ठति। तस्यारचालाबुछूतिः - 
काया इव शाखाभूता सुपुम्नादिनाड्यस्ति। सैव मनोवहा aa - 
चित्तस्थानम्‌ । ( द्र० dio वा० पा० १ go ३६] । 

"मनो विसु “बुद्धिस्त्वं हि भास्वरमाकाशकल्पम्‌” इति वदता भाष्य- 
कारेण मनसस्तेजोवत्‌ स्वपरप्रकाशकत्वमाकाशवद्‌ विभुत्वञ्च 
सिद्धान्तितम्‌ । ( द्र० यो० वा० पा० १ सू० ३६ )। 

-सहाप्रलयः -यत्र सत्यलाकसहितं समस्तं जगदस्तमेति, ` ब्रह्मणोऽपि 
निधन जायते, स महाप्रलयः 1 ( द्र० यो० मा० To वे० To १ 
सु० २५ )। 

'मुद्ति--पुष्यशीलेपु प्राणिषु कृता मुदिता ( हृषेस्‌ ) स्वभावनयऽसूया- 
कालुष्यं चेतसो निवतंयति । 

-सुद्रादशकम्‌ महामुद्रा महाबन्धो महावेधश्च खेचरी । 

उड्यानं मुलबन्धएच बन्धो जालन्धराभिधः ॥ 
करणी विपरीताख्या वज्रोली शक्तिचालनम्‌ । 
इदं हि मुद्रादशकं जरामरंणनाशनम्‌ ॥ 
( द्र० ह० यो० Jo उप० 3 इलो ० ६-७ ) 1 

सूढम्‌- तमः समुदेकािद्रवृत्तिमच्चित्त मुढमुच्यते । 
मूळप्रथक्त्वाभाव:-<जगन्मुलस्य प्रधानस्य Yara भेदो नास्ति ॥ 
कार्याणि कामं परस्परं मिद्यन्ते, सकलकार्य॑मूलभूतं प्रधानन्तु afra- 


भेवास्ति । अतएव योगसूत्रम्‌ “कृतार्थं प्रति नष्टमप्यनष्टं तदन्य- 
साधारणत्वात्‌” इति पा० २ सूर २२। 


तेन देशलक्षणभेदो मूतिव्यवधिजातिभेदश्च वस्तूनामन्यत्वे हेतु: । 
अतः परमाणूनां परस्परभेदसाधनाय चैशेषिकैरङ्गीकृतोऽमत्यो विशेष- 
. पदार्थों नाङ्गीकरणीयः, तेष्वपि देशादिभेदैरेवान्यत्वस्यावधारणात्‌ । 
यत्रापि योगिनो मुक्तांस्तुल्यजातिदेशका लानु व्यवधिरहितानु- 
परस्परतो भेदेन प्रत्येकं तत्त्वेन च प्रतिपद्यन्ते तत्रापि भेदप्रतिपत्तये 
न विशषास्तेषु मुक्तात्मसु स्वीकरणीयाः, तेषां मुक्तौ ये क्षणभेदास्तैरेव 
योगिभिमुंक्तात्मनां भेदावगमात्‌। (द्र ० यो० Woyo वै? 
पा० ३ ge ५४ )1 
विज्ञा- भिक्षस्तु--मूलेषु नित्यद्रव्येषु परमाण्वादियु पृथक्त्वस्‌ 2० 


विद्येषपदार्थों नास्तीत्यथंमाह । Ta 
सदुसंवेग:--मृद्वाद्युपायवता योगिनः संवेगः = वैराग्यं यदा मृदु 
अवति, तदा स योगी मृदुसंवेग उच्यते । ` 
सुदूपायः--यस्यासंध्रज्ञातयोगिनः अद्धाद्युपायाः GRA: सस्ति; न 
मघ्मा नाधिमात्राः, स मृदूपाय इत्युच्यते । 
सैत्री--सुखितेषु जनेषु मंत्री = सौहादंम्‌ भावयतरिचित्तं प्रसादमधि- 
गच्छति, ततः स्थितिञ्च रमते । 
सोक्षत्रैविध्यम्‌--“'आद्यस्तु मोक्षो ज्ञानेन, द्वितीयो रागसंक्षयात्‌ । 
कच्छरकषयात्तुतीयस्तु, व्याख्यातं मोक्षलक्षणम्‌ ॥ 
इति वचनात्‌। ( द्र० यो० मा० To १ सु० २४) 

सोक्ष;--“मुक्तिहित्वाञ््यथाभाव स्वरूपेण व्यवस्थितिः? इति वचनानुः 
स।रम्‌ आत्यन्तिक स्वरूप।वस्थानमेवःमोक्ष। | (KO यो० मा० qro 


१ सू० १.) । 

यमा$--अहिसा-सत्यास्तेय-ब्रह्मचर्यापरिग्रहा यमाः । तत्र अहिंसा adat 
adat सवं भूतानामनमिद्रोहः। 
सत्यम्‌-यथार्थे वाङ्मनसे । यथादृष्टं यथानुमितं यथा श्रुतं तथा वाङ्‌- 
मनश्चेति । सत्या वाक्‌ सर्वभूतोपकाराथं प्रवृत्ता न भूतोपघाताय । 
यदि चामिधीयमाना परोपघातपरैव स्यान्न तत्‌ सत्यं भवेत्‌. पापमेव 
अवेत्‌ । तस्मात्‌ परीक्ष्य सवंभूतहितं सत्य ब्रूयात्‌ । 
अस्तेयम्‌--स्तेयमशास्त्रपूर्वक द्रव्याणां परतः स्वीकरणम्‌ । ततु- 
प्रतिषेधः पुनरस्पृहारूपमस्तेयम्‌ । 
ब्रह्मचयेम--गुप्तेन्दरियस्योपस्थस्य संयमः । 
अपरिप्रह:--विषयाणामज॑नरक्षणक्षयहिसादोषदर्श नादस्वीक रणम्‌ । 
(Ro यो० मा० पा० २ सु० ३० )। 

योगशाखस्य चतुव्यू हत्वम्‌-यथा चिकित्साशास्त्र चतुर्व्यूहम्‌ रोगो, 
रोगहेतुरारोग्यं भैषज्यमिति । एवमिदमपि शास्त्रं चतुव्युहमेव । 
तचथा-संसार:, संसारहेतुः, मोक्षो मोक्षोपाय इति । तत्र दुःखबहुलः 
संसारो हेय! । प्रधानपुरूषयो$ संयोगो हेयहेतुः । संयोगस्यात्यन्तिकी 
निवृत्तिर्हानम्‌ । हानोपायः सम्यग्दशंनम्‌ इति ( द्र० यो० भा० 
To २ go १५) 1 

योगः-चित्तवृत्तिनिरोधछूपो द्विविधोऽपि योगः, संपरज्ञातोऽसंपरज्ञात- 
इचेति । यस्मिन्तवस्थाविदेषे चित्तस्य प्रमाणादिवृत्तयो निरुध्यन्ते, 
सोऽवस्थाविशेषो योगः । स॒ घावस्थाविशेषः सम्प्रज्ञातोऽ- 
संप्रज्ञातश्चोमावपि। amat सवंदाब्दाग्रहणात्‌ सम्प्रज्ञाते 
सात्त्विकचित्तवृत्तेरनिरोधेऽपि न छक्षणाव्यासिस्तत्र। (Ko यो० 
Ho To ĝo पा० १ सु० २) । 
सन्त्रयोग-छययोग-राजयोग-हठयोगेषु च योगशब्दस्य प्रयोगस्तु तेषां 
TAN Dela ak भवति । ( द्र० यो० fao अ० १ 
१० | 

'क्शेशकमंविघटकत्वे सति चित्तवुत्तिनिरोधत्व॑ योगत्वमिति योग- 
मज्जरीकार: । स्वरूपावस्यितिहेतुत्वे सति चित्तवृत्तिनिरोधो योग 
इति विज्ञानभिक्षु: । (3o यो० वा० To १ go ३ तथा यो० 
सा० सं० ) । 
योगप्रदोपः--सम््र्ञातः । विवेकजं ज्ञानं परिपूर्ण Kagak 
अतो यथा सुर्यस्यांश: प्रदीपस्तथा संभ्रज्ञातोऽपि विवेकजज्ञानस्य 
सूयंस्यांश इति योगप्रदोपः स उच्यते । ( द्र० यो० मा० त० वै० 
qro } go ५४ )। 
योगाङ्गानि--यम नियमासनप्राणायामप्रत्याहारघा रणाध्यानसमाधयो$- 
ष्टौ योगाङ्गानि यमादयएचकैकशः पृथक्‌-पृथक्‌ निरूपिता इति 
तत एव दुष्टव्याः 1 
-योगाचुद्यासनम--अनुशिष्यते$नेनेति व्युत्पत्त्याध्नुशासनं शास्त्रस्‌। 
तथा च अथ योगानुशासनम्‌ इति सूत्रे योगानुद्यासनम्‌ = योगप्रति- 
पादकं शास्त्रमित्यर्थः । ( द्र० To वै० पार १सू० १)। 
-योगारूढ:-ग्रोर्ढयोगः, आरूढयोगवृक्षः, योगारूढश्चेत्यनर्थान्तरम्‌ । 
अतो द्रष्टव्यः आरूढयोगशब्दविचारः । 

राग:ः--सुखामिज्ञस्थ सुखानुस्मृतिपूर्वः सुखे तत्साधने वा यो गर्धः, 
तृष्णा, लोमः स राग! तथा च सुत्रमू-सुखानुशयी राग” इति t 
( द्र० यो० मा० पा० २ सू० ७) । 
राजयोगः--निर्बीजसमाधिरेव राजयोंगः। ( द्र० यो० fao ao १ 
go ११ ) 1 राजयोगः, समाधिः, उन्मनी, मनोन्मनी, अमरत्वं, 
लयः, तत्त्वं, शून्याशून्यं, परंपदम्‌, अमनस्क्म्‌, ATA, निरालम्बं, 
निरञ्जनम्‌. जीवन्मुक्तिः, सहजा, तुर्या इति पर्यायाः। (Ro ge 
यो० प्र० उप० ४ इलो० ३-४ ; । 
रेचकः--यत्र कोष्ठ्यो वायुविरेच्य वहिर्धायंते, स रेचक! प्राणायामः । 
(Ko त० ĝo पा० २ go ४९ ) । 

'छक्षणपरिणामः-रक्षणाति, त्रण अनागतंलक्षणं, वर्तमानलक्षणम- 
तीतलक्षणञ्च । तत्र मृद्धर्मो घटादियंदा अनागतलक्षणं हित्वा 
वर्तमानलक्षणं प्राप्नोति, यदा वा वतंमानलक्षणं हित्वाऽतीतलक्षणं 
प्राप्तोति तदायं लक्षणपरिणाम इत्युच्यते । (KO यो० मा० पा० ३ 
सु० १३ )। 


स्ढययोग!--संप्रज्ञातयोग एव लययोग! (Ko यो० चि० अ० १ 
Jo ११ ) | 

वशीकारसंज्ञा--स्त्रियोज्ञपानमैश्वयंसिति दृष्टविषये वितृष्णस्य 
स्वगंवेदेह्मप्रकृतिलयत्वप्रा्ौ आतुश्चविकविषये वितृष्णस्य दिव्या- 
दिव्यविषयसं प्रयोगेऽपि विषयदोषदिनदिचित्तस्य प्रसख्यान- 
बलादनाभोगात्मिका हेयोपादेयशुन्या वज्ञीकारसंज्ञा वैराग्यम्‌ इतिं 
योगमाष्यम्‌ । ( द्र० यो० मा० पा० १ ge १५)। . 
अत्र उपयुक्ता वशीकारसंज्ञा या वितृष्णा सैवापरवैराग्यमिति विज्ञानः 
भिक्षुविवेचनम्‌ । 
तेषु विषयेषु विगतगर्घस्य या वशीका रसंशा अर्थात्‌ “Aid वद्या, 
नाहमेतेषां वश्यः” इति योऽयं विमा: तदूवंराग्यमिति भोजदेवः ।. 
वशीकतुं शक्यन्ते सर्वे गौणाः पदार्था, वशीक्रतँव्यत्वेन संज्ञायन्ते, 
एवं वशीकृतानि च तस्यामवस्थायामिरिद्रियाणि सँज्ञायन्ते, वशी- 
करणं वा संज्ञायतेऽस्यामवस्थायामिति साऽवस्था वशीकारसंज्ञा 
वैराग्यमिति विवरणकाराः। (zomo dto go भा० fao 
qro १ go १५ ) | : 

विकरणभावः- विदेहानां स्थूलदेहसम्पकं रहितानामिन्द्रिया णामभिप्रेत- 
देञ्ापेक्षोऽमिप्रेवकालापेक्षोऽभिः तविषयपेक्षश्च यो वृत्तिलाभः सः 
विकरणभावः। अर्यात्‌ अपेक्षितदेशकालविषयानुसार बाह्याभ्यन्तर- 
करणानि विकीर्णानि = व्यापीनि भूत्वा वृत्तिळामं कुवंन्तीति एवं- 
विधविकरणभावोपपन्ना योगिन एव स्थाने स्थाने विदेहा इत्युक्ताः । 
(द्र० यो० ato पा० ३ go ४८ ) । Se 

विकल्पः - शव्दज्ञानमाहात्म्यनिबन्धनो वस्तुशून्थत्वेऽपि जायमानो 
यः प्रत्ययविशेषः स विकल्पो वृत्तिविशेषः। स न प्रमाणान्तगंतोः , 
वस्तुशून्यत्वात्‌, न वा विपयंयान्तगंतो व्यवहाराविसंवादात्‌ । यथा 
चैतन्यं पुरुषस्य धमं इति । अत्र यद्यपि चैतन्य पुरुषस्य स्वरूपमेवः 
तथापि भेदेन षष्ठीब्यपदेशो विकल्पात्‌ इति। (Ro यो० मा 
To वै० पा० १ सू० ९ ) । 

विक्षिप्तमू--क्षिप्ताद्‌ विशिष्ट विक्षिप्तम्‌ । तत्र क्षितं सदेव रजसा तेष 
तेषु विषयेषु क्षिप्यमाणमत्यन्तमस्थिरमिति पूं मुक्तम्‌ । ततो बिः 
क्षिसेऽयं विशेषो यत्‌ अस्पेमवहुलस्य चित्तस्य कादाचित्कः स्थेमा 
भवति विक्षि । ( द्र० To ĝo qro १ Ho १) 


विचार;- -सुक्ष्मभूत-पश्चतन्मात्र-छिङ्गा लिङ्गस्वहपसाक्षात्कारवती या 


प्रज्ञा सैव विचार: । तदनुगतो द्वितीयो विचारानुगतसम्म्रज्ञातो 
भवति । ( 39 यो० मा० To ĝo qro १ go १७ )1 


वितक१--पा-मोतिकस्थूलचतुसुंजादिस्वरूपसाक्षात्कारवती प्रज्ञा fa- 
तक: । तदनुगतः प्रथमो- वितर्कानुगतः सम्प्रज्ञातो मवति (Ro 
यो० Aro To do पा० १ qo १७) । | 

त्रितको$--कृतकारितानुमोदिता हिसादयो वितर्का:। ते च लोमात्‌ 
क्रोधाद्‌ मोहाद्‌ वा भवन्ति । ( द्र० यो० भा० पा० २ go ३४) । 


बिदेहा१--भूतेस्ट्रियाणामन्यतमम्‌ आत्मत्वेन प्रतिपन्नाः तदुपासनया 
तद्बासनावासितान्तःकरणाः पिण्ड --( देह ) पातानन्तरम इन्द्रि- 
येषु भूतेषु वा रीनाः संस्कारमात्रावशेषमनसः षाट्कौ शिकशरी र- 
रहिता विदेहाः। ते हि स्वसंस्कारमात्रोपयोगेन चित्ते केवल्यपद- 
मिवानुमवन्तो भवन्ति। विदेहानां चित्तस्य केवल्पेन सारूप्यमवृत्ति- 
कत्वम्‌, कंवल्येन वैरूप्यञच साधिकारसंस्का रणोषत्वरूपमस्ति । 
( zo यो० मा० To वै० Tro १ सुर १६ )। 


विधारणम्‌-_रेचितस्य प्राणस्य कोष्ठ्‌यस्य वायोयंदायामो = बहिरेव 
स्थापतम्‌ न तु सहसा प्रवेशनम्‌, तदेव विधारणम्‌ (Ko To Fo 
qro १ go ३४ ) । विधारणम्‌ jarak विज्ञानभिक्षुः । 

तरिपर्ययः--मिथ्याज्ञानमतदरूपप्रतिष्ठस्‌ ( तद्गपात्रतिप्ठम ), अविद्या 
पञ्चपर्वा । तथा च योगसूत्रम्‌--“विपर्ययो मिथ्याज्ञानमतद्रूपऽ 
प्रतिष्ठम्‌” इति (mo १ सू० ८) 

विपाकः - जातिः ( जन्म ), आयुः, भोगश्लेति कमंणां विपाक 
इत्युच्यन्ते । तथा 'च योगसूत्रम्‌“ सति मूले तद्विपाको जात्यायु- 
मोगा: पा० २ go १३ ) । 

विभज्यवचनीयत्वम्‌-यदि कथित्‌ प्रस्तं कुर्यात्‌ “कि सर्वो मृत्वा 

` जनिष्यते? इति। तूदास्योत्तरं विमज्यैव वचनीयम्‌-भ्रत्मुदित- 
विवेकख्यातिः क्षीणक्लेशो न जनिष्यते akang जनिष्यत इति । 
एवं मनुष्यजातिः श्रेयसी न वेति परिपृष्टे विमज्यवचनीयमुत्तरम्‌ -- 
पश्वपेक्षया श्रेयसी देवाद्यपेक्षया नेति। (Ko यो० मा० To ४ 
qe ३३ ) । 

विरामप्रत्ययः-वृत्तीनाममावो विरामस्तस्य . प्रत्ययः = कारणम्‌ = 
परवैराग्यम्‌, तदेव विरामप्रत्यय इति वाचस्पतिमिश्रः । (Ro यो० 
mo To वे० पा० १ go १८) । ; 
सणिप्रमा-योगमञ्जरीकारावपि मिथानेवानुसरतः । 
विज्ञानमिक्षुस्तु- वृच्या$पि विरम्यतामिति प्रत्ययो विरामप्रत्ययः 
मपरं वैराग्यम्‌ । अर्थात्‌ ज्ञाने$प्यलंवुद्धि्जञानमपि शाम्यतु इत्येवं- 
रूपेति व्याचष्टे । ` 


'विवेकर्यातिः--चितिथ्क्तिरपरिणामिनी मंतएवा प्रतिसङ्क्रया, सुख- 
दुःखमोहातमकस्वामावेन शुद्धाचानन्ता चास्ति । एतद्‌विपरीता परि- 
णामिनी सुखदुःखमोहात्मकत्वेनाशुद्धा चास्ति सस्वगुणात्मिका विवेक- 
ख्यातिरत! सापि निरोद्धव्या निर्बीजसमाधिकामैः। ( द्र० ato 
मा० त० वै० पा० १ YO) 


विवेकजं ज्ञानम्‌-संसारसागरात्तारकं सरवंविषयकमतीतानागतवतं- 
मानविषयकतया सवंथाविषयक युगपत्‌ सवंविषकतयाऽक्रमञ्चेत्यत 
.एव परिपूर्ण विवेकजं ज्ञाने, नास्य क्वचित्‌ किञ्चित्‌ कदाचिदगोचर 
इति । (द्र यो० भा० qo वै० पा० ३ Ho ५४ )। 

विव्नेकनिरनं चित्तम्‌ -विवेकमागंसः्वारि, विवेकालम्वनं, विवेक- 
निष्ठं. वा चित्तं विवेकनिम्नमित्युच्यते। ( द्र० यो० वा० पा० ४ 
सु० २६ )। ० 


“विवेकिन : सवं ठुःखात्मकम्‌--यत्रापि वतंमाने सुखं तत्रापि 
परिणामे दुःखं भवति। यथा पुत्रकछत्रादिजन्यसुखे रागो जायते, 
रागाच्च सुखं मे स्थिरं भवतु, मा नश्यतु “'इत्यादिसंकल्पाद्यात्मको 
मानसः कर्माशयो धर्माधर्मादिरूपो भवतति, तस्माच्च पुनजेन्मादि- 
दुःखमिति परिणामदुःखता । तापदुःखञ्च वतंमानेऽनुभूयमानं सवंजन- 
प्रसिद्धमेव । तथापि इदं दुःखं परिणामेऽपि दुःखकरं मवति । 
तथाहि दुःखमनुभवन्‌ सुखसाधनानि प्रार्थयमानः कायेन वाचा मनसा 
च परिचेष्टमानः सनु परमनुगृह्वाति अपहन्ति चेति परानुग्रह्‌- 
पीडाम्यां घर्माधमौ उपचिनोति, ततश्च तदनुसारं जन्म गृ ह्वातोति 
anga परिणामेऽपि दुःखम्‌ । संस्कारस्य दुःखता यथा--भ्रतीतः 
सुखानुभवोऽपि हि सुखसंस्कारमाधत्ते, स च सुखस्मरणमादधाति, 
तच्च रागं, रागश्च मन:कायवचनचेष्ठां, सा च पुण्यापुण्ये, ततो 
जन्मादीति संस्कारदुःखता । एवमिदमनादिदुःखख्रोतो योगिनमेव 
प्रतिकूलात्मकत्वात्‌ उद्वेजयति, नान्यम्‌। अक्षिपात्रकल्पो हि 
विद्वानु । यथोर्णातन्तुमृंदुरपि अक्षिपात्रे निक्षि स्पर्शेन दुःखयति, 
नान्येषु गात्रावयवेषु, तद्वत्‌ । अतः परिणामतापसंस्क्ाररदुःखेदुं:खमैव 
सवं विवेकिन! इति। ( zo Mo Mo Jo Jo पा० २ 
qe १५) 1 

-बिरोषपदाथोभावः--वैद्येषिका हि नित्यद्रव्यवृत्तयोच्त्या विशेषा 
इत्याहुः । तथाहि योगिनो मुक्तांस्तुल्यजातिदेशकालात्‌ व्यवधि- 
रहिताघु परस्रतो भेदेन प्रत्येकं तत्त्वेन च प्रतिपद्चन्ते। तस्मादस्ति 
करिचदन्त्यो विशेष इति। स एव च नित्यानां परमाण्बादीनां 
व्याणां भेदक इति । एतद्योगमते नाभ्युपगतम्‌ । यतो हि तत्रापि 

देशलक्षणभेदो मूति-व्यर्वाध-जातिभेदा एव च परमाणूनामन्यत्वे हेतवः 
सन्तीति । ( द्र० यो० मा० To गै० qro ३ go ५३) । 

विशेषाणां तत्त्वान्तरपरिणामामावः--विशेषेभ्यः Yeay 
उत्तरभावि तत्त्वान्तरं नास्ति, ad विशेषाणां तस्वान्तरपरिणामो 
नास्ति । यच्च ब्रह्माण्डादिकं गोघटादिकञ्चास्ति परणामरूपं तत्सवं 
विशेषरुपेण॑व अर्थात पृथिव्यादिइंपेणेव गृहीतं न तु तत्त्वान्तर 
swi अयं मावः-वशेषाणां akang सम्येव किन्तु ते 
तत्त्वान्तराणि न सन्तीति सिद्धान्त: । अतएव विशेषाणां धमंलक्षणा- 
चस्थापरिणामा निरूप्यन्ते योगशास्त्रे । तत्त्वत्वञ्चात्र द्रव्यत्वम्‌. 
तच्च प्रधानपुरुषादिपः्वविशतितत्वेषु बतंते इति तानि पञ्च 
बिश्षतिस्तत्त्वाम्युच्यन्ते । गोघटादिष्वपि द्रव्यत्वलक्षणस्य सत्त्वात्‌ 
तदपि तत्त्वमिति मन्यते, किन्तु तत्वान्तरं न मन्यते, तत्वान्तर- 
लक्षणामावात्‌ । तत्त्वान्तरत्व तु स्वावृततिद्रव्यत्वसाक्षाद्व्याप्यजाति- 
मत्त्वम्‌ ।; ताइष्यशच जातयः प्रधानत्वपुरुषत्वमहत्त्वादिपृथिवीत्बादि- 
पर्यन्ताः । एवञ्च गोघटादिवृत्तिः पृथिवीत्वजातिरेव पृथिव्यामपि 
वतत इति स्वावृत्तिदरव्यत्वसाक्षाद्व्याप्यजातिमत्त्वस्य गोघटादाव- 
सत्वान्न तत्र तत्त्वान्तरलक्षणं गच्छतीतिन तत्तत्त्वान्तरम्‌ यदि चः 
पञ्चविश्चतितत््वेषु पञ्चविशतिर्जातयो नाङ्ञीक्रियरेनु तदा स्वावृत्ति- 
द्रव्यविभाजकोपाधिमत्त्वमेव तत्वान्तरत्वमिति स्वीकरणीयम्‌ । 
(Koro Aro qro २ go १९ )। 


तिशोका--अस्मिताकार्ये मनसि समापन्नस्य चित्तस्य प्रवृत्तिः सूयर्दुग्रह- 
मणिप्रमारूपाक।रेण विकल्पते. तथाऽस्मितायां समापन्नं चित्तं निस्त-- 
रङ्गमहोदधिकल्पं शान्तमनन्तमस्मितामात्रं भवति। एषा हयी 
अपि प्रवृत्ति विशोका ज्योतिष्मतीत्युच्यते । ( द्र० यो० मा० पा० १ 
सू० ३६) । 
सवंभावाधिष्ठातृत्वादिरूपा विशोका सिद्धिरिति सवंदर्शनसङ्ग्रहकार। l 

तथा च सूत्रस्‌--सत्त्वपुरुषान्यताख्यातिमात्रस्य सवंमावाधिष्टातुत्वं 
सवज्ञत्वं च । ( पा० यो० go ३४९) इति । 

विषयवती प्रवृत्ति:--विषया गन्धादयस्ते सम्ति विषयत्वेन यस्याः 
सा विषयवती प्रवृत्तिः साक्षात्कारात्मिका, सापि चित्तं स्थितो 
निवघ्नाति । तथा हि-नासिकाग्रे गन्धोपरब्धिस्थाने घारणां कुवंतो 
योगिनो यो दिव्यगन्धसाक्षात्कारोऽल्पेतव कालेन मवति, 
सा गन्धप्रवृत्तिरिति तान्त्रिकपरिमाषा । एवं स्पर्शादिप्रवृत्तिरपि- 
स्थितिनिबन्धिनीति बोघ्यम्‌। ( द्र० dto मा० त० वै० qro १ 
सूत्र ३५ ) । 

चीतरागविषयं चित्तम्‌ वीतरागा ये ङृष्णद्वेपायनप्नभृतयस्तेषां 
चित्तरूपं यदालम्बनं तत्र समापन्नं तेनोपरक्तं योगिनरिचित्त स्थितिः 
पदं लभते । तथा च योगसूत्रम्‌--"'वीतरागविषयं वा चित्तम्‌” 
इति । (mro १ go ३७) । 

बीयंम्‌-धारणरूपः प्रयत्नः, स चासं्रज्ञातस्योपायभूतः Temat 
जायमानः | स च प्रयत्नो जौवेच्त्रान्यतरपुरुषतत्वज्ञाने योगसाधने 
भवति । (Ro यो» वा० पा० १ सू० २०) 
वीयंमुत्साह इति भोजदेवः । 

वृत्तयः--ृत्तयः पञ्चतय्यः प्रमाणविपर्यंयविकल्पनिद्रासमृतिरूपाः ॥ 
ताश्च क्लेदाहेतुकाः कर्माशयप्रचयक्षेत्रीमूताः faven, तथा स्याति- 
विषयाः गुणाधिकारविरोधिन्योऽक्छिष्टाः कथ्यन्ते। (द्र० यो० 
सा० Tro १ go ५)। 

बुत्तिः--चित्तस्य वृत्तिः दीपस्य शिखेव द्रव्यरूपा मङ्गराऽवस्थापरिः 
णामात्मिका मूषानिषिक्तद्रुतताम्रवत्‌ स्वसंयुकतार्थाकारा त्रिगुणका- 
यंत्वात्‌ सुखदुःखमोहाश्रयतया शान्तघोरमूढ़ाख्याऽस्ति । सा च 
चित्तस्य गुणो नास्ति, यथा घटस्य ख्पादिगुणः, न वा अग्नेः 
स्फुलिङ्ग इव चित्तस्य मागोंऽशख्पा। तथा च सांख्य सुत्रसू-- 

भागगुणाम्पां तत्त्वान्तरं वृत्तिः सन्वन्धार्थं सपंतीति। (Komo 
ato पा० १ सू० ४) । न 

चृत्तिनिरोध३--वृत्तिनिरोधो हि चित्तस्य वृत्तिसंस्का रशेषावस्था, 
अावस्याधिक रणावस्थाविशेषमात्ररूपत्वात्‌ । सा चावस्था संस्कार- 
मात्रैः परिणामधारा, तिरोधकाले संस्कारतारतम्यरूपस्येव चित्त- 
परिणामस्य सत्रमाष्याम्यां प्रतिपादितत्वात्‌ | (Ko ato वा० पा०२ 

०१)। 

याला चित्तस्य या वृत्तयः शान्तघोरमुढाः 
ता एवाविशिष्टा अभिज्ञा वृत्तयः पुरुषश्यापि भवन्तीति व्युत्यान- 
ami पुरुषे वृत्तिसारूप्शं व्यपदिश्यते । सारूप्यमित्यत्र सशब्द 
एकपर्याय: । तेन चित्तस्य वत्तय एव पुरुषस्य वृत्तयो भवन्ति, 
न त्वन्याश्चित्तस्य वृत्त योऽत्याइच पुरुषस्येति । अयमथे:--जपा- 
कुसुमस्फटिकयोरिव वुद्धिपुरुषयो: सन्निधानादभेदग्रहे afeariti 
समारोप्य “aras, दुःखितोऽस्मि, मूढ़ोऽस्मी" त्यघ्यवस्यति । 
यथा दपंणतले प्रतिबिम्बितं मुखं मलिनमारोप्य शोचति आत्मानं 
मलिनोऽस्मीति । ( द्र० यो० मा० त० वे० To १ gx) 1 

खैदेह्यम्‌- देहरहिता विदेहाः करणेषु लीनाः, तेषां भावो वेदेह्यमिति 
वाचस्पतिमिश्रा; ( द्र० त» do पा० १ सू० १५ )1 
विज्ञानभिश्चुस्तु--स्थूलदेहविरहेऽपि लिङ्गशरीरेणैव येषां देवानां- 
भोगस्ते विदेहास्तद्रूपता च वैदेह्यम्‌ (Ko यो० वा० पा० १ 
qo १५ ) 1 

चैराग्यम्‌--तापत्रयपरीतता विषयाणां दोष), तत्परिभावनया हृष्टानु- 
श्रविकविषयेषु यद्वैतृस्ण्यं तद्वैराग्यम्‌ । तस्य चत्वारो भेदा:-- 
यतमानसंज्ञा, व्यतिरेकसंज्ञा, एकेन्द्रियसंज्ञा, वशीकारसंज्ञा चेति । 

च्यतिरेकसंज्ञा--इन्द्रियाणां विषयेषु रागादिकषायाणां परिपाचनाय 
आरम्भे प्रयत्ने कृते सति तेषु केचित्‌ कषायाः पक्वाः पच्यन्ते च. 

केचित्‌ । तत्र पक्ष्यमाणेभ्यः पक्वानां व्यतिरेकेणावधारणं व्यतिरेक= 
संज्ञा वैराग्यम्‌ । (Ro यो० भा० To Ho पाऽ १ सू० १५ )। 
च्यवसायस्यं संस्कारजनकत्वम्‌- -“ग्राह्योपरक्तः प्रत्ययो ग्राह्म- 
प्रहणोभयाकारनिर्मासस्तज्ञातीयक॑ संस्कारमारभते । स संस्कार! 
स्वव्यञ्जकाञ्जनस्तदाकारामेव ग्राह्मप्रहणोमयात्मिकां स्मृति जन- 
यति” इति भाष्यानुसारम्‌-_“'घटं जानामि” इत्यनुव्यवसाया- 
SARL जायमाना स्मृतिः ग्राह्यग्रहणोमयाकारा जायते । 
यद्यपि व्यवसायोऽपि “अयं घट:” इत्यादिरूपः संस्कारं जनयति 
तथापि ताइशसंकारजन्यं यत्‌ ग्रहणाकाररहितम्‌ घटज्ञानं तत्‌ 
स्मृतिनं भवति किन्तु अनुमवमध्ये एव तस्य प्रवेश; क्रियते । अत एव 
प्रमुध्तत्ताक परामिमतं यत्‌ स्मरणं तदा संस्कारमात्रजन्यत्वे$पि- 
व्यवहारानुसारेणानुमवमघ्य एव प्रवेश्यते योरामतानुयायिमिः । 
योगधुष्रस्थस्मृतिलक्षणे अनुभूतविषयासम्प्रमोषस्य विशेषणविधया 
निवेशात्‌ । ( द्र० dto बा० qro १ सु० ११ )1 र 
व्यानः--सवंश्यरीरव्यापी agak इति भिश्राः। व्यापिवृत्तिकोः 
बळवत्कमंहेतुः करणसामाल्यवृत्तिव्यान इति विज्ञानमिक्षव!। 
( ० To वे० तथा dto वा० qro ३ go ३६ ) t 
च्युत्थानम्‌-अनिरुद्धवृत्तिता चित्तस्य, वृत्तिनिरोधादन्या चित्तस्या= 
बस्था वा व्युत्थानम्‌ । 

अद्धा--आगमानुमानाचार्योपदेशसमधिगततत्त्वविषयकः नन 
सादोइभिरुचिरतोच्छा श्रद्धा। सा हि जननीव कल्याणी 


o चे o 
पातोत्पन्नादनर्थात्‌ । ( द्र० यो० मा० त 
T योगो मे भूयादित्यमिलाषः 


पा? १ सु० २० )। संप्रसादः प्रीति 
श्रद्धेति विज्ञानभिक्षुः । 
ोत्राकाशयो : सम्बन्धसंयमः--आहद्करिकारणामपि सा 
mad = कर्णशष्कुलोविवरं प्रतिष्ठा, अतस्तदायतन श्रोत्रं su 
कारापकाराम्यां शरोत्रस्योपकारापकारदशंनात्‌ । तच्चेदं श्रोत्रमाह 
-ङ्कारिकमयःप्रतिमम्‌ अयस्कान्तमणिकल्पेन बक्तुमुखसमुत्पन्चेन कन 
शब्देनाङृष्टं स्ववृत्तिपरम्परया वक्तवक्रमागत्य झब्दमालोचय 
योगदश्यतप्रक्रिया । अत्र भ्रीत्राका्योराघाराघेयमावः सम्वन्धस्तत्र 
संयमेन योगिनो दिव्यं शरोत्रं प्रवतंते तेन च युगपत्‌ ूक्मव्यवहित- 
विप्रकृष्टशब्दग्रहणसमर्थ भवति । । (Komo मा त° १० पा० 
३ मु० ४२ )1 “4. र 
:इवासः--वाह्मस्य वायोराचमनं इवासः | 
-बटक॒मीणि--धौतिवस्तिस्तथा नेतिस्त्राटकं नौलिक तथा । 
à कपालमातिइचैतानि षटकर्माणि प्रचक्षते ॥ 
(Ro ह० यो० प्र० उप० २ इलो० २२ )1 


एतेषां लक्षणानि तत एवानुसन्धेयानि । 


— 0 

सवीज ; समाधि:--सवितर्को, निवितर्का, सविचारा, निविचारा 
चेति चतस्रः समापत्तयो ग्राह्मविषयाः सबीज। समाधि! । . एवं 
ग्रहीतृग्रहणविषयाः अपि सविकल्पाविकल्पभेदेन सानन्दा, आनन्दः 
मात्रा, सास्मिता, अस्मितामात्रा चेति चतस्रः समापत्तयः सबीज एव 
समाधिरित्यशे समापत्तयः संप्रज्ञातयोगनामा सबोजसमाधिरिति । 
( ० यो० भा० To वै० qro १ go ४६) । 


विज्ञानसिक्षुस्तु -अवान्तरभेदेन . सवितकंनिवितकरूपतो द्विधा 
भिन्नोऽपि स्थूलेऽथं एक एव समाधिस्तथा5वान्तरभेदेन .सविचार- 
निविचाररूपतो द्विधा मिन्नोऽपि Aa एक एव समाधिरिति 
मिछित्वा हो । पुनश्च आनन्दानुगता5स्मितानुगती च द्वौ सम्प्रज्ञात- 
समाधी मिलित्वा एता एव चतस्र! समापत्तयः सबीजसमाधि- 
रित्याह्‌ । ( द्र० योः वा० पा० १ सू ४६ )। 
समाधि३--समाधिदव्द: सम्प्रज्ञातासम्परज्ञातरूपा ङ्गिभूतयोगवाचकः, तथा 
यमनियमाद्यष्टान्तगंतो योगाङ्गवाचकश्च । तत्नाङ्गिभूतयोगस्वरूप- 
समाधेलंक्षणं “योगच्चित्तवृत्तिनिरोधः” इति सूत्रोक्तम्‌ । योगाङ्ग 
रूपसमाधेछक्षणञ्च ''तदेवाथेमात्रं स्वरूपशुन्यमिव समाधि! इति 
निर्मासं सुन्रोक्तम्‌ । : 
समाधिपरिणास;- -सर्वायंता = विक्षिसता चित्तस्य aiil qa- 
मेकाग्रताऽपि चित्तस्य धम; । तथा च समाधौ सर्वार्थताया। तिरो- 
भाव एकाग्रतायाच्चाविर्भावो भवति । तयोद्वयोरपि घमंयो। चित्तं 
घमिरूपेणानुगतं मवति। इत्थञ्च सर्वा्थेतैका ग्रतयोस्तिरोमावाविर्मावो 
एव चित्तस्य समाघिरूपः परिणाम इति। ( द्र० यो० मा० To 
चे० पा० ३ qo ११ )। | 
समाधिप्रज्ञा--सबीजसमाषो ` जायमाना या प्रज्ञा सैव समाधि- | 
प्रज्ञेत्युच्यते । इयमेव ऋतम्भरा प्रज्ञा । इयं प्रज्ञा विशेषविषयिणो 
अवति, अतएव श्रुतानुमानप्रनयोविषयाभ्यामस्या अन्य एव विषयो 


(७-0. Mumukshu Bhawan Varanasi Collection. Digitized by eGangotri 


९६ Ina 


भवति । लोकप्रत्यक्षेणाग्राह्ममपि सृक्ष्मव्यवहितविप्रक्ृष्ट वस्तु अनया 
समाधिप्रज्ञया निर्भाह्ममित्यहो माहात्म्यमस्याः । ( ब्र० यो० भा० 1 
qro १ सू० ४८-४९ ) । 
समान;- -अशितपीताहारपरिणतिभेद रसं तत्र तत्र स्थाने सममनुरूपं 
aag समानः शरीरोपग्रहीतमारुत्मेदः । आहूदयादाच नाभेरस्या- 
वस्थानमिति वाचस्पतिमिश्राः । 4थाननरूपः करणमात्रस्य वृत्ति- 
विशेषो हृदयान्नाभिपयंन्तदेशे वर्तमान इति विज्ञानभिक्षुः! ९ ३० 
त० ko तथा यो० वा० पा० ३ सू० ३९ ) 1 
समानजयः- -संयमविशेषजात्‌ समानजयात्‌ शारीरस्य तेजस उत्तेजनं 
अवति। केचित्तु तेजस उत्तेजनं कृत्वा ज्वलति सतीवत्‌ स्वशरीरं 
.दहतीत्याहु। । द्रव्यं “समानजयाज्ज्वलनम्‌” इतिसूत्रभाष्यादिकम्‌ । . 


समापत्तिमेदा$--सवितर्का समापत्तिः, निवितर्का समापत्तिः, सविचारा 
समापत्तिः; निविचारा समापत्तिश्चेति सामान्यतः चतस्रः 
समापत्तयः। ( द्र० त० Jo पा० १ Qo ४२ ) । 

समूहः परमाणुः--सामात्यविशेषसमुदायो द्रव्यम्‌ । agya दिष्ठः-- 
्रतयस्तमितभेदावयवानुगतः-श्वरीर वृक्षो यूथं वतमिति । शब्देनो- 
पात्तभेदावयवानुगतः-उभये देवमनुष्या इत्यत्र समूहस्य देवा एको _ 
आगो मनुष्याइच द्वितीयो भाग: । पुनश्च स समूईः {द्वविधः ag, ५ 
सिद्धावयवोऽयुतसिद्धावयवश्चेति। तत्र युतसिद्धावयवः समुहो वने 
सङ्घ इति । अयुतसिद्धावयवः समुहः शरीरं वृक्ष! परमाणुरिति । 
एतावतः भाष्यप्रबन्धेन परमाणुरपि सावयवः समूहरूप इति सिद्धान्त 
आयाति। (Ro यो० मा० To ३ सू० ४४ ) । 


सत्त्वपुरुषयोः शुद्धिसाम्यम्‌--यदा चिर्धूतरजस्तमोमरं बुद्धि- | 
' 
| 
| 


PA ies 


Se Sy sgat 3-५ Sig ts sme 


सत्त्वं पुरुषस्यान्यताप्रतीतिमात्राधिकारं ' दग्धक्लेशबीजं भवति, 
तदा पुरुषस्य शुद्धिसारूप्यमिवापन्नं मवति, तदा पुरुषस्योपचरित 

मोगाभावः शुद्धिः। इत्युमयोः शुद्धिसाम्ये daa भवति 
पुरुषस्येति (RO यो० मा० पा० ३ सू० ५५)। ` 

सत्त्वपुरुषान्यताख्यातिः--बुद्धिसत्वमन्यदन्यषच पुरुष इति या 
ख्यातिः = साक्षात्कारः सा सत्वपुरुषान्यतार्यातिः । 

सविचारा सम्रापत्तिः-भूतसूक्मेषु अमिव्यक्तधमकेषु देशकाल- 
निमित्तानुभवावच्छिन्नेषु या समापत्तिः सा सविचारा समापत्तिः 
रित्युच्यते । ( 39 यो० मा० पा० १ qo ४४ ) । 

सवितर्को समापत्तिः-गौरितिशब्दो गौरित्यर्थो, गौरिति ज्ञान- 
मिति अविभागेन विभक्तानामपि ज्ञानं जायते । विभज्यमानाइचान्ये ` 
दाव्दधर्मा अन्येऽथंधर्माः अन्ये ज्ञानधर्मा इत्येतेषां विभक्तः पन्थाः । 
तत्र समापन्नस्य योगिनः समाधिप्रज्ञायां यो गवाद्य्थः समारूढः, 
स ak शब्दार्थंज्ञानविकल्पानुविद्ध उपावतंते तदा सा संकीर्ण 
सवितर्का समापत्तिरुच्यते । ( द्र यो० भा० पा० १ सु० ४२ )1 

सर्वज्ञः --बुद्धिसत्वावरकतमोऽपगमतारतम्येन यदिदभतीतातागत- 

_ _ प्रत्युत्पन्नानां प्रत्येकं समुच्चयेन च वतंमानानामतीन्द्रियाणाम्‌ 

्राह्मविषयात्पत्वबहुत्वबहुतरत्वबहुतमत्वैरल्पं बहु बहुतरं बहुतमं 
वा ग्रहणं वर्धमानं सद्‌ यस्य निरतिशयं = सर्वातिशयं जायते, 
स सवंज्ञः। अत्र कश्चिद्‌ किञ्चिदेवातीतादि Ta, mika 
बहु, कर्चिद्‌ बहुतरं कङ्चिद्‌ बहुतममिति ग्राह्यापेक्षया 
ग्रहणस्याल्पत्वं aga Kal तथा च यो हि. प्रमेयमात्रं 
Telk स ada: । ( द्र० यो० मा० To o qro १ qo २५) | 
अत्रानुमानमपि भवति--सवज्ञबीजं सातिशयज्ञानं क्वचित्‌ काष्ठा- 
प्राप्त बाधकाभावे सति सातिशयत्वात्‌ परिमाणवत्‌ इति यत्र काष्ठाप्रापतं 

` स एव सवंज्ञः । ( द्र यो० वा० पा० १ सू० २५ )। 

_सवज्ञादृत्वम्‌---सत्त्वपुरुषान्यतासंयमवतदिचत्तस्य यथा ` सवेमावा- 

घिष्ठातृत्व॑ तथा सर्वात्मकानां गुणानां शान्तोदिताव्यपदेक्य ( अतीत- 

वर्तमानानागत ) घमंत्वेन व्यवस्थितानामक्रमोपारूढं विवेकजं 
ज्ञानं भवतीति सर्वज्ञातृत्व॑ जायत इति ।' ( द्र०'यो० भा० To 
वै० पा० ३ सू० ४९ ) । 
सर्वात्मनां सर्वेषां वद्धमुक्तपुरुषाणां गुणानां चं श्यान्तादिधमेविशिष्टानां 
चैकदेव ज्ञानं सवंज्ञातृत्वमिति विज्ञानमिक्षुः । ( ब्र० यो० वा० पा० 
३ सू० ४९ ) । इयं सिद्धिविशोकेति गीयते योगिजनं । 

सर्वज्ञानमू--स्वप्रतिभोत्यमनौपदेशिक संसारतरणोपायत्वात्‌ तारकं 
विवेकजज्ञानस्य पूर्वरूपं यथा सूर्योदयस्य qied प्रभा तेन प्राति- 
मज्ञानेन सवै विजानाति योगी । तथाच योगसूत्रम्‌-प्रातिमाद्वा 
aia इति। ( पा० ३ go ३३) । 

सवभावाघिष्ठातृत्वम्‌--सत्त्वपुरषान्यतासंयमवतश्वित्तस्य जडप्रकाशा- 
त्मकसवंमावाधिष्ठातृत्वं जायत इति। (zo dto मा० त० Ro 
पा० ३ सू० ४९ ) 1 

: सवंभूतरुतज्ञानमू--गौरिति शब्दो, गौरित्यर्थो, गौरितिप्रत्ययः, 


इत्थं शाददा्थेप्रत्ययानामितरेतराध्यासात्‌ संकरः प्रतीयते । किन्तु , 


_ तेषां प्रविभागसंयमात्‌ सर्वंभूतरुतज्ञानं भवतीति । ( द्र० यो० ato 
पा० ३ सु० १७) । 

सवं सबोत्मकम्‌--जलं हि रसरूपस्पक्षशब्दवत्‌ भूमिश्च गन्धरसरूप- 
स्पशंश्न्दवती, तयोः पारिणामिक वैश्वरूप्यं वनस्पतिरतागुल्मा- 
दिषु मुळफलप्रसवपल्ळवादिगतरसादिरूपेण इष्टम्‌ । सोऽयम्‌ अनेव- 
मात्मिकाया भूमेरनीहश्चस्य वा जळस्य परिणामो न भवितुमहंति । 
तथा स्थावराणां पारिणामिक जङ्गमेषु भनुष्यपशुमृगादिषु रसादि- 
वैचित्र्यं इष्टम्‌ । एवं जङ्गमानां पारिणामिकं स्थावरेषु दृष्टम्‌ । 
रुघिरावसेकात्‌ किले ` दाडिमीफलानि तालफंलप्रमाणानि भवन्ति । 

“एवञ्च स॒वं जळभूम्यादिकं संवंरसाद्यात्मकं सिध्यति ( द्र० यो० 
ato पा” हे Yo १४ )। 

'साक्षित्वम--करणानपेक्ष साक्षाद्‌ भासकत्वं साक्षित्वम्‌ । अत एव 
विषयांणां मानं तदाकारवृत्तिद्वारा भवति, वृत्तिमाने तु वृत्त्यन्तरं 
नापेक्षते । अतो वृत्तिः साक्षिमास्येत्युच्यते । अविकारेण दत्वं 
साक्षित्वमित्यपि साक्षिलक्षणम्‌ । अतः पुरुपः साक्षी मवति । ( zo 
यो० वा० पा० १ सू ७) | 


-सामान्यविशेषससुदायो द्रव्यम्‌- सामान्पबिशेषाश्रयो द्रव्यमिति 
वशेषिका:, तत्पातञ्जरा नाङ्गोकुवेन्ति। यतः सामान्यविदेषा- 
श्रयो द्रव्यमित्यातिष्ठमानैस्तैरपि सामान्यविशेषसमुदायोऽनुभूयमानो 
नापल्नोतव्यः । न च तदपह्नवे तदाघारो §द्रब्यमिति संमवति। 
तस्मात्‌ समुदितौ तावेव द्रव्यं भवतु । न तु ताम्यां सामान्यविष्षेपा- 
म्यां तत्समुदायाच्च तदाघारमपर प्रव्यमुपळमामहे । यथा प्रावभ्यो 
-ग्रावसमुदायाच्च तदाधारमपरं Ganas शिखरं नोपलभामहे । 
तस्मात्‌ समूहो द्रव्यम्‌ । समूहो द्विविधो, युतसिद्धावयवः समूहो 
वनं सङ्घ इत्यादिः। तथाऽयुतसिद्धावयवो यथा--छरीरे वृक्षा 
परमाणुरिति । तयोरयुतसिद्धावयवभेदानुगतः समूह एव द्रव्यमिति 
पतञ्जलिः । (Ro यो० मा० To वै० पा० ३ qo ४४) 1 

“सार्वेभौमः--चित्तस्य भूमयोऽवस्थाः मधुमती-मधुप्रतीका-विद्योका- 
संस्कारशेषाः, तासु सर्वासु भूमिषु विदित। चित्तवृत्तिनिवृत्तिलक्षणो 
योगः सावंमोम इत्युच्यते । यद्यपि क्षिप्त, मूढं विक्षिसमपि चित्तस्य 
'मूमयः सन्ति तथापि क्षिप्तमूढ़यो: सर्त्याप परस्परापेक्षया वृत्तिनि- 
रोधे पारम्पर्येणापि निःश्रेयसहेतुत्वामावात्‌, निरोधस्वरूपोपघात- 
'कत्वाच्च. योगापक्षाद्दुरोत्सारितत्वम्‌ । विक्षिप्त तु सन्नपि कादाचि- 
*स्कश्चित्तस्थेमा विक्षेपस्य चित्तचाञ्चल्यस्योपसजेनीमूत एवेति सोऽपि 
नास्ति योगपक्षे । तस्मात्‌ मघुमत्यादिचतुर्मूमिकास्वेव वतंभानरिचित्त- 
वत्तिनिरोंधो योग इति योगस्य सावंमौमत्वमुक्तम । ( ० यो० मा० 
'त० वै० पा० १ सू १) । 

सिद्धदशेनम्‌- शिरःकपालेच्न्तदिछद्रै प्रभास्वरं ज्योतिरस्ति, तत्र 
संयमे कृते सिद्धानां द्यावापूथिव्यन्तरालसंचारिणां aii जायते । 
तथा च सुत्रम्‌--“मुघंज्योतिषि सिद्धदर्शनम्‌” इति । ( पा० ३ 
सू० ३२) । जत्र मुधंशब्देन सुषुम्नानाडी लक्ष्यत इति तत्ववैद्या- 
रदीकारः । 

सिद्धिहदेतवः--सिद्धीतामणिमादिलामःनां हेतवो जन्मौषधिमन्त्रतपः- 
समाधयः सन्ति । तथा च योगसूत्रम्‌-*“जन्मौषषिमन्त्रतपःसमाचिजाः 


सिद्धयः ( Tro ४ go १ ) इति । 
सुषुम्नानाडी--उदरोरसो मंभ्येऽशदलमधोमुखं पद्मं तिष्ठति, तन्मध्ये 
सूयंमण्डलमुकारो जागरितस्थानम्‌, तस्योपरि चन्द्रमण्डळमुकार 
स्वप्नस्थानम्‌, तस्योपरि वह्लिमण्डलं मकारः सुषुपिस्थानस्‌ । 
तत्र कर्णिकाग्ामुध्वंमुखी सूर्यादिमण्डळमध्यगा ब्रह्मनाडी, YAA 
सुषुम्तानामनाडी, यया बाह्यान्यपि सूर्यादीनि प्रोतानि। सा हि. 
चित्तस्य स्थानम्‌ । ( द्र० त० वे० पा० १ सू० ३६ )। 
सुषुम्नासम्बन्धे योगचिन्तामणी समुद्धृतम्‌-- हुँ 
“कन्दस्थानं मनुष्याणां देहमध्यान्नवाङ्कुलम्‌ । 
चतुरङ्ुळविस्तारमायामञ्च तथाविघम्‌ ॥ 
अण्डाकृतिवदाकार॑ भूषितं तत्त्वगादिभिः । 
कन्दमध्ये स्थिता नाडी सुघुम्नेति प्रकीतिता ।. 
तिष्ठन्ति परितः सर्वौः चक्रेऽस्मिन्‌ नाडीसंशिकाः | 
नाडीनामपि सर्वासां मुख्या गार्गि! चतुद्‌ंश ।' 
इडा च पिङ्गछा चेव सुषुम्ना च सरस्वती ॥. 
वारुणी चैव पुषा (पुष्पा) च हस्तिजीहा पयस्विनी । | 

Raat कुहुश्चेव शङ्खिनी च यशस्विनी ॥ 
अळम्बुषा च गान्धारी मुख्यास्त्वेताश्तुदंश | 
तासां सुखतमास्ति्रः तिस्रृष्वेकोत्तमा मता। 
सुक्तिमार्गेति सा प्रोक्ता सुषुम्ना विश्वधारिणी॥ 
कन्द्स्य मध्यमे मार्गे सुषुम्ना सुप्रतिष्ठिता। 
पृष्ठवंशस्थितेनास्थ्ना सह मूर्ष्नि व्यवस्थिता ॥ 
मुक्तिमार्गेति सा प्रोक्ता त्रह्मरन्थेति कीर्तिता । 
अव्यक्ता सैव विज्ञेया सूक्ष्मा च वैष्णवी स्सृता” ॥ 
अस्यास्त्तत्तप्रदेशविशेषावच्छेदेन मुक्तिप्रदत्वात्‌ तत्तत्प्रदेशानामवि- 
-मुक्तत्वं समाख्याठम्‌-- 


“रुमध्ये नाभिमध्ये च हृदयेऽपि च मूर्धनि। 

तथाविसुक्तमाद्त्यि वाराणस्यां व्यवस्थितम्‌॥ 
अत्राविमुक्तशब्दो विमुक्तशव्दपर: । यथा विमुक्तशब्द आधिदेविके 
द्यावापृथिव्योः सन्धिरूपे आदित्ये व्यवस्थितः, यथा चाधिमौतिके 
वाराणसीसंज्ञके पुरे व्यवस्थितः, तथा ऽऽध्यात्मिके भूमध्ये, हृदये, 
ya च चक्रविशेषावछिन्ने सुषुम्नाप्रदेशे व्यवस्थित इति। 
( द्र० यो० चि० To २ पृ० १०५-१०६) । ; 


सुषुम्ना, ब्रह्मरन्ध्रं, महापथः, श्मशानम्‌, शाम्मवी, मध्यमागंष्चेति 

पर्यायाः । द्र ० go यो० प्र० उप० ३ Wto ४ ) I 
न्सूङ्मम्‌-तन्मात्राणि विश्येषविनिमुंक्तानि तदवयवाद्य परमाणवो 
. भूतानां सूक्ष्म रूपमिति विवरणकारः । 


(७-0. Mumukshu Bhawan Varanasi Collection. Digitized by eGangotri 


१०२ योगकोशः 


भूतानां सूक्ष्म रूपं तम्मात्रपञ्चकं साक्षात्कारणत्वात्‌ । तस्य भूत- 
तन्मात्रस्य एकोऽवयवकायं परमाणुः सोऽपि घटादिवदेव सावयवः, 
हित्र्यादितन्मात्रकायंत्वात्‌, अन्यथा स्थूरत्वानुपपत्तेः । इत्येवं पर- 
माणुतोऽपि सूक्ष्मत्वात्‌, तन्मात्राणि सुक्ष्माणीति वृत्तिकारो नागेशमट्टः | 
परमाणवः तन्मात्रारन्धा इति नागेशमट्वाभिप्राय: | 


वाचस्पतिमतेऽपि परमाणुस्तम्मात्रस्यैवैकोऽवयवःइति यथा परमाणुः 
भूताना सुक्ष्मं रूपं तथा सर्वेतन्मात्राणि भुतानां सूक्ष्म रूपमिति t 


( Zo dto मा० To वै० Mo ३ सू० ४४ )1 


विज्ञानभिक्षस्त्वाह- साक्षादकारणत्वमेवात्र सूक्मत्वममिप्रेतम्‌ t 
तस्य भूतस्यैकश्चरमोऽवयवः परमाणुः सोऽपि घटादिवदेव सावयवः, 
अन्यथा स्थूरूत्वानुपपत्ते; शान्तघोरमूढरूपविशेषानुपपत्तेशचेत्येव- 
मित्यतः स्वंतन्मात्राण्येव भूतकारणानि, ‹ श्रवयवान्तरासंभवात्‌ ॥ 
अतस्तान्येव सूक्ष्मं रूपमिति । ( द्र० dto वा० पा० ३ go ४४) t 
भूतानां सूक्ष्म रूपं परमाणवस्तेषाःच सूक्मं रूपं तन्मात्राणी ति afir- 
प्रभाकारः । 


सूक्षमव्यवहितविभ्रकृष्टज्ञानम्‌-ज्योतिष्मतीनास्नी बुद्धिपुरुषान्यता- 
साक्षात्काररूपिणीय । मनसः्रवृत्तिरुच्यते, तस्या य आलोकः = 
अर्थात्‌ तत्कालीनो यः सत्त्वप्रकाञस्तं प्रकाशं योगी सूक्षमादर्थषु 
विन्यस्य साक्षात्करोति तदथं संयमं नापेक्षते । अर्थात्‌ Agu 
मात्रेण Terkadang शुद्धसत्वप्रतिसंघानमात्रेणेव सूक्ष्म-व्यवहित- 
विप्रकृष्टानां परमाण्वादीनां साक्षात्कारो भवतीति । ( Ko यो० ato. 
To ३ सू० २५ ) । छ 


सोपक्रमं कसं- यत्‌ खल्वैकभविक कमं जात्यायुभोंगहेतु: तच्च किच्चित्‌ 
कालानपेक्षमेव भोगदानाय प्रस्थितं दत्तबहुमोगम्‌ अल्पावशिष्टफर्ल: 
्वृत्तव्यापारं केवलं तत्फलस्य सहसा एकेन शरीरेण मोक्तुमशक्य-- 

त्वात्‌ विलम्बते, तदिदं सोपक्रमं कमं । (द्र. यो० मा० To ds 
पा०३ सु० २२ ) l 


विज्ञानमिक्षुस्थवाह--यत्‌ कमं तोत्रवेगेन फ 

कालीनप्रजासु बाल्ययौवनवाघंकादवल्यानां = कि 

भवति, तत्सोपक्रमम्‌ । ( द्र० यो० वा० पा० ३ सु० २२ )1 
संकोचविकासि चित्तम--चित्त हि घटप्रासादप्रदोपकल्पं संकोच 

विकासशालि झरीरपरिमाणाकारमात्रं न fag नाप्यणु इति केचित्‌ 

प्रतिपद्यन्ते । तत्तु योगाचार्याः न मृष्यन्ते । योगमते चित्तन्तु विभु 

केवला वत्तिरेवास्य सङ्कोचविकासाछिनौस्याचायंः 


। ( स्वयम्मूः 
(Ro यो० मा० पा० ४ सु० १०) | 


संप्रज्ञातः--वितकेविचारानन्दार्मितानां स्वरूपे रनुगतश्चित्तवृत्तिनिरोधः 
सम्प्रज्ञातसमाधिः । अतएव एतैरनुगतत्वात्‌ सम्प्रज्ञातभेदो5पि 
चतुविधो भवति--वितर्कानुगतो, विचारानुगत, ानन्दानुगतोऽ- 
स्मितानुगतश्चेति । ( द्र० यो० भा० To Ro qro १ go १७) । 

संयमः--घारणाध्यानसमाधीनां मिलितानामेका संज्ञा "संयमः" 
इत्यस्ति। तथा च योगसुत्रम्‌--“न्रयमेकत्र संयमः” । qro ३ 
To ४ ) | 

संवेगः--संवेगो वैराग्यमिति वाचस्पतिमिश्रः । उपायानुष्ठाने In. 
मिति विज्ञानसिक्षवः । इदमेव मतं योगमञ्जरीकारस्य । संवेग उप- 
क्रम इति विवरणकार: । क्रियाहेतुहंढतरः संस्कार इति भोजवृत्तिः । 
-सणिप्रभाकाराः वाचस्पतिमिश्रानेवानुसरन्ति संवेगो वैराग्यमिति । 
( ० त० ĝo, dto Ato, भो० Yo, Ho To पा० Mo fao, 
पा० १ go २१ ) | | 

संसारक्रेमसमाप्तेरवचनीयस्वम्‌- अस्य संसारस्य क्रमसमाति; कदा- 
चिदस्ति न वेति प्रदने उत्तरं भवति “"'अवचनीयमेतत्‌” इति । 

अयं तु एकान्ततोऽवचनीयः प्रदनः संसारोऽयमन्तवानथानन्त इति । 
विश्ञेषावधारणन्तु संभवत्येव--यथा कुशलस्यास्ति संसारक्रमपरि- 
समािर्नेतरस्येत्यन्यतरावघारणेऽदोषः | 


अयं भावः--क्रमेण मोक्षे सर्वेषां मोक्षात्‌ संसारोच्छेद इत्यनुमानम्‌ । 
एतच्चानुमानमागमसिंद्धमोक्षमाश्नित्येंव प्रवतितुमहंति । तथा च 
यो हि भोक्षप्रतिपादकागमस्य प्रमाणमावमम्युपगच्छति स कथं 
तमेव प्रघानविकारनित्यतायामप्रमाणीकुर्यात्‌ । तस्मादागमवाधित- 
विषयमेतदनुमानं न संसारोच्छेदे प्रमाणं स्यात्‌ । श्रूयते हि श्रुति- 
स्मृतीतिहासपुराणेषु सगंभ्रतिसर्गपरम्पराया अनादित्वमनन्तत्वं 
चेति । अपि च सर्वेषामेवात्मनां संसारस्य न तावद्‌ युगपदुच्छेदः 
संभवी । न हि पण्डितरूपाणामपि अनेकजन्मपरम्पराम्यासपरिश्रम- 
साध्या विवेकर्यातिप्रतिष्ठा, किमु वक्तव्यम्‌, प्राणभृन्मात्रस्य स्थावर- 
जङ्गमादेरेकदाऽकस्मादूमवितुमर्हंतीति । न च कारणयौगप्यं युज्यते । 
क्रमेण तु. विवेकर्यातौ असंख्येयानां क्रमेण मुक्तौ न संसारोच्छेदोऽ- 
नन्तत्वाज्जन्तूनामिति । ( द्र०. यो० mo do ĝo To ४ 
सु० ३३ ) 1 

संस्कारशेषा--चित्तस्य मधुमत्यादिष्ववस्थासु मध्ये चतुर्थी अवस्था 
संस्कारदोषाऽसम्परज्ञातसमाधिख्पा । परवैराग्यद्वारा सर्वासां वृत्तीनां 
निरोधात्‌ संस्कारमात्ररेषतयाऽन्वर्थंसंज्ञेयमवस्थेति। 

स्थान्युपनिमन्त्रणे सङ्गस्मयाकरणम्‌--मधुमतीं भूमि साक्षात्कुवंत 
ऋतस्भरप्रज्ञस्य योगिनः: स्थानिनो देवाः. सत्त्वविशुद्धिमनुपर्यन्तः 
स्थानैरुपनिमन्त्रयन्ते--“मो इहास्यताम्‌, इह रम्यताम्‌, कमनीयोऽयं 
भोगः, कमनीयेयं कन्या, रसायनमिदं जरामृत्युनिवारकं, वैहायस- 
मिदं यानम्‌, अमी agan, पुण्या मन्दाकिनी, सिद्धा महर्षयः, 
उत्तमा अनुकूला अप्सरस,. दिव्ये श्रोत्रचक्षुषी, AAR: कायः, 

स्वगुणैः सवमिदमुपाजितमायुष्मता प्रतिपद्यताम्‌, 
मरस्थानं देवानां प्रियमिति 1” 


एवमभिधीयमानः ayang भावयेत्‌ “धोरेपु संसाराङ्गारेषु 
पच्यमानेन मया जननमरणान्धकारे विपरिवतंमानेन कथञ्चिदासा- 
दिवः क्लेशतिमिरबिनागी योगप्रदीप, | स खल्वहं रूव्धालोक३ 
कथमनया विषयमृगतृष्णया वञ्चितस्तस्यैव पुनः प्रदीप्तस्य संसारा- 
पनेरात्मानमिन्धनी कुर्याम्‌” इति । 


सज्ञमकृत्वा स्मयमपि न कुयोत्‌--“एवमह देवानामपि प्रार्थनीयः 
सम्पन्न इति ।” ( द्र» Ito मा० पा० ३ सू० ५१) 
'स्थितिः--वृत््याख्यगतिषाम्यता चित्तस्य स्थितिः निद्रेति यावत्‌ । 
चित्तस्य सर्वे तामसा गुणाः Kuat समाविशस्तीति चित्तस्य स्थिति- 
शीळत्वं तमः प्रभावात्‌ । ( द्र० यो० ato qro १ सू०२)। 
स्थूलम्‌ --पाथिवाः, जलोयास्तेजसा, वायवीया, आकाशीयाः शब्द- 
स्पर्शरूपरसगन्धां यथासंभगं विशेषाः षङ्जगान्धारादयः, शीतोष्णा- 
दयः, चीळपीतादयः, कषायमधुरादयः. सुरम्यादयः । एते हि नाम- 
ख्प-प्रयोजनैः परस्पतो भिद्यन्ते इति हेतोः विशेषा: कथ्यन्ते । 
एतेषां पञ्च पृथिव्यां सत्ति । गन्धवजं' चत्वारोऽप्सु । गन्धरसवजँ 
त्रयस्तेजसि । गन्धरसरूपवजं' द्वौ वायौ KAA । त एते 
विशेषाः झआकारादिभिः Ga: सह विल्येषशब्देन परिमापिता॥ 
शास्त्रे इति । .( द्र० यो० भा० To वै० पा० ३ go ४४)। 


इदमक्षयमजरम- 


स्यैयंम्‌--जिह्वापा अधस्तात्‌ तन्तुः, ततोऽधस्तात्‌ कण्ठः, ततोऽस्तात्‌ 
कूपः, ततोऽधस्तात्‌ उरसि कूर्माकारा नाडी अस्ति । सैव कुण्डलित- 
सपंवदवस्थिततया कूर्माकार हृदयपुण्डरीकाछ्यं नाडीचक्रमुच्यते । 
तत्र कृतसंयमो योगी चित्तस्थैयं लमते इति । ( द्र० यो० भा० यो० 
ato पा० ३ सु० ३१ ) 1 ; : 

स्फोदः--यथा बीजाङ्कराद्यनेकावस्थो वृक्षर्पो धर्मी क्रमिकाम्यस्ताम्यो 
बीजाद्यवस्थाम्योऽतिरिक्त। पल्लवादिरूपाशेषावस्थया व्यज्यते “अय- 
माम्नवक्षो न वृक्षान्तरम्‌” इत्येबंरूपेण । स च वृक्षघर्मी वीजादिम्यो 
भिन्नाभिन्नः:, भेदाभेदयोरनुभवात्‌ । तथैव गकारीकाराद्यनेकावस्थो . 
गौरित्यादिरखण्ड:- स्फोटशव्दः क्रमिकाम्यो गकाराद्यवस्थाभ्यो5- 
तिरिक्तः भानुपूर्वीविशेषविशिष्ठया विसजंनोयादिरूपचरमावस्यया 
व्यज्यते इदं “गौः” इति पदं न तु “गौर” इतोत्यादिरूपेण । 
तच्च स्फोटपदं गकारादिवर्णेभ्यी भिन्नभिन्न, भेदाभेदयोरनुमवात्‌ । 
स च पदाख्यः शब्दोऽ्स्फुटीकरणात्‌ स्फोट इत्युच्यते । अस्य स्फोट- 
शब्दस्य च :कारणम्‌ ` एकप्रयत्नजस्यो ध्वनिविशेषः, प्रयत्नभेदेन 
तुच्चारणे व्यवधाने सत्येकपदव्यवहारामावात्‌ । अतो गौरित्येक- 
पदमिति व्यवहार एव स्फोटे प्रमाणम्‌, वर्णानामनेकत्वेन तैरेकत्व- 
व्यवहारस्याञ्जस्येनानुपपत्ते।। तथा प्रत्येकवर्णादनुदपद्यमानस्याथ- 
प्रत्ययस्य हेतुत्व च स्फोटे प्रमाणम्‌ । यदि चानुपूर्वी विशिष्ट - 
समृहस्यकत्वादेकत्वव्यवहारः तैनैव रूपेणार्थेप्रत्ययहेतुत्वञ्च स्वी- 
क्रियते तहि संयोगविज्ञेषावच्छिन्ञावयवसमुहादेव घटादौ एकत्व- 
व्यवहारस्य जलाहरणादेश्चोपपत्त्या घटाद्यवयविमात्रोच्छेदप्रस ङ्गः, 
युक्तिसाम्यात्‌ । 


न चैवं युक्तिसाम्याद्‌ वाक्यमपि स्फोटरूपमेकैकं स्याद्‌ इति चेद्‌. 
- बाधकाभावेन वाक्यस्फोटस्यापीष्टत्वात्‌ । तस्मादस्ति . स्फोट इतिं 
पातञ्जलमतम्‌ । (Ko यो० वा० पा० ३ go १७ ) । 
विस्तरस्तृक्तसुत्रीयतत्वरवेद्चारदीतोऽवग्न्तव्य। । 


स्मृतिः -प्रमाणादिमिरनुभूते विषये योऽसंभ्रमोषोऽस्तेयं सा स्मृतिःवृत्ति- 
विशेष: । संस्कारमात्रजन्यस्य स्मृत्यात्मकज्ञासस्य स॒ एव विषयाः 
आत्मीयो, यो हि संस्कारजनकस्य पूर्वांनुमवस्य विषयभूतः पूर्वानुमव- 
विषयातिरिक्तविषयपरिग्रहस्तु सम्प्रमोषः स्तेयं स्यात्‌ । 

अयमाशयः-- सर्वे प्रमाणादयोऽनधिगतमथं सामान्यतो विशेषतो- 
वाऽधिगमयन्ति । स्मृतिस्तु न ूर्वानुभवमर्यादामतिक्रामति ।. सा हिः 
अनुमवसमानविषया वा स्यात्‌ ततो न्यूनविषया वा स्यात्‌, न तु 
तदधिकविषयेति । तथा च सूत्रम्‌ “अनुभूतविषयाऽसंप्रमोषः स्मृति! 
इति | (Ro त० ĝo पा० १ सू० ११) 

“अद्वावीय॑स्मृति समाधिप्रज्ञापूवेक इतरेषाम्‌” इतिसत्रघटक स्मृतिपदं 
तु योगान्तरद्धुसाधनभूतस्य व्यानस्य वाचकम्‌ | 


स्सृतिपरिशुद्धि:--अथंमात्रनिर्भासायां स्वरूपशून्यायामिव निवितर्कायां 
समापत्तौ स्मृतिपरिशुद्धिहतु; । स्मृतिपरिशुद्धिदच शब्दसद्भेतथुतानु- 
सानज्ञानविकल्पात्मकस्मृतिपरिशुद्धिरेव । परिशुद्धिरत्रापगम; । 
अर्थात्‌ निवितर्कायां समापत्तो “अस्याथंस्यामुकं पदं वाचकम्‌” 
इति शब्दसङ्घेतज्ञानरूपो विकल्पो निवतंते । तथा “पूव श्रृतोऽनुमितो 
वाऽयमर्थः'' इवि श्रुतज्ञानरूपो विकल्पो अनुमितार्थंज्ञानरूपो विकल्पञ्च 


kada इतीयमेव स्मृतिपरिशुद्धिरथंमाग्रनिर्मासायाःनिवित- 
कायाः समापत्तेरिति (Ro यो० मा० त० Yo qro? 
सू० ४३ )। 


अर्थात्‌ तत्रार्थातिरिक्तं न किमपि भासते, ज्ञानस्वरूपमपि न मासतेः 
कीहृगिदं ज्ञानमिति । | 


स्वबुद्धिसंवेद्नम्‌- यद्यपि चितिशक्तिरपरिणामिनी क्रियाशून्या 
.चास्ति तथापि चितेः स्वबुद्धिसंवेदनं चितिप्रतिबिम्बाधारतया 
चिद्रपतापत्तौ सत्यां भवति। यथा हि चन्द्रस्य क्रियामन्तरेणापि 
सङ्करान्तचन्दरभ्रतिविम्बममलं जलमचलमपि चन्द्रमसं चलमिवावमास- 
यति तथा विनापि चितिव्यापारमुपसङ्क्रान्तचितिप्रतिबिम्वं चित्तं. 
स्वगतया क्रियया .चितिर्शाक्त क्रियावतीमसङ्गतामपिः सङ्गतामव- 
भासयद्‌ -निजमोग्यताशवत््या तस्या भोक्तुमावमापादयति। इदमेक 

चितिशक्ते: स्वबुद्धिसंवेदनम्‌ । ( द्र० यो० भा० To वे० पा० ४ 
'सु० २२) । 

बिज्ञानमिक्षुस्तु चितिशक्तावेव बुद्धिवृत्तिप्रतिबिम्ब॑ समथंयचु स्वयम- 
प्रतिसङ्क्रमाया अपि चितिदक्ते: स्वप्रतिबिम्बितबुद्धिवृत्याकारता- 
पत्त्येव स्ववुद्धिसंबेदनं भवतीत्याह । ( द्र० यो० वा० To ४ 
. सु० २२ )। 


स्वबोधसङ्क्रान्तिः-श्ब्दद्वारा आश्षित्तवतिज्ञानसहृशस्म ज्ञानस्य 


श्रोतृचित्ते समुत्पाद्रःस्वबोधसङ्क्रान्तिः | 


स्वप्नः--प्रत्यस्तमितवाह्यर्द्रियवृत्तेमंनोमात्रेणेव यत्र भोक्तृत्वमात्मनः 


स स्वप्न इति भोजवृत्तिः । Ro यो० go पा० १ सु० १८ ) । 
बाह्यसकळवत्तिपरित्यागेन चेतसोऽभ्यन्तरवाहिता स्वप्न इति योग- 
मञ्जरी (Mo १ का० २५ ) । 


स्वप्तज्ञानाळम्बतम्‌ चित्तम्‌--यदा खलु स्वप्ने विविक्तवनसंनिवेश- 


- वरतिनीमुत्कीर्णामिव चन्दमण्डलात्‌ कोमलमृणालश्चकलानुकारिभि- 
रङ्जपरत्यङ्गेस्पेताम्‌ अभिजातचन्दकान्तमणिमयीम्‌ अतिसुरभिमाळती- 
मल्लिकामाळाहारिणी मनोहरां भगवतो महेदवरस्य प्रतिमामा- 
राधयन्नेव प्रबुद्धः प्रसन्तमनास्तदा तामेव स्वप्नज्ञानालम्वत्रभूता- 
मनुचिन्तयतस्तस्य तदेकाकारमनसस्तत्रंव चित्तं स्थितिपदं रमते 
इति । (द्र० त० वै० पा० १ सु० ३६ ) । 

स्वप्नरूपं ज्ञानं स्वप्नज्ञानम्‌, तदालम्बनक चित्तमू-प्रपचचज्ञाने स्वप्त- 
दृष्टिमांच्चत्तमेव स्वप्तज्ञानाळम्बनं चित्तमिति विज्ञानभिक्षुः । Aa 
ष्टिः कामदुघत्वादिगुणैर्वाचि भेनुृष्टि वत्‌ क्षणमङ्गरविषयकत्वादिगुणं- 
जाग्दज्ञाने स्वप्नद्दष्टिर्पा । एतदपि वैराग्यद्वारा चित्तस्थैयंहेतुरिति । 
( द्र० dto ato Tro १ go ३८) । 


स्वरूपम्‌ भूतानां स्वरूपम्‌ ॥ यथा--मूतिः = सांसिद्धिकं काठिन्यम्‌ 


भूमेः स्वरूपम्‌ । स्नेहो मज्जापुष्टिबळाघानहेतुः जलस्य । उष्णता 

योगकोश: १०९. 


ag: । वहनद्योळता (प्रणामिता) वायो: स्वरूपम्‌ adama- 
राकाशः सर्वत्र शब्दोपलव्धिदद्यनात्‌ । (Ko यो० मा० त० दे० 
पा० ३ सु० ४४ ) | 

स्वरूपावस्थानम्‌:--पुरुषस्य हि चेतन्यं स्वरूपम्‌ अनौपापाधिकम्‌ न 
तु बुद्धिबोधः शान्तादिरूपः । औपाधिको हि सः, स्फटिकस्येव 
स्वमावस्वच्छधवलस्य जपाकुसुमसन्निधानोपाधिररणिमा । न 
चोपाधिनिवृतावुपहितनिवृत्ति:, अतिप्रसङ्गात्‌ । तस्माद्‌ वृत्तिनिरोध-. 
काले पुरुषस्य स्वरूपे$नौपाधिकचेतन्ये$वस्थानं भवतीति । (z0 
To do पा० १ To 3 ) 1 
बिज्ञानसिक्षुराह--यथा जपापाये स्फटिकस्य स्वस्वरूपेऽलो हिते- 
ऽवस्थानं तथा वृत्त्यभावे पुरुषस्य वृत्तिप्रतिविम्वशून्ये ae 
ऽवस्थानमिति (Ko यो० वा० पा ० १ सु० ३) | 

स्वस्वामिभावः--यथाऽयस्कान्तम'णः  स्वस्मिन्नेवाय:सन्निधोकरण- 
मात्रात्‌ शल्यनिष्कषंणाख्यमुपकारं कुवत स्वामिनः र्नं मवति. 
भोगसाधनत्वात्‌; तथैव चित्तमप्ययःसदृश्चविषयजातस्य स्वस्मिन्‌ 
सन्निधीक रणमात्रात्‌ इस्यत्वरूपमुपकारं कुवंत्‌ पुरुषस्य स्वामिनः 
स्वं मवति, भोगसाधनत्वात्‌ । अतयित्तपुरुषयोरनादिः स्वस्वाभिः 
सावः सम्बन्ध इति । (Ko यो० aro qro १ goy Jaa 

स्वाध्यायः--म्रभिप्रेतमन्त्रजपादिलक्षणे स्वाध्याये प्रकषंमापन्ने योगिनः. 
स्वेष्टदेवतायाः सन्तिघानं = प्रत्यक्षं भवतीति मोजवृत्ति: । (पा०२ 
सु० ४४।. 


इशमन्त्रादिजपात्‌ (स्वाध्यायात्‌) स्गे्टदेवतायाः सम्भाषणादि सिध्यति- 
इति मणिप्रभा, पा० २ Te ४४। 


क स 

2 योगकोशः 


*हस्तिवळादीनि--हस्तिबळे संयमाद्‌ हस्तिबलो भवति । वैनतेयवले 
संयमाद्‌ गेनतेयबलो भवति । वायुबरे संयमाद्‌ वायुबलो भवति । 
अर्थात्‌ यस्य बले संयमस्तस्य बळं लमत इति । (द्र० यो० भा० 
To व० TMo ३ qo २४ )। 

' हिरण्यगभः--योगस्यादिवक्ता हिरण्यगर्भ एव यथा सांख्यस्य कपिछः। 
तदुक्तम्‌ याज्ञवल्क्येन 

“हिरण्यगर्भो योगस्य वक्ता नान्यः पुरातनः” इति । 

-हिंसा--केनापि प्रकारेण कदापि कस्यापि भतस्यामिद्रोहो हिसा । सा 
च स्वयं कृता वा स्यात्‌, परतः कारिता वा स्यात्‌, अनुमोदिता वा 
स्यात्‌, छोगक्रोधसोहान्यतमप्रयुक्ता स्यात्‌, मृदुः, मध्या, अधिमात्रा 
वा सवंविधापि हिंसा परिवजंनौया दुःखाज्ञानानन्तफळत्वात्‌ । ( द्र० 
यो० भा० पा० २ Yo ३०, ३४ ) 1 

हेयहेतुः--प्रधानपुरुषयोः संयोगो हेयस्य दुःखवहुलसंसारस्य हेतुः । 
( 30 dto भा० पा० २ go १५)। 
-हेयम--हेयम्‌ दुःखमनागतम्‌ । अतीतस्य दुःखस्य नष्टपुवत्वाद्‌ ATA- 
स्य च दुःखस्य सोगेनेव क्षयादनागतदुश्खेभेब हेयमिति तद्धानाथंमेव 
` यत्नः करणीयः । इति शुभम्‌ । 
सारण्यमण्डले पुण्ये ग्रामे विष्णुपुराभिधे। 
जर्निस्रिपाठिनो लब्ध्वा रामादेर्यो विहारिणः n 
च्यायव्याकरणे श्रीमत्सूर्यंना रायणाद्गुरोः । 
वेदान्तं विश्रुताच्छ्ीमद्धरिहरकृपालुतः ॥ 
श्रुत्वा वादविदग्रणीः स विदितः केदारनाथ; कृती, - 
योगाभीष्टरहस्यमत्र प्रकटीकतु' समीहान्वितः । 
चन्द्राग्त्यश्रकलोचनेः परिमिते संवत्सरे वेक्रमे 
- ज्येष्ठे मासि-सिते-च'कोरमभलं पातञ्जलं संव्यघात्‌॥ 
| इति Aa akar योगकोश: पुरण; । 
/ CC-0 e ) य Digitized by eGangotri 

“श्रतं मे गोपाय” 


काशीहिन्दरविश्व विद्याळयोयसंस्कृत महाविद्यालये ag 

विमागाष्यक्षेराचार्यकेदारनाथत्रिपाठिभिः प्रणोतं T 
कोशनामक पुस्तकं मया सम्यगधीतम्‌ । विशिष्टानां सांड्य- 
योगदर्शनपारिमाविकशब्दानां सङ्ग्रहणं प्रमाणनि्देशपुवकं 
सव्यार्यानमर्थनिबन्धनःच्च masg त्रिपाठिमहोदयाः 
इतवन्तः, ` यधोमयदशेनयोभ्येवहृतानां लोकप्रचकितानां 
पारिमाषिकणब्दानां कोशक्रमेण संकलन विद्यते । विश्वसिमि, 
एतेन NA सांस्ययोगधास्त्राध्येतणां जिज्ञासूनां 
पाठकानां विदुषां विद्याथिनाच नूनं qag, लाभो 
भविष्यति । प्रत्यरत्नस्य चास्य निर्मातारो भूयो भुयो 
घन्यवादार्हाः । कामयेऽस्या कृतेरधिकाधिकेन प्रचारेण 
प्रोत्साहिताः त्रिपाठिमहामागा अन्यानपि Lag 
विरचयिष्यन्तीति। 


त्रिपाठिकरुणापतिः 


उपकुलपति? 
दिनाऊु-१५१२।१९७४ वाराणसेयसंस्कृतविश्वविद्या- 


लयस्य वाराणसोस्थस्य 

